

# سیرت الاخوین

یعنی

علی ابن ابی طالب و عثمان بن النورین

مراثیہ

خالد گھبراہمی

مکتبہ نور گھبراہمی ضلع گوجرانوالہ

قیمت فی جلد — پانچ روپے

✓  
۲۹۷۹۲۳  
۱۹۲۲  
۱۳۲۲۲

سیرت الانوین	_____	نام کتاب
سیرت عثمان رضی	_____	حصہ اول
سیرت علی رضی	_____	حصہ دوم
خالد گھر خاکی	_____	مصنف
مکتبہ نور گھر جاگہ ضلع گوجرانوالہ	_____	ناشر
اشرف پریس لاہور	_____	مطبع
سکول بینک ڈپو گوجرانوالہ	_____	ملنے کا پتہ

قیمت مجلد  
پانچ روپے

سیرت

پہلا حصہ

سیرت سید الشہداء

حضرت عثمان رضی اللہ عنہ ذوالنورین

بنا کردند خوش رسمے بجاک و خون غلطین

خدا رحمت کند این عاشقان پاک طینت

محمد اللہ کے رسول میں وصلی اللہ علیہ وسلم

ادروہ جو ان کے ساتھی دیار غار بنے

کفار کے لیے بڑے سخت ہیں

اپس میں بڑے نرم دل ہیں

تم انہیں دیکھتے ہو رکوع و سجود میں رمتے ہیں

اللہ کا فضل اور اسکی رضا تلاش کرتے ہیں انکے چہروں پر سجدوں کے نشان ہیں

تورات میں انکی یہی مثال بیان ہوئی ہے۔

اور انجیل میں انکی یہ مثال ہے

جیسے ایک کھیتی ہے جس نے اپنی کونپلیں نکالیں

پھر وہ مضبوط ہوئی

پھر وہ مٹی ہو گئی

پھر وہ اپنے پاؤں پر کھڑی ہو گئی یعنی اس کھیتی کو حوادثات کا ہتھیار

وہ کھیتی پونے والوں کو بہت اچھی لگتی ہے تاکہ کفار اس سے چلیں

جن لوگوں نے اللہ کے احکام قبول کیے اور اس کے مطابق اچھے کام

انکے لیے اللہ تعالیٰ نے بخشش اور بڑے ثواب کا وعدہ کیا ہے

فتح

# أَخْرِجُوا الْيَهُودَ وَالنَّصَارَى مِنْ جَزِيرَةِ الْعَرَبِ (الحديث)



حدود اربعه جزيره العرب  
(طبعی)

مشرق: خليج فارس و درياي دجله و فرات

مغرب: بحيره امر

جنوب: بحيره عرب

شمال: بحر ابيض

بجوانه قاملوس و فتح المباري و نهايه



## اللہ تعالیٰ کا وعدہ ہے

تم میں سے ان لوگوں کے ساتھ جو ایمان لائے ہیں اور نیک کام کر رہے  
 کہ ضرور بالفرض ورا نہیں زمین میں خلیفہ بنائے گا جیسے خلیفہ بنایا تھا ان لوگوں  
 کو جو ان سے پہلے تھے۔

اور یقیناً اس دین کو مضبوط بنیادوں پر قائم کر دے گا جسے اللہ نے  
 ان کے لیے پسند کیا ہے۔

اور یقیناً ان کی (موجودہ) حالت خوف کو امن سے بدل دے گا اور  
 وہ علی الاعلان، خالص میری ہی پرستش کرتے رہیں گے اور میرے ساتھ  
 کسی کو شریک نہ ٹھہرائیں گے۔


اب جو شخص اس (وضاحتِ حق) کے بعد بھی انکار کرتا ہے تو ایسے لوگ

فاسق و منافقان ہیں

(سورہ نور ۲۴: ۵۵)



غیر آباد سائیریا



علامات



فتوحات صدیقی




فتوحات قاروقی



فتوحات عثمانی

فتوحات علوی - بڑے سلطان ہو گئے کے فتوحات



فتوحات اموی



# ترتیب حصہ اول

۵	نقشہ جزیرہ العرب
۶	نقشہ فتوحات اسلامیہ
۷	فہرست
۱۲	دیباچہ
۵۲	باب اول بیعت خلافت سے پہلے از صفحہ ۲۱ تا صفحہ ۵۲
۲۱	نام و نسب، کنیت اور لقب
۲۳	سن و ولادت
۲۴	اسلام
۲۰	نکاح اول
۳۱	صبر و ثبات
۳۲	ہجرت حبشہ اور وہابی
۳۲	ہجرت مدینہ
۳۶	بیر رومہ کی خریداری
۳۷	بغلیک بدر
۳۸	ذوالنورین
۳۹	غزوات و انتحلاو
۴۱	صلح حدیبیہ

جنگ تبوک

خلافت صدیق

خلافت فاروق

۲۵

۲۷

۵۱

۱۱۵

باب دوم بیعت خلافت کے بعد از صفحہ ۵۳ تا صفحہ

۵۳

انتخاب

۵۸

پہلا خطبہ

۶۰

پہلا فیصلہ

۶۲

حاملین خلافت

۶۳

فتوحات - فتح اسکندریہ

۶۵

فتح افریقہ

۶۷

اسپین پر حملہ

۶۸

فتح قبرس و رودس

۷۱

فتح آرمینیا و آذربائیجان

۷۲

فتح فارس و طبرستان

۷۵

قتل کسری پسر دجرد

۷۶

خلافت عثمانی کے اہم واقعات

۸۰

فتنہ عبداللہ بن سبا

۸۲

ابن سبا کا نیا عقیدہ

۹۹

۳۵

۱۰۱	شہادت خلیفہ راشد
۱۵۳	باب سوم فضائل و خصائل (از صفحہ ۱۱۶ تا صفحہ
۱۱۶	حلیہ و عادات
۱۱۹	ایشار و سخاوت
۱۲۱	فضائل
۱۳۱	خطابت
۱۳۳	فتوحات پر اجمالی نظر
۱۳۵	انتظامات حکومت
۱۳۹	ازواج و اولاد
۱۴۰	خصائل
۱۴۴	شہادت عثمان پر صحابہ کاتب
۱۴۷	باب چہارم (تقیحات) از صفحہ ۱۵۴ تا صفحہ
۱۵۴	وجوہات شہادت و اعتراضات
۱۵۴	نااہل حکمران
۱۵۶	امیر معاویہ
۱۵۷	سعد بن ابی وقاص
۱۵۸	عبد اللہ بن عامر
۱۵۸	عبد اللہ بن سعد
۱۶۱	عزل و نصب
۱۶۴	اطاعت امیر

- ۱۶۷ مردان
- ۱۶۳ عزل خلافت
- ۱۷۲ اقربانوازی
- ۱۸۳ توہین صحابہ
- ۱۸۶ احراق المصاحف
- ۱۸۷ حدود اللہ میں تجاوز
- ۱۸۹ فقہ صلوٰۃ
- ۱۹۱ وجہ شہادت
- ۱۹۳ اسلامی خانہ جنگیوں کی وجہ
- ۱۹۷ کیا شہادت عثمانؓ میں حضرت علیؓ کا باطل تھا؟
- ۲۰۷ کیا سازش قتل میں کوئی صحابی شریک تھا؟
- ۲۱۳ کیا خانہ جنگیوں کی وجہ سے کسی صحابی پر کوئی فتویٰ لگایا جا سکتا ہے؟
- ۲۲۱ جامع القرآن و مصحف عثمانی
- ۲۲۰ تا ۲۳۳ صفحہ ۲۳۳ حکومت، از صفحہ ۲۲۰
- ۲۳۲ امیر مملکت کے اختیارات
- ۲۳۶ طریق انتخاب
- ۲۳۸ خاندانی خلافت

# ترتیب حصہ دوم

## باب اول

۲۴۷

"

۲۴۸

۲۴۹

۲۵۱

۲۵۲

۲۵۳

۲۵۴

۲۵۸

۲۵۹

۲۶۰

۲۶۲

۲۶۳

۲۶۹

۲۷۰

۲۷۱

۲۷۲

سیرت  
خلیفہ مبارک

اسلام

سب سے پہلے کون مسلمان ہوا؟

کئی زندگی

ہجرت

مواخات

جنگ بدر میں میا زرت

حضرت فاطمہ سے نکاح

دیگر جنگوں میں رفاقت

جنگ خیبر

زندگی نبوت کی بعض مشہور کہیں

رسول اللہ صلی اللہ علیہ وسلم کی وفات

خلیفہ اول کا دور خلافت

خلیفہ دوم کا دور خلافت

خلیفہ سوم کا دور خلافت

## باب دوم خلافت

۲۶۵

۲۶۸

۲۸۰

۲۸۲

۲۸۳

۳۰۳

۳۰۵

۳۰۸

۳۱۵

"

۳۱۶

۳۲۳

۳۲۸

پہلا خطبہ

طوائف کی سرنامی

عمال کی تقرری

جنگِ جمل کی ابتداء و انتہاء

کوڈوار الامارت

مصر کے حالات

جنگِ صفین

غارجی فرقہ کی بنیاد

تحکیم کا نتیجہ

خوارج سے جنگ

واقعہ شہادت

ازواج و اولاد

## باب سوم فضائل

۳۳۰

۳۳۳

۳۳۶

۳۳۹

۳۴۵

۳۴۸

ابوطالب اور ان کا اسلام

شجاعت و شہادت اور استقلال

ملکی نظم و نسق

زہد و تواضع

علیٰ مقام

## باب چہارم خلاقیات

صفحہ

۳۵۱

مسئلہ خلافت

۳۵۶

قصہ قرطاس

جناب رسول کی نعش مبارک کو چھوڑ کر ابو بکرؓ اور

۳۵۸

عمرؓ کا سقیفہ چلا جانا؟

۳۶۰

حضرت علیؓ نے حضرت صدیقؓ سے بیعت کب کی؟

۳۶۲

قصہ فدک

۳۶۷

کیا حضرت علیؓ کی خلافت متحقق نہیں ہوئی؟

۳۷۲

امت میں سب سے افضل کون تھا؟

۳۷۷

اختلافات امت

# دبیاچہ

بِسْمِ اللّٰهِ الرَّحْمٰنِ الرَّحِیْمِ  
الْحَمْدُ لِلّٰهِ وَكَفَى وَسَلَامٌ عَلٰی عِبَادِهِ الَّذِیْنَ اصْطَفٰی

نگارہ من بہ مکتب نرفت خط نوشت  
بغزہ مسئلہ آموزہ عدد کس شد  
اللہ تعالیٰ نے کہاں دین کے القام کا اتمام اپنے آخری نبی محمد صلی اللہ علیہ وسلم  
سے کروا دیا۔ یعنی اس انسانیت کی تمام عروج و ارتقاء کی انتہائی منازل بیان کرنے کے  
لیے اللہ تعالیٰ نے جس شخصیت کو منتخب فرمایا وہ ہادی ثقلین سرور کونین حضرت محمد  
مصطفی صلی اللہ علیہ وسلم تھے۔ اور اللہ تعالیٰ نے آپ کو مبعوث اس وقت فرمایا  
جبکہ دنیا کے کسی گوشہ میں بھی کوئی ہدایت کی کرن نہ تھی۔ اور عرب کی حالت تو خاص  
طور پر یہ تھی کہ شاید ہی دنیا کی کوئی برائی ایسی ہو جس میں عرب ملوث نہ ہوں۔ چنانچہ  
مولانا مآلی مرحوم مسدس مدو جزہ اسلام میں عربوں کی حالت کا نقشہ نہایت  
مددناک الفاظ میں کھینچا ہے۔

کہیں آگ بجتی تھی واں بے محایا  
کہیں کھتا کواکب پرستی کا چہرچہا  
بہت سے تھے تکیث پر دل سے شیدا  
توں کا عمل سولہو جاجا کھتا  
کر شہموں کا راہب کے کھتا صید کوئی  
طلسموں میں کاہن کے کھتا قید کوئی



قبیلے کا بت اک جدا تھا کسی کا ہیل تھا کسی کا صف تھا  
 یہ عزتی یہ وہ ٹانگہ پر فدا تھا اسی طرح گھر گھر نیا اک خد تھا

نہاں ابر عظمت میں تھا سرد اور

اندھیرا تھا فاران کی چوٹیوں پر

چلن ان کے جتنے تھے سب دشمنانہ ہر اک لوٹ اور مار میں تھا یگانہ

سنا دوں میں کٹتا تھا ان کا زمانہ نہ تھا کوئی قانون کا آزیانہ

وہ تھے قتل و غارت میں چالاک ایسے

درندے ہوں جنگل میں بے باک جیسے

زہنتے تھے ہرگز جوار بیٹھتے تھے سلختے نہ تھے جب جھگڑ بیٹھتے تھے

جو دو شخص آپس میں لڑ بیٹھتے تھے تو صد ا قبیلے بگڑ بیٹھتے تھے

بلند ایک ہوتا تھا گرواں شرارا

تو اس سے بھڑک اٹھا تھا ملک سارا

جو ان کی دن رات کی دل لگی تھی شراب ان کی گھٹی میں گویا پڑی تھی

تعیش تھا عقلت تھی دیوانگی تھی غرض ہر طرح ان کی حالت ہی تھی

بہت اس طرح ان کو گذری تھیں صدیاں

کہ چھپائی ہوئی نیکیوں پر تھیں بدیاں

لیکن جب اللہ تعالیٰ کی طرف سے بنی رحمت مبعوث ہوا تو اس نے ان رنرو

کو پرہیزنا دیا حضرت جعفر طیار رضی اللہ عنہ نے نجاشی رحمہ اللہ کے دربار میں کہا تھا کہ

ہم سنکر دل و ہی خداؤں اور بتوں کو پوجا کرتے تھے اس پیغمبر نے آکر ہمیں

ایک خدا کی بندگی پر لگا دیا۔ ہم جھوٹ بولا کرتے تھے اس نے ہمیں سچائی کی تعلیم دی۔ ہم لوگوں کے بالوں کو شیر مادر سمجھتے تھے اس نے ہمیں امانت میں خیانت کرنے سے روکا۔ ہم نے لڑائی کو شعار بنا رکھا تھا اس نے آکر ہمیں صلہ رحمی کی تعلیم دی۔ ہمسایوں سے حسن سلوک کا سبق دیا۔ ہم نے ڈاکہ زنی کو بہادری سمجھ رکھا تھا۔ اس نے تمام انسانی خون اور عزتیں ہم پر حرام کر دیں۔ برائیوں اور بے حیائیوں سے روکا۔ یتیموں کا مال کھانے کی بجائے ہمیں ان کا نگہبان بنا دیا۔ جھوٹی تہمت لگانے اور بہتان باندھنے سے روکا۔ ایک اللہ کی بندگی کرائی۔ اور نماز اور زکوٰۃ کی تعلیم دی۔

غرض کہ ان لوگوں کو جنہیں قبیلہ کسریٰ حبشی حکومتیں ہاتھ نہ ڈالتی تھیں سمجھتی تھیں کہ ان بدوی جنگلی لوگوں کو ہاتھ ڈالتا بھڑوں کے چھتہ میں ہاتھ ڈالنے کے مترادف ہے۔ رسول اللہ صلی اللہ علیہ وسلم نے ان کو ایسا پارس بنا دیا کہ آج کی یورپین اقوام بھی ان سے سبق حاصل کرتی ہیں اور ان کی تعریف میں رطب اللسان کہا اور علامان محمد صلی اللہ علیہ وسلم کی سیرتوں اور فیصلوں کو حجوں کی حقیر کی طرح اپنی قانون کی کتابوں میں محفوظ کر کے رکھتے ہیں۔

ابن مریم نے یہاں سے مردے زندہ کر دیے والی بطحانے کو صدیاً مسجحا کر دیے

لہذا کاش کہ جو دعویٰ صدی کے مسلمانوں کو خدا سمجھ دے جو رسول اللہ صلی اللہ علیہ وسلم کے فریضہ کو حجت نہیں سمجھتے حالانکہ فریضہ نبوی تو وحی الہی سے ہوا کرتے بلکہ حضور کے صحابہ کرام کے فیصلے بھی آج کے حجوں کے فیصلوں سے بڑا درجہ بہتر ہیں لیکن آج کا مسلمان حجوں کے فیصلوں کو بطور سند و نمونہ بلاتا مل قبول کر لیتا ہے اور حامل وحی کے فیصلوں کو بطور سند و نمونہ قبول نہیں کرتا حالانکہ ہمیں قرآن میں یہی حکم ہے لہذا ان حکم فی رسول اللہ اسوۃ حسنہ کہ پیغمبر کی زندگی کو اپنے لیے ایک بہترین نمونہ سمجھو یہ صیغہ ہے ایسے نام کے مسلمانوں پر ۱۲۔

رسول اللہ صلی اللہ علیہ وسلم کی صحبت سے فیضیاب ہونے والوں کی دو قسمیں ہیں سابقون اور لاحقون اللہ تعالیٰ فرماتے ہیں لَا يَسْتَوِيٰ بِنَاكُمْ مَنْ اتَّفَقَ مِنْ قَبْلِ الْفَيْتْرِ وَقَاتِلَ اَوْلِيَاكَ اَعْظَمَ دَرَجَةً مِنْ الَّذِينَ اتَّفَقُوا مِنْ بَعْدِ وَقَاتَلُوْا وَاَكْلًا وَعَدَّ اللّٰهُ الْمُحْسِنِيْنَ كَمَنْ لُوْغُوْنَ لَمْ يَلْحِقْ مَكَّهُ مِنْ بَعْدِ اِسْلَامِ قَبُوْلٍ كَرِهَ اِسْلَامَ جَبَانٍ وَمَالٍ خَرَجَ كَرِهَ اِسْلَامَ دَرِيغٍ نَدِيْغًا اَوَّلِيَةً اَوَّلِيَةً وَقَتُوْنَ فِيْ اِسْلَامِيْ جَنُوْحٍ كِيْ غَرَا اَقْدَمَ خَدَمَاتٍ سَمْرًا اِنْجَامِ دِيْنٍ وَهِيَ اَبْسَطُ اَوْجَعُ مَقَامٍ فِيْ اِسْلَامِيْ اَدْرَجَ مَكَّهُ كِيْ بَعْدَ اِسْلَامٍ اَخْتِيَارًا كَرِهَ مَالٍ دَجَانٍ خَرَجَ كَرِهَ اَوَّلِيَةً كَيْسِيْ يَحْيٰ اِنْ كِيْ بَرَابَرِيْ سَامِلٍ يَنْسِيْ كَرِهَ سَلَا نَكْرًا اللّٰهُ تَعَالٰى كَا وَاَعْدَهُ دُوْنُوْنَ كِيْ لِيْ اَجْمَاعِيْ لِيْ بَعْدِ اَوَّلِيَةً لِيْ اَللّٰهُ تَعَالٰى كِيْ مَسْطُوْرًا نَظَرٌ مُّضْرَبِيْنَ اِكْرِيْ مَرْتَبَةٍ فِيْ اِنْ سَمِيْ هُوِيْ

اللہ تعالیٰ نے اپنے پیغمبر کو چمنستان اسلام کی آبیاری کے لیے اولین ساتھی جوڑے وہ بہترین انسان تھے ان کا اتفاق، ان کی محبت، ان کا حسن سلوک، انکی قربانی، ان کا جذبہ خدمت غرضیکہ کوئی اچھی سے اچھی شخصیت نہ تھی جسے وہ نہ اپنا چکے ہوں اور کوئی ایسی خامی نہ تھی جسے وہ نہ نکال چکے ہوں۔ حَبِيْبٌ اَيْبِكُمْ اِلَ اِيْمَانٍ وَزَيْنَةٌ فِيْ قُلُوْبِكُمْ ذِكْرًا اَيْبِكُمُ الْكُفْرَ وَالْمُسُوْقَ وَالْعَصِيَانَ اللہ تعالیٰ نے ایمان سے ان کے دلوں کو مٹا دیا اور کفر و فسوق و عصیان کی تمام آلودگیوں سے ان کو صرف پاک ہی نہیں کر دیا تھا بلکہ ان میں کفر و فسوق و عصیان کے لیے جذبہ نفرت پیدا کر دیا تھا۔

یہ جماعت اللہ تعالیٰ کے آل اتنی منظور نظر تھی کہ ان کے حق میں ایک ذرہ بھر

گستاخی کو اللہ تعالیٰ نے برداشت نہ کیا۔ عبد اللہ بن ابی منافق نے جب کہا کہ  
 تَنْفِقُوا عَلٰی مَنْ عِنْدَ رَسُولِ اللّٰهِ - لَنْ نَدْجَعَنَّ اِلٰی الْمَدِيْنَةِ لِيُخْرِجَنَّ  
 الْاَعْرَابُ مِنْهَا الْاَذَلَّ - تو حضرت زید بن ارقم ابھی نو عمر بچے تھے جو پاس کھڑے  
 تھے۔ انہوں نے رسول اللہ صلی اللہ علیہ وسلم سے شکایت کر دی کہ فلاں شخص  
 یہ لیکتا ہے۔ حضور نے جب تحقیق کے لیے عبد اللہ بن ابی کو بلایا تو وہ صاف بکر گیا  
 حضرت زید کہتے ہیں میں اپنے نفس میں بہت ہی تاؤم ہوا بلکہ ان کے چچا نے ان  
 کو تھوڑا ڈانسا بھی کہ تو نے ایک مفت کی غلط بات اڑادی۔ اللہ تعالیٰ نے  
 اپنے نبی کے صحابی پر اتنا دھبہ بھی گوارا نہ فرمایا اور سودہ منافقوں نازل فرما کر ہمیشہ  
 ہمیشہ کے لیے ان کے مقامات کی نشاندہی فرمادی۔ یہ تھی وہ جماعت جس  
 کو اللہ تعالیٰ نے سبیل المؤمنین کہہ کر قیامت تک کے لیے لوگوں کے لیے اقتدا  
 کا حکم فرمادیا۔

اس صحابہ کی جماعت میں بعض ایسی بستیاں ہیں جن کی زندگیاں آج کے  
 لوگوں کے لیے بہترین سبق آموز ہیں۔ خصوصاً خلفائے راشدین جو اولین ہاجرین  
 میں سے تھے امت کے لیے درخشاں ستاروں کا کام دیتی ہیں۔ حضرت صدیق  
 رضی اللہ عنہ۔ حضرت فاطمہ رضی اللہ تعالیٰ عنہ کی سیرت پر کئی کتابیں لکھی جا چکی  
 ہیں لیکن سیرت عثمان رضی اللہ تعالیٰ عنہ پر میری نظر سے کوئی سیر حاصل کتابت  
 گدھی تھی۔ اور اپنی سعی کے مطابق میں نے اس کمی کو پورا کرنے کی کوشش کی

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدٰى وَيَتَّبِعْ غَيْرَ سَبِيْلِ  
 الْمُؤْمِنِيْنَ لَنُكَرِبْهُمَا تَوَلٰى وَنُصَلِّبْهُمُ غَدٰىرًا وَّسَآءَ مَا يَصِيْرًا (نساء)

نیز بعض لوگوں نے صحابہ کرام رضوان اللہ علیہم اجمعین کا نقشہ کچھ اس قسم کا پیش کیا ہے جیسے کہ پرانے ٹو بالوں اور راجاؤں کے جانشین آپس میں لڑ مرتے ہیں اسی طرح وہ بھی ایک ساتھ ایک نہ رہا تھا۔ حالانکہ اللہ تعالیٰ کا فرمان صحابہ کی تعریف کے متعلق یہ ہے **أَشِدَّاءُ عَلَى الْكُفَّارِ رُحَمَاءُ بَيْنَهُمْ** کہ وہ کفار کے لیے تیغ برآں ہیں لیکن آپس میں بہت محبت و شفقت سے رہتے ہیں۔ آج جو بھی شخص صحابہ کرام کو ایک دوسرے کا دشمن بتاتا ہے گویا وہ اللہ کے فرمان کی تکذیب کر رہا ہے۔ چنانچہ اس قسم کی باتوں میں سے ایک بات یہ بھی تھی کہ حضرت عثمان رضی اللہ تعالیٰ عنہ کی شہادت میں حضرت علی رضی اللہ تعالیٰ عنہ کا بھی ہاتھ تھا۔ حالانکہ یہ چیز سراسر غلط تھی۔ چنانچہ میں نے اپنی وسعت کے مطابق اس وجہ کو بھی حضرت علی کی شان سے دھونے کی کوشش کی ہے۔

نیز حضرت عثمان رضی اللہ تعالیٰ عنہ کی شخصیت بعض وجوہات کے لحاظ سے تمام دنیا سے ممتاز ہے کہ اس خدا کے مقبول بندہ نے طاقت و قوت ہونے کے باوجود اپنی جان کی قربانی دے دی۔ لیکن صحابہ کرام کی مثال جانیں بچالیں۔ اور اپنی زندگی میں جنگ و جدال اور فسادات کا دروازہ نہ کھلنے دیا۔

کتاب کو چار بابوں میں تقسیم کیا ہے۔ پہلے دو باب سیرت کے ہیں تیسرا باب فضائل کے بیان میں ہے اور چوتھا باب اس قسم کے اعتراضات کی صفائی بیان کرنے میں ہے۔

غلطی سے مبرا صرف ایک خدا تعالیٰ وعدہ لائے شریک نہ کی ذات ہے۔

کتاب کے اچھا یا برا ہونے کا اندازہ تو پڑھنے والے دوست ہی لگا سکیں گے  
 اگر میں اپنا مقصد سمجھانے میں کامیاب رہا تو اسے اللہ تعالیٰ کا فضل سمجھیں  
 اور اگر کوئی غلطی رہ گئی ہو تو مجھے جیسے کم ناریہ انسان کو اعتراف میں کبھی پاک  
 نہیں ہو گا۔ دوستوں کا تعلق یہ ہو گا کہ وہ مجھے مطلع فرمادیں تاکہ آئندہ اشاعت  
 میں اس کی اصلاح کی جاسکے۔

نوٹ: یہ دیباچہ پہلے ایڈیشن کا ہے۔ دوسرا ایڈیشن سیرت  
 عثمان اور سیرت علی رضوان علیہما السلام کی صورت میں آپ کے  
 ہاتھوں میں ہے۔ اس کتاب کو دو حصوں میں تقسیم کیا گیا ہے۔ پہلا حصہ  
 سیرت عثمان رضوان علیہ السلام پر چار بابوں میں منقسم ہے۔ دو باب سیرت کے ایک  
 فضائل کا اور ایک اختلافی مسائل کا۔ اسی طرح کتاب کا دوسرا حصہ بھی  
 چار بابوں میں منقسم ہے۔ دو باب سیرت میں ایک فضائل میں اور  
 چوتھا باب اختلافی چیزوں میں۔ دعا ہے کہ اللہ تعالیٰ اس کتاب کو میرے  
 لئے بھی اور دوسرے مسلمانوں کے لئے بھی آخرت کا ذخیرہ اور نجات کا  
 ذریعہ بنائے۔ آمین

خالد گھر جا کھی

بِسْمِ اللّٰهِ الرَّحْمٰنِ الرَّحِیْمِ  
سیرت عثمان بن ذوالنورین

باب اول  
بیعت خلافت سے پہلے

نام و نسب، کنیت اور لقب

نام عثمان، کنیت زمانہ جاہلیت میں ابو عمرو اور مسلمان ہونے کے بعد حضرت  
رقیہ بنت رسول اللہ صلی اللہ علیہ وآلہ وسلم سے نکاح کیا ان کے لہجہ الطہر سے حضرت  
عبد اللہ کی پیدائش کے بعد آپ کی کنیت ابو عبد اللہ ہوئی۔

نسلی لحاظ سے قبیلہ قریش اموی خاندان سے تعلق رکھتا ہے چونکہ رسول اللہ صلی  
اللہ علیہ وسلم کی دو بیٹیاں یکے بعد دیگرے آپ کے نکاح میں آئیں حضرت رقیہ اور حضرت  
ام کلثوم۔ اس وجہ سے آپ کا لقب ذوالنورین یعنی دو نوروں والا مشہور ہوا۔


سلسلہ نسب یوں ہے۔ عثمان بن عفان بن ابوالعاص بن امیہ بن عبد شمس  
بن عبد مناف بن قسی بن کلاب بن مرہ بن کعب بن لوی بن غالب بن فہر  
بن مالک بن نضر بن کنانہ۔

پیشی پشت میں عبد مناف پر جا کر سلسلہ نسب حضرت رسول اللہ

صلی اللہ علیہ وسلم سے مل جاتا ہے۔

ان کی والدہ اردوی بنت کریمہ بن ربیعہ بن عبد شمس کا سلسلہ نسب تھی  
 پشت میں رسول اللہ صلی اللہ علیہ وسلم سے جا ملتا ہے۔ اور ان کی تانی جنس کی  
 کنیت ام حکیم ہے۔ اور نام بیضاء تھا۔ رسول اللہ صلی اللہ علیہ وسلم کے والد عبد اللہ  
 بن عبد المطلب کی حقیقی بہن تھیں۔ جو ان کے ساتھ تو ام بیضاء ہوتی تھیں اس لحاظ  
 سے حضرت عثمان رسول اللہ صلی اللہ علیہ وسلم کی بھوپھی زاد بہن کے بیٹے تھے۔ سلسلہ  
 خاندان کی تفصیل اس طرح ہے۔

عبد منات



حضرت عثمان جن نسبتوں سے یاد کیے گئے ہیں وہ حسب ذیل ہیں۔ عثمان بن  
 بن عفان۔ ابو عمرو۔ ابو عبد اللہ۔ القرشی۔ الاموی۔ امیر المؤمنین۔ ذو النورین۔  
 صاحب البحرین۔ زوج الایمتین۔ احد من عشرۃ المبشرۃ۔ یعنی ان دس آدمیوں میں  
 سے ایک جن کو رسول اللہ صلی اللہ علیہ وسلم نے زندگی ہی میں جنت کی خوشخبری  
 دے دی تھی۔ خلیفۃ المسلمین باجماع الصحابہ الصغار و کبارہم۔ احد من  
 خلفاء الراشدین من امۃ المہدیین۔ یعنی رسول اللہ صلی اللہ علیہ وسلم نے

۱۳۲۲۲



جن کی اقتداء کا حکم دیا تھا۔ اور مجلس فتوری کے رکن، رضی اللہ عنہم ورضوا عنہ  
رضوان اللہ علیہم اجمعین

سن ولادت اور پچپن

رسول اللہ صلی اللہ علیہ وسلم کی ولادت باسعادت سے چھٹے سال میں  
حضرت عثمان غنی پیدا ہوئے۔ پینتیس سال سے کچھ عمر کم ہی تھی کہ اسلام قبول کیا۔  
پچپن کے حالات باوجود کوشش کے دستیاب نہ ہو سکے۔ اور حقیقت بھی کچھ  
ایسی ہی ہے۔ کسی کو کیا معلوم ہوتا ہے جو آج کے بچے میں بڑے ہو کر کیا کیوں بننے  
والے ہیں۔ اسی وجہ سے عمائد پچوں کے حالات کم ہی قلمبند کیے جاتے ہیں۔ آج  
بھی کم از کم نوے فی صد ایسے بچے ہوں گے جن کے والدین کو ان کی تاریخ ولادت  
تک یاد نہیں۔ عوام تو درکنار انبیاء کرام اور دیگر مذہبی رہنماؤں تک میں سے اکثر  
کی ابتدائی زندگی کے حالات اور سن ولادت نہیں مل سکتا۔ یہ حضرت  
اسلام ہی کو امتیاز حاصل ہے کہ رسول اللہ صلی اللہ علیہ وسلم کی زندگی کا  
ایک ایک ورق محفوظ ہے اور پھر حضرت عمر فاروق رضی اللہ عنہ کی سعی جمیل سے  
کمل سنوں و تواریخ مرتب کر دی گئیں

اسلام

رسول اللہ صلی اللہ علیہ وسلم کی دعوت اسلام پر سب سے پہلے یقین  
کننے والے چار اشخاص تھے۔ حضرت ابوبکر صدیقؓ، مردولؓ میں سے، حضرت علیؓ  
بچوں میں سے، حضرت خدیجہ الکبریٰؓ عورتوں میں سے اور حضرت زیدؓ علاموں میں  
سے۔ ان چاروں میں سے فعال شخصیت جس نے سب سے زیادہ لوگوں کو دعوت

اسلام دے کر آنحضرت صلی اللہ علیہ وسلم کا ہاتھ بٹایا اور سب سے زیادہ عزم و  
 جرات اور حوصلہ مندی سے اسلام کی خدمت کی وہ حضرت ابو بکر رضی اللہ عنہ  
 تھے۔ کیونکہ حضرت علی رضی اللہ عنہ بھی کسین بچے تھے بمشکل نو دس سال کی عمر تھے۔ اور  
 بود و پاش اور طعام و قیام بھی رسول اللہ صلی اللہ علیہ وسلم ہی کے گھر پر تھا۔ حضرت  
 علی رضی اللہ عنہ کے باپ ابو طالب کثیر العیال ہونے کی وجہ سے تنگ دست تھے۔ اس  
 لیے رسول اللہ صلی اللہ علیہ وسلم حضرت علی کو اپنے گھر پر ہی لے آئے تھے۔  
 گویا یوں کہنا چاہئے کہ حضرت علی رضی اللہ عنہ رسول اللہ صلی اللہ علیہ وسلم ہی کے گھر کے  
 ایک فرد تھے۔ اور حضرت زید رضی اللہ عنہ جو آنحضرت صلی اللہ علیہ وآلہ وسلم کے غلام  
 تھے جنہیں رسول اللہ صلی اللہ علیہ وسلم نے متبنیٰ بنا لیا تھا۔ اس حیثیت سے  
 یہ بھی گھر کے ہی ایک فرد تھے۔ اور حضرت خدیجہ الکبریٰ آپ کی حرم اہل بیت  
 میں سے تھیں۔ چنانچہ اگر کوئی اپنے گھر کے افراد کے علاوہ ممد و معاون اور مہم  
 وہماں دیدہ، آزمودہ کار تھے تو وہ صرف حضرت ابو بکر صدیق رضی اللہ تعالیٰ عنہ  
 ہی تھے۔

حضرت ابو بکر صدیق رضی اللہ عنہ ایمان لائے تو کھلے بندوں اس کا اظہار کیا  
 اور بے خوف و خطر اس کی تبلیغ شروع کر دی۔ چونکہ حضرت ابو بکر صدیق ایک بہت  
 بڑے تاجر تھے۔ لہذا ان کے تعلقات بھی بڑے وسیع تھے۔ خصوصاً تاجر پیشہ  
 افراد کی آمد رفت ان کے پاس عموماً رہتی تھی۔ چنانچہ انہوں نے اپنے تمام ملنے  
 مٹنے والوں کو اسلام کی خوبیاں سنا سنا کر مسلمان ہونے کی ترغیب دی۔ پہلے  
 ہی دن کی تبلیغ سے چند لوگ مسلمان ہو گئے ان میں سے جس نے سب سے

پہلے اسلام قبول کیا وہ حضرت عثمان رضی اللہ عنہ تھے۔

طرابلسی نے حضرت عثمان کے قبول اسلام کا واقعہ اس طرح نقل کیا ہے کہ ایک روز ابو بکر رضی اللہ عنہ کو ملے حضرت ابو بکر رضی اللہ عنہ کو نبوت سے قبل ہی صادق و امین تسلیم کرتے تھے، جب ملے تو کہا کہ اے ابو القاسم تیری قوم تجھ پر طرح طرح اتھام لگاتی ہے۔ اس پر اس کی کیا وجہ ہے؟ رسول اللہ صلی اللہ علیہ وسلم نے فرمایا اے ابو بکر میں اللہ کا رسول ہوں۔ میری طرف اللہ کا فرشتہ وحی لے کر آتا ہے۔ محمدؐ نے ذوالمنن نے مجھے اعزاز رسالت سے نوازا ہے۔ لہذا میں تجھے بھی دعوت اسلام دیتا ہوں۔ تاکہ تم عذاب الہی سے محفوظ رہ سکو۔ حضرت ابو بکر صدیق رضی اللہ عنہ رسول اللہ صلی اللہ علیہ وسلم کی گفتگو سنتے ہی ایمان لے آئے۔ قبول اسلام کے بعد ابو بکر رضی اللہ عنہ حضرت عثمان بن عفان، طلحہ بن عبید اللہ، زبیر بن عوام اور سعد بن ابی وقاص سے ملے اور انھیں رسول اللہ صلی اللہ علیہ وسلم کا پیغام حق سنایا۔ چنانچہ یہ سب لوگ بھی مسلمان ہو گئے۔ دوسرے روز حضرت ابو بکر صدیق کی تبلیغ سے عثمان بن ملعون، ابو عبیدہ بن جراح، عبد الرحمن بن عوف، ابو سلمہ بن عبد الاسد اور ارقم بن ارقم مسلمان ہوئے۔

محمد بن اسحاق کی روایت میں بھی کم و بیش اسی سے ملتا جلتا واقعہ ہے لیکن ابن سعد نے طبقات میں حضرت عثمان کے مسلمان ہونے کا واقعہ اس طرح بیان کیا ہے کہ حضرت عثمانؓ حضرت طلحہ اور حضرت زبیر کے ساتھ آنحضرتؐ کے پاس پہنچے۔ رسول اللہ صلی اللہ علیہ وسلم نے انہیں دعوت اسلام دی اور قرآن کی آیات پڑھ کر سنائیں۔ اسلام کی خوبیاں بیان کرتے ہوئے یہ خوش خبری

بھی دی کہ جو شخص اسلام قبول کرے گا۔ اللہ تعالیٰ اسے دنیا و آخرت دونوں میں عزت بخشے گا۔ چنانچہ حضرت عثمان نے بلا پس و پیش اسلام قبول کرتے ہوئے واقعہ بیان کیا کہ سلسلہ تجارت میں کچھ لوگوں کے ساتھ میں شام جا رہا تھا جب معان اور ذرقاء کے درمیان ہم نے ایک جگہ رات گزارنے کے لیے قیام کیا ابھی ہماری آنکھ لگی ہی تھی کہ ایک آواز آئی۔ اے سونے والو! اٹھو احمد صلی اللہ علیہ وسلم کا طہور لکہ میں سو چکا ہے۔ جب ہم مکہ میں پہنچے تو واقعی آپ دعوت اسلام پیش کر چکے تھے۔

حضرت عثمانؓ انہی لوگوں میں سے تھے جنہوں نے اسلام کو ابتدائی دنوں میں ہی قبول کر لیا تھا جی کہ آپ ابھی ارقم کے گھر بھی نہیں گئے تھے۔ ابن کثیر نے بحوالہ ابن عساکر ایک عجیب واقعہ نقل کیا ہے جس کا ملخص یہ ہے کہ رسول اللہ صلی اللہ علیہ وسلم نے جب (قبل بعثت ہی) اپنی بیٹی رقیہ کی شادی عقبہ بن ابولہب سے کر دی تو حضرت عثمانؓ کو بہت حد مرہ ہوا۔ کیونکہ وہ اس نکاح کے خواہشمند تھے۔ چنانچہ وہ اسی غم و اندوہ کی حالت میں اپنے گھر آئے تو وہاں ان کی خالہ سعدی بنت کریز بیٹھی تھیں جو مشہور کاہنہ تھیں۔ انھوں نے حضرت عثمانؓ کو آتے ہی کہا کہ عثمانؓ تم تجھے خوش ہونا چاہئے تین خوشیاں تیرے مقدر ہو چکی ہیں اس کے بعد پھر تین اور ہوں گی اور پھر تین اور ہوں گی اور پھر ایک اور خوشی سے تو بہرہ ور ہوگا۔ یعنی تجھے ہر دس خوشیاں عنقریب بیسر آئیں گی۔ تجھے کھلائی سے نوازا جائے گا۔ اور برائی سے بچایا جائے گا۔ خدا کی قسم تیرے نکاح میں ایک خوب صورت پاکیزہ عورت آئے گی۔ اس وقت تو بھی

کتوارا ہوگا۔ اور وہ عورت بھی کتواری ہی ہوگی۔ اس شخص کی لڑکی سے تیرا عقد ہوگا جو دنیا کا عظیم ترین انسان ہوگا۔ اور ایسے شخص سے تیرا رشتہ استوار ہوگا جس کے ساتھ تیرا ذکرہ بھی تیرے لیے باعث فخر ہوگا۔

حضرت عثمانؓ کہتے ہیں کہ مجھے اپنی خالہ کی باتوں سے بہت تعجب ہوا کہ جس کی یہ مجھے بشارت دے رہی ہے اس کا تو نکاح بھی دوسری جگہ ہو گیا ہے چنانچہ میں نے کہا کہ آپ کیسی باتیں کر رہی ہیں۔ تب خالہ نے جواب میں کہا۔

اے عثمان تو ایک خوب رو جو ان ہے۔  
 اچھی گفتگو والا ہے۔ اس نبی و محمد صلی اللہ  
 علیہ وسلم کی رسالت پر دلائل موجود ہیں۔  
 اللہ تعالیٰ نے انہیں سچا دین دے کر مبعوث  
 فرمایا ہے اور یہ بھی حقیقت ہے کہ ان  
 پر خدا تعالیٰ کی طرف سے وحی نازل ہوئی  
 ہے۔ اور معبود حقیقی نے انہیں حق باطل  
 میں مفرق کرنے کا ملکہ عطا فرمایا ہے۔ لہذا

عثمان : لك الجمال - و  
 لك اللسان ، هذا النبي  
 معه البرهان  
 ارسال بحقه الديان  
 و جلاء التنزيل  
 والفرقان  
 فاتبعه  
 لا تغتال لك

اے رسول اللہ صلی اللہ علیہ وسلم نے اپنی لڑکی رقیہ کی شادی ابھی عتبہ سے کی ہی تھی اور حضرت رقیہ ابھی سسرال کے گھر بھی نہیں گئی تھیں کہ آپ کو اللہ تعالیٰ نے رسالت سے نوازا اور آپ نے اس کی تبلیغ صفا بہاری پر کھڑے ہو کر شروع کر دی۔ بالآخر یہی بات باعث نزاع ہو کر طع  
 نکاح کا سبب بنی۔ دماغی لیکہ حضرت رقیہ ابھی سسرال گئی بھی نہ تھیں۔

الادشان

اس کی پیروی کر اور بت پرستی میں مت الجھ

حضرت عثمان نے استفسار کیا کہ خالہ! تو مجھے ایسے شخص کی پیروی کے

لیے کہہ رہی ہے جو ہمارے شہر میں موجود ہی نہیں! حضرت صلی اللہ علیہ وسلم کو  
الکلی نبوت کا اعلان کیے دو چار دن ہی ہوئے تھے۔ اس لیے حضرت عثمان کو  
علم ہی نہیں ہوا تھا، تب حضرت عثمان کو ان کی خالہ نے کہا۔محمد بن عبداللہ وہ شخصیت ہیں جو اللہ کی  
طرف سے مبعوث کیے گئے ہیں اللہ تعالیٰ  
سے ہدایات حاصل کر کے لوگوں کو اللہ کے  
دین کی طرف بلا رہے ہیں۔پھر اس نے سلسلہ کلام کو جاری رکھتے  
ہوئے کہا۔

اس کا ستارہ مقدس درخشان ہے اس

کی ندائے حق میں عوام کے لیے سر اسر  
نجات ہے اور بلا خوردہ اپنے مقاصد میں  
کامیاب ہوگا۔ وہ ایک زبردست قوت  
کا مالک ہوگا اس کے سامنے بڑی  
حکومتیں سرنگوں ہوں گی۔ اس کے  
دشمنوں کو اس کے سامنے سوائے ناکامی  
کے کچھ حاصل نہ ہوگا اگرچہ وہ کتنی ہیمحمد بن عبد اللہ،  
رسول من عند  
اللہ، جاء بتزویل اللہ،  
یذعوا بہ الی اللہ،  
ثم قالت:مصباحه مصباح،  
ودینہ فلاح  
وقرنہ نطاح  
ذلت لہ البطاح  
ما ینفح  
الصیاح لو  
دفع الذباح  
وسلت الصفاح

د م د ا ت  
 قرابانیاں دیں اور کہتے ہی تیر و تفتنگ  
 سے لیس ہو کر آئیں۔

حضرت عثمانؓ فرماتے ہیں کہ میں یہ گفتگو سن کر ہرانی کے عالم میں گھر سے  
 باہر نکلا تو اچانک مجھے حضرت ابو بکر صدیقؓ مل گئے۔ میں نے تمام واقعہ ان سے  
 بیان کیا۔ حضرت صدیقؓ نے فرمایا اے عثمانؓ اسو سے ہے کہ تو عقلمند آدمی ہو کر  
 بھی حق و باطل میں امتیاز نہیں کرتا۔ بزرگوں کے محبے جن کی عبادت ہماری قوم  
 کر رہی ہے سوائے بے حس پتھروں کے اور کیا ہیں؟ وہ سنتے ہیں نہ دیکھ سکتے  
 ہیں، نہ کسی کو نفع دے سکتے ہیں نہ نقصان پہنچا سکتے ہیں۔ حضرت عثمانؓ  
 نے کہا کہتے تو تم ٹھیک ہو۔ حضرت صدیقؓ نے کہا تمہاری خالسی گہتی ہے  
 واقعی اللہ تعالیٰ نے حضرت محمد صلی اللہ علیہ وسلم کو دنیا کی راہنمائی کے لیے  
 پیغمبر بنا کر مبعوث فرمایا ہے۔ اگر تو ان سے ملاقات کرنا چاہتا ہے تو میرے  
 ساتھ آ۔ چنانچہ ہم دونوں رسول اللہ صلی اللہ علیہ وسلم کی خدمت میں حاضر ہوئے  
 تو آپ نے فرمایا عثمانؓ! فرمان الہی کو قبول کرو اور یقین رکھو کہ میں خدا تعالیٰ  
 کی طرف سے دنیا کو ہدایت پہنچانے کے لیے رسول بنا کر مبعوث کیا گیا ہوں  
 حضرت عثمانؓ کہتے ہیں کہ اللہ تعالیٰ کی قسم میں آج حضرت کی گفتگو سن کر بے اختیار  
 سو گیا۔ اور اسی وقت کلمہ شہادت پڑھ کر مسلمان ہو گیا۔ اور پھر چند ہی روز بعد  
 میری شادی رسول اللہ صلی اللہ علیہ وسلم کی بیٹی رقیہ سے ہو گئی۔

یہ واقعات جو مختلف روایات سے نقل کیے گئے ہیں یہ ایک دوسرے  
 سے متصادم نہیں ہیں۔ بلکہ یہ سارے ہی چند دنوں میں رونما ہو کر

منطبق ہو سکتے ہیں۔

## نکاح اول

رسول اللہ صلی اللہ علیہ وسلم کی بیٹی رقیہ کا نکاح ابھی عتبہ بن ابولہب کے ہوا یہی تھا کہ اللہ تعالیٰ کی طرف سے تردی وحی کا سلسلہ شروع ہوا اور جو لوگ پہلا حکم نازل ہوا وہ یہی تھا **اِنَّ دَعْوِيَّتَكَ الْاَحَدِيَّتِيْنَ** کہ پہلے اپنے قریبیوں کو عذاب الہی سے ڈراؤ۔ چنانچہ آنحضرت صلی اللہ علیہ وسلم نے صفا بہاری پر چڑھ کر اپنے تمام عزیز و اقارب کو بلایا۔ تمام قبیلوں کے نام لے لے کر مخاطب فرمایا۔ کہ اپنے آپ کو عذاب الہی سے بچا لو۔ اگر تم کفر کی حالت میں رہے تو میں قیامت کو تمہاری سفارش تک نہ کر سکوں گا۔ اللہ تعالیٰ نے مجھے اسی کام کے لیے پیغمبر بنا کر مبعوث فرمایا ہے۔

رسول اللہ صلی اللہ علیہ وسلم حاضرین کو وعظ و نصیحت و ترارہے تھے تو ابولہب پکارا اٹھا۔

اَلِهٰذِ اَدْعُوْتَنَا بِاَلِكِ الرَّعُوْدِ  
يا الله

تیرا استیاناں ہو کیا اسی لیے تو نے ہمیں بلایا تھا؟

اللہ تعالیٰ نے اس کے جواب میں یہ سورۃ نازل فرمائی۔

سَبَّتْ يَدَايِيَ لَهَبٍ  
وَتَبَّ مَا آخَنِي  
عَنْهُ مَالِي  
وَمَا كَسَبَ سَيْضِلِي

ابولہب کے دونوں ہاتھ ٹوٹ جائیں  
وہ تو بالکل ہی تباہ و برباد ہو گیا۔ اس کا  
مال اور کاروبار اسے نہ بچا سکا۔ عنقریب  
اسے بھڑکتی ہوئی آگ میں جھونکا جائے گا۔



نَادَاذَاتَ لَهَيْبٍ وَامْرَأَتَهُ  
 حَمَّالَةَ الْعَطَبِ فِي جِدِّهَا  
 جَلَّ مِنْ مَسِيدٍ۔

اور اس کی بیوی لکڑیوں کا گٹھا اٹھائے  
 ہوئے گردن میں مویج کی رسی سے پھانسی  
 لے گی۔

رسول اللہ صلی اللہ علیہ وسلم نے جب ان آیات مقدسہ کا اعلان فرمایا تو  
 ابولہب غصہ سے مشتعل ہو گیا۔ اور اپنے بیٹے عتبہ سے کہا کہ تو میرا بیٹا ہے  
 کہ اپنی بیوی یعنی دختر رسول اللہ صلی اللہ علیہ وسلم کو ابھی طلاق دے۔ چنانچہ  
 اسی طرح ابھی حضرت زینب سسرال بھی نہیں گئی تھیں کہ طلاق ہو گئی۔ انہیں دونوں  
 حضرت عثمانؓ اسلام قبول کر چکے تھے چنانچہ رسول اللہ صلی اللہ علیہ وسلم نے زینبؓ  
 کا نکاح حضرت عثمانؓ سے کر دیا۔

### صبر و ثبات

تمام عرب خاندانوں میں صرف قریش ہی کا ایسا خاندان تھا جس کی عزت  
 و سیادت مسلم تھی۔ اس لیے قریش خاندان کے افراد کو دوسروں سے نکالیف پہنچنے  
 کے امکانات بہت کم تھے۔ لیکن ان کو اپنے خاندان کے لوگوں نے اذیتیں پہنچائیں  
 اگر کوئی ادنیٰ خاندان کا فرد یا غلام اسلام قبول کر لیتا تو اس پر مصائب کے پہاڑ  
 ٹوٹ پڑتے۔ یہاں تک کہ کئی غلامان محمد صلی اللہ علیہ وسلم پر ناقابل برداشت مصائب  
 بھینکتے ہوئے ہی رہا یہی ملک عدم ہوئے۔

حضرت عثمانؓ نے جب اسلام قبول کیا تو ان کے چچا حکم بن ابوعاص بن امیہ نے  
 مضبوطی سے ان کی مشکیں باندھ دیں اور انہیں دھمکاتے ہوئے کہا کہ تو اپنے آباؤ اجداد کے  
 مذہب سے انحراف کرتا ہے۔ اللہ کی قسم میں تجھے اس وقت تک نہیں چھوڑوں گا جب تک

کہ تو دوبارہ اپنے آبائی دین پر نہ آجائے۔ حضرت عثمان نے جو اب دیا اللہ کی قسم میں دین اسلام کو کبھی ترک نہیں کروں گا۔ خواہ یہ اذیتیں سہتے سہتے میری جان بھی کھول نہ چلی جائے۔ کئی مرتبہ ان کے چچا انہیں کھجور کی بناٹی بنوئی چٹائی میں لپیٹ کر اونگھے منہ درخت سے باندھ دیا کرتے تھے اور نیچے سے سوال دے کہ اسلام سے برگشتہ کرنے کی کوشش کرتے لیکن حضرت عثمان نے پورے صبر و ثبات سے کام لیتے ہوئے رضائے الہی کی خاطر تمام تکالیف کو برداشت کیا۔ جب ان کے چچا نے یہ استقلال دیکھا تو سختی کا برتاؤ کم دیا۔

### ہجرتِ حبشہ

کفار مکہ مسلمانوں کو صرف اس لیے تکلیفیں دیتے تھے کہ وہ صرف ایک خدا کی بندگی کرتے تھے۔ اسی کلمہ حق کی وجہ سے مسلمانوں کو کوڑے لگائے جاتے، گرم ریت اور سلگتے ہوئے کوٹلوں پر لٹایا جاتا۔ پاؤں میں رسی باندھ کر گلی کو پیوں میں گھسیٹا جاتا۔ لوہے کی زد میں پہنا کر گرم تھپڑوں پر پھینک دیا جاتا۔ غرضیکہ کوئی بری سے بری سزا نہ تھی جو ان بھاری مسلمانوں کے لیے تجویز نہ کی جاتی تھی۔

بالآخر رسول اللہ صلی اللہ علیہ وسلم نے چار پانچ سال کی تکالیف برداشت کرنے کے بعد صحابہ کرام کو اجازت دے دی کہ جو شخص اپنے جان و ایمان کی حفاظت کرنے کے لیے ہجرت کرنا چاہتا ہے وہ حبشہ کے عیسائی بادشاہ کے ملک کی طرف ہجرت کر جائے۔

اس اجازت کے بعد ایک چھوٹا سا قافلہ جو بارہ مردوں اور چار عورتوں پر مشتمل تھا رات کی تاریکی میں بندرگاہِ حبشہ سے کشتی پر سوار ہو کر حبشہ کو روانہ

ہو گیا۔ حضرت عثمان بن عفان رضی اللہ عنہ ہی اس قافلہ کے سالار تھے اور  
اس قافلہ کی عمدتوں میں حضرت عثمان کی اہلیہ سیدہ رقیۃ بنت رسول اللہ صلی  
اللہ علیہ وسلم بھی تھیں۔

آنحضرت صلی اللہ علیہ وسلم نے فرمایا کہ حضرت لوط علیہ السلام کے بعد حضرت  
عثمان وہ پہلا شخص ہے جس نے رشتائے النبی کے لیے ہجرت کی ہے۔  
اس کے بعد ایک اور قافلہ جس میں ۸۳ مرد اور ۸ عورتیں تھیں۔ حبشہ کی  
طرف روانہ ہوا۔ ان میں نبی صلی اللہ علیہ وسلم کے چھیرے بھائی حضرت  
جعفر طیار بھی تھے۔

قریش مکہ نے معاملہ ممتد تک ان کا تعاقب کیا مگر خوش قسمتی سے وہ  
ان کے جاننے سے پہلے کشتیوں پر سوار ہو کر معاملہ سے دور جا چکے تھے۔ اس کے  
بعد کفار مکہ ان کے تعاقب میں حکومت حبشہ تک پہنچے۔ اور وہاں سے بھی انہیں  
نکلوانے کی کوشش کی لیکن ان کی یہ کوشش بھی بری طرح ناکام ہوئی۔ اور  
شاہ حبشہ کے سامنے کفار مکہ کو ذلیل ہو کر واپس آنا پڑا۔  
حبشہ سے واپسی

قریباً چار برس ان لوگوں کو حبشہ میں رہتے ہوئے رہنے پڑے۔ اڑتی اڑتی تہران  
تک پہنچی کہ کفار مکہ سے بھی کریم صلی اللہ علیہ وسلم نے صلح کی شرائط طے کر لی  
میں حقیقت میں واقعہ یہ تھا کہ ان دنوں آنحضرت پر سورۃ نجم نازل ہوئی اور آپ نے  
اس سورۃ کی تلاوت فرمائی جب آنحضرت نے سورۃ نجم نازل ہوئی اور آپ نے  
مسلمان اور کافر سجدہ میں گر گئے۔ لیکن ایک بوڑھے آدمی نے سجدہ نہ کیا بلکہ زمین

سے مٹی اٹھا کر پیشانی پر لگانی اور کہا کہ مجھے اتنا ہی کافی ہے۔

اس واقعہ نے وہاں پہنچتے پہنچتے یہ صورت اختیار کر لی کہ فریقین کا آپس میں سمجھوتہ ہو گیا ہے۔ اسی خبر کی بنا پر بعض لوگوں نے واپسی کا ارادہ کر لیا لیکن اکثر وہیں رہنے کے ارادہ پر برقرار رہے۔ جو لوگ واپس آئے ان کی تعداد تینتیس تھی۔ ان میں حضرت عثمان اور ان کی اہلیہ رقیہ رضی اللہ عنہا بھی شامل تھیں۔ جب یہ لوگ مکہ معظمہ پہنچے تو معلوم ہوا کہ یہ نہر فلتا تھی بلکہ مسلمانوں کو اب پہلے سے بھی زیادہ پریشان کیا جا رہا ہے۔ بالآخر یہ کسی نہ کسی کی ہامان لے کر مکہ واپس پہنچے۔

قریش مکہ کے ظلم و استبداد کے باوجود مسلمان مشعل ہدایت کو تھامے رہے حتیٰ کہ کوہت یہاں تک پہنچی کہ کفار نے رسول اللہ صلی اللہ علیہ وسلم اور مسلمانوں کا مکمل بائیکاٹ کر دیا۔ تین سال یہ لوگ مشعب ابوطالب میں محصور رہے لیکن اسلام سے منحرف ہونے کا شائبہ بھی ان کے دل میں نہ آسکتا تھا۔

اہل مکہ نے جب آنحضرتؐ کا وعظ سننے سے انکار کر دیا تو رسول اللہ صلی اللہ علیہ وسلم طائف تشریف لے گئے۔ وہاں بھی لوگوں نے آپ کو بہت اذیت پہنچائی لیکن محصور باوجود تکالیف کے بھی عوام کو وعظ کرنے میں کمی نہ کرتے تھے۔ خصوصاً ایام حج میں آپ باہر سے آنے والے لوگوں کو زیادہ سے زیادہ اسلام سے روشناس فرمانے کی کوشش میں لگے رہتے تھے۔

ہجرت مدنیہ

اللہ نبوی میں موسم حج کا ذکر ہے کہ رسول اللہ صلی اللہ علیہ وسلم نے اتفاقاً رات کی تاریکی میں چند میل شہر مکہ سے دور مقام عقبہ پر کچھ لوگوں کو باتیں

کرتے تھے۔ ذرا قریب جانے پر معلوم ہوا کہ یہ چھڑ آدمی یثرب سے آئے ہوئے  
 ہیں۔ رسول اللہ صلی اللہ علیہ وسلم نے تبلیغ فرمائی۔ اور تعلیمات اسلام سے انہیں  
 روشناس فرمایا۔ وہ لوگ اگرچہ بت پرست تھے۔ لیکن انہوں نے اپنے  
 شہر کے یہودیوں سے سن رکھا تھا کہ عنقریب ایک نبی ظاہر ہوئے گا اللہ سے  
 چنانچہ حضور کی تبلیغ کا ان پر کچھ ایسا اثر ہوا کہ وہ فوراً مسلمان ہو  
 گئے اور اپنے شہر مدینہ میں جا کر اسلام کی تبلیغ بھی شروع کر دی۔  
 ان کی اس تبلیغ کا یہ اثر ہوا کہ مدینہ میں گھر گھر آنحضرت صلی اللہ علیہ وسلم  
 کا ذکر ہونے لگا۔

دوسرے سال ۱۲ھ نبوی میں یثرب سے بارہ اشخاص آنحضرت کی خدمت میں  
 حاضر ہوئے اور اسلام پر بیعت کر کے واپس گئے جب یہ لوگ جانے لگے تو رسول  
 اللہ صلی اللہ علیہ وسلم نے مصعب بن عمیر کو ان کی تعلیم کے لیے ساتھ بھیج دیا۔  
 مصعب بن عمیر کی تعلیم کا یہ اثر ہوا کہ مدینہ کے تمام قبائل میں اسلام کا  
 پورا پورا ہونے لگا۔ اور اگلے سال ۱۳ھ نبوی میں اسلام قبول کرنے والوں  
 میں سے تتر مرد اور دو عورتوں پر مشتمل ایک قافلہ اس نجران سے مکہ پہنچا  
 کہ نبی کریم صلی اللہ علیہ وسلم کو مدینہ جانے کی دعوت دی جائے۔ چونکہ آپ  
 حکم الہی کے بغیر مکہ سے سکونت ترک نہیں کر سکتے تھے اس لیے بنفس نفیس تو  
 آنحضرت تشریف نہ لے جاسکے۔ البتہ عام مسلمانوں کو ہجرت کی اجازت

مدینہ طیبہ کا پہلا نام یثرب تھا جب حضور ہجرت کر کے وہاں سکونت پذیر ہوئے تو اس  
 کا نام مدینۃ النبی ہو گیا ۱۱ھ

دیدیں۔ اور جو قافلہ سب سے پہلے مدینہ کو روانہ ہوا اس میں حضرت عثمان رضی اللہ عنہ بھی تھے۔ مشہور صحابہ میں سے حضرت ابو بکر صدیق اور حضرت علی رضی اللہ عنہما صلی اللہ علیہ وسلم کے پاس مکہ میں رہ گئے۔ جب حضرت عثمان ہجرت کر کے مدینہ پہنچے تو بنی نجار کے قبیلہ میں اوس بن ثابت جو عثمان بن ثابت کے بھائی تھے کے پاس قیام فرمایا۔ رسول اللہ صلی اللہ علیہ وسلم نے دونوں میں سلسلہ مواخات قائم کر دیا اس مواخات سے دونوں خاندانوں میں جس قدر محبت اور یگانگت پیدا ہو گئی تھی اس کا اس سے اندازہ ہو سکتا ہے کہ حضرت عثمان کی شہادت پر حضرت عثمان بن ثابت تمام عمر سو گوار رہے اور ان کا نہایت پر درد مرثیہ لکھا گیا

### بیر رومہ کی خریداری

سا مدینہ آنے کے بعد مسلمانوں کو پانی کی سخت تکلیف تھی تمام شہر میں ایک بیر رومہ کنواں تھا جس کا پانی پینے کے لائق تھا۔ لیکن اس کا مالک ایک یہودی تھا جس کو اس نے ذریعہ معاش بنا رکھا تھا حضرت عثمان نے اس عام مصیبت کو رفع کرنے کے لیے اس کنوئیں کو خرید کر وقف کر دیا چنانچہ بڑی کوشش کے بعد یہودی صرف نصف حق فروخت کرنے پر راضی ہوا حضرت عثمان نے بارہ ہزار درہم میں نصف کنواں خرید لیا اور یہ شرط پائی کہ ایک دن حضرت عثمان کی باری ہوگی دوسرا دن یہودی کے لیے ہوگا جس روز حضرت عثمان کی باری ہوتی مسلمان اس قدر پانی بھر لیتے کہ دو دن تک کے لیے کافی ہوتا تھا۔ یہودی نے سمجھا کہ اب اسے کچھ نفع نہیں ہو سکتا

تو وہ بقیہ نصف بھی فروخت کرنے پر راضی ہو گیا۔ حضرت عثمان نے آٹھ ہزار  
درہم سے خرید کر عام مسلمانوں کے لیے وقف کر دیا۔ اس طرح اسلام میں  
حضرت عثمان کے فیضِ کرم کا یہ پہلا ترشح تھا جس نے توحید کے لٹھنیوں  
کو سیراب کیا۔ فجزاه اللہ خیر الجزاء۔

مسلمان مکہ میں گنتی کے رہ گئے تھے۔ قریش مکہ نے اس موقع سے  
فائدہ اٹھانے ہوئے آنحضرتؐ کے قتل کا منصوبہ بنایا۔ لیکن اللہ تعالیٰ  
کو کچھ ایسی منظور تھا۔ چنانچہ ان کے سب منصوبے خاک میں مل گئے اور  
رسول اللہ صلی اللہ علیہ وسلم مع حضرت ابوبکر صدیقؓ ۸ ربیع الاول ۳ھ  
نبوی کو بخیر و عاقبت مدینہ طیبہ میں پہنچ گئے۔

جنگ بدر

رسول اللہ صلی اللہ علیہ وسلم نے مدینہ طیبہ پہنچ کر سب سے پہلے جو  
کام کیا وہ یہ تھا کہ جملہ اقوام کے ساتھ ایک معاہدہ کیا تاکہ مذہب و نسل کا اختلاف  
وطنیت کی وحدت میں تبدیل ہو جائے اور سب کو تہذیب و تمدن میں  
ایک دوسرے کی اعانت حاصل رہے۔ اس معاہدہ پر مدینہ میں آباد تمام  
قوموں کے دستخط لیے گئے۔ حتیٰ کہ گرد و توابع کے قبائل کو بھی اس میں  
شامل کیا گیا۔

قریش مکہ کو رسول اللہ صلی اللہ علیہ وسلم سے کچھ اس قسم کی عداوت ہو گئی  
تھی کہ آپ کے تین سو میل دور چلے جاتے پر بھی انہیں چین نہ آیا۔ بلکہ روز بروز  
ان کی دشمنی تیز سے تیز تر ہوتی گئی۔ بالآخر اہل مکہ نے ابوجہل کی قیادت میں ۲ھ

میں ایک متعلم حملہ کیا جس کا نبی صلی اللہ علیہ وسلم نے نعتے مسلمانوں کی مختصر جماعت کے ساتھ بدر کے مقام پر مقابلہ کیا۔ یہ جنگ سب سے پہلی اسلامی جنگ تھی۔ جو رسول اللہ صلی اللہ علیہ وسلم کو مجبوراً لڑنا پڑی۔

مسلمان اس وقت نہایت کشمکش کی حالت میں مبتلا تھے۔ ادھر کفار مکہ کا خطرہ ادھر مدینہ کے یہود کا بعض وعناد۔ کیونکہ رسول اللہ صلی اللہ علیہ وسلم کے آنے کی وجہ سے ان کا وقار بھی خاک میں مل چکا تھا۔

جب رسول اللہ صلی اللہ علیہ وسلم نے جنگ بدر میں مسلمانوں کو مدینہ سے کوچ کا حکم دیا اس وقت حضرت عثمان کی بیوی سیدہ رقیہ بنت رسول اللہ صلی اللہ علیہ وسلم بیمار تھیں۔ اس لیے حضرت عثمان کو آپ نے جنگ میں جانے سے روک دیا۔ لیکن اس کے باوجود مال غنیمت سے محروم نہیں فرمایا اور فرمایا عثمان! تم اجر میں بھی اور غنیمت میں بھی اہل بدر میں شمار ہو۔ حضرت عثمان کو بہت قدمہ تھا۔ ایک طرف تو اہلیہ بیمار تھیں دوسری طرف پہلی اسلامی جنگ میں شمولیت کی اجازت نہ مل سکی تھی۔

لیکن رسول اللہ صلی اللہ علیہ وسلم کے پیش نظر حضرت رقیہ کی تیمارداری کے ساتھ ساتھ مدینہ میں اپنی نیابت کا بھی خیال تھا۔ تاکہ کوئی اندرونی فتنہ سر نہ اٹھا سکے۔

چنانچہ حضرت رقیہؓ اس بیماری سے جان بڑھ کر ہو سکیں۔ انا للہ وانا الیہ راجعون  
ذوالنورین  
(حضرت عثمان کو فتح بدر کی خوشخبری اس وقت ملی جب کہ وہ اپنی اہلیہ



کو دقا کر واپس آ رہے تھے۔ جب رسول اللہ صلی اللہ علیہ وسلم جنگ سے واپس  
تشریف لائے تو آپ نے اپنی دوسری بیٹی سیدہ ام کلثوم رضی اللہ عنہا کے  
نکاح میں دے دی۔

حضرت عثمان کے سوا کسی شخص کے نکاح میں پیغمبر کی دو بیٹیاں نہیں  
آئیں۔ چنانچہ اسی وجہ سے حضرت عثمان رضی اللہ عنہ کو ذوالنورین کے لقب سے یاد  
کیا جاتا ہے۔

### دیگر عزرات اور استخلاف

جنگ بدر کے بعد اوجین قدم معر کے پیش آئے سب میں حضرت  
عثمانؓ پامردی، استقلال اور مردانہ شجاعت کے ساتھ آنحضرت صلی اللہ  
علیہ وسلم کے ساتھ ہر کام رہے اور ہر موقع پر اپنی اہمیت رائے اور جوش  
وشیات کے باعث آپ کے دست و بازو ثابت ہوئے۔

### جنگ احد

شوال ۳ء میں جب غزوہ احد پیش آیا تو پہلے غازیان دین نے دشمن  
کو شکست دے کر میدان سے بھاگا دیا۔ لیکن وہ مسلمان تیر انداز جو عقب کی  
حفاظت کر رہے تھے اپنی جگہ چھوڑ کر غنیمت کا مال جمع کرنے لگے۔ کفار نے اس  
جنگ غلطی سے فائدہ اٹھایا اور پیچھے سے اچانک حملہ کر دیا۔ مسلمان اس سے  
خائف تھے۔ اس لیے اس ناگہانی حملہ کو روک نہ سکے۔ اور بے ترتیبی سے منتشر  
ہو گئے۔ اسی اتناؤ میں مشہور ہو گیا کہ رسول اللہ صلی اللہ علیہ وسلم نے شہادت  
پائی تاں افواہ نے نہاں تشاروں کے جو اس اور بھی گم کر دیے سوائے چند

آدمیوں کے جو بہاں کھتا وہیں متحیر ہو کر رہ گیا۔ حضرت عثمان بھی ان ہی لوگوں میں سے تھے۔

جنگ احد میں صحابہ کا منتشر ہو جانا اگرچہ ایک اتفاقی حادثہ تھا۔ جو مسلمان تیر اندازوں کی غلطی کے باعث پیش آیا تاہم لوگوں کو اس کا سخت ملال تھا۔ خصوصاً حضرت عثمان نہایت پشیمان تھے۔ لیکن یہ اتفاقی غلطی تھی اس لیے اللہ تعالیٰ نے وحی کے ذریعہ سے عفو عام کی بشارت دیدی۔

إِنَّ الدِّينَ تَوَلَّوْا  
 مِنْكُمْ يَوْمَ الْتَقَى الْجَمْعَانِ  
 إِنَّمَا اسْتَزَلَّهُمُ الشَّيْطَانُ  
 بِبَعْضِ مَا كَسَبُوا وَلَقَدْ  
 عَفَا اللَّهُ عَنْهُمْ إِنَّ اللَّهَ  
 غَفُورٌ رَحِيمٌ (آل عمران) والا ہے۔

رسول اللہ صلی اللہ علیہ وسلم جب بھی جنگ میں بنفس نفیس تشریف لے جاتے تو اپنے بعد ضرور کوئی نائب مقرر فرما جاتے تھے۔ چنانچہ غزوہ ذات الرقاع اور غزوہ خندق میں بھی رسول اللہ صلی اللہ علیہ وآلہ وسلم نے حضرت عثمان کو دینہ میں اپنا نائب مقرر فرمایا۔

اس سے جہاں حضرت عثمان کی فیصلت کا ثبوت ملتا ہے وہاں ان کی فہم امت ملکی اور لیاقت و تدبیر کا مقام بھی معلوم ہوتا ہے۔

(۱) غزوہ بنو نضیر ہوا ۳ھ میں جنگ خندق کا معرکہ پیش آیا

حضرت عثمان ان تمام مہمات میں شریک تھے ۶؎ میں رسول اللہ صلی اللہ علیہ وسلم نے زیارت کعبہ کا قعدہ فرمایا۔ کفار کے مزاحم ہونے کی وجہ سے حدیبیہ کے مقام پر گئے۔

صلح حدیبیہ ۶؎

کفار نے کہ جو جنگ بدر میں شکست فاش ہوئی ان کے لئے سردار مارے گئے اور شتر قیدی بنا لیے گئے۔ اتنی ذلت اٹھانے پر بھی انہیں عبرت نہ ہوئی بلکہ برعکس اس کے جوش انتقام میں اور بھی اندھے ہو گئے۔ اور دوسری جنگ کے لیے زبردستی تیاریاں شروع کر دیں۔ چنانچہ جنگ احد اور جنگ خندق میں بھی پوری طرح مسلمانوں کو نقصان پہنچانے کی کوشش کی گئی۔ لیکن اللہ تعالیٰ کی نصرت مسلمانوں کے ہمیشہ شامل حال رہی اور کفار کی ہر کوشش ناکام ہو کر رہ گئی۔

۶؎ میں رسول اللہ صلی اللہ علیہ وسلم نے ذیقعد کے مہینہ میں عمرہ کرنے کا ارادہ فرمایا۔ چنانچہ چودہ سو صحابہ نے عمرہ کی نیت سے رخت سفر باندھ لیا۔ فد الخلیفہ جسے آج کل بیر علی کے نام سے پکارا جاتا ہے، کے مقام پر پہنچ کر احرام باندھا اور عصر کی نماز قصر سے ادا کی یہ مقام مدینہ سے قریباً تین چار میل دور ہے، رسول اللہ صلی اللہ علیہ وسلم جب مکہ کے قریب پہنچے۔ اور اہل مکہ کو ان حضرت کی آمد کا علم ہوا تو انہوں نے رسول اللہ کو مکہ میں داخل ہونے سے روکا آپ نے حدیبیہ کے مقام پر چونکہ سے ٹرمیل کے فاصلہ پر واقع ہے قیام فرمایا قریش مکہ کی جانب سے بدیل بن وہبہ خزاعی آپ کے پاس چند بھڑائیوں کی معیت میں آیا۔ اور آنحضرتؐ سے آمد کا سبب دریافت فرمایا۔ آپ نے فرمایا

کہ ہم عمرہ کے لیے آئے ہیں۔ تم دیکھ رہے ہو کہ قافلہ کے آگے قربانی کے اونٹوں کی قطار سے اور ہم احرام میں ہیں۔ اس لیے تم سے لڑنے کا سوال ہی پیدا نہیں ہوتا۔ بدیل یہ سن کر واپس نہ گیا اور قریش سے کہا کہ تم ناسحق بدلتی میں مبتلا ہو۔ محمد صلی اللہ علیہ وسلم تو صرف زیارت بیت اللہ کے لیے آئے ہیں۔

چند فتنہ پسند لوگوں نے کہا کہ ہم انھیں زیارت کے لیے بھیجے مگر میں داخلہ کی اجازت نہیں دیں گے۔ حالانکہ یہ بین الاقوامی اصول کے سرسری منافی تھا۔

چند سمجھ دار لوگوں نے معاملہ کی نوعیت کو سمجھنے کی کوشش کی اور حلیم بن علمہ کنانی کو قاصد بنا کر آنحضرت کی طرف روانہ کیا۔ لیکن وہ آپ سے ملاقات کیے بغیر ہی اونٹوں کو دیکھ کر واپس لوٹ گیا۔ اور جا کر کہا کہ مسلمان لڑنے کی نیت سے نہیں آئے۔ بلکہ عمرہ کرنے کے لیے آئے ہیں۔ لہذا تمہیں کسی کو زیارت کعبہ سے روکنے کا کوئی حق نہیں ہے۔ یہ سن کر مکہ کے شر پسندوں نے کہا کہ تم جنگل کے باشندے ہو تمہیں یہ معلوم نہیں اگر ہم انھیں مکہ میں داخل ہونے دیں تو اس میں ہماری بے عزتی ہے۔

حلیم کو یہ سن کر بہت غصہ آیا اور وہ طیش میں آ کر کہنے لگا کہ اگر تم نے مسلمانوں کو زیارت کعبہ سے روکا تو میں اپنے قبیلہ سمیت مسلمانوں کی طرف سے ہو کر تمہارے ساتھ جنگ کروں گا۔ آخر سمجھا بچھا کر قریش نے اس کا غصہ ٹھنڈا کیا۔

رسول اللہ صلی اللہ علیہ وسلم نے کافی نامرد پیام کے بعد اس ارادہ کا اظہار فرمایا کہ عمر فاروق رضی اللہ عنہما کو اہل مکہ کے پاس بھیجا جائے۔ حضرت عمر نے عرض کیا کہ حضور مجھے اہل مکہ کے پاس جانے میں کوئی عذر نہیں۔ لیکن بطور مشورہ میری

گزارش ہے کہ مکہ میں میرے قبیلہ بنو عدی کا کوئی آدمی نہیں جو میری حمایت میں کھڑا ہو سکے۔ بہتر ہوگا کہ آپ عثمان بن عفان کو روانہ فرمائیں کیونکہ ان کے خاندان کے بہت سے بااثر آدمی وہاں موجود ہیں۔

رسول اللہ صلی اللہ علیہ وسلم نے حضرت عمر رضی اللہ عنہ کی اس تجویز کو پسند فرمایا۔ اور حضرت عثمان کو بطور قاصد کے ابوسفیان کی طرف روانہ کیا۔ حضرت عثمان کی سب سے پہلے ابان بن سعید بن عاص سے ملاقات ہوئی۔ ابان فوراً انہیں اپنی امان میں لے کر ابوسفیان اور دوسرے سرداروں کے پاس پہنچا۔ قریش کے سرداروں نے حضرت عثمان سے رسول اللہ صلی اللہ علیہ وسلم کا پیغام منکر کہا تمہیں اجازت ہے تم خانہ کعبہ کا طواف کر سکتے ہو۔ لیکن محمد صلی اللہ علیہ وسلم کو ہم مکہ میں داخل ہونے کی اجازت نہیں دے سکتے۔ حضرت عثمان نے جواب دیا کہ میں رسول اللہ صلی اللہ علیہ وسلم کے بغیر طواف نہیں کر سکتا۔ یہ سن کر اہل مکہ بہت برہم ہوئے اور انہوں نے حضرت عثمان کو مکہ میں ہی روک لیا۔ ادھر لشکر اسلام میں کسی طرح یہ خبر مشہور ہو گئی کہ اہل مکہ نے حضرت عثمان کو شہید کر دیا ہے۔ یہ خبر لشکر رسول اللہ صلی اللہ علیہ وسلم نے فرمایا کہ جب تک ہم حضرت عثمان کے خون کا بدلہ نہ لے لیں گے، مدینہ کا رخ نہ کریں گے۔ چنانچہ

طے اس سے معلوم ہوتا ہے کہ ابوسفیان اس وقت مکہ کے دونوں گردہوں میں سے جو امن کا حامی تھا اس کے علمبردار تھے۔ تبھی تو رسول اللہ صلی اللہ علیہ وسلم نے قاصد ابوسفیان کی طرف بھیجا تا کہ کوئی بہتری کی ماہ نکل سکے۔ اللہ خدا کی شان دیکھیے ایک وہ وقت ہے کہ رسول اللہ صلی اللہ علیہ وسلم کی حکومت ابھی مستحکم ہی نہیں ہوئی۔ لیکن آپ کتنے راقی برصغیر

آپ ایک درخت کے نیچے بیٹھ گئے۔ اور تمام صحابہ سے جاں نثاری کی بیعت لی  
یہ بیعت بیعت رضوان کے نام سے مشہور ہے۔ اللہ تعالیٰ نے ان تمام بیعت  
کرنے والوں کو اپنی رضا کی خوشخبری دی سے لَقَدْ دَخَى اللَّهُ عَنِ الْمُؤْمِنِينَ  
إِذِيبَا يَعُوذَكُمُ تَحْتِ الشَّجَرَةِ۔ (فتح) جن لوگوں نے درخت کے نیچے تم سے  
بیعت کی تھی اللہ تعالیٰ ان سب سے خوش ہو گیا ہے۔

حضرت عثمان کے متعلق چونکہ ابھی تک کوئی خبر نہیں پہنچی تھی اس لیے  
رسول اللہ صلی اللہ علیہ وسلم نے اپنے ہی دائیں ہاتھ کو حضرت عثمان کا ہاتھ قرار  
دے کر دوسرے ہاتھ پر رکھا اور فرمایا کہ یہ ہاتھ عثمان کا ہاتھ ہے۔ اس طرح  
خود ہی حضرت عثمان کی طرف سے بیعت کر کے انہیں بیعت رضوان  
میں شامل فرمایا۔

ایک دفعہ ایک خارجی نے حضرت عبداللہ بن عمرؓ سے دریافت کیا  
کیا یہ سچ ہے کہ حضرت عثمانؓ نے بیعت رضوان نہیں کی تاکہ آپ نے جواب  
دیا لا عثمانؓ اس وقت موجود نہ تھے مگر اس ہاتھ نے ان کی طرف سے قائم  
مقامی کی جس سے بہتر کوئی دوسرا ہاتھ نہیں۔ لیکن درحقیقت یہ بیعت تو  
حضرت عثمانؓ ہی کے خون کے انتقام کے لیے منعقد ہوئی اس سے بڑھ کر اور  
شرف کیا ہو سکتا ہے۔

واقیہ حاشیہ ص ۱۳۳ عزم بالجزم کے ساتھ فرمایا ہے میں کہ عثمانؓ کے خون کا بدلہ لیے بغیر ہم واپس نہیں جائیں  
گے اگر یہ عزم کعبہ ہی کیوں نہ ہو اور ایک وہ وقت آیا کہ اسلامی خلافت نصرت دینا پر حکمران سے  
لیکن مظلوم شہید حضرت عثمان رضی اللہ عنہ کے خون کا بدلہ نہیں لیا جاسکا ۱۲۔

اتنے میں حضرت عثمان بھی مکہ سے آگئے۔ لیکن اس بیعت کا یہ اثر ضرور ہوا کہ مکہ کے لوگ بھی صلح و آشتی پر آمادہ ہو گئے جس کے نتیجے میں ایک صلح نامہ لکھا گیا فریقین کی طرف سے عہد کیا گیا کہ وہ ایک دوسرے پر حملہ آور نہیں ہوں گے مسلمان آئندہ سال عمرہ کر سکیں گے، اور عرب قبائل فریقین میں سے جسے چاہیں اپنا حلیف بنا سکیں گے۔

اس صلح نامے کا ایک فائدہ یہ ہوا کہ تمام لوگوں میں مسلمانوں کو تبلیغ کرنے کا موقع میسر آ گیا۔ چنانچہ سارے عرب میں اسلام پھیلتا چلا گیا۔

۶۳۰ء میں معرکہ خیبر پیش آیا۔ شہدہ رمضان المبارک میں رسول اللہ صلی اللہ علیہ وسلم نے کفار مکہ کی عہد شکنی کی وجہ سے مکہ پر حملہ کر کے اسے فتح کر لیا اس فتح کے بعد لشکر اسلامی واپس جا رہا تھا کہ وادی حنین میں قبیلہ ہوازن و کقیف نے فراحت کی۔ چنانچہ آپ نے ان قبائل کی بھی سرکوبی کر کے طائف تک کا سارا علاقہ ماتحت کر لیا۔ حضرت عثمان ان تمام معرکوں میں شریک رہے۔ اسلام کی ان فتوحات کے بعد عرب کے در و دراز علاقوں سے بھی لوگ جوق در جوق آ کر حلقہ بگوش اسلام ہونے لگے۔ چنانچہ اسی وجہ سے ۶۳۰ء عام الوفود کہلاتا ہے

جنگ تبوک

انہیں دنوں شام سے ایک قافلہ آیا جس سے معلوم ہوا کہ قبیلہ بنی فوجوں کو مدینہ پر حملہ کرنے کے لیے تیاری کر رہا ہے۔ رسول اللہ صلی اللہ علیہ وسلم نے مناسب سمجھا کہ ان کا مقابلہ سرزمین عرب سے یاہری کیا جائے۔ یہ جنگ ایک

ایسی قوم سے تھی جو نصف دنیا پر حکمران تھی اور جس کی فوج حال ہی میں ایران کو بچا دکھا چکی تھی۔ ادھر بے سرو سامان مسلمان، دور دراز کا سفر اور موسم شدت کا گرم تھا۔

مومن ہے تو بے تیغ بھی لڑتا ہے سپاہی

رسول اللہ صلی اللہ علیہ وسلم نے تیاری جنگ کے لیے چندہ کی فرست مرتب فرمائی شروع کی حضرت عثمان رضی اللہ عنہ نے نو سو اونٹ ایک سو گھوڑے ایک ہزار دینار طلائی آنحضرت کی خدمت میں پیش کیا۔ رسول اللہ صلی اللہ علیہ وسلم نے حضرت عثمان کا یہ ایشا دیکھ کر خوش ہو کر فرمایا۔ عثمان! تیرے جنت میں جانے کے لیے صرف یہ ایک عمل ہی کافی ہے اور مجز جنت العسقر کا خطاب مرحمت فرمایا اور فرمایا مَا خَرَّ عُثْمَانُ مَا عَمِلَ بَعْدَ هَذَا الْيَوْمِ عِنِّي اس کے بعد عثمان کا کوئی عمل اس کی عاقبت کو نقصان نہیں پہنچائے گا۔ حضرت عبدالرحمن بن عوف نے چالیس ہزار درہم حضرت عمر فاروقؓ نے تمام اثاثہ کا نصف اور حضرت ابو بکر صدیقؓ نے اپنے گھر کا تمام اثاثہ لاکر رسول اللہ صلی اللہ علیہ وسلم کے قدموں میں ڈال دیا۔

چنانچہ رسول اللہ صلی اللہ علیہ وسلم تیس ہزار کا شکر لے کر تبوک کی طرف روانہ ہوئے۔ مسلمانوں کا جوش و خروش دیکھ کر قیصر روم نے مقابلہ کرنے سے گریز کیا۔ آپ نے تبوک کے مقام پر ایک مہینہ قیام فرمایا اور گرد و نواح کے چھوٹے چھوٹے قبائل کے سرداروں سے وفاداری کا عہد و پیمان لے کر واپس لوٹ گئے۔



## ام کلثوم کی وفات

اسی سال ۹ھ میں حضرت عثمان کی دوسری بیوی سیدہ ام کلثوم بنت رسول اللہ صلی اللہ علیہ وسلم نے وفات پائی۔ رسول اللہ صلی اللہ علیہ وسلم نے فرمایا اگر میرے پاس اور بیٹی بھی ہوتی تو میں عثمان کے عقد میں دے دیتا۔

### خلافت صدیق

رسول اللہ صلی اللہ علیہ وسلم نے ۱۰ھ میں حجۃ الوداع کیا۔ اور واپس آتے ہی بیمار ہو گئے۔ آپ بیماری کی حالت میں بھی احکام صادر فرماتے رہے۔ ۱۱ھ ماہ محرم الحرام کے وسط میں آپ بیمار ہوئے اور ماہ صفر کے آخر میں بیماری اور بھی شدت اختیار کر گئی اس شدید علالت کے باوجود آپ گیارہ یوم تک خود ہی امامت فرماتے رہے جب نقابست اور بھی زیادہ ہو گئی تو آپ نے حضرت ابوبکر صدیق کو امامت کے لیے مقدر فرمایا۔ حضرت عائشہ نے عرض کیا کہ شاید میرے والد اس خدمت کو سر انجام نہ دے سکیں۔ کیونکہ وہ زیادہ رقیق القلب ہیں۔ اس لیے حضرت عمر کو امام مقرر فرمایا۔ آپ نے غصہ میں آکر فرمایا کہ امامت ابوبکر ہی کر وائیں گے۔ اللہ تعالیٰ اور اس کے رسول کی یہی منشا ہے۔

۱۲ ربیع الاول ۱۱ھ کو وہ سورج جس نے تاریک دنیا کو نور ہدایت سے منور فرمایا تھا ہمیشہ ہمیشہ کے لیے غروب ہو گیا۔ انا للہ وانا الیہ راجعون۔

صحیح بخاری و مسلم میں مذکور ہے کہ رسول اللہ صلی اللہ علیہ وسلم نے حضرت عائشہ سے بیماری کی حالت میں فرمایا۔ اپنے باپ لوز بھائی کو بلاؤ تاکہ میں تمہارے باپ کے حق میں خلافت نامہ لکھ دوں۔ پھر فرمایا اس کی ضرورت نہیں۔ کیونکہ

مسلمان سوائے ان کے دوسرے کو سردار مقرر نہ کریں گے اور خدا تعالیٰ کی مشیت  
یہی ہے۔ چنانچہ صحابہ کرام نے اتفاق رائے سے حضرت ابو بکر صدیق کو خلیفۃ  
المسلمین تسلیم کر کے ان کے ہاتھ پر بیعت کر لی۔

انصار نے انتخاب صدیق سے پہلے ہماہورین کی خلافت پر اعتراض کیا  
تھا لیکن جب ان کے سامنے فرمان نبوی پیش ہوا الامۃ من القریش

۲۲۵ یا ب اللہ ورسولہ والمؤمنون حدیث کی طرف

لے بعض لوگ یہ کہتے ہیں کہ یہ روایت قیامت تک کے لیے ہے حالانکہ رسول اللہ صلی اللہ  
علیہ وسلم نے یہ حکم اس ماحول کے مطابق اور شاد فرمایا تھا۔ کیونکہ جس کی سیادت مسلم ہوا سے  
تو لوگ قبول کر لیتے ہیں اور ایک عامی آدمی کو رؤساء ملک قبول نہیں کرتے۔ اگرچہ اسلامی نظریہ  
اس سے موافقت نہیں کرتا۔ رسول اللہ صلی اللہ علیہ وسلم نے حالات کے مطابق فرمایا تھا۔

کہ تمام عرب میں سیاسی و روحانی اور مذہبی تقویٰ قریش ہی کا مسلم ہے اس لیے خلیفہ انیس میں  
سے ہو۔ چنانچہ جس وقت جنگ بدر میں قریش مکہ کے سامنے مدینہ کے انصار آئے تو عتبہ نے پکار کر  
کہا محمد صلی اللہ علیہ وسلم ہم کھینوں دفعو ذبا للہ سے نہیں لڑ سکتے بلکہ ہمارے سامنے ہمارے مرتبہ  
کے آدمی ہونے چاہئیں۔ اور حضرت ابو بکر صدیق رضی اللہ عنہ نے بھی سبقہ میں جو خطبہ پڑھا۔

صاف طور پر اس خیال کا اظہار فرمایا وان العرب لا تعرف هذا الامر لہذا الی  
من قریش کہ عرب لوگ اس قبیلہ قریش کے علاوہ کسی کو پہچانتے ہی نہیں۔ ان کی سیادت  
کیسے قبول کریں گے حضرت عمرؓ بھی الامۃ من قریش کو وقتی حکم ہی سمجھتے تھے چنانچہ جب ان  
کو آخر وقت میں کہا گیا کہ آپ کسی کو خلیفہ نامزد فرمائیں تو انہوں نے فرمایا کہ اگر میں کسی کو خلیفہ  
نامزد کرتا تو وہ ابو عبیدہ بن جراح تھے یا پھر اس کے بعد عذیبہؓ کے غلام کو نامزد کرتا۔  
لیکن وہ دونوں فوت ہو چکے ہیں۔ حالانکہ حضرت سالم قریشیؓ تھے فافہم مولف

کہ خلافت قریش میں ہوگی۔ تو انصار نے سر تسلیم خم کر دیا۔ چنانچہ پہلے ہی دن صحابہ کرام میں سے ۳۳ ہزار صحابہ نے بطیب خاطر حضرت ابوبکر صدیق کے ہاتھ پر بیعت کی اور پھر تمام ملک عرب اور سارے مسلمانوں نے آپ کو خلیفہ رسول اللہ تسلیم کیا۔ خلافت صدیقی سے پہلے کوئی دوسرا اجماع امت میں نظر نہیں آتا۔

حضرت ابوبکر صدیق نے خلیفہ منتخب ہوتے ہی سب سے پہلے جس چیز کی طرف توجہ دی وہ مرتدین کا استیصال تھا۔ اگر یہ نہ ہوتا تو غیر ملکی بڑی بڑی طاقتیں کبھی مسلمانوں کو الجھرنے کا موقع نہ دیتیں۔

دوسری چیز رسول اللہ صلی اللہ علیہ وسلم کے ارشاد کے مطابق اُخْرُجُوا الْيَهُودَ وَالنَّصَارَى مِنْ جَزِيرَةِ الْعَرَبِ غیر مسلم اقوام سے جزیرہ عرب کو پاک کرنا تھا چنانچہ مرتدین کا صفایا کرنے کے فوراً بعد شام و عراق کی سرحدوں پر فوجوں کو روانگی کا حکم دے دیا۔

تیسری چیز ملکی انتظامات تھے چنانچہ اس سلسلہ میں حضرت عمرؓ کو مدینہ کا قاضی مقرر کیا۔ حضرت ابو عبیدہؓ کو خزاہی اور حضرت عثمانؓ کو ناظم اعلیٰ مقرر فرمایا۔ اور حضرت زیدؓ کو ان کا معاون بنایا۔ چنانچہ آخری وصیت نامہ خلافت جب تحریر ہوا تو وہ حضرت عثمانؓ کے ہاتھوں ہی لکھوایا گیا۔

(شروع ماہ جمادی الثانی ۳ھ) کہ حضرت ابوبکرؓ نے بجا رہنے کا مشورہ طلب پندرہ روز شدید بخار رہا۔ جب زندگی کی کوئی امید نہ رہی تو سب سے پہلے حضرت عبدالرحمنؓ بن عوف کو بلا دیا اور خلافت کے متعلق مشورہ طلب کرتے ہوئے فرمایا کہ عمرؓ کے متعلق تمہارا کیا خیال ہے۔ انہوں نے کہا نہ جزیرہ عرب کا لقمہ اسی کنب میں چہاں ہے ۱۲

کہ قابلیت کے متعلق تو کلام ہی نہیں البتہ مزاج میں کچھ سختی ہے۔

حضرت ابو بکر صدیقؓ نے فرمایا وہ سختی اس لیے تھی کہ میں تم تھا جب کام کا بوجھ پڑے گا تو مزاج خود بخود اعتدال پر آجائے گا۔

پھر حضرت ابو بکر صدیقؓ نے حضرت عثمانؓ کو بلا کر دریافت کیا۔ انہوں نے جواب دیا کہ عمرؓ کا باطن ظاہر سے بھی بہتر ہے۔ اور ہم لوگوں میں سے کوئی بھی ان کے مقام کو نہیں پاسکتا۔

پھر حضرت علیؓ سے مشورہ کیا۔ انہوں نے بھی وہی کہا جو حضرت عثمانؓ نے کہا تھا۔ حضرت ابو بکرؓ جانتے تھے کہ ان کے بعد حضرت عمرؓ ہی ایسے شخص میں جو بار خلافت اٹھا سکیں گے۔

جب حضرت ابو بکرؓ صدیق کا ارادہ عوام پر ظاہر ہوا تو کچھ لوگوں کو تردد ہوا۔ چنانچہ حضرت طلحہؓ نے کہہ ہی دیا کہ یا حضرت آپ کی موجودگی میں عمرؓ کا ہمارے ساتھ کیا سلوک تھا خلیفہ ہونے کے بعد تو وہ اور بھی سخت ہو جائیں گے۔ آپ خدا کے روبرو جا رہے ہیں۔ آخر وہاں کیا جواب دیں گے؟

حضرت ابو بکرؓ صدیق نے جواب دیا کہ میں خدا تعالیٰ سے عرض کروں گا کہ میں نے تیرے بندوں پر اس شخص کو حاکم مقرر کیا جو تیرے بندوں میں سے سب سے بہتر تھا۔

اس ساری گفتگو کے بعد حضرت عثمانؓ کو بلایا اور عہد نامہ خلافت لکھوانا شروع کیا۔ ابتدائی حصہ لکھوانے کے بعد آپ کو غش آ گیا حضرت عثمانؓ

نے ان کی یہ حالت دیکھ کر اپنی ہی طرف سے یہ الفاظ لکھ دیے کہ عمر رضہ کو خلیفہ مقرر کرنا سبوں کے لئے میں ہوش آیا تو حضرت عثمان سے دریافت فرمایا کہ کیا لکھا ہے۔ مجھے پڑھ کر سناؤ۔ حضرت عثمان رضہ نے پڑھ کر سنایا تو بے ساختہ اللہ اکبر بپکار اٹھے اور فرمایا خدا تمہیں بخیر لائے خیر دے۔ اور تحریر کا اعلان کروادیا۔

## خلافت فاروقؓ

خلافت فاروق میں حضرت عثمانؓ کا مقام خاص مشیروں اور مجلس شوریٰ کے خاص اراکین میں سے تھا۔ ہر اہم کام میں ان کا مشورہ ضرور شامل ہوتا۔ ابن سعد رضہ نے طبقات میں حضرت عمر فاروقؓ کی مجلس شوریٰ کے ارکان کے مندرجہ ذیل نام دیے ہیں۔ حضرت عثمانؓ، حضرت علیؓ، عبدالرحمن بن عوفؓ، معاذ بن جبلؓ، ابی بن کعبؓ، ازید بن ثابتؓ، رضوان اللہ علیہم اجمعین۔

جہاں آپ حضرت عمرؓ کی مجلس شوریٰ کے رکن تھے وہاں دارالافتاء کے رکن بھی تھے۔ کیونکہ حضرت عمر رضہ کے زمانہ میں ہر کسی کو فتویٰ دینے کی اجازت نہیں تھی۔ اس سے حضرت عثمانؓ کا علمی مقام بھی نمایاں ہوتا ہے کہ حضرت عمرؓ نے ابوہریرہؓ جیسے فقیہ اور حافظ حدیث صحابہ کے ساتھ حضرت عثمانؓ کو بھی دارالافتاء کی رکنیت دی تھی۔

یہ واقعات دراصل رسول اللہ صلی اللہ علیہ وسلم اور خلفائے راشدین کی سیرت

کا ایک حصہ ہیں۔ یعنی اگر حضرت عمر فاروقؓ نے مجلس شوریٰ کے رکن کی حیثیت سے

حضرت عثمانؓ کو منتخب فرمایا تھا۔ تو اس میں حضرت عمرؓ کی فراست و ذہانت کا دخل

تھا کہ انہوں نے کس طرح صحیح رکنیت کے لائق اہل ذہانت کے مشیر و وزیر منتخب

کیے۔ اگرچہ اس سے حضرت عثمانؓ کا بلند مقام بھی ظاہر ہوتا ہے کہ وہ ایک ذہین اور

بہترین مشیر ہونے کے اہل تھے۔

اسی طرح حضرت ابوبکرؓ مدینہ نے اگر حضرت عثمانؓ کو اپنا کاتب خاص  
 رہا تو یہ سیکرٹری مقرر فرمایا تو اس سے جہاں حضرت ابوبکرؓ کی بلند نظری  
 کا پتہ چلتا ہے۔ وہاں اس کا لقب ہی حضرت عثمانؓ کے اس انتہائی مقام کا اظہار بھی ہوتا  
 بالکل اسی طرح رسول اللہ صلی اللہ علیہ وسلم نے صلح حدیبیہ جیسے محذوش  
 وقت میں سفارت کا عہدہ حضرت عثمانؓ کو عطا فرمایا تو یہ صاحب ثبوت ہی  
 کا مقام تھا اگرچہ یہی واقعہ حضرت عثمانؓ کی لیاقت کا بھی واضح ثبوت ہے  
 آئندہ واقعات کا تعلق صرف خلافت عثمانی سے ہوگا۔

# باب دوم

## بیعت خلافت کے بعد

انتخاب

حضرت عمر فاروق رضی اللہ عنہ ۲۶ رذی الحجہ ۲۳ھ بروز بدھ صبح کی نماز پڑھانے کے لیے مسجد میں تشریف لائے کہ فیروز نامی ایک غیر مسلم غلام نے کسی سازش کے تحت نماز کی حالت میں ہی خنجر سے آپ پر حملہ کر دیا نہ خم شدید تھے اور خنجر زہرا لود لگتا جب جانبر ہونے کی کوئی امید نہ رہی تو صحابہ کرام نے گزارش کی کہ آپ کی حالت مخدوش معلوم ہو رہی ہے۔ لہذا بہتر ہے کہ آپ خود اپنا جانشین مقرر فرما جائیں۔ آپ نے جواب دیا کہ میں نہیں جاہتا کہ زندگی بھر جو بوجھ مجھ پر رہا ہے میری موت کے بعد بھی مجھ ہی پر رہے۔ چنانچہ آپ نے چھ حضرات پر مشتمل ایک مجلس مشاورت کا تقریر فرمایا جن کے اسماء گرامی یہ ہیں۔ عثمان بن عفان، علی بن ابی طالب، طلحہ بن عبید اللہ، زبیر بن عوام، سعد بن ابوقحاص، عبدالرحمن بن عوف اور کہا کہ ان میں سے کسی کو خلیفہ منتخب کر لیا جائے۔

بعض اکابرین صحابہ نے رائے ظاہر کی کہ اپنے بیٹے عبداللہ کو بھی مجلس مشاورت میں شریک فرمادیں۔ آپ نے فرمایا کہ مجلس مشاورت میں تو اسے

اس سے معلوم ہوا کہ صحابہ کرام کے نظریہ کے مطابق خلیفہ کا بیٹا بھی خلافت پر منتخب ہو کر آسکتا تھا۔

لے سکتے ہیں۔ لیکن انتخاب میں لینے کی میں کبھی اجازت نہ دوں گا۔ بار خلائت  
کی ذمہ داری کیا میرے لیے ہی کم تھی کہ اب میں خاندان کے کسی دوسرے  
فرد پر یہ بوجھ ڈال کر انہیں بہت سی آسائشوں سے محروم کر دوں۔ اگر  
میں کسی کو خلیفہ نامزد کرتا تو وہ ابو عبیدہ بن جراح تھے جو مجھ سے پہلے قوت  
ہو گئے یا پھر خدیفہ کے غلام سالم رضی کو نامزد کرتا۔ لیکن وہ بھی مجھ سے  
پہلے قوت ہو گئے۔

اور ساتھ ہی یہ حکم صادر فرمایا کہ ان چھ افراد میں سے تین یوم کے  
اندرا اندر خلیفہ منتخب کر لیا جائے۔ اور جب تک خلیفہ کا انتخاب نہیں  
ہو تا امامت کے فرائض حضرت صہیبؓ سرانجام دیں گے۔  
(حضرت عمرؓ نے یہ بھی فرمادیا کہ میرا خیال ہے کہ لوگ حضرت عثمانؓ  
اور حضرت علیؓ کے مقابلہ پر کسی کو نہیں لائیں گے۔ کیونکہ وہ دونوں رسول  
اللہ صلی اللہ علیہ وسلم کے کاتب وحی تھے۔)

(حضرت عمرؓ فاروق رضی اللہ عنہ کا زخم اتنا شدید تھا کہ وہ زیادہ دیر  
تک زندہ نہ رہ سکے۔ چنانچہ امت کے بہادر ترین انسان اور سیاست  
عالم کے مدبر ترین جنرل بروز جمعرات ۲۶ ذی الحجہ ۳۳ھ کو اس دنیائے  
فانی کو خیر باد کہہ کر عالم جاودانی کو سدھار گئے۔ اللہم اوض عہم  
خلیفہ ثانی کی تجہیز و تکفین کے بعد مجلس مشاورت کے ارکان مشعور  
بن خزیمہ کے گھر جمع ہوئے۔ حضرت عبدالرحمن بن عوف نے کہا کہ ہر آدمی  
اپنے سے بہتر شخصیت کے لیے اپنا حق سوئپ دے۔ چنانچہ حضرت



زیر نے اپنا حق حضرت علیؑ کو دے دیا۔ حضرت سعد نے اپنا حق حضرت  
عبدالرحمنؑ کو دے دیا۔ اور حضرت طلحہؓ نے اپنا حق حضرت عثمانؓ کو  
دے دیا۔

حضرت عبدالرحمن بن عوف نے کہا کہ ہم تینوں میں سے میں اپنے  
حق سے دستبردار ہوتا ہوں۔ تم دونوں میں سے بھی ایک آدمی اس امت  
کے بوجھ سے دستبردار ہو کر دوسرے کو خلیفہ تسلیم کر لے۔ تاکہ معاملہ خود بخود  
ہی طے پا جائے۔ لیکن حضرت عثمانؓ اور حضرت علیؓ دونوں خاموش رہے  
چنانچہ حضرت عبدالرحمن نے دونوں کو مخاطب ہو کر فرمایا کہ میں غیر جانبدار  
ہو کر محض امت کی بھلائی کے لیے انصاف سے فیصلہ دینے کا اقرار کرتا  
ہوں۔ آپ دونوں بھائی بھی عہد کریں کہ میں جس کو منتخب کروں گا۔  
آپ دونوں میں سے کسی کو بھی کوئی اعتراض تو نہیں ہوگا۔ وہ دونوں نے  
جواب دیا کہ ہم تمہارے فیصلہ سے کوئی اختلاف نہیں کریں گے۔ بلکہ  
تمہارے فیصلہ کی تائید کریں گے۔

پھر دونوں سے علیحدہ علیحدہ اقرار لیا کہ اگر تم کو خلیفہ بنایا جائے تو  
عدل و انصاف سے کام لو گے؟ اس کے بعد یہ مجلس برخواست ہوئی۔  
اس کے بعد حضرت عبدالرحمن نے فرداً فرداً تمام متقدم صحابہ  
کرام اور عوام الناس سے کبھی راتے دریافت کی۔ اکثریت نے حضرت  
عثمانؓ کے حق میں فیصلہ دیا۔ اس کے بعد حضرت علیؓ رضی اللہ عنہ سے دریافت  
کیا۔ اگر تمہارے علاوہ کوئی خلیفہ ہو تو کون ہونا چاہئے۔ حضرت علیؓ

نے جواب دیا حضرت عثمانؓ۔ اسی طرح حضرت عثمان سے دریافت کیا کہ اگر تمہارے علاوہ کوئی خلیفہ ہو تو کون ہونا چاہئے۔ حضرت عثمانؓ نے کہا کہ حضرت علی رضی اللہ عنہ۔

اس کے بعد حضرت عبدالرحمنؓ نے مزید رائے دریافت کرنا شروع کی۔ چنانچہ ابن کثیر ص ۱۲۶ میں جو الفاظ ہیں وہ یہ ہیں۔

ثم تھض عبد الرحمن بن  
 ہوت رضی اللہ عنہ لیستشیر  
 الناس فیہا ویجمع رای المسلمین  
 یرای رؤس الناس واقیادہم  
 جمیعاً و اشتاتاً مثنی و فرادی  
 و مجتمعین، سر او جہرا حتی  
 خلص الی النساء  
 المخدرات فی حجابھن  
 و حتی سال الولدان فی  
 المكاتب و حتی سأل  
 من یرد من الرکیان  
 و الاعراب الی المدینة فی  
 مدة ثلاثة ايام یرید الیہن  
 فلم یجد الا ذین یختلفین  
 پھر حضرت عبدالرحمن نے لوگوں سے مشورہ  
 لینا شروع کیا۔ عوام الناس اور سرداروں  
 کی رائے بھی لی۔ ان کو اکٹھا کر کے بھی دریافت  
 کیا اور علیحدگی میں بھی دریافت کرتے رہے  
 عوام سے بھی فرداً فرداً پوچھا اور جہاں  
 کہیں اکٹھے ہوتے ان سے بھی دریافت  
 کرتے۔ پوشیدگی میں بھی دریافت کیا اور  
 اعلائیہ بھی پوچھتے رہے حتیٰ کہ پردہ نشین  
 عورتوں سے دریافت فرماتے رہے اور  
 سکول کے طلباء سے بھی پوچھتے رہے  
 اور دیہات سے آنے والے سواروں سے  
 بھی مشورہ لیتے رہے۔ متواتر تین دن تین  
 راتیں یہ سلسلہ جاری رکھا لیکن کہیں  
 ایک دو آدمیوں نے بھی حضرت عثمانؓ سے

فی تقدیر عثمان رضی اللہ عنہما  
 ینقل عن عمار والمقداد  
 اختلاف نہ کیا البتہ حضرت عمار اور حضرت  
 مقداد رضی اللہ عنہما کے متعلق کہا گیا ہے کہ  
 انہما اشارا لعلی بن ابی طالب  
 نے حضرت علی رضی اللہ عنہ کے خلیفہ  
 ہونے کا مشورہ دیا۔

حضرت عبدالرحمن ان تین دنوں میں عوام کی رائے دریافت کرنے کے  
 علاوہ سوائے نماز، دعا اور استخارہ کے اور کچھ نہ کرتے۔ بلکہ نیند بھی بہت  
 کم کر دی۔

جب وفات عمر رضی اللہ عنہ سے چوتھا دن طلوع ہوا تو حضرت عبدالرحمن نے  
 حضرت عثمان اور حضرت علی کو مسجد نبوی میں بلایا۔ اس وقت حضرت عبدالرحمن  
 نے رسول اللہ صلی اللہ علیہ وسلم کی دستار مبارک پہن رکھی تھی۔ اور انہیں کی تلواریں  
 گلے میں شامل تھی۔ تمام لوگوں کو مسجد میں اکٹھا کیا اور لوگوں سے مسیحا کھچا کھچا  
 ہوئی تھی۔ حضرت عثمان ذرا دیر سے آئے مسجد میں بیٹھنے کی کوئی جگہ نہ رہ گئی  
 تھی۔ چونکہ حضرت عثمان رضی اللہ عنہ بہت شرمیلے تھے اس لیے جوتوں والی جگہ پر ہی  
 بیٹھ گئے۔ حضرت عبدالرحمن ممبر نبوی پر تشریف لائے۔ اور بہت دیر تک کھڑے  
 ہو کر دعا کرتے رہے۔ پھر لوگوں سے مخاطب ہو کر فرمانے لگے کہ میں نے  
 تم سب لوگوں سے زائے معلوم کرنے کا ہر ممکن طریقہ اختیار کیا۔ تم میں سے  
 جو بھی رائے تھی یا حضرت عثمان رضی اللہ عنہ کے حق میں تھی یا حضرت علی رضی اللہ عنہ کے متعلق  
 تھی۔ پھر حضرت علی رضی اللہ عنہ کو ممبر نبوی کے قریب بلایا اور حضرت علی رضی اللہ عنہ کا ہاتھ  
 پکڑ کر دریافت کیا کہ کیا تم اقرار کرتے ہو کہ تم کتاب و سنت کے مطابق اور

حضرت ابو بکرؓ و عمرؓ کے نقش قدم پر چلو گے؟ انہوں نے جواب دیا کہ میں اپنی  
کوشش کے مطابق جتنا ہو سکے گا کروں گا۔

حضرت عبدالرحمنؓ نے حضرت علیؓ کا ہاتھ چھوڑ دیا اور حضرت عثمانؓ  
کا ہاتھ پکڑ کر کہا کہ تم اقرار کرتے ہو کہ کتاب و سنت کے مطابق اور حضرت  
ابو بکرؓ و عمرؓ کے نقش قدم پر چلو گے؟ انہوں نے جواب دیا کہ خدا کے فضل  
سے میں ایسا کروں گا۔

حضرت عبدالرحمنؓ نے پھر آسمان کی طرف منہ کرتے ہوئے کہا اے اللہ  
تو گواہ رہ، اے اللہ تو گواہ رہ، اے اللہ تو گواہ رہ کہ جو بوجھ میری گردن پر تھا وہ  
میں نے عثمانؓ کی گردن پر ڈال دیا ہے اور لوگوں نے بیعت کرنے میں بہت  
جلدی کی سب سے پہلے حضرت علیؓ بن ابی طالب نے بیعت کی دابن سعد  
کی روایت میں ہے کہ سب سے پہلے حضرت عبدالرحمن بن عوف نے بیعت  
کی۔ دوسرے نمبر پر حضرت علیؓ نے بیعت کی۔ بیعت کا دن ذوالحجہ ۶۳۲ھ  
کا آخری دن تھا اور خلافت کا پہلا دن یکم محرم ۶۳۲ھ تھا۔

پہلا خطبہ

سب سے پہلا خطبہ جو حضرت عثمانؓ رضی اللہ تعالیٰ عنہ نے کھینچت  
خلیفہ کے دیا وہ یکم محرم بعد از ظہر تھا۔ اس وقت آپؐ ٹمگین دکھائی دے  
سے تھے۔ نمبر بیوی پر کھڑے ہو کر پہلے اللہ کی ثنا کی۔ پھر رسول اللہ صلی  
اللہ علیہ وسلم پر درود بھیجا اس کے بعد اجتماع کو خطاب کرتے ہوئے

فرمایا۔

اے ابن کثیرؒ

لوگو! تم ایک فنا ہو جانے والے گھر دنیا میں رہتے ہو، عمر کا تھوڑا  
 حصہ باقی رہ گیا ہے۔ موت کے آنے سے پہلے پہلے جس قدر زیادہ نیکیاں  
 کر سکتے ہو کر لو۔ زندگی کا کوئی بھروسہ نہیں۔ تم زندگی کی منزلوں میں سے اس مقام  
 تک پہنچ چکے ہو کہ معلوم نہیں صبح ملک عدم کو پہنچ جاؤ یا شام کو، خبردار رہو کہ یہ  
 دنیا ساز و سامان سے بلع شدہ ہے۔ لہذا اس دنیا کے قریب میں نہ آنا۔ خدا تعالیٰ  
 لوگوں کی کوتاہیوں کو نظر انداز کرتا رہتا ہے۔ اس کے حکم کی وجہ سے دھوکہ میں  
 مبتلا نہ ہو جاتا۔ جو تم سے پہلے گذر چکے ہیں ان سے عبرت حاصل کرو اور دیکھو  
 کہ دنیا بے مکارہ کے فعلیہ کے بیٹے کہ ہر گئے جہنم میں بڑے بڑے حکمت  
 میں زندگیاں بسر کیں اور دنیاوی آسائشوں سے فائدہ اٹھاتے رہے۔ اس  
 دنیا کو اسی مقام پر رکھو جہاں اللہ تعالیٰ نے رکھا ہے اور آخرت کی بھلائی  
 طلب کرو۔ اللہ تعالیٰ نے اس کی بہترین مثال بیان فرمائی ہے "اے نبی ان  
 کے سامنے اس دنیا کی مثال بیان کرو کہ یہ زندگی بالکل ایسی ہے جیسے آسمان  
 سے بارش ہوتی ہے تو اس سے قسم قسم کا پتھر اگ آتا ہے لیکن انجام کار وہی  
 خشک خاک و خاشاک ہو کر ایسے مٹی میں ملتے ہیں کہ ہوا انہیں اڑائے پھرتی ہے  
 اور اللہ تعالیٰ ہر چیز سے زبردست ہے۔ یہ مال اور اولاد تو صرف دنیاوی  
 عزت کے لیے ہیں۔ بقا صرف اعمال صالح کو ہی ہے جن کی جزا اللہ تعالیٰ  
 کے ہاں بہترین ہے۔"

اس خطبہ کے بعد عصر کی نماز پڑھائی اور یہ پہلی نماز تھی جس کی امامت  
 آپ نے فرمائی۔

## پہلا فیصلہ

حضرت عمر فاروق رضی اللہ عنہ کی شہادت سے چند روز پہلے کا واقعہ ہے کہ فیروز جس کی کنیت ابو لؤلؤ تھی ایک خنجر لیے ہوئے ہرمزان کے پاس بیٹھا ہوا تھا ہرمزان ایک ایرانی سردار تھا جو خلافت فاروقی میں کئی مرتبہ بد عہدی کر چکا تھا بلاآخر گرفتار ہو کر دربار خلافت میں پیش ہوا اور مسلمان ہو کر مدینہ میں رہنے لگا تھا ابو لؤلؤ جب ہرمزان سے باتیں کر رہا تھا اس وقت میرہ کا ایک باخندہ علیستانی علام بھینہ نامی بھی بیٹھا ہوا تھا اور تینوں آپس میں باتیں کر رہے تھے کہ حضرت عبدالرحمن بن ابوبکرؓ ادھر سے گذرے جنہیں دیکھ کر ابو لؤلؤ وہاں سے چل دیا۔ اٹھتے وقت جو خنجر اس کے ہاتھ میں تھا وہ گریٹھ اچھے جلدی سے اس نے اٹھا لیا یہ سب کچھ حضرت عبدالرحمن بن ابوبکرؓ دیکھ رہے تھے۔ اس وقت تو انہیں کوئی شبہ نہ گذرا۔ لیکن جب

یہ اس کے مسلمان ہونے کا واقعہ اس طرح ہے کہ بار بار غماری کرتے کی وجہ سے گردن زدنی کی نرا کا مستحق ہو چکا تھا۔ چنانچہ گرفتار ہو کر جب دربار خلافت میں پیش ہوا تو حضرت عمرؓ نے اس کے قتل کا حکم دے دیا۔ ہرمزان نے کہا کہ مجھے پانی پی لینے دو پھر قتل کرنا۔ حضرت عمرؓ نے پانی منگو کر دیا تو یہ لہ لہتے میں بکڑ کر کھڑا ہوا۔ حضرت عمرؓ نے کہا کہ پانی کیوں نہیں پیتا اس نے کہا کہ میں ڈرتا ہوں کہ کہیں آپ پانی پینے سے پہلے ہی نہ قتل کر دیں۔ آپ نے فرمایا کہ جب تک تو پانی نہ پی لے گا قتل نہیں کیا جائے گا۔ ہرمزان نے پانی کا پیالہ پھینک دیا۔ اور کہا کہ اب آپ مجھے قتل نہیں کر سکتے کیونکہ آپ نے وعدہ کیا تھا کہ پانی پیے بغیر قتل نہیں کریں گے اور میں نے پانی انڈیل دیا ہے بعد میں مسلمان ہو گیا تھا۔

الہو لؤ لو فیروز نامی فلام نے حضرت فاروق اعظم کو زخمی کیا اور گرفتار ہوئے پر خود  
 کشی کر کے ہلاک ہو گیا۔ تو حضرت عبدالرحمن نے پہچان لیا کہ یہ وہی شخص ہے جو  
 یہ ہرمزان کے پاس لیے بیٹھا تھا۔ چنانچہ حضرت عبدالرحمن نے یہ سارا واقعہ  
 تمام لوگوں میں عبید اللہ بن عمرؓ کے سامنے بیان کر دیا۔ حضرت عمر فاروقؓ کے  
 لڑکے عبید اللہ بن عمرؓ کو یہ سنکر بڑا طیش آیا اور جوش انتقام میں ہوا تو وہ اپنے  
 ہی ہرمزان پر حملہ کر دیا۔ ہرمزان کو زخمی ہو کر گرتے دیکھ کر حضرت سعد بن ابوقحافہؓ  
 عبید اللہ کی طرف دوڑے اور عبید اللہ بھینہ کے قتل کرنے کو دوڑے۔ قریب  
 تھا کہ بھینہ پر حملہ کر دیتے کہ سعد بن ابوقحافہ نے انہیں گرفتار کر لیا چونکہ  
 اس وقت تک کوئی خلیفہ منتخب نہیں ہوا تھا۔ اور حضرت صہیب ہی عارضی  
 طور پر نظام حکومت چلا رہے تھے۔ لہذا حضرت صہیب نے مقدمہ خلیفہ  
 کے منتخب ہونے تک التوا میں ڈال کر عبید اللہ کو گرفتار ہی رہنے دیا۔

جب حضرت عثمانؓ نے خلیفہ منتخب ہو چکے تو خطبہ خلافت کے بعد سب سے پہلے  
 یہ مقدمہ پیش ہوا۔ حضرت عثمانؓ نے مجلس شوریٰ کی رائے دریافت کی  
 حضرت علیؓ کی رائے تھی کہ قصاص لیا جائے اور قاتل کو قتل کر دینا چاہیے۔  
 لیکن حضرت عمرو بن عاصؓ نے اس رائے سے اختلاف کرتے ہوئے کہا  
 کہ یہ مناسب نہیں کہ پر رسول اس کا باپ شہید کر دیا گیا ہے۔ آج بیٹے کو  
 بھی قتل کر دیا جائے۔ اراکین مجلس شوریٰ کی اکثریت نے عمرو بن عاصؓ  
 کی تائید کی۔

حضرت عثمانؓ نے کافی غور و خوض کے بعد فیصلہ دیا کہ چونکہ یہ واقعہ نہ

خلافتِ عمرؓ میں ہوا ہے اور نہ میرے عہدِ خلافت میں ہوا ہے بلکہ حضرت صہیب  
کی عارضی حکومت میں یہ حادثہ ہوا ہے۔ لہذا میں اپنی طرف سے اس کی دیت  
بیٹ المال میں جمع کروا دیتا ہوں۔ اس طرح حضرت عبید اللہؓ بھی گئے اور  
سارے صحابہ بہت خوش ہوئے۔

### عالمینِ خلافت

اس کے بعد تمام مقرر شدہ سابقہ عمال کو احکام لکھ کر بھجوائے گئے  
کوہ کے عامل حضرت مغیرہ بن شعبہ کو معزول کر کے مدینہ بلا لیا گیا اور ان کی  
جگہ حضرت سعد بن ابی وقاص کو کوہ کا گورنر مقرر کر دیا گیا۔ لوگوں نے اس نقرر  
وہ طرفی کا سبب دریافت کیا تو فرمایا کہ کسی تصور کی بنا پر یہ طرفی نہیں بلکہ وصیت  
فاروقی کے تحت یہ رد و بدل کیا گیا ہے۔ ان دنوں مندرجہ ذیل حکام مختلف  
مقامات پر متعین تھے۔ مکہ میں نافع بن ابو حرات، طائف میں سفیان بن عبد اللہ  
تقفی، یمن میں لعلی بن امیہ، عمان میں خذیفہ بن محسن، دمشق میں معاویہ بن  
ابو سفیان، مصر میں عمرو بن ابو حاص، حمص میں عمرو بن سعد، اردن میں عمرو بن  
عقبة، بصرہ میں ابو موسیٰ اشعری، بصرہ میں عثمان بن ابو عاص، کوہ میں مغیرہ بن  
شعبہ جس کو بدل کر سعد بن ابی وقاص کو مقرر کیا تھا۔

۱۔ چونکہ ہرمزان کا کوئی وارث وہاں نہیں تھا۔ اس لیے حکومت اس کی وارث تقفی ہی ہے  
کہ ہرمزان کی دیت بیٹ المال میں داخل کر دی گئی ۲۔ عامل کا ترجمہ گورنر سے عمال اس کی جمع ہے



# فتوحات

## فتح اسکندریہ

خلافت کے پہلے سال یعنی ۳۲ھ میں کوئی ایسا واقعہ رونما نہیں ہوا۔ اسکندریہ جو حضرت عمرؓ فاروق کے خمد خلافت میں فتح ہو چکا تھا۔ اس میں البتہ دوبارہ جنگ ہوئی۔

قیصر روم ہرقل فتح بیت المقدس کے بعد ایشیا کے کوچک اور شام سے ہبیاگ کر قسطنطنیہ چلا گیا تھا۔ اور جو علاقہ مسلمانوں نے فتح کیا تھا اس سے مایوس ہو کر قیہ علاقہ کی حفاظتی تدابیر کے لیے پریشان تھا۔

اس کے بعد جب حضرت عمرو بن عاص نے مصر پر فوج کشی کی تو مقوقس شاہ مصر نے ہزیم کی ادائیگی پر صلح کر کے مصر و اسکندریہ ان کے حوالے کر دیا ہرقل مصر کو اپنا ایک صوبہ سمجھتا تھا۔ اور مقوقس اس کا ماتحت تھا۔ مصر پر قبضہ کی خبر سن کر ہرقل کو بہت حد مرہ ہوا۔ اور اسی رنج و غم میں سات ماہ گھل گھل کر عہد فاروقی میں مر گیا۔ اس کے بعد اس کا بیٹا قسطنطین باپ کی جگہ تخت نشین ہوا۔ قسطنطین نے اسکندریہ کو مسلمانوں کے قبضہ سے چھڑانے کے لیے ایک زبردست فوج بھیجی۔ رومی فوج قسطنطنیہ سے جہازوں کے ذریعہ ساحل اسکندریہ پہنچی۔ مقوقس سے مدافعت کرتے ہوئے رومی فوج کو اسکندریہ میں داخل ہونے سے روکا۔ اور جو عہد اس نے مسلمانوں سے کیا تھا اس پر سختی سے پابند رہا۔

مسلمانوں کو جب رومیوں کے حملہ کی اطلاع پہنچی تو وہ فسطاط (قاہرہ) سے نکلے۔ ادھر رومی فوجوں نے اسکندریہ کی بجائے اسلامی چھاؤنی کی طرف رخ کیا۔ راستہ میں بڑ بھڑ بھڑ گئی دونوں فوجوں میں شدید جنگ اور خونریزی کے بعد رومیوں کا سالار اعظم مارا گیا۔ رومی شکست خوردہ ہو کر بھاگے۔ بہت سے مارے گئے جو باقی بچے وہ بمشکل کشتیوں میں سوار ہو کر قسطنطنیہ پہنچے۔ رومی فوجوں کو بھاگانے کے بعد حضرت عمرو بن عاص نے اہل اسکندریہ کے اس نقصان کا معاوضہ ادا کر دیا جو رومی فوجوں نے پہنچایا تھا۔ کیونکہ مسلمان حکمران ذمی رہایا کی حفاظت کا ذمہ دار ہوتا ہے) اس کے بعد حضرت عمرو بن عاص نے اسکندریہ کی شہر نیاہ مہندم کرادی۔ تاکہ رومیوں کے قابض ہو کر لڑنے کا خطرہ ہمیشہ کے لیے ختم ہو جائے۔ یہ فتح ۲۵ھ کے ابتدائی دنوں میں ہوئی۔ اس کے بعد مسلمان فوجیں پھر واپس فسطاط کی چھاؤنی میں چلی گئیں۔

۲۶ھ میں حضرت عثمان نے عمرو بن عاص کو معزول کر کے اس کی جگہ عبداللہ بن سعد کو مصر و اسکندریہ کا حاکم مقرر کر دیا۔ عبداللہ بن سعد چونکہ بالکل نو عمر اور نا تجربہ کار تھے۔ چنانچہ ان کے دور میں پھر رومیوں نے اسکندریہ پر زبردست حملہ کر دیا۔ جب رومی فوجیں اسکندریہ پہنچی۔ تو اندرون ملک کے رومی اور یونانی بھی ان سے سازش کر کے مل گئے۔ لہذا معمولی مقابلہ کے بعد اسکندریہ رومیوں کے قبضہ میں چلا گیا۔

یہ خبر سن کر حضرت عثمان نے حضرت عمرو بن عاص کو دوبارہ مصر کا گورنر مقرر کر کے روانہ کر دیا۔ عمرو بن عاص نے مصر پہنچتے ہی زبردست جنگ تیار

کر کے رومیوں پر حملہ کر دیا جس سے رومیوں کو سخت نقصان اٹھانے کے بعد اسکندریہ چھوڑ کر بھاگتا پڑا۔ اس طرح عمرو بن عاص نے تیسری مرتبہ رومیوں کو شکست دے کر اسکندریہ فتح کیا۔ اس کے بعد پھر خلیفہ وقت نے عمرو بن عاص کو معزول کر کے مدینہ بلا لیا۔ اور اس کی جگہ حسب سابق عبداللہ بن سعد کو مصر کا حاکم بنا کر روانہ کر دیا۔ عبداللہ بن سعد چونکہ اس سے پہلے بغاوت کو فرو کرنے میں ناکام رہے تھے۔ لہذا انھیں فکر ہوئی کہ کسی طرح سالقہ ناکامی کی تلافی کی جائے۔ یہ سوچ کر حضرت عبداللہ بن سعد نے دربار خلافت سے شمالی افریقہ پر فوج کشی کی اجازت چاہی۔ چنانچہ خلیفہ وقت نے اجازت دے دی۔

### فتح افریقہ

آج افریقہ ایک براعظم کا نام ہے۔ لیکن ان وقتوں میں افریقہ ایک ریاست کا نام بھی تھا۔ جس کا حدود اربعہ یہ تھا۔ مشرق کی جانب مصر اور مغرب کی طرف طینونس اور طرابلس کا کچھ حصہ تھا۔ شمال میں بحیرہ احمر اور جنوب کی جانب ریگستان اعظم افریقہ تھا۔ اس کے علاوہ براعظم افریقہ کے سارے شمالی حصہ کو بھی افریقہ کہا جاتا تھا۔ جس میں طرابلس، طینونس الجزائر اور مراکش شامل تھے

خلافت عثمانی سے اجازت حاصل کرنے کے بعد عبداللہ بن سعد نے دس ہزار کی فوج کے ساتھ علاقہ برقبہ کے سرحدی رئیسوں کو مغلوب کیا۔ یہ رئیس حضرت عمرو بن عاص کے دور میں بھی مفتوح ہو کر سزید کی ادائگی پر مجبور

ہو چکے تھے۔ لیکن بعد میں خود مختار ہونے کے دلی ہو گئے تھے۔ چونکہ وہ پہلے بھی اسلامی اقتدار سے مرعوب ہو چکے تھے۔ اس لیے انہوں نے پھر بھی اسلامی حکومت کی بالادستی تسلیم کرتے ہوئے جزیرہ کی ادائیگی کا اقرار کر لیا۔

اس کے بعد حضرت عبداللہ درمیانی علاقے سے ہوتے ہوئے طرابلس کی طرف پیش قدمی کرنے لگے تو حضرت عثمانؓ نے مدینہ منورہ سے ایک منظم فوج مرتب کر کے ان کی مدد کے لیے روانہ کر دی۔ جس میں عبداللہ بن عمرؓ، عبداللہ بن عباسؓ، عبداللہ بن زبیرؓ، عمرو بن عاصؓ، حسن بن علیؓ، حسین بن علیؓ بھی شامل تھے۔ یہ فوج مصر سے ہوتی ہوئی برقہ کے مقام پر عبداللہ بن سعد کی فوج سے جا ملی اور مل کر طرابلس پر حملہ کر دیا۔ رومیوں نے بھی ڈٹ کر مقابلہ کیا۔ لیکن آخر شکست کھا کر بھاگے اور مسلمانوں نے طرابلس پر قبضہ کر لیا۔

طرابلس پر قبضہ کرنے کے بعد اسلامی فوج نے ریاست افریقہ کے صدر مقام کی طرف رخ کیا۔ افریقہ کا بادشاہ جو جیرقیصر کے زیر اثر اور اس کا خراج گزار تھا جب اسے خبر ملی تو اسلامی لشکر کے مقابلہ کے لیے ایک لاکھ بیس ہزار فوجیوں پر مشتمل ایک لشکر منظم کیا اور ایک رات دن کی مسافت طے کر کے مسلمانوں کو روکنے کے لیے آگے بڑھتا گیا۔ جب دونوں لشکر ایک دوسرے کے مقابل ہوئے تو حضرت عبداللہ بن سعد نے سب سے پہلے انہیں اسلام کی دعوت دی۔ عیسائی بادشاہ نے قبول کرنے سے انکار

کیا تو پھر حضرت عبداللہ نے اسے خراج ادا کرنے کے لیے کہا۔ لیکن انہوں نے  
 نہ مانا تو مسلمانوں نے اعلان جنگ کر دیا۔ سارا دن خونریز جنگ ہوتی رہی۔  
 فتح و شکست کا کوئی فیصلہ نہ ہو سکا۔ اتنے میں مسلمانوں کی تازہ دم فوج مدینہ  
 منورہ سے پہنچ گئی۔ کیونکہ جب کافی دن گزر گئے کہ افریقیہ سے کوئی اطلاع  
 نہ آئی تو حضرت عثمان نے حضرت عبدالرحمن بن زبیر کی قیادت میں ایک  
 اور فوجی دستہ افریقیہ روانہ کر دیا۔ جب یہ فوجی دستہ اسلامی فوج سے ملا تو  
 دونوں طرف خوشی کی لہر دوڑ گئی اور لشکرِ تکبیر کی صدائے فضا گونج اٹھی۔  
 عیسائی بادشاہ جریر کو بڑی تشویش ہوئی اور دو دن بڑا کھمسان کارن پڑا۔  
 دونوں فوجیں ایک دوسرے کے سامنے ڈٹی رہیں۔ آخر رات کو اسلامی  
 لشکر کی مجلس مشاورت منعقد ہوئی۔ حضرت عبداللہ بن زبیر نے کہا کہ لشکر  
 کو دو حصوں میں تقسیم کر دینا چاہیے۔ نصف فوج دن بھر دشمن سے نبرد آزما  
 رہے اور نصف فوج جو تازہ دم ہو رات کو دشمن کی فوجوں پر واپسی کے  
 وقت حملہ آور ہو اس رات کو سب نے پسند کیا۔ چنانچہ جب رات کو تازہ دم  
 اسلامی فوج نے ٹھکے ہوئے رومیوں پر حملہ کیا تو رومیوں میں بھگدڑ مچ  
 گئی۔ عیسائی بادشاہ جریر مسلمانوں کے ہاتھوں مارا گیا۔ دشمن کے سپاہی  
 کثیر تعداد میں ہلاک ہوئے۔ بہت سے گرفتار کر لیے گئے اور کئی سپاہیوں  
 نے بھاگ کر جان بچائی۔

دوسرے روز مسلمانوں نے پیشقدمی کر کے افریقیہ کے دارالصدر شہر  
 سیدیطلہ کا محاصرہ کیا اور چند روز میں اسے بھی فتح کر لیا۔ اس کے بعد قلعہ ہم

جو بہت مشہور اور مضبوط قلعہ تھا کا محاصرہ کر لیا۔ معمولی مقابلہ کے بعد یہ بھی فتح ہو گیا تو افریقہ والوں نے اسلامی طاقت کے بڑھتے ہوئے سیلاب کے سامنے اپنے آپ کو بے دست دیا اور مغلوب پا کر دس لاکھ جزیہ دینے پر رضامندی کا اظہار کیا جسے مسلمانوں نے قبول کیا۔

حضرت عبداللہ بن زبیر رضی اللہ عنہما کا خمس اور فتح کی خوشخبری لیکر مدینہ منورہ کی طرف روانہ ہو گئے۔ اور عبداللہ بن سعد پندرہ ماہ بعد ۲۷ھ میں افریقہ سے واپس مہر آ گئے۔

### اسپین پر حملہ

افریقہ کی فتح کے بعد اسپین کا دروازہ کھلا چنانچہ ۲۷ھ حضرت عثمان نے اسلامی فوج کو آگے بڑھنے کا حکم دیا اور عبداللہ بن نافع بن عبد قیس اور عبداللہ بن نافع بن عیینہ کو اس جہم کے لیے نامزد کیا جنہوں نے کچھ فتوحات حاصل کیں لیکن پھر مستقل جہم روک دی گئی۔ اور عبداللہ بن ابی مرثد مہر واپس بھیجے گئے اور عبداللہ بن نافع بن عبد قیس افریقہ کے حاکم مقرر کیے گئے۔

### فتح قبرص

حضرت عمر فاروق رضی اللہ عنہ کی وفات کے وقت حضرت امیر معاویہ رضی اللہ عنہ دمشق و اردن کے گورنر تھے اور حمص و قنسٹرین کے حاکم امیر بن سعید الضاری تھے حضرت فاروق رضی اللہ عنہ کی وفات پر حضرت امیر نے استغفی دے دیا۔ تو حضرت عثمان نے علامتیں بھیجی حضرت امیر معاویہ رضی اللہ عنہ کے دائرہ حکومت میں دسے دسے ہیں

کے بعد جب حضرت عبدالرحمن بن علقمہ حاکم فلسطین فوت ہوئے تو یہ علاقہ بھی انہی کی سرکاری میں دے دیا گیا۔ اس طرح حضرت امیر معاویہؓ ۲۴ھ میں شام کے تمام اضلاع کے مستقل گورنر ہو گئے تھے۔

ان کے تقرر کی وجہ یہ تھی کہ ۲۵ھ میں ہی حضرت امیر معاویہؓ نے شام کے بالائی علاقوں پر حملہ کر کے روم، ترک و ایشیائے کوچک کو سر کر لیا تھا صرف قسطنطنیہ چونکہ بلند و بالا پہاڑوں کے قدرتی حصار میں تھا۔ اس لیے وہ ابھی فتح نہ ہو سکا تھا۔ چنانچہ اسی لیاقت و حسن کارکردگی کی وجہ سے ہی شام کے باقی اضلاع بھی انہیں کے دائرہ حکومت میں دے دیے گئے تھے۔ ان علاقوں پر پورا تسلط جانے کے بعد امیر معاویہؓ نے خلیفہ وقت

حضرت عثمانؓ سے جزیرہ قبرص پر حملہ کرنے کی اجازت چاہی۔ کیونکہ جزیرہ قبرص میں رومیوں کا بہت بڑا جنگی بیڑا تھا۔ اور جتنی مرتبہ رومیوں نے مصر و افریقہ پر حملے کئے اسی جزیرہ سے سمندری راستہ سے آکر کیے۔ عہد فاروقیؓ میں بھی امیر معاویہؓ نے قبرص پر حملہ کی اجازت طلب کی تھی۔ لیکن حضرت عمر فاروقؓ نے اسے مندرجہ ہوئے۔ اسی دوران میں حضرت عمرؓ شہید ہو گئے تو امیر معاویہؓ نے حضرت عثمانؓ سے اجازت چاہی۔ انہوں نے شرط طور پر اجازت دے دی کہ کسی کو مجبور نہ کیا جائے جو شخص خوشی سے سمندری فوج میں جانا چاہے اسے لے جاؤ۔

حضرت امیر معاویہؓ کی تحریک پر ایک گروہ قبرص پر حملہ کرنے کے لیے تیار ہو گیا جس میں حضرت ابوذر غفاریؓ، ابوذر داؤد، شداد بن اوس، عبادہ بن

صامت اور ان کی بیوی ام حرام بنت ملحان بھی شامل تھیں۔ اس لشکر کی قیادت عبداللہ بن قیس کو سونپی گئی۔ اور مجاہدین کا لشکر کشتیوں پر سوار ہو کر قبرص روانہ ہو گیا۔

قسطنطین قیصر روم بھی ان دنوں اسکندریہ میں شکست کھانے کے بعد بھاگ کر قبرص پہنچ گیا تھا جس کے تعاقب میں مصر سے اسلامی لشکر بھی کشتیوں کے ذریعہ قبرص پہنچ چکا تھا۔ امیر معاویہ کی بھیجی ہوئی فوج بھی ساحل شام سے قبرص پہنچ گئی۔ فتح کے بعد واپسی میں جب کشتیوں سے ساحل پر اترے تو جس گھوڑے پر ام حرام سوار تھیں وہ بدکا۔ اور ام حرام گریں اور سخت چوٹ آنے کی وجہ سے فوت ہو گئیں۔ رسول اللہ صلی اللہ علیہ وآلہ وسلم نے ان کے متعلق مہندری لشکر میں جانے اور وہیں فوت ہونے کی پیشگوئی فرمائی تھی جو ہوتی بکرت پوری ہوئی۔

قسطنطین قبرص میں اسلامی حملہ کی تاب نہ لاسکا اور مسلمانوں کے ہاتھوں مارا گیا۔ چنانچہ سارے قبرص پر مسلمانوں کا قبضہ بڑی آسانی سے ہو گیا۔

اس کے بعد امیر معاویہ رضی اللہ عنہ کے لشکر نے جزیرہ رودس کا رخ کیا۔ رودس والوں نے خوب جمع کر مقابلہ کیا بالآخر انھیں بھی مسلمانوں کے ہاتھوں شکست کھانی پڑی۔ قبرص درودس کی فتوحات کے بعد حضرت امیر معاویہ کی شہرت دہر دلعزیزی میں بہت بڑا اضافہ ہوا۔ کیونکہ ان کی



بحری فتوحات نے مسلمانوں پر قسطنطنیہ اور دوسرے ممالک پر فوج کشی کا  
 دروازہ کھول دیا۔ یہ فتوحات ۲۸ھ میں ہوئیں۔

### فتح آذربائیجان و آرمینیا

گذشتہ واقعات و فتوحات علاقہ روم سے تعلق رکھتے تھے۔ کیونکہ  
 شاہ قبصر کے ماتحت تھے۔ اب ان علاقوں کی فتوحات کا ذکر شروع ہوتا  
 ہے جو کسری بادشاہ فارس کے ماتحت تھے۔

حضرت فاروق اعظم کی وفات پر جس طرح رومی علاقوں میں بغاوت  
 شروع ہو گئی تھی دیکھیں کہ اوپر ذکر آچکا ہے، اسی طرح فارس کے علاقوں میں  
 بھی بعض جگہ بغاوت نمودار ہوئی۔ سہدان اور رے وغیرہ کے باجگزار بادشاہوں  
 نے خود مختار ہونے کا اعلان کر دیا۔ حضرت عثمان نے ابو موسیٰ اشعریؓ، براء بن  
 عازبؓ اور قرقط بن کعب کو باغیوں کی سرکوبی پر مامور فرمایا۔ پچانوچہ انہوں نے  
 تمام بغاوتوں کو فرو کر دیا اور ہر طرف امن ہو گیا۔ یہ حالات ۲۳ھ میں رونما ہوئے۔  
 ۲۵ھ میں آذربائیجان والوں نے بغاوت کی جسے ولید بن عقبہ نے  
 دبا دیا۔ ادھر حضرت امیر معاویہ نے حبیب بن مسلمہ کو آرمینیا کی طرف  
 روانہ کیا۔ انہوں نے اکثر قلعوں اور شہروں پر قابض ہو کر رومیوں کو  
 جزیہ دینے پر مجبور کر چکے تھے۔ ان اسلامی فتوحات کی خبر سن کر قسطنطنیہ  
 نے ایک سردار کو اسی ہزار کی فوج دے کر خلیج قسطنطنیہ کے راستہ بحر  
 اسیود کی طرف آرمینیا کو مسلمانوں سے بھڑانے کے لیے بھیج دیا۔ حبیب  
 بن مسلمہ نے فوراً امیر معاویہ کو لکھا۔ امیر معاویہ نے دربار خلافت میں

اطلاع کچھوادی جس پر حضرت عثمان نے ولید بن عقبہ کو تخریر فرمایا کہ میں ہزار کی فوج جلد از جلد حبیب بن مسلمہ کی مدد کے لیے روانہ کی جائے۔ یہ فرمان عثمانی ولید بن عقبہ کو اس وقت موصول ہوا جبکہ وہ آذربائیجان کو فتح کر کے کوفہ واپس آ رہے تھے۔ انہوں نے اسی وقت سلمان بن ربیعہ کو آٹھ ہزار کی فوج دے کر آرمینیا کی جانب روانہ کر دیا۔

حبیب بن مسلمہ اور سلمان بن ربیعہ نے مل کر آرمینیا کا تمام علاقہ فتح کر کے بحیرہ خضر کے کنارے کوہ قاف تک پہنچ گئے۔ وہاں سے سلمان بن ربیعہ نثران اور جبال کے تمام علاقہ کو تحویل میں لے لے ہوئے کوفہ پہنچ گئے اور حبیب بن مسلمہ دمشق واپس آ گئے۔

اس کے بعد امیر معاویہ نے خود ایک جمعیت لے کر الشیخے کو چک کے رومی علاقوں پر فوج کشی کی۔ رومی یہ سن کر اتنے مرعوب ہوئے کہ الطاہر اور طوس کے قلعے بغیر مقابلہ کے چھوڑ کر ڈار ہو گئے۔ حضرت امیر معاویہ ان قلعوں میں چھاؤنیاں قائم کرنے کے بعد سرحدوں کے حفاظتی انتظامات کر کے واپس آ گئے۔ یہ فتوحات ۲۵ھ میں ہوئیں۔

## فتح فارس و طبرستان

۲۶ھ میں علاقہ فارس میں بغاوت کے آثار نمودار ہوئے۔ ایرانیوں کے مرکز اصطخر اور جوہر دو مقام تھے۔ عبداللہ بن مہر کو جب ان باغیانہ سازشوں کا پتہ چلا تو انہوں نے اصطخر پر چڑھائی کر دی۔ اصطخر کے دروازہ پر بڑی جم کر لڑائی ہوئی۔ باغیوں کا پلہ بھاری رہا۔ عبداللہ بن مہر شہید ہوئے۔

جس کی وجہ سے اسلامی فوج کے حوصلے لپٹ ہو گئے۔ اور مجبوراً مسلمانوں کو پیچھے ہٹنا پڑا۔

جب یہ خبر عبداللہ بن عامر حاکم لہرہ کو پہنچی تو وہ اپنا لشکر لے کر قاریس کی طرف بڑھے خود تو کچھ فوج لے کر اصطخر کی طرف روانہ ہو گئے اور ہرم بن حیان کو حوڑ کا محاصرہ کرنے کے لیے بھیج دیا۔ اصطخر کے گرد تو اس میں ایرانیوں نے ڈٹ کر مقابلہ کیا لیکن آشوکا ر ایرانیوں کو شکست ہوئی اور اصطخر پر اسلامی پرچم لہرانے لگا۔

ہرم بن حیان کو حوڑ کا محاصرہ کیے کافی دن گذر گئے۔ لیکن جنگ کسی فیصلہ کن مرحلہ تک نہ پہنچ سکی۔ حضرت ہرم بن حیان دن بھر روزہ رکھ کر دشمنوں سے برسریکا رہتے۔ اور رات کو نماز میں مشغول ہو جاتے۔ ایک شام انہیں افطاری کے بعد روٹی ملیس نہ آسکی آپ بغیر کچھ کھائے پیے یاد الہی میں مصروف ہو گئے۔ اور اگلے دن اسی حالت میں روزہ رکھ لیا۔ دوسرے دن بھی ایسا ہی ہوا کہ کھانا نہ مل سکا۔ اور روزہ رکھ لیا۔ غرض اسی طرح ایک ہفتہ گذر گیا۔ جب تقابہت بڑھنے لگی تو آپ نے خادم سے دریافت کیا کہ کھلے آدمی ایک ہفتہ سے میں کچھ کھائے بغیر پانی سے ہی روزہ افطار کر رہا ہوں۔ اسی طرح روزہ رکھ رہا ہوں۔ کیا وجہ ہے تم کھانا کیوں نہیں پکاتے۔ خادم نے جواب دیا حضور میں تو ہر روز روٹی پکا کر آپ کے پاس رکھ جاتا ہوں۔ معلوم نہیں آپ کو کیوں نہیں ملتی۔ اگلے روز کھانا پکا کر خادم حسب معمول رکھ کر خود تاک میں بیٹھ گیا کہ دیکھوں روٹی کون اٹھانے جانا

ہے۔ اتنے میں کیا دیکھتا ہے کہ ایک کتا آیا۔ اور روٹی اٹھا کر شہرِ نبیاء  
 کی طرف چل دیا۔ خادم بھی اس کے پیچھے پیچھے ہو گیا۔ آخر کتا ایک  
 بدرود کے راستے شہرِ نبیاء میں داخل ہو گیا۔ خادم نے واپس آ کر سارا  
 واقعہ حضرت ہرم بن حیان کی خدمت میں عرض کیا۔ حضرت ہرم بن حیان  
 سے تائید ایزدی بھیجے۔ اور چند بہادر سپاہیوں کو ساتھ لے کر شہر میں  
 داخل ہوئے اور پاسبانوں کو قتل کر کے دروازہ کھول دیا۔ اسلامی لشکر  
 شہر میں داخل ہو گیا۔ اس فتح کی خوشخبری دربارِ خلافت میں بھیج دی گئی۔  
 اور آئندہ کے لیے ہدایات طلب کی گئیں۔

سلسلہ میں ایرانی سرحدوں پر پھر باغیوں کی سرگرمیاں تیز ہو گئیں  
 عام طور پر اسلامی لشکرِ بغادت کو دبانے کے لیے حملہ آور ہوتے تھے۔ تاکہ  
 دشمنانِ اسلام کی سازشوں کو روکا جاسکے۔ چنانچہ جب وہ اس صورت  
 میں حملہ کرتے تو فتوحاتِ اسلامی میں ادا امانت ہو جاتا۔ اس واقعہ پھر حضرت  
 عبداللہ بن عامر نے بغادت کو فرو کرنے کے لیے نیشاپور پر چڑھائی کر دی  
 باغیوں کی سرکوبی سے فارغ ہو کر عبداللہ بن عامر نے ایک لشکرِ سرخس  
 کی طرف روانہ کیا۔ اور خود کچھ فوج لے کر ہرات، بلخ، طبرستان کو فتح کرتا  
 ہوا کرمان، سجستان، اور فارس کے تمام صوبوں کے سرکشوں کو مطیع فرمان  
 کر لیا۔ اسی طرح تمام بلادِ ایران و عراق پر عبداللہ بن عامر کی دھاک  
 بیٹھ گئی۔ یہ تمام فتوحات سلسلہ تک واقع ہوئیں۔

## قتل کسری یزدجردی

ایرانی حکومت کی بنیادیں تو عہد فاروقی میں ہی پل چکی تھیں۔ اور بہت سے علاقے اسلامی اقتدار کے زیر اثر آچکے تھے جو علاقے باقی رہ گئے تھے وہ خلافت عثمانی میں فتح ہو گئے۔ اب شاہ فارس یزدجردی کی یہ حالت تھی کہ اپنے رہے سے اقتدار کو قائم رکھنے کے لیے کبھی مرو چلا جاتا کبھی اصفہان کبھی اصفہر اور کبھی جیون کو عبور کر کے ترکستان چلا جاتا۔ کبھی چین میں چلا جاتا اور کبھی پھر بلا فارس میں واپس آ جاتا۔ اس کے ساتھ ایرانی جانبازوں کی ایک جمعیت بھی تھی۔ وہ جہاں جاتا اپنی خاندانی عظمت کی وجہ سے عوام کی بہد رویاں حاصل کرنے میں کامیاب ہو جاتا۔ یہی وجہ ہے کہ سرحدی اضلاع میں بغاوت ہوتی رہتی تھی ۳۱ھ میں وہ پھر ایک مرتبہ چین اور ترکستان ہوتا ہوا آیا اور بلخ کے شہروں پر قابض ہو گیا۔ لیکن اس دفعہ اسلامی لشکر نے اسے اس طرح بھگا دیا۔ کہ اس کے تمام جانباز سپاہی بھی منتشر ہو گئے۔ اور یزدجرد فرار ہو کر ایک بن چکی والے کے پاس پناہ گزین ہوا۔ بن چکی والے نے اس کے قیمتی لباس کے لالچ میں اسے سوتے ہوئے قتل کر دیا۔ اس کا لباس زیور اور ہتھیار وغیرہ اتار لیے اور اس کی لاش کو بانی میں بہا دیا۔ اس کے بعد ایرانی فتنہ ہمیشہ کے لیے فرو ہو گیا۔

عثمانی حکومت کی سرحدات اس وقت مشرق میں مکران، بھارت، افغانستان، چینی ترکستان تک، اور مغرب میں اندلس، مراکش

دافریقہ تک، شمال میں بحیرہ خضر و بحیرہ قزوین، کوہ قاف، بحیرہ اسود،  
بھرا بیض تک اور جنوب میں بحر عرب تک پھیلی ہوئی تھیں۔

## خلافت عثمانی کے اہم واقعات

خلافت عثمانی میں عظیم فتوحات کے علاوہ جو اہم تاریخی واقعات

میں مندرجہ ذیل ہیں

۲۴ھ میں یکم محرم کو حضرت عثمان رضی اللہ عنہ تخت خلافت پر  
سرفراز ہوئے۔ پہلا سال کو اسلامی امور کی دیکھ بھال میں ہی گذر گیا۔  
پہلے سال حج کے موقع پر بھی حضرت عبدالرحمن بن عوف کو  
امیر الحج بنا کر روانہ کیا۔ اس کے بعد خود ہی ہر سال امیر الحج کی حیثیت  
سے مکہ معظمہ جاتے رہے۔ البتہ آخری سال پھر حضرت عبداللہ بن  
عباس کو امیر الحج بنا کر بھیجا۔

۱۰ خلافت عثمانی میں یہ دستور لگتا کہ عموماً خود ہی امیر الحج کی حیثیت سے مکہ معظمہ جایا کرتے  
تھے۔ اسی طرح حضرت عثمان بھی سابقہ خلفاء کی طرح خود ہی امیر الحج ہوا کرتے تھے۔ البتہ  
آخری سال چونکہ بغاوت کے آثار نمودار ہو چکے تھے اور امارت الحج سے انتظام مملکت  
زیادہ ضروری اور اہم فرما رہا تھا۔ اس لیے مکہ معظمہ نہ جاسکے۔ پھر یہ بغاوت کچھ اس طرح  
نمودار ہوئی جو حضرت علی رضی اللہ عنہ سے بھی فرو نہ ہو سکی اور حضرت علی ایک مرتبہ بھی  
اپنی خلافت میں قیام حج کے لیے مکہ معظمہ نہ جاسکے۔ بلکہ نروان وغیرہ کی جنگوں میں بغاوت  
فرو کرنے کے لیے ایسے مصروف ہوئے کہ واپس مدینہ بھی نہ آسکے اور زندگی کی آخری منزل  
شہادت بھی کو فہ میں ہی ہوئی ۱۲ مولف

اسی سال سراقہ بن معتمر فوت ہوئے جو بدری صحابہ میں سے تھے۔  
 ۲۵ھ فتوحات روم کے آغاز کا زمانہ ہے۔ افریقیہ اور ایشیائے  
 کوچک پر اسی سال میں فوج کشی کی گئی۔

۲۶ھ میں حضرت عثمان رضی اللہ عنہ نے مسجد الحرام بیت اللہ کو

وسعت دی۔

۲۷ھ میں افریقیہ، اندلس اور جزیرہ قبرص و رودس فتح ہوئے۔

۲۸ھ میں حضرت عثمان نے نائلہ بنت فراتہ سے نکاح کیا

اور اسی سال آپ نے مدینہ میں اپنے لیے ایک مکان "الزوراء" جگہ

میں بنوایا۔

۲۹ھ میں فارس فتح ہوا۔ اسی سال مسجد نبوی میں توسیع فرمائی۔

جس کی عمارت پتھر اور بچتہ چوڑے سے بنوائی گئی۔ چھت ساگوان کا

بنوایا گیا۔ اسی سال حج کے موقع پر آپ نے منیٰ میں خمیہ لگوایا اور نماز

قصرہ کی بلکہ پوری پڑھی۔

۳۰ھ میں طبرستان کا علاقہ اسلام کے زیر اقتدار آیا۔ اسی سال

رسول اللہ صلی اللہ علیہ وآلہ وسلم کی انگوٹھی جس پر محمد رسول اللہ "کندہ کھتا

اور جو رسول اللہ صلی اللہ علیہ وآلہ وسلم سے لے کر آج تک بطور شاہی ہیر

کے استعمال ہوتی رہی تھی گم ہو گئی۔

اس کے گم ہونے کا واقعہ اس طرح ہے کہ حضرت عثمانؓ نے بیرزین (جو مدینہ کے

قریب مکتور سے فاصلہ پر ہے) سے اٹھ کر ہاتھوں سے پانی چھڑکنے (باقی برصغیر)

اسی سال حضرت ابوذر غفاری کو درپنہ منورہ سے چھ میل دور ایک بستی "بندہ" میں رہنے کا حکم دیا۔ کیونکہ حضرت ابوذرؓ کہتے تھے کہ مال کو اپنے پاس رکھنا حرام ہے۔ جو کھانے پینے سے بچے وہ فوراً فی سبیل اللہ دے دینا چاہئے۔ حضرت ابوذرؓ شام میں امیر معاویہؓ کے پاس رہتے تھے اور اسی وجہ سے عثمان ان کے درمیان تکرار رہتی تھی۔ چنانچہ انہی دنوں وہ مدینہ میں آئے تاکہ اس مسئلہ کا تقصیہ کرایا جائے۔ جب حضرت عثمانؓ کو ان کی شکایت پہنچی تو آپ نے حضرت ابوذرؓ کو سمجھایا اور معاہدہ ہی بندہ میں اقامت کے لیے حکم دیا۔

اسی سال حضرت عثمانؓ نے جمعہ کی دوسری اذان کا اضافہ کیا۔ کیونکہ مدینہ کی آبادی کافی بڑھ گئی تھی۔ اور لوگوں کو وقت کا صحیح اندازہ نہیں ہو سکتا تھا۔ چنانچہ خطبہ سے کچھ دیر پہلے "زوراء" کے مقام پر اذان دینے کا حکم فرمایا۔

اسی سال حضرت عثمانؓ نے لوگوں کو ایک قراءت پر جمع کیا۔ اسی لیے انہیں "جامع القرآن" بھی کہتے ہیں۔ ان عام لوگوں نے اپنی اپنی علاقائی

دقیقہ حاشیہ ص ۱۱) کے لیے ناخوش کو جھٹکا دیا۔ انکو کھٹی ہاتھ سے اتر کر کنویں میں گر گئی حضرت عثمانؓ نے اس کی تلاش میں بڑی کوشش کی۔ بہت روپیہ خرچ کیا لیکن نہ مل سکی۔ یہی انکو کھٹی تھی جو رسول اللہؐ کے پاس تھی۔ پھر حضرت ابو بکرؓ کے اور پھر حضرت عمرؓ کے پاس رہی اور شروع خلافت سے ۳۳ تک حضرت عثمانؓ کے پاس رہی بالآخر چاندی کی ایک ہور انکو کھٹی بنوائی اور اس پر محمد رسول اللہؐ کندہ کر دیا۔ جب حضرت عثمانؓ شہید ہوئے تو وہ بھی گم ہو گئی ۱۲ مولف۔



قراءت دل و لہجہ سے قرآن پڑھنا شروع کر دیا تھا۔ کیونکہ رسول اللہ صلی اللہ علیہ وآلہ وسلم نے سات قراءتوں میں قرآن پڑھنے کی اجازت دی تھی۔ لیکن عجمی لوگوں کے میل جول سے یہ اختلاف سنگین صورت اختیار کرنے لگا تھا۔ چنانچہ جب حضرت عثمان کو کوفہ کے لوگوں کے حالات عامل کوفہ کی معرفت معلوم ہوئے تو آپ حضرت صفیہؓ کے گھر سے مصحف نبوی جو حضرت ابوبکرؓ نے جمع کر دیا تھا کی نقول لکھوا کر تمام ممالک میں پھیلا دیں۔ اور اس کے علاوہ دوسرے مصحفوں کو تلف کر دیا۔

اسی سال ابی بن کعب، جبار بن صخر، حاطب بن ابی بلتعہ، طفیل بن عارث، عبد اللہ بن کعب، عبد اللہ بن مطعون، عیاض بن ظہیر، مسعود بن ربیعہ اور معمر بن ابی السرح جیسے مقتدر بدری اصحاب کرام نے انتقال فرمایا۔

۳۱ھ میں شاہ کسریٰ یزدجرد کے مارے جانے سے حکومت کسریٰ کا بالکل خاتمہ ہو گیا۔

۳۲ھ میں چینی دروہی ترکستان کے چھوٹے چھوٹے شہروں کے علاوہ مرو، طالقان، فاریاب، جوزجان، طغرستان، بلخ اور بخاری جیسے اہم مرکزی شہر اسلامی حکومت کے زیر اقتدار آ گئے۔

اسی سال حضرت عباسؓ بن عبد المطلب عم رسولؐ رحلت فرما ہوئے اور اسی سال حضرت عبد اللہ بن مسعود، جبر اللاتہ عبد الرحمن بن عوف (جو عشرہ مبشرہ میں سے تھے) اور ابوذر غفاریؓ جیسے مقتدر اصحاب

رسول صلی اللہ علیہ وسلم نے انتقال فرمایا۔

۳۳ھ میں فسادیوں نے شہزادت کا آغاز کیا۔ ۳۳ھ میں تیسری لشکر لوگوں نے بغاوت کو عروج پر پہنچا دیا۔ اور ۳۵ھ میں حضرت عثمان خلیفہ راشد سفید ریش بے گناہ بوڑھے کو شہید کر دیا۔ انا اللہ وانا الیہ راجعون۔

فتنہ عبد اللہ بن سبا

۳۳ھ میں ایک نیا فتنہ کھڑا ہوا اور بالآخر یہی فتنہ خلیفہ راشد کی شہادت کا باعث بنا۔ اس فتنے کا بانی عبد اللہ بن سبا المعروف بابن السوداء (نثر صفا دین) کا رہنے والا ایک یہودی تھا۔ یہودی لوگ جیسے تو حضرت موسیٰ علیہ السلام کے وقت سے ہی معتوب ہو چکے تھے۔ کیونکہ بار بار غلطیاں کرتے اور حضرت موسیٰ علیہ السلام کی دعا سے معاف کر دیے جاتے تھے۔ بعد میں بھی شرک و بدعت سے باز نہ آئے تھے کہ کئی مرتبہ ان پر طاعون وغیرہ جیسی بدترین وبائی بیماریوں کی صورت میں عذاب اتارا۔ جب رسول اللہ صلی اللہ علیہ وسلم تشریف لائے تو انہیں چاہئے تھا کہ اب ہی اپنی سابقہ روش چھوڑ کر اسلام کا راستہ اختیار کرتے لیکن انھیں تو مسلمانوں سے اتنا عناد و بغض تھا کہ ان کی ترقی انھیں ایک آنکھ نہ بھاتی تھی۔

عبد اللہ بن سبا بھی یہود کے ایک معزز خاندان میں سے تھا۔ تو اس

لے رجال کشی ص ۷۷

واجیل سے خوب واقف تھا۔ عربی میں کامل دستگاہ رکھتا تھا۔ اپنے عقاید میں پورا مضبوط اور نہایت ہشیار آدمی تھا۔ جب اس جیسے یہودیوں نے دیکھا کہ مسلمانوں کی فتوحات کے سامنے تو قیصر و کسری جیسی بڑی بڑی حکومتیں کچھ وقعت نہیں رکھتیں تو ان مسلمانوں سے اب بدلہ کس طرح لیا جائے۔ چنانچہ عبداللہ بن سبا اسی سوچ میں مدینہ طیبہ میں آیا اور بظاہر مسلمان ہو کر گمنام سی زندگی گزارنے لگا۔ اور ساتھ ہی ساتھ وہ مسلمانوں کے اندر دنی حالات کا جائزہ بڑی دلچسپی لیتا رہا۔

ابنی ایام میں بصرہ میں ایک شخص حکیم بن جبلة رہتا تھا جس کی عادت تھی کہ اسلامی لشکر کے ساتھ شریک ہو جاتا اور موقع پا کر ذمیوں کو لوٹ لیتا۔ اس ڈاکہ زنی میں کبھی کبھی وہ اور لوگوں کو بھی حصہ دار بنا لیتا۔ جب یہ اطلاعات حضرت عثمانؓ کو پہنچیں تو انہوں نے حاکم کوفہ کو لکھا کہ اس شخص کو بصرہ میں نظر بند رکھا جائے اور شہر سے باہر جانے کی قطعاً اجازت نہ دی جائے۔

عبداللہ بن سبا نے جب یہ حالات سنے تو فوراً مدینہ سے بصرہ روانہ ہوا کیونکہ اسے اپنے مقاصد کی تکمیل کے لیے ایسے ہی قماش کے حواریوں کی ضرورت تھی۔ بصرہ میں پہنچ کر اس نے حکیم بن جبلة اور اس کے ذریعہ اس کے دوسرے دوستوں سے اچھے خاصے مراسم پیدا کر لیے اور اپنے آپ کو مسلمان اور بہید و خیر خواہ آل رسولؐ ظاہر کر کے لوگوں کے دلوں میں فاسد خیالات اور غلط عقاید پیدا کرنے لگا۔ کیونکہ وہ سمجھتا

تھا کہ اسلام کی رخصتی ہوئی طاقت کا مقابلہ فوراً سے نہیں کیا جاسکتا  
بلکہ اس کے مقابلہ کی صرف ایک ہی صورت ہے کہ جن عقائد اسلام  
کی وجہ سے مسلمانوں میں اتحاد اور قوت پیدا ہوتی ہے اسے کسی  
طرح منسوخ کر دیا جائے اور ذہنی غلط فہمیوں میں مبتلا کر کے مسلمانوں کی  
آہیں میں خانہ جنگی کروا کر ان کی طاقت کو ختم کر دیا جائے۔  
ابن سینا کا نیا عقیدہ

عبداللہ بن سینا ایک چالاک و خبیث اور بختہ کار یہودی کہلائے جاتے  
کا مستحق نہ ہوتا اگر وہ اپنے پرائیویڈہ کو کامیاب بنانے کے لیے اس میں  
نذیبی پیمائشی نہ دیتا۔ ایک اہم سبب ازمنہ کے لیے ایک نئے مذہب  
کی ایجاد کی ضرورت ہوتی ہے جس میں نچھٹے عقیدے ہوں اور نئے  
اعمال ہوں جس میں مذہب مروجہ کے مقابلہ میں زیادہ آسانیوں ہوں  
اور جس میں شہوات نفسانی کی باگ ڈور حاصل کر دی گئی ہو۔ تاکہ لوگوں کو  
اس کی طرف رغبت ہو۔ چنانچہ سب سے پہلے اس نے امتحاناً لوگوں  
کی استعداد قبولیت کا اندازہ کرنے کے لیے جو عقیدہ پیش کیا وہ یہ  
تھا کہ رسول اللہ صلی اللہ علیہ وآلہ وسلم دنیا میں دوبارہ تشریف لائیں  
گے۔ کتنا تھا کہ حیرانگی کی بات ہے کہ مسلمان حضرت عیسیٰ کے دوبارہ  
آنے کے توقائل میں۔ لیکن ان سے افضل حضرت محمد صلی اللہ علیہ وسلم  
کے دوبارہ آنے کے کیوں قائل نہیں۔ رسول اللہ صلی اللہ علیہ وآلہ وسلم

۱۶۷  
۱۶۸  
۱۶۹  
۱۷۰  
۱۷۱  
۱۷۲  
۱۷۳  
۱۷۴  
۱۷۵  
۱۷۶  
۱۷۷  
۱۷۸  
۱۷۹  
۱۸۰  
۱۸۱  
۱۸۲  
۱۸۳  
۱۸۴  
۱۸۵  
۱۸۶  
۱۸۷  
۱۸۸  
۱۸۹  
۱۹۰  
۱۹۱  
۱۹۲  
۱۹۳  
۱۹۴  
۱۹۵  
۱۹۶  
۱۹۷  
۱۹۸  
۱۹۹  
۲۰۰  
۲۰۱  
۲۰۲  
۲۰۳  
۲۰۴  
۲۰۵  
۲۰۶  
۲۰۷  
۲۰۸  
۲۰۹  
۲۱۰  
۲۱۱  
۲۱۲  
۲۱۳  
۲۱۴  
۲۱۵  
۲۱۶  
۲۱۷  
۲۱۸  
۲۱۹  
۲۲۰  
۲۲۱  
۲۲۲  
۲۲۳  
۲۲۴  
۲۲۵  
۲۲۶  
۲۲۷  
۲۲۸  
۲۲۹  
۲۳۰  
۲۳۱  
۲۳۲  
۲۳۳  
۲۳۴  
۲۳۵  
۲۳۶  
۲۳۷  
۲۳۸  
۲۳۹  
۲۴۰  
۲۴۱  
۲۴۲  
۲۴۳  
۲۴۴  
۲۴۵  
۲۴۶  
۲۴۷  
۲۴۸  
۲۴۹  
۲۵۰  
۲۵۱  
۲۵۲  
۲۵۳  
۲۵۴  
۲۵۵  
۲۵۶  
۲۵۷  
۲۵۸  
۲۵۹  
۲۶۰  
۲۶۱  
۲۶۲  
۲۶۳  
۲۶۴  
۲۶۵  
۲۶۶  
۲۶۷  
۲۶۸  
۲۶۹  
۲۷۰  
۲۷۱  
۲۷۲  
۲۷۳  
۲۷۴  
۲۷۵  
۲۷۶  
۲۷۷  
۲۷۸  
۲۷۹  
۲۸۰  
۲۸۱  
۲۸۲  
۲۸۳  
۲۸۴  
۲۸۵  
۲۸۶  
۲۸۷  
۲۸۸  
۲۸۹  
۲۹۰  
۲۹۱  
۲۹۲  
۲۹۳  
۲۹۴  
۲۹۵  
۲۹۶  
۲۹۷  
۲۹۸  
۲۹۹  
۳۰۰

در اصل فوت نہیں ہوئے بلکہ وہ تو ردپوش ہوئے ہیں۔ آپ دوبارہ دنیا میں آکر اسلام کو دنیا کے کونے کونے تک پہنچائیں گے۔ چنانچہ کئی عجمی نئے مسلمانوں نے جہالت کی وجہ سے اس نئے عقیدہ کو قبول کر لیا اور یہ ایک حقیقت ہے کہ خواہ کتنی ہی غلط سے غلط بات بھی کیوں نہ ہو اس کو ماننے والے کچھ نہ کچھ ہو ہی جاتے ہیں اگرچہ وہ کتنی گندی اور لچریات ہی کیوں نہ ہو۔ آج بھی ہمیں ہندوؤں میں شرمگاہوں کی پوجا کرنے والے کئی آدمی مل سکتے ہیں۔

جب اس نے دیکھا کہ کئی عجمی تو مسلم کم علی کی وجہ سے اس کے دامِ تزویر میں پھنس گئے ہیں تو ایک اور عقیدہ پیش کر دیا وہ یہ تھا کہ جس طرح نبو پر ایمان لانا فرض ہے اسی طرح امامت کا اتنا بھی فرض ہے یعنی جس طرح نبی مامور من اللہ ہوتا ہے اسی طرح امام بھی مامور من اللہ ہوتا ہے۔ گویا کہ نبوت اور امامت میں صرف نام کا ہی فرق رہ گیا اور عقاید کی ایجاد کے لیے ختم نبوت سے پیدا شدہ کئی کواچھاٹے امامت سے پورا کیا گیا۔ چنانچہ کتا تھا کہ جس طرح حضرت موسیٰ علیہ السلام کے وزیر اور وصی یوشع بن نون تھے اسی طرح رسول اللہ صلی اللہ علیہ وسلم کے وزیر اور وصی حضرت علی رضی اللہ عنہ ہیں۔

اور بعض اوقات امامت کو نبوت سے بھی اونچا مقام دے کر رازدارانہ طور پر لوگوں میں حضرت علی کی کرامات بیان کر کے کتا کہ وہ دراصل وہ انسانی قوت سے بالاتر ہیں۔ جناب امیر مہدی پیکر انسانی ہیں خدا ہیں۔ اور کبھی کتا کہ

۱۔ حضرت ابوالحسن علی بن ابی طالب رضی اللہ عنہ ۲۔ علی بن ابی طالب رضی اللہ عنہ ۳۔

حضرت علی خدا میں اور میں اس کا بنی ہوں اور یہ بات میں وحی سے کہتا ہوں  
 حتیٰ کہ رفتہ رفتہ اس نے علانیہ کہنا شروع کر دیا کہ لوگوں نے رسول اللہ  
 صلی اللہ علیہ وآلہ وسلم کے بعد حضرت علی رضی اللہ عنہ کے سوا دوسروں کو خلیفہ بنا کر  
 بڑی حق تلفی کی ہے عوام کو اپنے کیے کی تلافی اب اس طرح کرنی چاہئے  
 کہ موجودہ خلیفہ کو قتل یا معزول کر کے حضرت علی کو خلیفہ بنا دیں۔ پچانچہ  
 اسی طرح عبد اللہ بن سبا جن سیاسی مقبولوں کو لے کر نکلا تھا نہایت  
 حزم و احتیاط سے ان کو عملی جامہ پہنانے کے لیے دن رات  
 کوششیں کرتا رہا۔

رفتہ رفتہ اس فتنے کا علم بصرہ کے حاکم کو ہوا تو انہوں نے عبد اللہ  
 بن سبا کو بلا کر پوچھا کہ تم کون ہو؟ کہاں سے آئے ہو؟ اور کس غرض کے  
 لیے آئے ہو؟ اس نے کہا کہ مجھے اسلام سے دلچسپی ہے۔ میں یہودی  
 مذہب کی کمزوریوں سے واقف ہو کر اسلام کی طرف متوجہ ہوا ہوں اور آپ  
 کی رعایا بن کر زندگی بسر کرنا چاہتا ہوں۔

حضرت عبد اللہ بن عامر حاکم بصرہ نے کہا کہ مجھے معلوم ہوا ہے  
 کہ تم فتنہ پرور آدمی ہو اور مسلمانوں کو گمراہ کر کے جمعیت اسلامی میں افتراق  
 و انتشار پیدا کر رہے ہو۔

چونکہ یہ باتیں ٹھیک تھیں۔ اس لیے عبد اللہ بن سبا نے اس ڈنٹ  
 کے بعد بصرہ میں رہنا مناسب نہ سمجھا۔ اور اپنے خاص رازداروں اور

۱۔ البدایہ والنہایہ ابن کثیر اور تاریخ اسلام اکبر شاہ نجیب آبادی ۱۳

مشیروں کو ہدایات و تدابیر بتانے کے بعد کوفہ میں چلا گیا۔ کوفہ میں پہلے ہی کچھ فتنہ پرور اور باغی عنصر موجود تھا اس لیے اسے اپنی شرارتوں کو کامیاب بنانے کا اچھا موقع مل گیا۔

کوفہ الیسی سرزمین میں ہے جس کے متعلق رسول اللہ صلی اللہ علیہ وآلہ وسلم نے پیشگوئی فرمائی تھی کہ یہ سرزمین فتنوں کی آماج گاہ ہوگی۔ لہذا اس جگہ سے ہمیشہ فتنے ابھرتے رہے عام طور پر یہ علاقہ اسی وقت قابلو میں رہا جب وہاں کوئی نہایت سخت گیر حاکم مقرر ہوا۔ ورنہ ہمیشہ کوئی نہ کوئی شرارت وہاں سے ابھرتی ہی رہی۔ چنانچہ کربلا کا افسوسناک واقعہ بھی کوفیوں کے ہاتھوں ہی ہوا۔ حضرت علی کرم اللہ وجہہ کی شہادت بھی انہیں کی کارستانی ہے۔ خوارج وغیرہ کے جننے فتنے ابھرتے رہے اسی سرزمین سے ابھرتے رہے۔ اسی لیے عبداللہ بن سبا کو اس جگہ کی فضا بہت سازگار آئی اور وہاں کے لوگوں پر اس نے اپنے زہد و اتقا کا سکہ بٹھا کر ان کو دائم زہد میں کچھانستارہا۔

جب کوفہ کے حاکم اعلیٰ حضرت سعید بن عاص کو اس کی سرگرمیوں کا علم ہوا تو انہوں نے عبداللہ بن سبا کو بلا کر سرزنش کی چنانچہ اس نے کوفہ سے نکل کر شام میں رہائش اختیار کر لی۔ لیکن کوفہ میں اپنے کافی کارکن چھوڑ کر گیا۔ جن میں مالک بن اشتر تھیں، کبیل بن زیاد، علقمہ بن قیس تھیں ثابت بن قیس، جندب بن زبیر عامری، جندب بن کعب ازدی، عمرو بن جعد، عمرو بن حنف خزاعی وغیرہ خاص طور پر قابل ذکر ہیں۔

عبداللہ بن سبا کو شام کی سرزمین سرازگار نہ آئی اور اسے جلدی ہی  
 امیر معاویہ نے ملک بدر کر دیا۔ اس لیے وہاں وہ اپنے حمایتی نہ بنا سکا۔  
 چنانچہ شام سے نکل کر سیدھا مصر پہنچا اور اپنے سابقہ تجربہ کی بنا پر زیادہ  
 احتیاط اور رازداری انداز سے کام کرنا شروع کر دیا۔ اور باقاعدگی سے  
 بصرہ و کوفہ کے دوستوں کو نامہ و پیام سے بدایات بھیجتا رہا۔  
 چنانچہ کوفہ کے شہر پسندوں نے جن کے نام اوپر لکھے گئے ہیں حاکم  
 کوفہ کے خلاف پروپاگنڈہ کرنا شروع کر دیا۔ حضرت سعید بن عامر حاکم  
 کوفہ نے یہ واقعات لکھ کر دربار خلافت میں بھجوائے اور ساتھ ہی ان فتنہ  
 پردازوں کو امیر معاویہ رضی اللہ عنہ کی حکومت شام میں بھینے کا حکم دیا جائے  
 تاکہ وہ انہیں راہ راست پر لانے کی کوشش کریں۔ لیکن یہ لوگ شام  
 میں پہنچ کر بھی اپنے غلط ارادوں سے باز نہ آئے۔ اسنو امیر معاویہ رضی اللہ عنہ  
 بھی حضرت عثمان رضی اللہ عنہ سے فرمان حاصل کرنے کے بعد انہیں حمص بھیج  
 دیا۔ حمص کے حکمران حضرت عبدالرحمن بن خالد نے ان سے بہت سختی  
 لا برتاؤ کیا۔ حتیٰ کہ انہیں اپنی مجلسوں میں بیٹھنے تک کی اجازت نہ دیتے  
 تھے اس سخت گیریتاؤ سے محوڑے دلوں کے اندر ہی ان لوگوں  
 کی سازشی سرگرمیاں سرور پڑ گئیں۔ اور انہوں نے سابقہ خطاؤں پر  
 اظہار تاسف کیا۔ چنانچہ حضرت عبدالرحمن بن خالد نے بھی دربار  
 خلافت میں ان کے اصلاح ضمیر اور معذرت کی اطلاع بھجوا دی۔ اس  
 وجہ سے ان فتنہ پردازوں کو دوبارہ کوفہ جانے کی اجازت مل گئی۔



عبداللہ بن سبا نے مصر میں جانے کے بعد اپنے حواریوں میں ایک  
 شخص کا نام کرنے والا گروہ مرتب کیا اور نظام مسلمانوں کی سہروہاں حاصل  
 کرنے کے لیے حب اہل بیت اور حمایت علیؑ کے اظہار کو اپنی کامیابی  
 کا ذریعہ بنایا۔ حالانکہ اسے نہ حضرت علیؑ سے محبت تھی۔ نہ رسول اللہ  
 صلی اللہ علیہ وآلہ وسلم سے بلکہ اس نے تو صرف اپنا مطلب نکلانے کے  
 لیے یہ سلسلہ بنایا تھا۔

مصر سے اس نے بصرہ اور کوفہ کے دوستوں سے خط و کتابت  
 کرتے ہوئے مجوزہ دستور العمل کے مطابق مصر، کوفہ، اور بصرہ کے حاکموں  
 کے خلاف شکایات مدینہ منورہ بھجوانی شروع کر دیں۔ بصرہ والوں کو مصر  
 و کوفہ سے اور مصر والوں کو کوفہ و بصرہ سے خطوط پہنچنے شروع ہو گئے  
 کہ حاکم ظالم ہیں۔ اس طرح اس نے سازشوں کا ایسا جال بچھایا کہ رعایا  
 کو یوں معلوم ہونے لگا کہ ہر طرف ظلم و تشدد کا دور دورہ ہے اور خلافت  
 عثمانی میں کہیں بھی امن و امان نہیں ہے۔

عبداللہ بن سبا بہت حد تک اپنی سازش میں کامیاب ہو گیا۔  
 کیونکہ رعایا یہ سمجھنے لگی کہ اگرچہ ہمارے صوبہ کا حاکم اعلیٰ ایسا نہیں لیکن  
 دوسرے صوبہ کا حاکم اعلیٰ ضرور سخت گیر ہوگا۔ جو اس قسم کی خبریں آ رہی  
 ہیں۔ عوام حضرت عثمانؓ سے بدگمان ہونے لگے اور سمجھنے لگے کہ وہ  
 زبردستی عوام پر تشدد و حکام کو مسلط رکھنا چاہتے ہیں  
 حضرت عثمانؓ تک جب یہ اطلاعات پہنچیں تو انہوں نے کچھ دیکھو

کو حالات کا جائزہ لینے کے لیے مختلف مقامات پر روانہ کیا۔ لیکن واپس آکر سب نے ان اطلاعات کی پر زور تردید کرتے ہوئے کہا کہ یہ سب ساری لوگ فتنے اٹھا رہے ہیں۔ ورنہ رعایا پر کسی جگہ بھی کوئی کسی قسم کا ظلم و تشدد نہیں ہو رہا ہے۔ البتہ کوفہ کے چند شریفین لوگ ایسی اذیتیں پھیلا رہے ہیں۔

ادھر سازنشی لوگ بدزبانی پر اتر آئے۔ یہ حالات دیکھ کر سعید بن عاص حاکم کوفہ نے قحط بن عمرو کو اپنا قائم مقام مقرر کیا اور خود مدینہ منورہ کی طرف روانہ ہوئے۔ تاکہ خلیفہ وقت کو اپنی زبانی سارے حالات گوش گزار کریں۔ حضرت سعید بن عاص کے کوفہ سے نکلنے ہی کو فیوں کی زبانیوں بالکل ہی بے لگام ہو گئیں۔ اور وہ علانیہ خلیفہ وقت اور صوبوں کے حاکموں کے متعلق طعن و تشنیع کرنے لگے۔

۳۳ھ کے اختتام پر حضرت عثمانؓ نے تمام حکام اعلیٰ کو حج کے بعد ایسی ہی مدینہ منورہ میں مدعو کیا۔ تاکہ صورت حالات پر غور کیا جاسکے۔ چنانچہ شام سے حضرت امیر معاویہؓ، مصر سے عبداللہ بن سعد بصرہ سے عبداللہ بن عامر اور کوفہ سے سعید بن عاص کے علاوہ چھوٹے چھوٹے صوبوں کے حکام اعلیٰ بھی حاضر ہوئے۔ اور مدینہ کی مجلس شوریٰ کے ارکان کے علاوہ دوسرے اصحاب رائے کو بھی مجلس مشاورت میں شرکت کی دعوت دی۔

جب سب لوگ اکٹھے ہو گئے تو حضرت عثمانؓ نے فرمایا کہ آپ لوگوں

کو معلوم ہے کہ ایک ہنگامہ میرے خلاف بپا کیا جا رہا ہے۔ اور میں نہیں جانتا کہ اس کا سبب کیا ہے آپ لوگ بتائیں کہ میں اسے کس طرح فرو کر سکتا ہوں۔

عبداللہ بن عامر نے کہا کہ ان لوگوں کو جہاد میں مصروف کرنا چاہیے تاکہ انہیں کسی قسم کے سازشی نظام میں شمولیت کی فرصت ہی نہ مل سکے سعید بن عامر نے رائے دی کہ سازشیوں کے متعلق سخت رویہ اختیار کرنا چاہیے۔ تاکہ یہ خود ہی منتشر ہو جائیں۔ امیر معاویہ نے بھی یہی مشورہ دیا کہ ان لوگوں کو سختی سے دبا دینا چاہیے۔ عبداللہ بن سعید نے کہا کہ یہ لوگ کسی لالچ کی بنا پر فتنہ بپا کرنا چاہتے ہیں اس لیے انہیں کچھ دے دلا کر فتنہ کر لینا چاہیے۔

اس مجلس میں جب شورش و فساد کے متعلق صحیح حالات پر غور و خوض کیا گیا تو معلوم ہوا کہ ہنگامے محض فرضی اور خیالی اساس پر کھڑے کیے جا رہے ہیں اور محض چند بیرونی سازشیوں نے یہ فتنہ بپا کر رکھا ہے جب عوام کے سامنے حقیقت حال کا انکشاف ہوا تو سب نے تعجب کیا اور سازشیوں کو جن جن کر قتل کرنے کا مشورہ دیا۔ حضرت عثمان نے فرمایا کہ میں تو وہی سزا دے سکتا ہوں جو قرآن و حدیث کے مطابق ہو۔ سوائے ازتداد کے میں قتل کا حکم نہیں دے سکتا۔

الغرض کچھ اصلاحی تدابیر سوچنے کے بعد مجلس برخاست ہوئی اور حکام اپنے اپنے صوبوں کو روانہ ہو گئے۔ حضرت سعید بن عامر کو فہ

جاتے ہوئے جب جوہر کے مقام پر پہنچے تو زید بن قیس کی قیادت میں ایک بہت بڑا لشکر راستہ میں حائل ہوا۔ جس میں مالک بن اشتر کے علاوہ کوفہ کے باقی ہزار شی بھی شامل تھے۔ چنانچہ ان شہسپندوں نے حضرت سعید بن عاص کو کوفہ جانے سے روکا۔ سعید بن عاص کے غلام نے کہا کہ ہم ضرور کوفہ پہنچیں گے۔ یہ کسی طرح ممکن نہیں کہ حضرت سعید واپس چلے جائیں۔ مالک بن اشتر نے حضرت سعید کے غلام کو پاؤں سے پکڑ کر نیچے گرا کر قتل کر دیا۔ اور سعید بن عاص کو کہا کہ جاؤ عثمان بن سے کہو کہ یہاں ابو موسیٰ اشعری کو حاکم مقرر کر کے بھیجے۔

حضرت عثمان نے محض بغاوت کو فرو کرنے کے لیے حکمت عملی سے کام لیتے ہوئے ابو موسیٰ اشعری کو کوفہ کا حاکم اعلیٰ بنا کر بھیجا اور ساتھ ہی اپنا ایک خط بھی دیا جس میں لکھا کہ جس شخص کو تم نے پسند کیا اسے تمہاری طرف روانہ کر رہا ہوں۔ جہاں تک شریعت محمدی مجھ کو اجازت دے گی۔ میں تمہارے جائز مطالبات کو پورا کرنے کی کوشش کروں گا۔ اور تمہاری زیادتیوں کو برداشت کرتے ہوئے تمہاری اصلاح میں مصروف رہوں گا۔

حضرت ابو موسیٰ اشعری نے کوفہ پہنچ کر جمعہ کے روز خطبہ دیتے ہوئے جماعت المسلمین سے افتراق دور کرنے اور امیر المؤمنین کی اطاعت کرنے کی تلقین کی۔ حضرت ابو موسیٰ رضی اللہ عنہ کی اس تقریب سے کچھ روز کے لیے کوفہ میں سکون ہو گیا۔ لیکن کچھ دنوں بعد عبداللہ بن سبا کے حواریوں

نے پھر حکام کی شکایات کا سلسلہ شروع کر دیا۔ اور یہ شکایتی خط و کتابت بڑے بڑے صحابہ کے نام سے ہوتی تھی۔ اور عوام کو یہ بتایا جاتا تھا کہ بڑے بڑے صحابہ بھی حضرت عثمان کی اس روش سے نالاں ہیں۔ مدینہ کے لوگ انہی فرضی شکایات کی بنا پر حضرت عثمانؓ کو صوبوں کے حکام کی معزولی پر مجبور کرنے لگے۔ لیکن حضرت عثمانؓ اس کی تحقیق کرنے کے بعد حکام کو بے خطا پا کر معزولی میں تامل فرماتے رہے۔ حتیٰ کہ مدینہ منورہ کے لوگ بھی حضرت عثمان رضی اللہ عنہ کے متعلق غلط فہمیوں میں مبتلا ہونا شروع ہو گئے۔

عبداللہ بن سبا نے تمام مشرور میں اپنے نمائندے مقرر کر رکھے تھے اور کوفہ کو اس کا مرکزی شہر تھا۔ لیکن دمشق میں اسے امیر معاویہؓ کے حسن انتظام کی وجہ سے کامیابی نہ ہو سکی۔ اگرچہ وہ دمشق میں بھی مختلف وقتوں میں جا جا کر لوگوں کو بغاوت کی ترغیب دیتا رہا۔ چنانچہ ایک مرتبہ حضرت ابو درداءؓ کی خدمت میں حاضر ہو کر نہایت محتاط انداز سے اپنے خیالات کا اظہار کیا۔ انہوں نے عبداللہ بن سبا کی باتیں سن کر صاف کہہ دیا کہ تم تو یہودی معلوم ہوتے ہو۔ اور اسلام کے پردہ میں مسلمانوں کو گمراہ کرنا چاہتے ہو۔ اس کے بعد وہ حضرت عبادہ بن صامت کی خدمت میں حاضر ہوا۔ حضرت عبادہ بن صامت نے اس کی گفتگو سننے کے بعد اسے پکڑ کر فوراً امیر معاویہ کی خدمت میں لے

لے البدایہ والنہایہ ابن کثیر ص ۱۷۵

گئے اور کہا کہ مجھے تو یہ شخص وہی معلوم ہوتا ہے جس نے حضرت  
ابودرغفاریؓ کو بہکایا تھا۔ حضرت امیر معاویہ نے اسے فوراً دمشق سے  
نکل جانے کا حکم دے دیا۔ اور صرف اتنی سزا کو ہی اس کے لیے  
کافی سمجھا۔

جب عبداللہ بن سبا کے مقرر شدہ نمائندوں نے دوبارہ تخریبی  
خطوط لکھتے شروع کر دیے۔ اور خصوصاً کوفہ، بصرہ اور مصر کے عوام  
کی طرف سے اپنے حکام کے ظلم و تشدد کی چھبیاں مدینہ کے مقتدر صحابہ  
کرام کے نام لکھوائی جائے لگیں تو مدینہ میں کچھ شور و شکر کے آثار نمودار  
ہونے لگے۔ حضرت عثمانؓ نے تمام مقتدر صحابہ کرام کا اجلاس بلایا۔ اور  
مشورہ کے بعد چند معتد حضرات کو مختلف صوبوں میں دوبارہ بھیجا یا تاکہ  
اصل حالات سے آگاہ ہو کر شکایات کا تدارک کیا جائے۔ چنانچہ محمد بن  
مسلمہ کو کوفہ کی طرف، اشامہ بن زید کو بصرہ کی طرف اور عبداللہ بن عمر کو  
شام کی طرف روانہ کیا۔ چند روز کے بعد سب نے حسب سابق آ کر کہا کہ  
کہیں بھی کسی حاکم کے خلاف ہمیں کوئی شکایت نہیں ملی۔ حکام اپنی جگہ  
پر پوری توجہ سے مصروف کار ہیں کسی سے بھی کوئی خلاف شرع حرکت  
ہم نے نہیں سنی۔ اور کوئی آدمی حکام سے شاکا کی بھی نہیں ہے۔ چنانچہ  
اہل مدینہ کو یہ سن کر تسکین ہوئی۔ اور کچھ دنوں کے لیے شور و شب گئی  
لیکن چند دنوں کے بعد عبداللہ بن سبا کے ایجنٹوں نے پھر وہی سلسلہ  
شروع کر دیا۔ چنانچہ حضرت عثمان رضی اللہ عنہ نے ایک منشور عام جاریا

کے نام پر شہر اور قصبے میں بھجوا دیا جس میں کہا گیا کہ مسئلہ کے حج کے موقعہ پر تمام صوبوں کے حکام اعلیٰ میرے پاس آئیں گے جس کسی کو کسی حاکم کے متعلق شکایت ہو وہ بر ملا بیان کرے۔ اور اگر تصدیق کرنے پر کسی کا حق میری طرف یا میرے کسی عامل کی طرف نکلتا ہو گا تو اسے ضرور دیا جائے گا چنانچہ حسب اعلان حاکم اور دوسرے لوگ بھی مکہ معظمہ حج کے لیے روانہ ہو گئے۔ لیکن عبداللہ بن سبائے اپنے ایجنٹوں کو بجائے مکہ مکرمہ کے مدینہ منورہ بھیج دیا تاکہ مدینہ میں اور بھی شورش کی ہر امکانی کوشش کر سکیں۔

حج کے ایام میں حضرت عثمانؓ نے اعلان کر دیا کہ تمام حکام موجود ہیں جس کسی کو بھی کوئی شکایت ہے اگر بیان کرے تاکہ اس کا تدارک کیا جائے لیکن کوئی شخص بھی شکایت لے کر حاضر نہ ہوا۔

خلیفہ کی مجلس شوریٰ کے ارکان سوچنے لگے کہ اس فتنہ کو کس طرح فرو کیا جائے۔ حضرت عثمانؓ نے حاضرین کو مخاطب ہو کر کہا کہ یہ فتنہ ضرور بپا ہو کر رہے گا۔ اور عنقریب اس کا دروازہ کھل جائے گا لیکن میں نہیں چاہتا کہ اس فتنہ کے دروازہ کو کھولنے کا الزام مجھ پر عاید ہو۔ اللہ تعالیٰ گواہ ہے کہ میں ہمیشہ مسلمانوں کی بہتری اور امت کی کھلائی کے لیے کوشاں رہا۔

حضرت عثمانؓ رضی اللہ عنہ سے مدینہ واپس تشریف لائے تو چونکہ وہاں باہر سے آئے ہوئے کافی لوگ جمع تھے۔ اس لیے دوبارہ وہاں

ایک اجلاس عام منعقد کیا جس میں حضرت علی رضا، طلحہ رضا اور حضرت زین العابدین جیسے مقتدر صحابہ کبریٰ شریک تھے۔ اس اجلاس میں حضرت عثمان غنی نے حاضرین کو خطاب کیا کہ اب اگر کسی کو کوئی اعتراض ہے تو بیان کرے چنانچہ لوگ اعتراض کرتے رہے اور حضرت علی رضا ان کے جواب دیتے رہے۔

ایک آدمی گھڑا ہوا اور اس نے کہا آپ اپنے عزیز واقارب کو بہت مال دیتے ہیں کیونکہ کتبہ پروری بیٹھ المال سے نہیں ہے؟ آپ نے فرمایا اس میں شک نہیں کہ حضرت ابو بکر صدیق اور حضرت عمر فاروق رضا مسند نشین خلافت ہو کر نہایت محتاط رہے اور اپنے عزیز واقارب کی طرف توجہ نہ دی حالانکہ رسول اللہ صلی اللہ علیہ وآلہ وسلم اپنے رشتہ داروں سے حسن سلوک کرتے تھے۔ قرآن کتاب سے آیت ذالقرنیٰ کہ اپنے قریبیوں کا خیال رکھو۔ میرے عزیز واقارب مفلس لوگ ہیں میں ان سے اگر حسن سلوک کرتا ہوں تو اپنے ذاتی مال سے کرتا ہوں۔ تمہیں معلوم ہے کہ اللہ تعالیٰ نے مجھے بہت دے رکھا ہے اگر تم میرے اس طرز عمل کو از روئے شریعت ناجائز ثابت کر دو تو میں تبدیلی کرنے کو تیار ہوں۔

ایک اور شخص کہنے لگا کہ آپ نے عبداللہ بن سعد کو تمام مال غنیمت کیوں دے دیا تھا۔ آپ نے فرمایا کہ میں نے اسے مال غنیمت کے خمس



میں سے پانچواں حصہ دیا گھا۔ اور وہ بھی اس کی عظیم فتوحات کی بنا پر بطور العام دیا گھا۔ چنانچہ مجھ سے پہلے خلافت حدلیقی اور خلافت فاروقی میں بھی اس کی کئی مثالیں ملتی ہیں اور از روئے شریعت یہ ناجائز نہیں ہے۔

ایک اور شخص اٹھا اور کہا کہ تم نے اپنے عزیز واقارب کو امانتیں اور حکومتیں دے رکھی ہیں۔ مثلاً شام کی حکومت امیر معاویہ کو۔ بصرہ کی عبداللہ بن عامر کو، کوفہ کی سعید بن عاص کو، آپ نے فرمایا جن کو میں نے امانتیں دی ہیں وہ میرے عزیز واقارب نہیں ہیں بلکہ وہ اپنے عہدوں کے کام کو بحسن و خوبی سرانجام دینے کی قابلیت رکھتے ہیں۔ یہی وجہ ہے کہ معاویہ خلافت فاروقی کے وقت سے چلے آ رہے ہیں۔ پھر بھی اگر تم انہیں نا اہل ثابت کر سکو تو مجھ کو انہیں تبدیل کرنے میں اعتراض نہیں ہوگا۔

ایک اور شخص کہنے لگا کہ عبداللہ بن عامر حاکم بصرہ ابھی بالکل نوجوان شخص ہے جسے آپ نے اتنی بڑی ذمہ داری سونپ رکھی ہے۔ آپ نے فرمایا عبداللہ بن عامر عقل و فراست، دینداری اور قابلیت میں خاص طور پر ممتاز ہے۔ محض نوجوان ہونا کوئی عیب نہیں ورنہ رسول اللہ صلی اللہ علیہ وآلہ وسلم اسامہ بن زیدؓ کو، ۱۱ سال کی عمر میں امیر عیش مقرر فرماتے۔

ایک اور شخص اٹھا اور کہا کہ آپ کنبہ والوں سے بڑی محبت رکھتے

میں اور ان کو بڑے بڑے عطیات دیتے ہیں۔ آپ نے فرمایا اپنے خاندان سے محبت رکھنا کوئی گناہ کی بات نہیں ہے اور اگر ان کو عطیات دیتا ہوں تو بیت المال سے نہیں دیتا بلکہ اپنے ذاتی مال سے دیتا ہوں۔ بیت المال سے تو میں نے آج تک اپنے خرچ کے لیے بھی کوڑی نہیں لی۔ رشتہ داروں کو کیسے دے سکتا ہوں۔ البتہ ذاتی مال میں مجھے اختیار ہے جسے چاہوں دوں۔

اور ایک اور کھڑا سوچ کر کہنے لگا کہ تم نے سرکاری چوہا گاہ کو اپنے لیے مخصوص کر رکھا ہے۔ آپ نے فرمایا کہ جب میں خلیفہ منتخب ہوا تھا تو مجھ سے زیادہ اونٹ اور بکریاں کسی اور کی نہ تھیں اور آج میرے پاس صرف دو اونٹ ہیں جو صرف حج کی سواری کے لیے رکھے ہیں۔ اور وہ بھی چوہا گاہ میں نہیں بھیجا کرتا۔ البتہ بیت المال کے اونٹوں کی چوہا گاہ ضرور مخصوص ہے اور وہ میری خلافت سے پہلے کی مخصوص چلی آتی ہے۔

الغرض لوگ ہر قسم کے اعتراض کرتے رہے اور آپ ان کا مسکت جواب دیتے رہے۔ اس کے بعد اجلاس برخواست ہوا اور لوگ چلے گئے۔ حضرت عمرو بن عاص نے جاتی دفعہ حضرت عثمانؓ کو کہا کہ آپ کی حد سے زیادہ نہمی دشمنوں کو پینے کا موقع دے رہی ہے۔ ورنہ حضرت عمر فاروقؓ کے مدینہ میں رہتے ہوئے بھی دور دراز کے لوگ کھڑ کھڑ کا پینے لگتے۔ آپ یہ جانتے ہیں کہ یہ لوگ فتنہ کھڑا کرنا چاہتے ہیں۔

اس فتنہ کو دبانے کے لیے ان شریکوں کو موت کی سزا دینی چاہئے۔ تاکہ آئندہ کوئی شخص ایسی شرارت کی جرات نہ کر سکے۔ لیکن حضرت عثمان رضی اللہ تعالیٰ عنہ یہ سن کر خاموش رہے اور کوئی جواب نہ دیا۔

جب حضرت امیر معاویہ جانے کے لیے رخصت طلب کرنے آئے تو انہوں نے کہا۔ مجھے اندیشہ ہے کہ کہیں آپ پر حملہ نہ ہو۔ اور اس وقت آپ اس کی مدافعت بھی نہ کر سکیں گے۔ مناسب یہ ہے کہ آپ میرے ساتھ ملک شام میں چلے جائیں۔ وہاں تمام اہل شام میرے فریادگار اور مطیع ہیں۔ حضرت عثمان نے جواب دیا کہ میں رسول اللہ صلی اللہ علیہ وسلم کا شہر اور آپ کی ہمسائیگی کسی صورت میں بھی چھوڑنے کو تیار نہیں ہوں۔ امیر معاویہ رضی اللہ عنہ نے کہا پھر آپ اجازت فرمائیں کہ آپ کی حفاظت کے لیے شام سے میں ایک زبردست لشکر بھیج دوں۔ فرمایا کہ میں رسول اللہ صلی اللہ علیہ وسلم کے پڑوسیوں یعنی مدینہ والوں کو تنگ نہیں کرنا چاہتا۔ یہ سن کر امیر معاویہ رضی اللہ عنہ نے کہا کہ آپ ضرور دھوکہ کھائیں گے۔ آپ حَسْبِيَ اللَّهُ وَبِعِزَّةِ الْكُرْسِيِّ إِنَّهُ لَمَلِكٌ لَمِيمٌ کہہ کر خاموش ہو گئے۔ امیر معاویہ وہاں سے اٹھ کر حضرت علی رضی اللہ عنہ، زبیر رضی اللہ عنہ کی خدمت میں حاضر ہو کر وقت ضرورت حضرت عثمان رضی اللہ عنہ کی امداد کی فرمائش کر کے شام کو روانہ ہو گئے۔

عبداللہ بن سہانے معرکہ میں بیٹھے بیٹھے اپنے تمام خفیہ انتظامات مکمل

کر لیے تھے۔ اس کی تحریک کا باز سوائے چند خاص الخاص مسلم نمایاں ہویوں کے اور کسی کو معلوم نہ تھا۔ اس نے حب علی رضا اور حمایت اہل بیت کو خلافت عثمانی کے وہم پرہم کرنے کے لیے ایک ذریعہ بنایا تھا۔ بڑے بڑے شہروں میں سے بہت سے سادہ لوح عرب اس کے دام فریب میں آچکے تھے۔ حتیٰ کہ ایک دو صحابہ کو بھی اس نے متاثر کر لیا تھا۔ چنانچہ عبداللہ بن سبا کے اشارے کے مطابق ہر مقام کے لوگوں نے کام کرنا شروع کر دیا۔

تمام شہروں کے باغی گروہ اس بات پر تو متفق تھے کہ حضرت عثمان کو معزول یا قتل کر دیا جائے۔ لیکن اس کے بعد خلیفہ نامزد کسے کیا جائے اس میں اختلاف تھا۔ مصری عموماً حضرت علی کی خلافت کے حق میں تھے بصری حضرت طلحہ رضی اللہ عنہ کو چاہتے تھے اور کوفی حضرت زبیر بن عوام کو خلیفہ مقرر کرنا چاہتے تھے۔ اور یہ ساری عبداللہ بن سبا کی سازش ہی تھی کہ بعد میں بھی سادہ لوح مسلمان اکٹھے نہ ہو سکیں۔ اسے اسلام سے تو بہرہ بردی کا سوال ہی پیدا نہیں ہوتا۔ اس کا تو مقصد ہی یہ تھا کہ مسلمانوں میں اختلاف پیدا کیا جائے، خلافت معطل ہو جائے اور اسلامی فتوحات کو روکا جائے اسی طرح تحریک کے شروع میں اس نے حب علی رضا کا لفرہ بلند کیا لیکن بعد میں خاموشی اختیار کر لی تاکہ آئندہ خلیفہ کے انتخاب میں اختلاف کی گنجائش بدستور رہے

ماہ شوال ۳۵ھ میں مختلف شہروں کے فتنہ پرداز قافلوں کی روانگی شروع ہو گئی۔ سب سے پہلے ایک ہزار کا قافلہ مصر سے حج کے بہانہ سے نکلا اور یہ قافلہ بھی چار مختلف چھوٹے چھوٹے گروہوں کی صورت میں نکلا تاکہ کسی کو شبہ نہ ہو۔ اور ایک منزل شہر سے دور جا کر اکٹھے مل گئے۔ اس قافلہ کی قیادت عافقی بن حرب کر رہا تھا۔

اسی طرح بھی سوچی سکیم کے ماتحت ایک ہزار کا قافلہ بصرہ سے حرقوص بن زبیر کی قیادت میں نکلا۔ اور ایک ہزار کا قافلہ مالک بن اشتر کی قیادت میں کوفہ سے نکلا اور راستہ میں طے شدہ پروگرام کے مطابق تینوں قافلے مل گئے۔

جب مدینہ سے تین منزل کے فاصلہ پر پہنچ گئے تو جو لوگ حضرت طلحہؓ کو خلیفہ بنانا چاہتے تھے وہ آگے بڑھ کر ذوالخشب میں ٹھہر گئے اور جب زبیر بن عوام کو خلیفہ بنانا چاہتے تھے وہ مقام احوں میں مقیم ہو گئے اور جو لوگ حضرت علیؓ کو خلیفہ بنانا چاہتے تھے وہ ذوالمرہ میں مقیم ہو گئے۔

جب یہ بلوائی مدینہ کے قریب ٹھہر گئے تو انہوں نے اپنے قاصد روانہ کیے تاکہ مدینہ کے حالات کا جائزہ لیا جائے چنانچہ چند آدمی وفد کی صورت میں مدینہ گئے اور حضرت علیؓ، طلحہؓ، زبیرؓ اور امہات المؤمنین سے ملے اور ان سے اپنے آنے کا مقصد بیان کیا۔ ان سبھوں نے ان کو ملامت کی اور واپس جانے کے لیے حکم دیا۔ مصر لوگوں کا وفد علیؓ سے ملا۔ انہوں نے ان کو

علامت کی۔ اور مصریوں کا وفد طلحہ رفہ کو ملا اور کو فیوں کا وفد زبیرؓ کو ملا۔  
 انہوں نے ان سب کو لعنت علامت کی کے واپس جانے کو کہا۔ بلوایوں  
 نے کہا ہم آپ سے بیعت کرنے آئے ہیں اور خلیفہ عثمان کو معرقل کرانے  
 آئے ہیں۔ آپ ہم سے بیعت لے لیں۔ ان تینوں بزرگ صحابہ نے بیعت لینے  
 سے سختی سے انکار کیا تو بلوایوں نے کہا کہ پھر آپ نے ہمیں لکھا کیوں تھا  
 آپ کے کہنے پر ہی تو ہم آئے ہیں۔ صحابہ کو امیر عمر ان رہ گئے اور قسمیں کھا کھا  
 کر گئے کہ ہم نے تو کچھ بھی نہیں لکھا تھا۔

اصل بات یہ تھی کہ عبداللہ بن سبا کی پارٹی کے جو آدمی مدینہ میں رہتے  
 تھے وہ حضرت علیؓ، حضرت طلحہؓ، حضرت زبیرؓ اور اہمات المؤمنین  
 کی طرف سے ان کے نام پر مصر، کوفہ و نصرة کے ان لوگوں کے نام پر خطوط  
 لکھتے رہے۔ جو ان بزرگوں سے عقیدت رکھتے تھے ان کو دام تزویر میں  
 کھنساٹے رہے کہ عثمان اب اس قابل نہیں رہے کہ ان کو تخت خلافت  
 پر فہمکن رہنے دیا جائے۔ ہرنا سب یہی ہے اور امت مسلمہ کی فلاح اسی  
 میں ہے۔ اس لئے والے ماؤڈی الحج میں اس کام کو سرانجام دے دیا  
 جائے۔ چنانچہ بلوای گھسے لگے کہ خود ہی بلو کر اب ہمیں ناکام واپس لوٹا  
 رہے ہیں۔

جب صحابہ نے بلوایوں کو سخت شست کھا تو مصریوں نے کہا  
 کہ اگر یہ نہیں ہو سکتا۔ تو کم از کم جو مصر پر عامل ہے ہم اسے تو ضرور بدلو  
 کر ہی جائیں گے۔ حضرت علیؓ نے حضرت عثمانؓ سے کہا کہ ان بلوایوں

کو مدینہ میں داخل ہونے کی بجائے ان کا مطالبہ مان کر یہیں سے واپس  
 کر دینا چاہئے۔ چنانچہ ان کے کہنے پر ان کی مرضی کے مطابق محمد بن ابوبکرؓ  
 کو ان پر عامل مقرر کر کے تمام بلوایوں کو واپس کر دیا گیا۔

### شہادت خلیفہ راشد

واپس جانے کے تین چار دن بعد ہی تمام باغی نعرہ تکبیر بلند کرتے  
 ہوئے مدینہ میں داخل ہوئے۔ اور حضرت عثمانؓ کے گھر کا محاصرہ کر لیا  
 حضرت علیؓ نے ان باغیوں سے دریافت کیا کہ تم لوگ واپس جا کر پھر  
 کیوں لوٹ آئے ہو؟ انہوں نے کہا کہ خلیفہ نے ایک خط اپنے غلام کے  
 ہاتھ عبد اللہ بن سعد کے پاس مہر کو روانہ کیا تھا کہ جب ہم وہاں پہنچیں  
 تو وہ ہم سب کو قتل کر دے۔ ہم نے وہ خط راستہ میں پکڑ لیا ہے۔ اس کو  
 لے کر آئے ہیں۔ ساتھ ہی بصری اور کوئی قافلے بھی واپس آ گئے۔ اور کہنے  
 لگے کہ ہم اپنے بھائیوں کے رنج و راحت میں برابر کے شریک ہوں گے  
 حضرت علیؓ نے کہا کہ راشد یہ تم لوگوں نے سازش کی ہے اور تمہاری  
 نیت نیک نہیں۔ ان لوگوں نے کہا کہ کچھ بھی ہو ہم اس خلیفہ کو قتل کیے بغیر  
 واپس نہیں جائیں گے۔ آپ اس کام میں ہماری مدد کریں۔ حضرت علیؓ  
 نے برہم ہو کر کہا کہ میں بغاوت میں تمہاری مدد کیسے کر سکتا ہوں۔ باغیوں  
 نے پھر وہی سوال کیا کہ آپ نے ہمیں لکھا کیوں تھا۔ حضرت علیؓ نے  
 کہا کہ میں نے تمہیں کچھ بھی نہیں لکھا۔ طویل گفتگو کے بعد آخر کبیدہ خاطر  
 ہو کر مدینے سے باہر مقام اجمار الریت تشریف لے گئے۔ اور بلوایوں

نے حضرت عثمان رضی اللہ عنہ کو تنگ کرنا شروع کر دیا۔

عبداللہ بن سبا جو مصری بلوایوں کے ساتھ مصر سے آیا ہوا تھا صرف خلافت عثمانی کو معطل کر دینے کے لیے آیا تھا۔ وہ یہ سمجھتا تھا کہ اگر خلافت معطل ہو جائے تو تمام اسلامی ممالک خود سرکار کا نظام بڑی آسانی سے درہم برہم ہو سکتا ہے۔ کیونکہ خلافت کے معطل ہونے سے طوائف الملوکی پھیل کر خانہ جنگی سے اسلامی حکومت کی جڑیں کھوکھلی ہو سکتی تھیں۔ جس سے اسلامی فتوحات کو روکنا تو درکنار اسلامی ممالک کو مغلوب کرنے میں کافی مدد مل سکتی تھی۔

لیکن مدینہ میں رہنے والے تمام صحابہ نے جب ان بلوایوں کی مخالفت کی اور انہیں اپنے نیل مرام واپس لوٹا پڑا تو عبداللہ بن سبا نے یہ سازش کی کہ خلیفہ راشد کو جس طرح بھی ہو قتل کروادیا جائے۔ اسے اپنے غلط ارادوں میں کامیابی کے مواقع بھی نظر آ رہے تھے۔ کیونکہ اگر صحابہ کرام حج بیت اللہ کو جا رہے تھے۔ اور مدینہ میں بالکل تھوڑے آدمی رہ گئے تھے۔

حالانکہ جو شخص خلیفہ وقت اور با اختیار ہوتے ہوئے صرف اس لیے اپنا دفاع نہیں کرتا کہ میری وجہ سے کسی مسلمان کا خون نہ بہے۔ وہ دوسروں کے ہاتھوں انہیں کیسے قتل کروا سکتا تھا۔ او د پھر تین ہزار آدمی یا کم از کم ایک ہزار آدمیوں کو قتل کروانا تو بہت بعید از عقل بات ہے۔ البتہ اس سازش سے بلوایوں کو ایک فائدہ ضرور ہوا کہ صحابہ میں سے



محمد بن ابوبکر رضی اللہ عنہ کے دام تزویر میں آگئے۔  
اس وقت تک بلوانی حضرت عثمان رضی اللہ عنہ کے پیچھے نمازیں پڑھتے  
رہے۔ لیکن اس کے بعد ان کے پیچھے نمازیں پڑھنا بھی چھوڑ دیں۔ بلکہ  
دوسرے لوگوں کو بھی روکنا شروع کر دیا۔

دوسرے صوبوں میں جب یہ خبریں پہنچیں تو ان مختلف شہروں  
کے مقتدر حضرات نے نیک دل لوگوں کو خلیفہ کی امداد کے لیے روانہ  
ہونے کی ترغیب دی۔ چنانچہ حضرت معاویہ رضی اللہ عنہ نے حبیب بن مسلمہ  
کو اور عبداللہ بن سعد نے معاویہ بن خدیج کو روانہ کیا اور کوفہ سے  
قعقاع بن عمرو ایک جمعیت لے کر روانہ ہوئے۔ یہ امداد ہی فوجیں ابھی  
راستہ ہی میں گھٹیں کہ انہوں نے خلیفہ کی شہادت کی خبر سن لی اور راستہ  
ہی سے واپس ہو گئے۔

ایک ماہ تک حضرت عثمان رضی اللہ عنہ محاصرہ کی حالت میں ہی مسجد میں جاتے  
رہے بالآخر بلوانیوں نے ان کا گھر سے نکلنا بھی بند کر دیا۔ اور پانی کا جانا  
بھی روک لیا۔ حضرت عثمان رضی اللہ عنہ نے ہر چند کہا کہ تم عینی شہادہ پیش کرو اور  
ثابت کرو کہ میں نے یہ خط لکھا ہے جس کو تم نے بہانہ بنا لیا ہے۔ یا مجھے  
قسم لے لو کہ مجھے اس کا علم بھی نہیں۔ یا غیبوں نے ہر معقول بات کو  
ماننے سے انکار کر دیا۔

مفسدین نے کائنات کی خلافت کا محاصرہ سخت کر دیا جو چالیس  
دن تک مسلسل قائم رہا۔ اس عرصہ میں اندر پانی تک پہنچانا جرم گناہ

دفعہ ام المومنین حضرت ام حبیبہؓ نے اپنے ساتھ کھانے پینے کی کچھ چیزیں لے کر حضرت عثمانؓ تک پہنچنے کی کوشش کی مگر مفسدین کے قلوب نوز ایمان سے بالکل خالی ہو چکے تھے۔ انہوں نے رسول اللہ صلی اللہ علیہ وآلہ وسلم کے حرم محترم کا بھی پاس و لحاظ نہ کیا اور بے ادبی کے ساتھ مزاحمت کر کے واپس کر دیا۔

حضرت عثمانؓ پر باغیوں نے جب پانی کا جانار دک دیا تو ان کو بڑی تکلیف ہوئی۔ ہمسایہ گھروں کے ذریعہ پوشیدہ طور پر پانی گھر میں پہنچتا رہا۔ مفسدین کی پھر سری سے صحابہ کرامؓ کی بے احترامی اتنی بڑھ گئی تھی کہ حضرت عبداللہ بن سلام، ابو ہریرہؓ، سعد بن وقاصؓ اور دیگرین ثابت جیسے اکابر صحابہ تک کی کسی نے نہ سنی اور ان کی توہین کی۔ حضرت علیؓ نے جب حضرت عثمانؓ کے بلانے پر ان کے گھر کے اندر جانا چاہا۔ تو لوگوں نے ان کو روک دیا۔ آپ نے مجبور ہو کر سیاہ عمامہ اتار کر قاصد کو دے دیا اور کہا کہ جو حالت ہے اس کو دیکھ لو اور جا کر کہہ دو۔ بہت سے صحابہ مدینہ چھوڑ کر چلے گئے تھے۔ حضرت عثمانؓ جب خود مسجد میں نہ جاسکے۔ تو امامت کے لیے حضرت ابو ایوبؓ انصاری کو مقرر فرمایا۔ لیکن چند روز کے بعد باغیوں کے مصری سردار غافقی بن حرب نے خود مسجد میں امامت شروع کر دی۔

جب بلوایوں نے زیادہ شور مچا دیا۔ اور یہ معلوم ہوا کہ باغی حضرت

عثمان کا دروازہ گر کر اندر داخل ہونا اور حضرت عثمان رضی اللہ عنہ کو قتل کرنا چاہتے ہیں تو حضرت علی رضی اللہ عنہ نے اپنے صاحبزادوں امام حسن رضی اللہ عنہ اور امام حسین رضی اللہ عنہ کو بھیجا کہ حضرت عثمان رضی اللہ عنہ کے دروازہ پر مسلح موجود رہو اور بلوائیوں کو مکان میں داخل ہونے سے روکو۔ اسی طرح حضرت طلحہ رضی اللہ عنہ اور حضرت زبیر رضی اللہ عنہ بھی اپنے اپنے صاحبزادوں کو بھیجا۔ ان صاحبزادوں نے بلوائیوں کو روکا اور انہیں مجبوراً رکن پڑا۔

ادھر بلوائیوں کو اس بات کا اندیشہ تھا کہ اگر باہر سے فوجیں آگئیں تو مقصد براری میں دشواری ہو جائے گی۔ لہذا انہوں نے فوری تدابیر شروع کر دیں۔

جب حضرت عثمان رضی اللہ عنہ پر زیادہ سختی کی گئی۔ تو آپ نے ان باغیوں کے سربراہ کو بلایا اور کہا کہ تم کیا چاہتے ہو؟ انہوں نے کہا آپ خلافت سے علیحدہ ہو جائیں۔ حضرت عثمان رضی اللہ عنہ نے جواب دیا کہ میں اس قسم کو جو اللہ نے مجھے پہنائی ہے خود نہیں اتاروں گا۔ یعنی منصب خلافت کو میں کسی دباؤ کے زیر اثر نہیں چھوڑوں گا۔ کیونکہ رسول اللہ صلی اللہ علیہ وسلم نے بیشک کوئی فراموشی لگتی کہ اے عثمان رضی اللہ عنہ شاید اللہ تعالیٰ تجھے ایک خلعت پہنائے لیکن

لہ ترمذی، ابن ماجہ، ابن کثیر، مسند احمد، طبقات ابن سعد میں عبد اللہ بن عمر رضی اللہ عنہ سے یہ الفاظ مروی ہیں فلا دی ان تسن هذا السنة في الاسلام كلها سخط قوم على اميرهم خلعوا. لا تخلع قميصا قصك الله وقال رسول الله صلى الله عليه وسلم فان ابدك المنافقون على خلعه فلا تخلعه لظالمه رباقي برمت

جو خلعت اللہ تعالیٰ تمہیں پہناتے اسے اتارنا نہیں دتین مرتبہ فرمایا،  
 ایک دن حضرت عثمان رضی اللہ عنہ نے اپنے مکان کی چھت پر چڑھ کر فرمایا کہ  
 یہاں علی رضی اللہ عنہ موجود ہیں، طلحہ رضی اللہ عنہ موجود ہیں، زبیر رضی اللہ عنہ موجود ہیں، سعد رضی اللہ عنہ  
 نے کہا ہاں موجود ہیں۔ آپ نے فرمایا تمہیں یاد ہے کہ رسول اللہ صلی اللہ علیہ وسلم نے  
 فرمایا تھا کہ مسجد تنگ ہے اور جو شخص اس زمین کے ٹکڑے  
 کو خرید کر لشد مسجد کے لیے وقف کر دے اس کے لیے جنت کی خوشخبری  
 ہے تو میں نے اسے خرید کر وقف کر دیا۔ اب یہ لوگ اس میں مجھے درکعت  
 نماز بھی نہیں پڑھتے دیتے۔

پھر فرمایا تم لوگوں کو معلوم ہے کہ مسلمانوں کے پانی پینے کے لیے  
 مدنیہ میں کوئی کنواں نہ تھا۔ رسول اللہ صلی اللہ علیہ وآلہ وسلم نے فرمایا کون  
 ہے جو بیرومہ (کنویں کا نام ہے) کو خرید کر لشد تمام لوگوں کے فائدے  
 کے لیے وقف کر دے تو میں نے خرید کر وقف کر دیا۔ آج انہوں نے

دقیقہ حاشیہ ص ۱۵۱ ایسا نہ ہو کہ اسلام میں ایک بری عادت ہی آجائے کہ جب قوم اپنے  
 امیر سے ناراض ہو جائے اسے معزول کر دے حالانکہ رسول اللہ صلی اللہ علیہ وآلہ وسلم  
 نے فرمایا تھا کہ اگر منافق تجھے اس خلعت سے معزول کرنا چاہیں تو کسی ظالم کے ظلم کی وجہ سے  
 نہیں چھوڑنا۔ اسی لیے حضرت عثمان رضی اللہ عنہ نے شہادت قبول کر لی لیکن خلافت کے دقار کو  
 بحال رکھا اور واقعی اگر معمولی لوگوں کی منتشا کے مطابق حکومتیں معطل ہونا شروع ہو جائیں  
 تو خلافت تو صرف ایک کھیل رہ جائے چنانچہ اس کا نمونہ عباسی دور حکومت میں ملتا  
 ہے ۱۲ مولف (حاشیہ صفحہ ۱۵۱) لہ ترمذی، نسائی، البدایہ والنہایہ۔

اس کا پانی بھی مجھ سے روک رکھا ہے۔

پھر فرمایا تمہیں یاد ہے کہ جنگ تبوک میں مال اور سوار یوں کی بہت تنگی تھی تو میں نے ہزاروں اونٹ دے دیئے۔ رسول اللہ صلی اللہ علیہ وسلم نے فرمایا عثمان! تیرے جنت میں داخل ہونے کے لیے یہ ہی عمل کافی ہے۔ چنانچہ جتنے صحابہ موجود تھے سب نے اس کی تصدیق فرمائی۔

پھر فرمایا اے طلحہ! تمہیں یاد ہے کہ رسول اللہ صلی اللہ علیہ وسلم نے فرمایا تھا کہ ہر نبی کا جنت میں کوئی نہ کوئی ساتھی ہوتا ہے اور میرا رفیق جنت عثمان بن عفان ہے۔ حضرت طلحہ رضی اللہ عنہ نے اس کی بھی تصدیق کی۔

پھر فرمایا کہ تم لوگوں کو معلوم ہے کہ رسول اللہ صلی اللہ علیہ وآلہ وسلم نے فرمایا ہے کہ کسی مسلمان کا خون گرانا بغیر تین وجہوں کے حرام

ہے۔ یا تو شادی شدہ ہو کر زنا کرے۔ یا مرتد ہو جائے یا قصاص میں قتل کیا جائے۔ میں اللہ کی قسم کھا کر کہتا ہوں کہ مسلمان ہونے کے بعد

تو کیا۔ میں نے کبھی عہد جہالت میں بھی زنا نہیں کیا۔ اور نہ ہی میں نے اس تک کسی مسلمان کو قتل کیا ہے اور نہ ہی میں مرتد ہوں۔ بلکہ اب بھی

اپنے مسلمان ہونے کی شہادت دیتا ہوں۔ اور کلمہ شہادت پڑھا پھر فرمایا کہ اب بتاؤ آخر تم مجھے کس وجہ سے قتل کرنا چاہتے ہو۔

اس تقریر کا بلوائیوں پر ایسا اثر ہوا کہ ان میں سے اکثر نے خلیفہ کے

قتل کا ارادہ ترک کر دیا۔ بلکہ دوسروں کو بھی روکنے لگے۔ اتنے میں مالک بن اشتر کوئی آپہنچا اور لوگوں کو مخاطب کر کے کہا کہ دیکھو کہیں ان باتوں

میں نہ آجانا۔ اور اس انداز سے نثر پسند عناصر کو الجھارا کہ لوگ پھر مخالفت پر آمادہ ہو گئے۔ آخر میں باغی یہ دیکھ کر کہ حج کا موسم ختم ہو رہا ہے۔ اور اس کے ختم ہوتے ہی لوگ مدینہ کا رخ کریں گے اور موقع ہاتھ سے نکل جائے گا۔ آپ کے قتل کی تدبیریں کرنے لگے جس کو حضرت عثمانؓ نے اپنے کانوں سے سنا (احمد بن حنبل ص ۶۲)

حضرت عثمانؓ نے مالک بن اشتر سے پوچھا کہ تم کیا چاہتے ہو اس نے کہا کہ ہم تمہیں خلافت سے ہٹانا چاہتے ہیں۔ آپ نے فرمایا یہ نہیں ہو سکتا کہ جو قمیض اللہ تعالیٰ نے مجھے پہنائی ہے وہ خود ہی اتار دوں اور رسول اللہ صلی اللہ علیہ وآلہ وسلم کی امت کو ایک دوسرے پر زیادتی کرنے کا دروازہ کھول دوں۔ اگر آج میں تمہارے کہنے پر خلافت چھوڑ دوں تو کل تم دوسرے کو معزول کر دو گے۔ آپ نے سلسلہ کلام کو جاری رکھتے ہوئے فرمایا اللہ کی قسم اگر تم نے مجھے قتل کر دیا تو بعد میں کبھی بھی تم آرام و سکون اور محبت دیکھا نکت کی زندگی بسر نہ کر سکو گے۔ اور نہ ہی ایک امام کی اقتداء میں رہ سکو گے اور نہ ہی تم اسلام کے دشمنوں سے لڑ سکو گے۔ بلکہ آپس میں ہی لڑتے رہو گے حتیٰ کہ تمہاری ہنازوں کے امام بھی الگ الگ ہوں گے اللہ اکبر خلیفہ راشد کی پیشگوئی کس طرح

۱۰ ابن سعد نے طبقات ص ۶۸ میں اس طرح بیان کیا ہے۔ خدا کی قسم میں نے حتیٰ الوحیح بھلائی ہی کی کوشش کی خواہ تم اسے صحیح سمجھو یا غلط۔ خدا کی قسم اگر تم مجھے قتل کر دو گے تو ایسا فرقہ ہو گا کہ تم کبھی اکٹھے نہ ہو سکو گے اور نہ مل کر جہاد کر سکو گے (باقی برص ۱۰)

حرف بکرت پوری ہوئی رضی اللہ تعالیٰ عنہ

مسند امام احمد میں دیکھا کہ ابن کثیر مذکور ہے کہ رسول اللہ صلی اللہ علیہ وسلم نے ایک مرتبہ حضرت عثمانؓ کے کان میں کوئی بات کہی۔ تو حضرت عثمانؓ کا رنگ فق ہو گیا۔ جب آپ کے گھر کا محاصرہ سخت کر دیا گیا۔ تو صحابہ نے کہا کہ آپ ہمیں اجازت کیوں نہیں دیتے کہ ہم ان سے لڑائی کر کے ان کو لھجکا دیں۔ تو حضرت عثمانؓ نے فرمایا کہ میں نے رسول اللہ صلی اللہ علیہ وسلم سے عہد کیا ہوا ہے کہ میں صبر کروں گا اور اپنی جان پر برداشت کروں گا۔ اسی لیے حضرت عثمانؓ آخر وقت تک مسلمانوں کو لڑائی سے روکتے ہی رہے۔

انہیں دنوں ابن عدیس بلوی جو کہ باغیوں میں سے ایک سرگرم کن تھا جمعہ کے دن منبر نبوی پر کھڑا ہوا۔ اور حضرت عثمانؓ کی نشان میں کچھ گستاخانہ کلمے کہے۔ حضرت عثمانؓ کو جب معلوم ہوا تو فرمایا۔ ابن عدیس جھوٹ بولتا

بقیہ حاشیہ عثمانی اور نہ غنائم تقسیم کر سکو گے پھر ہر طرح سے لوگوں کو سمجھاتے رہے پیار سے بھی اور عید سے بھی۔ بالآخر ان بلوائیوں کو بددعا دی **اللَّهُمَّ احْصِهَا حُرَّ عَدَاةَا قَاتِلْهُمْ بَدَا دَا دَلَابِي مِنْهُمْ أَحَدًا** کہ اے اللہ ان کو اپنے شمار میں رکھ اور بری طرح ہلاک کر کہ ان میں سے کوئی بھی نہ بچ سکے۔ چنانچہ حضرت مجاہد بیان کرتے ہیں کہ جو لوگ فتنہ میں شریک ہوئے اللہ تعالیٰ نے ان سب کو بری طرح ہلاک کیا۔ کوئی ایک بھی ان سے عزت نہ مراد مولف (حاشیہ صفحہ ہذا) یہ روایت مطبق ابن سعد ص ۶۶ میں بھی ہے ۱۲۔

ہے۔ اسے معلوم نہیں کہ میں اسلام میں چوتھا مسلمان ہوں۔ مجھ سے پہلے صرف تین آدمی ایمان لائے تھے اور میرے ساتھ رسول اللہ صلی اللہ علیہ وآلہ وسلم نے اپنی لڑکی کی شادی کی۔ اس کے فوت ہونے کے بعد دوسری لڑکی بیاہ دی۔ یہ حقیقت ہے کہ میں نے آج تک کبھی زنا نہیں کیا۔ اور نہ کبھی چوری کی ہے۔ جب سے میں مسلمان ہوا ہوں کبھی اسلام کے خلاف کوئی بات نہیں کی۔ اور نہ ہی کبھی کسی بات پر فخر کیا ہے۔ اور جب سے میں نے رسول اللہ صلی اللہ علیہ وآلہ وسلم سے بیعت کی اپنے دائیں ہاتھ سے کبھی اپنی شرمگاہ کو چھوا تک نہیں۔ میں وہ شخص ہوں کہ جس نے رسول اللہ صلی اللہ علیہ وآلہ وسلم کے زمانہ میں ہی قرآن کو حفظ کیا تھا۔ اور مجھ پر کوئی جمعہ ایسا نہیں آیا کہ جب میں نے کوئی غلام آزاد نہ کیا ہو۔

حضرت عثمان رضی اللہ عنہ کے گھر کا محاصرہ ۱۸ رذی الحجہ ۳۵ بروز جمعہ تک

رہا۔ اس سے ایک دن پہلے بروز جمعرات آپ کے پاس سعادت بن مسعود صحابہ تھے۔ جن میں عبداللہ بن عمر رضی اللہ عنہما، زبیر رضی اللہ عنہ، حسن رضی اللہ عنہ، مروان البہرہ رضی اللہ عنہ بھی موجود تھے۔ جو کہ پہرہ دے رہے تھے اور بار بار حضرت عثمان رضی اللہ عنہ سے لڑائی کی اجازت مانگتے تھے۔ حضرت ابن عباس رضی اللہ عنہما بھی آپ کی محاطت میں رہے حتیٰ کہ حضرت عثمان رضی اللہ عنہ نے ان کو امیر الحج بنا کر نکلے بھیج دیا۔ حضرت ابن عباس بادل ناخواستہ تعمیل حکم میں چل دئے۔ ورنہ وہ فرماتے تھے کہ اللہ کی قسم مجھے ان بلوایوں



سے جہاد کرنا اس حج سے زیادہ مرغوب ہے۔ حضرت عثمان رضی اللہ تعالیٰ عنہ ان تمام لوگوں کو قسمیں دے دے کر لڑائی سے روکتے رہے۔

۱۸ رزد الحج ۳۵ ہجری بروز جمعہ بلو ایشیوں نے دروازہ کو آگ لگا دی اور اندر گھس آئے۔ صحابہ نے مقابلہ کر کے باہر نکال دیا۔ حضرت عثمان رضی اللہ عنہ نے حسنؓ کو حکم دیا کہ اپنے باپ کے پاس چلے جاؤ لیکن انہوں نے جانا پسند نہ کیا۔ حضرت عثمان رضی اللہ عنہ نے اس دن خواب میں دیکھا کہ رسول اللہ صلی اللہ علیہ وآلہ وسلم اور حضرت ابو بکرؓ و عمرؓ تشریف فرما ہیں اور کہہ رہے ہیں کہ عثمان! جلدی کرو۔ تمہاری افطاری کے ہم منتظر ہیں۔ حضرت عثمان اس وجہ سے رسول اللہ صلی اللہ علیہ وآلہ وسلم کی زیارت کے لیے مشتاق ہو رہے تھے۔

آپؐ بدستور صحابہ کو جنگ سے روکتے رہے اور فرمایا کہ میں آدم علیہ السلام کے اس بیٹے کی طرح ہوں جس نے اپنے بھائی کو قتل پر آمادہ دیکھ کر کہا تھا مَا أَنَا بِسَاطِئِي أَيْكَ دَالِي، اِنِّي أُدِيدُ أَنْ تَبُوَ بِرَيْحِي وَأَنْتَ تَكُونُ مِنَ أَصْحَابِ النَّارِ وَذَلِكَ جَزَاءُ الظَّالِمِينَ ۝

ایک روایت میں ہے کہ آپؐ نے سہنس کر فرمایا کہ آج رسول اللہ

ؐ نے ابن سعد ۳۵۰ ہجری حاکم ۳۹۰ ہجری و صحیح میں دونوں خواب مذکور ہیں اور مسند احمد میں صرف پہلے خواب کا ذکر ہے۔

صلی اللہ علیہ وآلہ وسلم ملے ہیں۔ اور ان کے ساتھ حضرت ابو بکر صدیق اور عمر فاروق رضی اللہ عنہما بھی تھے۔ اور فرمایا ہے تھے کہ عثمان! آج ہم اکٹھے جمعہ پڑھیں گے۔

ایک روایت میں ہے کہ عبداللہ بن سلامؓ نے کو آٹے تو آپ نے بنس کر فرمایا بھائی آج رسول اللہ صلی اللہ علیہ وآلہ وسلم ملے ہیں۔ اور اس کھڑکی سے جھانک کر رسول اللہ صلی اللہ علیہ وآلہ وسلم نے استفسار فرمایا کہ عثمان! لوگوں نے تیرا محاصرہ کر رکھا ہے ہیں نے کہا جی ہاں پھر دریافت فرمایا کہ لوگوں نے تیرا پانی روک رکھا ہے؟ تجھے پیاس لگی ہوگی؟ میں نے عرض کیا جی ہاں۔ آپ نے مجھے ٹھنڈا پانی دیا جو میں نے سیر ہو کر پیا۔ جس کی ٹھنڈک مجھے اب تک محسوس ہو رہی ہے۔ پھر رسول اللہ صلی اللہ علیہ وآلہ وسلم نے فرمایا کہ اگر تم چاہو تو دشمن پر غلبہ پا لو۔ چاہو تو ہمارے ساتھ افطاری قبول کرو۔ میں نے رسول اللہ صلی اللہ علیہ وآلہ وسلم سے افطاری کو قبول کر لیا ہے ایک روایت میں ہے کہ اگر تم ان باغیوں سے لڑائی کرو۔ تو تمہیں فتح نصیب ہوگی۔ اور اگر تم انہیں ان کے حال پر چھوڑ دو تو آج روزہ ہمارے ہی افطار کرنا ہوگا۔

باغی بار بار حملہ آور ہو کر آتے رہے اور صحابہ کرام رضوان اللہ تعالیٰ علیہم اجمعین جو دروازہ پر پہرہ دے رہے تھے انہیں دور بٹاتے رہے۔ مغیرہؓ بن احنس یہ دیکھ کر نہ رہ سکے اور چند آدمیوں کو ساتھ

لے کر مقابلہ پر اتر آئے۔ آخر اسی مقابلہ میں شہید ہو گئے۔ حضرت ابو ہریرہ رضی اللہ عنہ بلوایوں پر ٹوٹ پڑے۔ حضرت عثمان رضی اللہ عنہ کو معلوم ہوا تو انہیں باصرہ روک دیا۔ حضرت عبداللہ بن سلام نے آکر باغیوں کو سمجھانے کی کوشش کی۔ لیکن ان پر کچھ اثر نہ ہوا۔ صحابہ کرام کی ایک جماعت آخر وقت تک دروازہ پر پہرہ دیتی رہی آخر باغی کسی ہمسائے کے مکان میں سے ہو کر زبردستی اندر آ گئے۔ سب سے پہلے محمد بن ابوبکر رضی اللہ عنہ آئے۔ انہوں نے آکر حضرت عثمان رضی اللہ عنہ کی ڈاڑھی پکڑ کر کہا۔ ائی نعتل دلمبی ڈاڑھی والے خدا تمہیں رسوا کرے۔ آپ نے جواب دیا میں نعتل نہیں ہوں۔ بلکہ عثمان امیر المؤمنین ہوں۔ محمد بن ابوبکر رضی اللہ عنہ نے کہا کہ اس بڑھاپے میں بھی تجھے خلافت کی ہوس ہے۔ آپ نے فرمایا اے محمد! اگر تمہارے باپ زندہ ہوتے تو میرے اس بڑھاپے کی قدر کرتے۔ انہوں نے زندگی بھر میری اس ڈاڑھی کا احترام کیا ہے۔ محمد بن ابوبکر رضی اللہ عنہ سن کر شرمایا گیا اور واپس چلا گیا۔

ان کے چلے جانے کے بعد باغیوں کا ایک گروہ دیوار بچاند کراندہ آیا اور آتے ہی امیر المؤمنین پر تلوار سے حملہ کر دیا۔ ان کی بیوی نامکہ نے فوراً آگے بڑھ کر تلوار کو ہاتھ سے روکا۔ جس سے ان کی انگلیاں کٹ کر دوڑ جا پڑیں۔ پھر دوسرا وار کیا۔ جس سے آپ شہید ہو گئے۔ آپ اس وقت روزہ سے تھے۔ اور قرآن کی تلاوت میں مشغول تھے۔

آپ کے خون کے قطرے اس آیت پر گئے فَسَيَكْفِيكُمْهُمُ اللَّهُ وَ  
هُوَ السَّمِيعُ الْعَلِيمُ۔

عمرو بن محق نے آپ کے جسم اطہر پر نو زخم نیزے سے لگائے۔ عمیر  
بن صبابی نے پاؤں سے ٹھوکریں ماریں جس سے آپ کے پسلیاں ٹوٹ  
گئیں۔ وہ ٹھوکریں لگاتا تھا اور کتا کھتا کہ تم نے ہی میرے باپ کو قید کیا  
تھا حتیٰ کہ وہ قید ہی میں مر گیا۔

صحابہ کرام مکان کے دروازہ پر پہرہ دے رہے تھے۔ انہیں اس  
وقت پتہ چلا جبکہ آپ کی بیوی نے آوازیں دیں۔ پہرہ دار اندر آئے۔  
حتیٰ کہ بچانے کی کوشش میں حضرت عبداللہ بن زبیر، حضرت حسن بن  
علی سخت زخمی ہو گئے۔ لیکن بلوائی اپنا کام کر چکے تھے۔ قاتل بھاگے۔  
بعض حضرت عثمان رضی اللہ عنہ کے غلاموں کے ہاتھوں مارے گئے۔  
وہ غلام بھی دفاعی کوشش میں شہید ہو گئے۔ اب نہ کسی کے پہرہ دینے  
کی ضرورت تھی۔ نہ کسی کی حفاظت مقصود تھی۔ باغی مکان میں گھس  
آئے۔ سب گھروٹ لیا حتیٰ کہ بدن کے کپڑے تک نوچ لیے۔ تین دن  
تک لاش بے گور و کفن پڑی رہی۔ تیسرے دن بعد نماز عشاء جیمیر بن مطعم  
حکیم بن حزام، ابو جہم بن خذیفہ، پیار بن مکرم سلمیٰ ان چاروں نے جنازہ  
اٹھایا۔ حضرت جیمیر بن مطعم نے نماز پڑھائی۔ باقی تین آدمی اور آپ کی  
دو بیویوں نے مقتدی بن کر نماز جنازہ ادا کی۔

حکیم بن حزام اور آپ کی دونوں بیویاں نائلہ بنت فرافصہ اور ام العین

یہ تینوں کھڑے دیکھتے رہے کہ کہیں کوئی آنہ جائے۔ باقی تین آدمیوں  
 نے قبر میں اتار کر قبر برابر کر دی تاکہ پہچانی نہ جائے۔ آپ جنت البقیع  
 کے جنوب مشرقی کونے کی طرف قبرستان سے باہر دفنانے گئے اِنَّا  
 لِلّٰہِ وَاِنَّا اِلَیْہِ رَاجِعُوْنَ۔

---

سہ اب دیوار کو توڑ کر یہ مقام جنت البقیع میں داخل کر لیا گیا ہے اور اس جہی جنت البقیع  
 میں سب سے آخر میں مزار مبارک موجود ہے۔

# باب سوم

## فضائل و خصائل

### ذاتی حالات

نوبصورت اور کشادہ بنس مکھ پرہ والے تھے۔ نہ زیادہ لمبے اور نہ زیادہ چھوٹے، درمیانہ جسم کے تھے۔ جسم نرم تھا، ڈاڑھی لمبی تھی اور حنا سے رنگی ہوتی تھی، چھاتی پوڑی تھی، رنگ گندمی تھا۔ جس سے سرخی جھلکتی تھی۔ جسم پر بال تھے۔ سر کے بال گھنگھریالے تھے، دانت بہت نوبصورت تھے۔ سر کے درمیانی حصہ میں بال نہیں تھے۔ چہرے پر معمولی سے چھپک کے داغ بھی تھے۔ سر کے بال کانوں سے کچھ نیچے رکھتے تھے۔

انگوٹھی بائیں ہاتھ میں پہنتے تھے۔ اور باوجود بہت امیر ہونے کے بہت ہی سادہ لباس میں رہتے۔ ایسے کپڑوں سے ہمیشہ پرہیز کرتے تھے جس سے نفس میں غرور و تکبر پیدا ہو۔ تمام عمر پانچا مہ نہیں پہنا۔ صرف شہادت کے وقت ستر کے جہاں سے پہن لیا تھا۔ عموماً تہ بند باندھا کرتے تھے ایک تابعی روایت کرتے ہیں کہ جمعہ کے روز منبر پر ان کو دیکھا تو جو موٹا تہ بند وہ پہنتے تھے اس کی قیمت پانچ درہم سے زیادہ نہ تھی۔

ترانہ یا بلیت سے ہی تجارت پیشہ تھے۔ اتنا مال دار ہونے کے باوجود

نہایت منکسر المزاج تھے۔ ایک دفعہ رات کو تہجد کی نماز کے لیے اٹھے۔ اور آپ ہی پانی لے آئے۔ کسی نے کہا کہ غلام کس کام کے لیے ہیں، فرمایا نہیں ان کو بھی نیند درکار ہے اور آرام کی ضرورت ہے۔ ایک مرتبہ ایک غلام کو کہا کہ میں نے تجھ پر زیادتی کی تھی تو اس کا بدلہ لے لو۔ آپ کے کہنے پر غلام نے آپ کے کان پکڑے۔ فرمایا کہ زور سے پکڑو کیونکہ دنیا کا قصاں آخرت کے بدلے سے بہر حال آسان ہے۔

نہایت بردبار اور نرم طبیعت تھے۔ عورتوں سے بھی زیادہ باہیا تھے ساری زندگی کبھی غسل خانہ میں بھی ننگے نہ ہنڈے۔ جب غسل فرماتے تو شرم کے مارے کر جھکی رہتی تھی۔ خود نہایت سادہ لباس پہنتے اور نہایت سادہ کھانا کھاتے۔ لیکن ہمالوں کی دعوت نہایت پر تکلف کرتے۔ عہد خلافت میں کبھی کسی پر اپنی برتری نہیں بتائی۔ فخر و تکبر نام کو بھی نہ تھا۔ سب کے ساتھ بیٹھتے اور سب کی عزت کرتے۔

### اخلاق و عادات

حضرت عثمان رضی فطرۃ عنہ، پارہ سادیا تندر اور راستہ ہاتھ تھا اور رحم دلی ان کی خاص نشان تھی۔ ایام جاہلیت میں جبکہ عرب کا بزرگ مست شراب تھا اس وقت بھی حضرت عثمان رضی فطرۃ عنہ کی زبان باوہ گلگلوں کے ذائقہ سے نا آشنا تھی۔ اور جب کذب و اقتراف، مسق و منور عالمگیر تھا۔ آپ کا دامن ان دھبوں سے آلودہ نہیں ہوا رسول اللہ صلی اللہ علیہ وآلہ وسلم کی صحبت نے ان اوصاف کو اور بھی چمکا دیا تھا۔

دن کے وقت ہمت خلافت میں مصروف رہتے اور رات کا اکثر حصہ عبادت و ریاضت میں بسر فرماتے۔ ہر تیسرے دن عموماً روزہ رکھتے اور رات کو صرف اس قدر کھاتے کہ سردی کے لیے کافی ہو۔ ایام خلافت میں کوئی سال حج سے خالی نہیں گذرا۔

حضرت عثمان اکثر خوف خدا سے آبدیدہ رہتے۔ موت قبر اور عاقبت کا خیال ہمیشہ دامن گیر رہتا۔ جنازہ دیکھتے تو کھڑے ہو جاتے۔ قبروں کو دیکھتے تو اس قدر روتے کہ ڈاڑھی تر ہو جاتی۔ لوگ کہتے حضرت دوزخ اور قیامت کے حالات سے آپ اس قدر رقت طاری نہیں ہوتی جتنی اہل قبور سے ہوتی ہے تو فرماتے آنحضرت صلی اللہ علیہ وآلہ وسلم کا رشتہ ہے کہ قبر آخرت کی سب سے پہلی منزل ہے۔ اگر یہ معاملہ آسانی سے طے ہو گیا۔ تو پھر تمام منزلیں آسانی میں دسترس ہوتی ہیں۔

محبت رسول اللہ صلی اللہ علیہ وآلہ وسلم کا یہ عالم تھا کہ اپنے محبوب آقا کی فقیرانہ اور زایدانہ زندگی دیکھ کر بے قرار رہتے تھے اور جب موقع ملتا تو آپ کی خدمت میں مخالفت پیش کرتے ایک مرتبہ چاروں تک آل رسول نے فقر و فاقہ سے بے خبر کیا۔ حضرت عثمان کو معلوم ہوا تو آنکھوں سے آنسو نکل آئے اسی وقت بہت سا سامان خورد و نوش اور تین سو درہم لاکر خدمت آقدس میں پیش کیے۔

ادب و احترام کا یہ حال تھا کہ میں لاٹھ سے آنحضرت صلی اللہ علیہ وآلہ وسلم کے دست مبارک پر بیعت کی تھی پھر اس کو تازہ زندگی



نجاست یا محل نجاست سے مس نہ ہونے دیا۔ اہل بیت نبوی اور  
ازواج مطہرات کا خاص طور سے پاپس و لحاظ تھا۔ چنانچہ اپنے عہد خلافت  
میں جب اصحاب و ظائف کے رمضان کے روزینے مقرر کیے تو ازواج  
مطہرات کا روزینہ دوگنا تھا۔

### ایشیاری و سخاوت

آپ نے مسلمانوں کے مال میں ہمیشہ ایشاری سے کام لیا۔ چنانچہ  
اپنے زمانہ خلافت میں ذاتی مصارف کے لیے ایک سبت تک نہیں لیا اور  
اس طرح گویا اپنا مقررہ وظیفہ جو قریباً ساٹھ ہزار درہم بنتا ہے۔ عام  
مسلمانوں کے لیے چھوڑ دیا۔

سخاوت میں تو بہت ہی بلند مقام تھا۔ حتیٰ کہ باغیوں کے منجملہ  
اقرانوں میں سے ایک اعتراض یہ بھی تھا کہ عثمان اپنے قریبیوں کو بہت  
کچھ دیتے ہیں حالانکہ اپنے مال کا آدمی خود مالک ہوتا ہے جیسے چاہے  
دے۔ آپ عہد جاہلیت سے ہی سخی مشہور تھے اور اسلام میں تو بہت  
کارہائے بہنیاں انجام دے۔ چنانچہ جنگ تبوک میں تو اکثر سربراہ حضرت  
عثمان رضی اللہ عنہم کا ہی لگنا تھا۔ رسول اللہ صلی اللہ علیہ وآلہ وسلم اللہ آپ کے  
اہلبیت پر ہر بار لافا کہہ کی مصیبت آتی تو اکثر موقعوں پر حضرت عثمان  
ہی واقف ہو کر ضروری مساباں کھجور لے تھے۔ رسول اللہ صلی اللہ علیہ  
وآلہ وسلم نے کئی مرتبہ ان کے لیے دعا فرمائی۔ **اللّٰهُمَّ اِنِّیْ قَدْ دَخِیْتُ**  
**مِنْ عُمَانَ فَارْضْ عَنْهُ اللّٰهُمَّ اِنِّیْ قَدْ دَخِیْتُ مِنْ عُمَانَ فَارْضْ**

عَنْهُ۔ اے اللہ میں عثمان سے خوش ہوں تو بھی اس سے خوش ہو جاؤ۔  
 اے اللہ میں عثمان سے راضی ہوں تو بھی اس سے راضی ہو جاؤ۔ ایک مرتبہ  
 آنحضرتؐ یہ دعائیں سے صبح تک مانگتے رہے۔

ایک دفعہ خلافت صدیقی میں سخت قحط پڑا۔ غلہ دستیاب نہ  
 ہوتا تھا۔ حضرت عثمان رضی اللہ عنہ ایک ہزار اونٹ غلہ کے لئے ہوئے آگئے  
 تاجروں نے ڈیڑھ گنا نفع دے کر مال اٹھا لینا چاہا۔ لیکن حضرت عثمانؓ  
 نے فرمایا کہ تم گواہ رہو کہ میں نے یہ سارا غلہ فقراء و مساکین مدینہ کو دے  
 دیا ہے۔

حضرت عثمان رضی اللہ عنہ سے مسلمان ہوئے ہر جمعہ کو ایک غلام آزاد  
 کرتے رہے اور اگر کبھی نہ ملا تو آئندہ جمعہ دو غلام آزاد کر دیتے اور آپؓ  
 کے دنوں میں بھی اس پر عمل کرتے رہے۔

سخاوت اتنی مشہور تھی کہ لوگ سخاوت سے پہچان لیتے یہ عثمان  
 کا کارنامہ ہے۔ عبد اللہ بن سعید بن یزید بوعنقرہ می کہتے ہیں کہ میں بچپن  
 میں سختہ حال دوپہر کو مسجد نبویؐ میں آیا کہ ایک بزرگ نہایت خوبصورت  
 سرہانے اینٹ رکھ کر مسجد میں سویا ہوا تھا۔ میں اس کی خوبصورتی سے متعجب  
 ہو کر اس کے پاس گھڑا ہوا کرانے دیکھنے لگا۔ اس بزرگ نے آنکھیں کھولیں  
 مجھ سے پوچھا کہ کیوں کھڑے ہو کیا بات ہے؟ میں نے جو بات کہی کہ  
 دی۔ اس کے قریب ہی ایک غلام سو رہا تھا۔ اس نے اسے بلایا۔ اس  
 نے جواب نہ دیا۔ تب اس نے مجھے کہا کہ اس غلام کو بلالاد۔ میں اسے

بلا لایا۔ اس بزرگ نے اسے کوئی بات کہی وہ غلام مجھے وہیں بٹھا کر گیا۔ ایک بہترین پوشاک اور ایک ہزار درہم لے آیا۔ اور مجھے کہا کہ پرانے کپڑے اتار کر نئی پوشاک پہن لے اور ہزار درہم اس نے مجھے دے دیے جب میں گھر اپنے باپ کے پاس گیا تو اس نے پوچھا کہ یہ کہاں سے لائے ہو۔ کس نے دیے ہیں۔ میں نے کہا کہ میں تو اسے جانتا نہیں ہوں واللہ اس طرح ہوا ہے۔ میرے باپ نے کہا کہ وہ امیر المؤمنین عثمان رضی اللہ عنہ ہیں۔

رسول اللہ صلی اللہ علیہ وآلہ وسلم کی زندگی میں بھی یہ موقعہ پر آپ بے دریغ مال و زر خرچ کرتے رہے۔ چنانچہ مسجد نبوی کی توسیع کے لیے ساری زمین آپ نے خرید کر دی۔ وہ کنواں جو مدینہ میں ہو دیکھو کے قبضہ میں تھا اور مسلمانوں کو پائی نہیں لینے دیتے تھے۔ صرف اپنے سرمائے سے ہی خرید کر وقف کر دیا۔ جنگ تبوک میں تو اتنا مال خرچ کیا کہ رسول اللہ صلی اللہ علیہ وآلہ وسلم نے فرمایا تیرے جنتی ہونے کے لیے یہ عمل ہی کافی ہے۔

## فضائل

رسول اللہ صلی اللہ علیہ وسلم سے بہت احادیث مروی ہیں۔ جن میں حضرت عثمان کے فضائل بیان ہیں۔ چنانچہ ایک دفعہ آپؐ اور ابو بکرؓ اور عمرؓ اور عثمانؓ اور اہل بیتؓ پر چڑھے کہ پہاڑ کا نیا تو آپ نے فرمایا۔ اَسْكُنْ يَا اَحَدُكُمْ اَحَدًا مِّنْكُمْ بِرَأْسِ بَنِي اَبِي قَحْطَبَةَ

شہیدوں کے سوا کوئی نہیں ہے (ترمذی)

ابو موسیٰ اشعری رضی اللہ عنہما کہ ایک دفعہ میں اور رسول اللہ ایک باغ میں بیٹھے تھے۔ آپ نے فرمایا: ابو موسیٰ! تم دروازہ پر کھڑے ہو جاؤ۔ اور بغیر اجازت کسی کو اندر نہ آنے دو۔ اتنے میں ابو بکر تشریف لائے اور اجازت مانگی آپ نے فرمایا ابو موسیٰ! انہیں آنے دو اور ان کو جنت کی خوشخبری دو۔ پھر حضرت عمر تشریف لائے اور اجازت مانگی فرمایا انہیں بھی آنے دو اور ان کو جنت کی خوشخبری دو۔ پھر حضرت عثمان آئے فرمایا انہیں بھی آنے دو اور جنت کی خوشخبری دو۔ اگرچہ دنیا میں ایک مصیبت پہنچے (مختصر از بخاری مسلم)

ایک روایت میں ہے کہ آپ باغ میں کنوئیں کی منڈیر پر بیٹھے تھے۔ اور گھٹنے ننگے کیے ہوئے تھے کہ ابو بکر رضی اللہ عنہما ان کو جنت کی خوشخبری دی۔ پھر عمر رضی اللہ عنہما آئے ان کو بھی جنت کی خوشخبری دی۔ لیکن دونوں کے آنے پر گھٹنے ننگے ہی رہنے دیے۔ پھر عثمان رضی اللہ عنہما آئے۔ تو کپڑا نیچے کر لیا۔ اور فرمایا کہ اس سے تو آسمانوں کے فرشتے بھی جبا کرتے ہیں اے کاش کہ قوم ان کا جہانہ کرے گی اور قوم کے ہاتھوں انہیں مصیبت پہنچے گی اور جنت کی خوشخبری دی

ایک روایت میں ہے کہ آپ کنوئیں کی منڈیر پر بیٹھے تھے۔ پھر ابو بکر آئے تو وہ بھی خوشخبری لے کر کنوئیں کی منڈیر پر بیٹھ گئے۔ پھر عمر آئے اور وہ بھی خوشخبری لے کر کنوئیں کی منڈیر پر بیٹھ گئے۔ پھر عثمان

تھے تو ان کو خوشخبری جنت کی دی۔ لیکن کنوئیں کی منڈیر پر اب جگہ نہ  
 تھی اس لیے وہ دوسری جگہ بیٹھ گئے۔ ابو موسیٰ کہتے ہیں کہ میں نے اس  
 کا مطلب یہ سمجھا کہ رسول اللہ، ابو بکر، اور عمرؓ کی قبریں اکٹھی ہوں گی اور  
 عثمانؓ کی لگ ہوگی۔ (بخاری مسلم)

حضرت عائشہ رضی اللہ عنہا بیان فرماتی ہیں کہ رسول اللہ صلی اللہ علیہ وآلہ وسلم  
 میری چادر اڑھتے ہوئے لیٹے ہوئے تھے کہ ابو بکر رضی اللہ عنہ تشریف لائے  
 آپ نے اجازت دے دی اور اسی طرح لیٹے رہے حتیٰ کہ ابو بکر رضی اللہ  
 عنہ کے چلے گئے۔ پھر عمر رضی اللہ عنہ تشریف لائے۔ تب بھی اسی طرح لیٹے رہے  
 حتیٰ کہ عمر رضی اللہ عنہ کے چلے گئے۔ پھر عثمان رضی اللہ عنہ تشریف لائے تو آپ  
 فوراً اٹھ کر بیٹھ گئے۔ اور کپڑے درست کر لیے جب وہ بھی چلے  
 گئے تو میں نے پوچھا یا حضرت کیا بات تھی کہ عثمانؓ ملنے آئے تو آپ  
 درست ہو کر بیٹھ گئے اور ابو بکر رضی اللہ عنہ و عمر رضی اللہ عنہ تشریف لائے  
 رہے۔ آپ نے فرمایا کہ عثمان رضی اللہ عنہ بہت شرمیلہ آدمی ہے اور مجھے  
 ڈر لگتا کہ اگر اسی طرح اس کو بھی اجازت دے دیتا تو شرم کے مارے  
 اس کے منہ سے بات بھی نہ نکل سکتی۔ اور ویسے ہی چلے جاتے

(مسلم)

ایک روایت میں ہے آپ نے فرمایا کہ عائشہ رضی اللہ عنہا جس سے فرشتے  
 جیا کرتے ہیں میں کیوں نہ اس سے جھا کروں۔

حضرت انس رضی اللہ عنہ فرماتے ہیں کہ رسول اللہ نے ارشاد فرمایا کہ تمام

( امت سے زیادہ رحم دل ابو بکرؓ ہیں۔ اور اللہ کے دین پر سختی سے عمل کرنے والے عمرؓ ہیں اور سب سے زیادہ باجیا عثمانؓ ہیں اور سب سے زیادہ حلال و حرام کو جاننے والے معاذؓ ہیں۔ اور سب سے زیادہ اللہ کی کتاب کو پڑھنے والے ابیؓ ہیں اور سب سے زیادہ وراثت کے مسائل کو جاننے والے زیدؓ بن ثابتؓ ہیں اور ہر امت کا ایک امین ہوتا ہے اور اس امت کے امین ابو عبیدہ بن جراحؓ ہیں )  
 دمسند احمد (ترمذی)

حضرت جابر بیان کرتے ہیں کسی نے خواب میں دیکھا کہ ابو بکرؓ رسول اللہؐ کا دامن لٹھامے ہوئے ہیں اور عمرؓ ابو بکرؓ کا دامن لٹھامے ہوئے ہیں اور عثمانؓ عمرؓ کا دامن لٹھامے ہوئے ہیں رسول اللہ صلی اللہ علیہ وآلہ وسلم نے اس کی تعبیر خلافت سے کی کہ اس نسبت سے خلافت ہوگی دمسند احمد و حاکم

حضرت ابن عمرؓ بیان کرتے ہیں کہ رسول اللہؐ نے فرمایا آج رات میں نے ایک میزان دیکھا ہے اور اس کے ایک پلے میں میں بٹھایا گیا اور دوسرے پلے میں ساری امت رکھی گئی تو میرا پلہ وزنی ہوا پھر ابو بکرؓ وزن کیے گئے وہ میرے بعد ساری امت سے وزنی ہوئے۔ پھر حضرت عمرؓ وزن کیے گئے وہ ابو بکرؓ کے بعد ساری امت سے وزنی ہوئے پھر عثمانؓ وزن کیے گئے وہ عمرؓ کے بعد ساری امت سے وزنی ہوئے پھر ترازا دکھا لیا گیا۔

حضرت عائشہ بیان فرماتی ہیں کہ جب مدینہ کی مسجد تعمیر کی گئی تو پہلے آپ پھر اٹھا کر لائے اور بنیاد میں رکھ دیا۔ پھر ابو بکر لائے انہوں نے بھی رکھ دیا پھر عمر رضی اللہ عنہ لائے انہوں نے بھی رکھ دیا۔ پھر عثمان رضی اللہ عنہ لائے انہوں نے بھی بنیاد میں رکھ دیا۔ جب پوچھا گیا تو آپ نے فرمایا کہ یہ اسی نسبت سے میرے بعد خلیفے ہوں گے (حاکم)

رسول اللہ صلی اللہ علیہ وآلہ وسلم نے جن دس آدمیوں کے نام لے کر کہا تھا کہ یہ جنتی ہیں۔ ان میں حضرت عثمان کا نام بھی آپ نے فرمایا تھا (بخاری - مسلم)

عبداللہ بن عمر رضی اللہ عنہما فرماتے ہیں کہ رسول اللہ صلی اللہ علیہ وآلہ وسلم کے زمانہ میں ہم ابو بکر رضی اللہ عنہ کے برابر کسی کو نہ سمجھتے تھے۔ ان کے بعد عمر رضی اللہ عنہ کو اور ان کے بعد عثمان رضی اللہ عنہ کو ان کے بعد صحابہ میں سے کسی کو کسی پر فضیلت نہ دیتے تھے (بخاری)

امام بخاری بیان فرماتے ہیں کہ ایک مصری حج کو آیا اور ایک جگہ کچھ آدمی بیٹھے دیکھ کر پوچھا کہ یہ کون لوگ ہیں۔ لوگوں نے کہا کہ قریش میں۔ پھر مصری نے کہا کہ ان میں یہ شیخ استاد دیا عالم کون ہیں۔ لوگوں نے کہا کہ عبداللہ بن عمر رضی اللہ عنہما ہیں۔ پوچھا کہ اے ابن عمر رضی اللہ عنہما یہ ٹھیک ہے کہ عثمان رضی اللہ عنہما احد کے دن بھاگ گئے تھے۔ انہوں نے کہا ہاں۔ مصری نے کہا کیا یہ ٹھیک ہے کہ جنگ بدر میں بھی حاضر نہیں ہوئے تھے انہوں نے کہا ٹھیک ہے۔ مصری نے کہا کیا یہ

ٹھیک سے کہ بیعت الرضوان میں بھی حاضر نہیں ہوئے تھے۔ انہوں نے کہا ٹھیک ہے۔ مصری نے کہا اللہ اکبر۔ حضرت عبداللہ بن عمرو نے کہا کہ ادھر آئیں تجھے اس کی وجہ بھی بتا دوں جو جنگ احد سے بھاگے اس کو اللہ تعالیٰ نے قرآن میں فرما دیا ہے کہ انہیں معاف کر دیا گیا ہے اور جنگ بدر میں جو شامل نہ ہوئے تو اس کی وجہ یہ تھی کہ خود رسول اللہ صلی اللہ علیہ وآلہ وسلم نے انہیں مدینہ میں رہنے کا حکم دیا تھا۔ کیونکہ عثمان کی بیوی جو رسول اللہ صلی اللہ علیہ وآلہ وسلم کی بیٹی تھی وہ بیمار تھیں۔ اسی وجہ سے انہیں کہا تھا کہ تمہیں جنگ میں جانے والوں کے برابر اجر بھی ملے گا اور غنیمت سے حصہ بھی ملے گا۔ اور جو بیعت الرضوان میں شامل نہ ہوئے تو اس کی وجہ یہ تھی کہ اگر حضرت عثمان رضی اللہ عنہ سے زیادہ کوئی مکہ والوں کی نگاہ میں باوقار ہوتا تو رسول اللہ صلی اللہ علیہ وآلہ وسلم

۱۲ جنگ احد میں مسلمانوں کو پہلے فتح ملی پھر خندق صحابہ کی غلطی سے فتح شکست کی صورت میں تبدیل ہو گئی پھر اس کے بعد فتح نصیب ہوئی۔ جب مسلمانوں کو شکست ہوئی تھی تو قریباً تمام صحابہ ہی لپسا ہو کر پیچھے ہٹ گئے تھے اسی کو اس مصری نے جنگ سے قرار دیا تھا حالانکہ اللہ تعالیٰ نے ان کے متعلق فرمایا ہے ولقد عفا اللہ عنہم ۱۲۔ خدا کی قدرت کہ جب کسی کے متعلق غلط فہمی پیدا ہو جائے تو اس کی اچھائیاں بھی برائیاں ہی معلوم ہوتی ہیں چنانچہ جنگ بدر اور بیعت الرضوان سے غائب ہونے کی وجہیں ان کی فضیلت پر دلالت کرتی ہیں لیکن سبائیوں نے پروپا گنڈا کرنے میں بھی حد کر دی۔ اور اچھائیوں کو اس صورت میں پیش کیا کہ لوگ ملنفر ہوں ۱۲



اسے بھیتے۔ اور ان کے جانے کی وجہ سے ہی بیعت ہوئی۔ جب  
 عثمان رضی اللہ عنہ تھے اس وقت رسول اللہ نے بیعت لی اور اپنے  
 دائیں ہاتھ کو کہا کہ یہ عثمان رضی اللہ عنہ کا ہاتھ ہے اور ان کی طرف سے خود بیعت کی  
 حضرت عائشہ بیان فرماتی ہیں کہ کسی نے ان سے پوچھا لوگ عثمان رضی  
 اللہ عنہ کے بارے میں برا بھلا کہتے ہیں کیسے ہیں؟ مائی صاحبہ نے فرمایا خدا اس  
 پر لعنت کرے جو عثمان کو گالی دیتا ہے۔ اللہ کی قسم رسول اللہ صلی اللہ  
 علیہ وسلم میری طرف مکر کر کے بیٹھے ہوئے ہوتے اور جبریل قرآن لے کر  
 آیا اور آپ فرماتے اے عثمان! لکھو۔ مائی صاحبہ فرماتی ہیں اللہ کی قسم کاتب  
 وحی ہونے کا مرتبہ اللہ تعالیٰ اسے ہی دیتا ہے جو اللہ اور اس کے رسول  
 کے نزدیک عزت والا ہوتا ہے۔

عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وآلہ وسلم  
 آنے والے فتنوں کا تذکرہ فرمایا ہے تھے پس فرمایا کہ یہ جو کبیر اور طرہ  
 جارہا ہے یہ اس دن مظلوم شہید کیا جائے گا یہ اس دن بدایت و حق  
 پر ہوگا۔ صحابی کہتے ہیں کہ میں نے جاکر دیکھا تو وہ حضرت عثمان رضی  
 اللہ عنہ (ترمذی۔ احمد)

ابو ہریرہ کہتے ہیں کہ میں نے رسول اللہ صلی اللہ علیہ وآلہ وسلم سے  
 سنا آپ فرماتے تھے کہ میرے بعد تم فتنوں اور اختلافات میں مبتلا کیے  
 جاؤ گے۔ صحابہ نے پوچھا کہ یا حضرت پھر ہم کیا کریں۔ فرمایا کہ اس امین  
 اور اس کے ساتھیوں کا ساتھ دینا اور عثمان رضی اللہ عنہ کی طرف اشارہ کیا (مسند احمد)

عبداللہ بن حوالہ کو رسول اللہ صلی اللہ علیہ وآلہ وسلم نے فرمایا تمہارا  
 کیا حال ہو گا جب فتنہ زمین کے کونوں سے پھوٹ پڑے گا۔ اس نے  
 کہا کہ پھر مجھے اللہ اور اس کے رسول کی پسند کے مطابق کیا کرنا چاہئے  
 آپ نے فرمایا کہ اس کی پیروی کرنا اور اس کے پیچھے لگنے والے حق پر  
 ہوں گے۔ پس میں نے اس کے پیچھے جا کر اس کے کندھے سے پکڑ کر  
 پوچھا یہ اے اللہ کے نبی؟ آپ نے فرمایا ہاں۔ اور وہ عثمان بن عفان  
 تھے۔ (حاکم)

ایک روایت میں ہے جو تین فتنوں سے نجات پا گیا اس کی نجات  
 ہو جائے گی۔ میری موت و یعنی فتنہ ازندانہ اور دجال کے نکلنے کا فتنہ  
 اور اس حلیفہ کا قتل جو پیکر صبر و ثبات اور حق کو قائم کرنے والا ہو گا۔  
 (حاکم)

کعب بن عجرہ بیان کرتے ہیں کہ رسول اللہ نے ایک بہت بڑے  
 فتنہ کا تذکرہ فرمایا۔ پھر ایک آدمی کپڑا اوڑھے ہوئے گذرا۔ آپ نے فرمایا  
 یہ اس دن حق پر ہو گا۔ جب میں نے جلدی سے دوڑ کر دیکھا تو وہ عثمان  
 تھے۔ چنانچہ وہ کعب ہی بیان کرتے ہیں جب گھر کا محاصرہ ہو چکا تھا  
 تو حضرت عثمان نے مکان کی چھت پر سے خطبہ دیا۔ فرمایا اللہ کی قسم!  
 میں نے کبھی گایا نہیں ہے اور نہ ہی کبھی سننے کی خواہش کی ہے اور نہ  
 میں نے کبھی زنا کیا ہے نہ عہد جاہلیت میں نہ اسلام میں اور جب کے  
 میں نے رسول اللہ کے ہاتھ میں ہاتھ دیا ہے یعنی بیعت کی ہے۔ پھر

وہ ہاتھ کبھی اپنی شرمگاہ کو نہیں لگایا۔ اور جب سے مسلمان ہوا ہوں  
 ہر جمعہ غلام آزاد کرتا رہا ہوں اور روزانہ غسل کرتا رہا ہوں (مسند احمد)  
 جب مکان کا محاصرہ ہو چکا تو مغیرہ بن شعبہ آئے اور کہا تم امام  
 وقت ہو اور اس وقت آپ کو مصیبت درپیش ہے۔ بہتر ہے کہ تین  
 باتوں میں سے کوئی اختیار فرمائیں۔ یا تو باہر نکل کر باغیوں سے لڑائی  
 کریں۔ تمہارے پاس بہت لوگ ہیں اور قوت موجود ہے اور ہو بھی تم  
 حق پر اور وہ باطل پر ہیں۔ یا کسی دوسرے راستہ سے نکل کر مکہ پہنچ جائیں  
 وہاں تم پر زیادتی نہیں کر سکیں گے یا شام میں چلے جائیں وہاں امیر معاویہ  
 اور آپ کے حمایتی بہت ہیں۔ حضرت عثمانؓ نے فرمایا کہ لڑائی تو میں  
 کرنے کے لیے تیار نہیں ہوں۔ کیونکہ میں نہیں چاہتا کہ امت میں میرے  
 لاکھوں سے خونریزی شروع ہو۔ اور مکہ اس لیے نہیں جانا چاہتا کہ آپؐ نے  
 فرمایا کہ ایک قریشی آدمی مکہ میں خانہ جنگی کا باعث بنے گا۔ اس پر دنیا کا  
 لعنت عذاب ہوگا۔ اس لیے میں وہ نہیں بنا چاہتا۔ اور شام کو اس لیے  
 نہیں جانا چاہتا کہ میں رسول اللہ کے دارالہجرت اور آپ کی ہمشائگی کو  
 نہیں چھوڑنا چاہتا۔

زید بن اسلم اپنے باپ سے بیان کرتے ہیں کہ محاصرہ کے دن حضرت  
 عثمان رضی اللہ عنہ نے کھڑکی سے جھانکا اور کہا کہ یہاں طلحہ رضی اللہ عنہ نے  
 کہا لاں فرمایا طلحہ! کھجے اللہ کی قسم سے بناؤ جب تم فلاں وقت پر تم

۱۳ لہ سبحان اللہ کتنی شریفی تھی رسول اللہ صلی اللہ علیہ وآلہ وسلم اور آپ نے شہر مدینہ سے ۱۳

اور میں دونوں فلاں جگر پر آپ کے پاس تھے کہ آپ نے فرمایا تھا ہر نبی کا جنت  
میں ایک رفیق ہوتا ہے اور میرا رفیق جنت عثمان بن عفان ہے۔ طلحہ نے  
کہا کہ تم ٹھیک کہتے ہو۔ سند احمد

حضرت عابد بیان کرتے ہیں کہ حضور کے پاس آکر ایک میت کا جنازہ  
پڑھتے کو کہا گیا۔ تو آپ نے اسے انکار کر دیا۔ کسی نے پوچھا کہ آپ نے اسے  
اس سے پہلے کسی جنازہ سے انکار نہیں کیا اور آج کیا وجہ ہے آپ  
نے اسے انکار کر دیا؟ عثمان بن عفان سے عرض رکھا تھا اس وجہ سے اللہ تعالیٰ اس  
کے لئے اسے دوزخ میں لے گا۔

ابو ہریرہ بیان کرتے ہیں کہ حضرت عثمان بن عفان کی بیوی رقیہ بنت  
رسول اللہ فوت ہو گئیں اور عثمان مسجد کے دروازہ میں کھڑے تھے کہ  
رسول اللہ نے فرمایا عثمان! اجبرئیل مجھے کہہ رہے ہیں کہ اللہ تعالیٰ  
نے ام کلثومؓ کو رقیہ بنت رسول اللہؐ کو تیرے نکاح میں اتنے ہی نہیں سے  
دیا ہے۔

حضرت عائشہؓ بیان فرماتی ہیں کہ رسول اللہ نے کسی کے لیے بھی اتنے  
بلند لاکھ اٹھا کر دعا نہیں کی کہ دونوں پہلو ننگے ہو جائیں۔ رسول اللہ نے حضرت  
عثمان بن عفان کے۔

ابو سعیدؓ کہتے ہیں کہ ایک مرتبہ رسول اللہ صلی اللہ علیہ وسلم شروع  
رات سے فجر تک عثمان کے لیے یہ دعا کرتے رہے اللہم عثمان  
رضیت عنہ فادخل عنہ لیس اللہ میں عثمان سے خوش ہوں تو بھی

راضی ہو۔ ایک روایت میں ہے آپ نے فرمایا۔ عثمان! اللہ تعالیٰ نے تیرے پہلے اچھلے پھوٹے، بڑے قیامت تک کے تمام گناہ معاف کر دیے ہیں۔ ایک روایت میں ہے کہ یہ الفاظ آپ نے غزوہ تبوک کے موقع پر فرمائے تھے۔ جب کہ انہوں نے دس ہزار دینار سے معاونت کی تھی۔

حضرت لیثؓ کہتے ہیں کہ سب سے پہلے عثمانؓ نے شہد اور سٹو ملا کر رسول اللہؐ کو بدیدہ دئے جب کہ آپ ام سلمہ کے گھر میں تھے۔ آپ نے پوچھا کس نے بھیجے ہیں۔ کہا عثمانؓ نے تو آپ نے دعا کی اے اللہ عثمانؓ میری رضا کا طلب گار ہے تو اس سے راضی ہو۔

حضرت حابرؓ کہتے ہیں کہ رسول اللہؐ نے عثمانؓ کو گلے لگایا اور فرمایا کہ تو میرا دنیا میں بھی دوست ہے اور آخرت میں بھی دوست ہے۔ مختصر طور پر مناقب و فضائل بیان کر دیے ہیں۔ بڑی کتابوں میں بسط سے بیان میں خطابت

حضرت عثمانؓ نے عرب کے متولہ کے مطابق خَيْرُ الْكَلَامِ مَا قَلَّ وَدَلَّىٰ بِهٖنْ خَلِيْبٌ تَحِيٌّ۔ آپ کے خطبوں میں ہمیشہ اس بات کی تلقین ہوتی کہ اللہ سے ڈرتے رہو یہ دنیا فانی ہے۔ آخرت کا ذخیرہ بناؤ۔ یہ

۱۔ ان تمام سولہ جات کے لیے البدایہ والنہایہ ابن کثیر ص ۲۱ تا ۲۴ ملاحظہ ہو ۲

کتنا بلند مقام ہے کہ ایک امیر ترین آدمی ہو کر بھی خدا تعالیٰ کو پس انداز نہیں کیا۔ جان دینا منظور کر لی۔ لیکن تقویٰ و پرہیزگاری پر آنیچ نہ آنے دی۔ چنانچہ بہترین خطیب ہونے کی مثال میں آپ کا پہلا خطبہ جو تحت خلافت پر ممکن ہونے کے بعد پڑھا پیش کیا جا سکتا ہے جو کہ اسی کتاب کے سابقہ صفحات میں ملاحظہ کیا جا سکتا ہے۔

آپ کا آخری خطبہ جو مسجد کے پورے مجمع میں آپ نے بیان فرمایا یہ ہے: اللہ تعالیٰ نے تمہیں دنیا اس لیے دی ہے کہ تم اس سے آخرت کی بھلائیاں حاصل کر سکو۔ تم کو صرف بطور مشغل کے دنیا نہیں دی گئی۔ یقیناً دنیا فنا ہو جانے والی ہے۔ اور آخرت ہمیشہ رہنے والی ہے تمہیں یہ دنیا غرور اور تکبر میں نہ ڈال دے اور آخرت سے غافل نہ کر دے۔ فنا ہونے والی پر ہمیشہ رہنے والی کو ترجیح دو۔ کیونکہ ایک دن یہ دنیا ختم ہو جائے گی اور تم اللہ کے حضور پیش ہو جاؤ گے۔ اللہ سے ڈرتے رہو کیونکہ تقویٰ ڈھال ہے اللہ کے عذاب سے اور اللہ کو ملنے کا ذریعہ ہے۔ دوسروں کے حقوق میں اللہ سے ڈرتے رہو اور جماعت کو لازم پکڑو اور ٹکڑے ٹکڑے نہ ہو جاؤ۔ پھر یہ دو آیتیں پڑھیں **وَإِذْ كَرِهَ اللَّهُ الْمُشْرِكِينَ** **اللَّهُ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا الْآيَاتِينَ**

حضرت حسنؓ نے ایک خطبہ بیان کیا ہے کہ حضرت عثمان نے اللہ تعالیٰ کی حمد و ثنا کے بعد فرمایا: اللہ سے ڈر جاؤ۔ اللہ سے تقویٰ بہت

بڑی غنیمت ہے۔ دانا وہ ہے جو اپنے نفس کا محاسبہ کرتا رہے اور موت کے بعد کے لیے اعمال کا ذخیرہ کر لے۔ اور اللہ تعالیٰ کے کھجے ہوئے نوز بدایت سے اپنی قبر کو روشن کر لے۔ آدمی کو ڈرنا چاہئے کہ قیامت کو اندھا نہ اٹھایا جائے۔ حالانکہ دنیا میں آنکھوں والا ہو۔ عقلمند و انانی کی باتیں لے لیتا ہے۔ اللہ پرہ دور سے آوازیں ہی دیتا رہتا ہے (یعنی کرتا کچھ نہیں) جان لو جس کا اللہ ہے اسے کوئی ڈر نہیں۔ اور جس پر اللہ تعالیٰ ہی ناراض ہو۔ پھر اسے پر امید نہیں ہونا چاہئے۔

حضرت مجاہد نے ایک خطبہ بیان کیا ہے۔ فرمایا اے ابن آدم جو موت کا فرشتہ تجھ پر مقرر ہوا ہے وہ ہمیشہ تجھے جہالت دیتا رہا۔ اور تیرے سوا دوسروں کو بکارتا رہا۔ گویا دوسرے لوگ اسے تیری طرف تجھے بکارتے کے لیے بھیج رہے ہیں۔ پس اپنا بچاؤ کر لے اور اس کے لیے تیار ہو جا اور غفلت نہ کر کیونکہ وہ تجھ سے غفلت نہیں برتے گا۔ اے ابن آدم جان رکھ اگر تو اپنے نفس سے غافل رہے گا تو اس کے مقابلہ کی تیاری نہیں کر سکے گا۔ اور نہ ہی کوئی تجھے اس سے بچا سکے گا۔ اور اللہ کے سامنے تونے ضرور پیش ہونا ہے۔ اپنے نفس سے بچاؤ کی تدبیر کر اور دوسروں کی طرف مت دیکھ کہ وہ تجھے نفس کے شر سے بچالیں گے والسلام

فتوحات پر اجمالی نظر

اس میں شک نہیں ہے کہ فاروق اعظم نے اپنے حسن تدبیر اور غیر معمولی سیاسی قوت عمل سے روم و ابدان کے دفتر الٹ دیے۔ لیکن

کیا یہ ممکن ہے کہ فاتح قوم کا ایک ہی سیلاب مفتوح اقوام کے احساس  
 خودی کو فنا کر دے؟ اور کیا کوئی تاریخ ایسی مثال پیش کر سکتی ہے کہ ایک  
 ہی شکست نے کسی قوم کی حریت و آزادی کے جذبہ کو معدوم کر دیا ہو۔  
 سکندر نے تمام دنیا کو مسخر کر لیا لیکن اس کے جانشینوں نے کتنے دتوں  
 تک حکومت قائم رکھی؟ چنگیز و تیمور نے بھی عالم کو تہ دبا کر دیا۔ لیکن  
 ان کی فتوحات کیوں نقش بر آب ثابت ہوئیں؟ درحقیقت یہ ایک  
 تاریخی نکتہ ہے کہ حیب اولوالعزم فاتح کا جانشین ویسا ہی اولوالعزم اور  
 عالی حوصلہ نہ ہو تو اس کی فتوحات اس تماشہ گاہ عالم میں صرف ایک  
 وقتی نمائش ہوتی ہیں۔ اس بنا پر جانشین فاروق کا سب سے بڑا کارنامہ  
 یہ ہے کہ اس نے ممالک مفتوحہ میں حکومت و سلطنت کی بنیاد مستحکم کی  
 اور مفتوح اقوام کے جذبہ خود سری کو زخمی و زخمی اپنے حسن تدبیر اور حسن عمل  
 سے اس طرح ختم کر دیا کہ مسلمانوں کی باہمی کشمکش کے موقعوں پر کبھی نہیں  
 سرتابی کی ہمت نہ ہوئی۔ چنانچہ مصر، آرمینیا، آذربائیجان اور خراسان وغیرہ  
 میں جو بغاوتیں ہوئیں درحقیقت یہ اسی جذبہ کا نتیجہ تھیں جو مفتوح ہونے  
 کے بعد بھی اقوام کے جذبہ آزادی کو برکھینے کرتا رہتا ہے۔ لیکن حضرت  
 عثمانؓ نے ان تمام بغاوتوں کو نہایت ہوشیاری کے ساتھ فرو کیا اور  
 ہمیشہ آہستہ آہستہ تشدد و تلطف کی مجموعی حکمت عملی سے مفتوحہ ممالک کی عام  
 رعایا کو اطاعت اور انقیاد پر مجبور کر دیا۔

پھر صرف بغاوتیں ہی فرو نہیں کیں بلکہ ساتھ ساتھ ممالک محروسہ



کا دائرہ بھی نہایت وسیع کیا، افریقہ، طرابلس اور مرکش فتح کر کے مسپانیہ کے کنارے تک پہنچے۔ ایران سے آگے بڑھ کر افغانستان، خراسان کو فتح کر کے ہند کی سرحدوں تک پہنچ گئے۔ چینی ترکستان، روسی ترکستان آرمینیا اور آذربائیجان مفتوح ہو گئے۔ اسلامی حکومت سرحد کاف تک پھیل گئی۔ اسی طرح ایشیائے کوچک اور اس سے ملحقہ جزائر کو فتح کرنے کے لیے بحری بیڑا تیار کر دیا اور ان کو فتح کر کے اسلامی قلمرو میں داخل کیا۔ اس طرح اسلامی حکومت کا رقبہ قریباً دو گنا ہو گیا تھا جو کہ حضرت عثمان کی قابلیت اور سیاست کی بہترین دلیل ہے۔

### انتظامات حکومت

سابقہ خلفاء کی طرح علی انتظامات سارے اپنے ہاتھ میں رکھے کسی فوج لینے کو بھی کرنا ہوتا تو پہلے خلیفہ سے اجازت منگوانے تب چلتے باوجود اس کے کہ تمام صوبوں میں گورنر رہتے۔ وہ گورنر بھی خلیفہ سے پیچھے بغیر کچھ نہ کرتے۔ اور دن رات میں کوئی وقت بھی ایسا نہ ہوتا جب آپ رعیت سے غافل رہے ہوں۔ عوام کو دن رات میں ہر وقت اجازت تھی۔ جو جہاں شکایت استغاثہ کریں اور خود بھی وقتاً فوقتاً عوام سے پوچھتے رہتے۔ چنانچہ موسیٰ بن طلحہ بیان کرتے ہیں کہ حضرت عثمان رضی اللہ عنہ ابھی منبر پر ہی کھٹے۔ اور لوگوں سے باتیں اور سفر کے حالات پوچھ رہے تھے اور موذن نے اقامت بھی کہہ دی تھی۔ یعنی ہر وقت حکومت کے تمام حلاقوں سے واقف

مدینہ میں بھی اگرچہ قاضی مقرر کر رکھا تھا۔ جیسا کہ دوسرے شہروں میں قاضی مقرر کر رکھے تھے۔ لیکن اس کے باوجود خود بھی ایسا اوقات فیصلے فرمادیتے۔ چنانچہ ایک مرتبہ خود آپ نے کسی سے زمین خریدی زمین کا سودا ختم ہو گئے کے بعد زمین کا مالک رقم لینے نہ آیا جب کئی دنوں بعد آیا۔ تو پوچھا کہ رقم لینے کیوں نہ آیا۔ اس نے کہا کہ آپ نے میرے ساتھ زیادتی کی ہے مجھے جو بھی ملا ہے اس نے ہی ملامت کی ہے۔ آپ نے فرمایا کیا تجھے زمین فروخت کرنے سے روکتے ہیں؟ کہاں۔ فرمایا میں تجھے اختیار دیتا ہوں خواہ زمین لے لے یا رقم لے لے کیونکہ رسول اللہ صلی اللہ علیہ وآلہ وسلم نے فرمایا ہے کہ اللہ تعالیٰ اس شخص کو جنت میں داخل کرے گا جو خرید و فروخت میں آسانی کرتا ہے خواہ بائع ہو یا مشتری۔

۱۰ طبقات ابن سعد ص ۵۵ نوٹ اس سے کسی کو یہ غلط فہمی نہ ہونی چاہیے۔ کہ اگر حکومت کی اتنی خبر رکھتے تو واقعہ شہادت کے منصوبہ کا پتہ کیوں نہ لگا۔ دراصل بات یہ نہ تھی۔ کہ خلیفہ کو حالات کا علم نہ تھا۔ حالات کا علم تھا۔ صرف خلیفہ کی نرم دلی آڑ سے آئی۔ اور گورنر اپنے آپ کچھ کرنے کے مجاز نہ تھے۔ حضرت عثمان کا خیال تھا کہ کہیں مجھ سے ظلم نہ ہو جائے۔ خصوصاً جبکہ وہ لوگ مسلمان بھی کہلاتے تھے۔ حالانکہ آپ کے مشیر بھی سختی کرنے کا مشورہ دیتے تھے اور صوبوں کے گورنر بھی سختی کرنے کے لیے پوچھتے۔ لیکن آپ نے کبھی اجازت نہ دی ۱۲

حضرت عثمان رضی اللہ عنہ کے زمانہ میں جنگی سپہ سالار الگ ہوتے اور بیت المال کے امین الگ ہوتے تھے یعنی جنگی اور مالیاتی محکمے الگ الگ کام کرتے تھے۔ اگرچہ ایسا اوقات ایک ہی آدمی کے سپرد بھی کر دیے جاتے تھے۔

حضرت عثمان رضی اللہ عنہ نے تبلیغ کے لیے ایک خاص محکمہ قائم کیا ہوا تھا جو ناظم بیت المال کے متعلق ہی تھا۔ چنانچہ علامہ ابن کثیر ص ۱۲۹ میں نقل کرتے ہیں۔

کہ بیت المال کے امینوں کے سپرد ہی یہ کام تھا کہ امر بالمعروف اور نہی عن المنکر کا کام کریں۔ اللہ اور اس کے رسول کی اطاعت کی طرف بلائیں اتباع سنت کی ترغیب دیں اور بدعات سے روکیں۔

وَالْأَمْنَاءُ عَلَىٰ بَيْتِ الْمَالِ  
يَأْمُرُهُمْ بِالْمَعْرُوفِ  
وَيَنْهَاهُمْ عَنِ الْمُنْكَرِ وَيُحِثُّهُمْ  
عَلَىٰ طَاعَةِ اللَّهِ وَطَاعَةِ رَسُولِهِ  
وَيُحْرِضُهُمْ عَلَىٰ الْإِتِّبَاعِ وَقَدْ رُكِّدَ  
الْإِتِّبَاعِ.

تمام علاقوں میں مسجدوں کے امام بھی حکومت ہی مقرر کرتی ایک نووہ تبلیغی ادارہ کے معادن ہوتے۔ دوسرے لوگوں کو جہاد پر ابھارتے یعنی حضرت عثمان کے زمانہ میں مندرجہ ذیل محکمے مستقل قائم ہو چکے تھے فوج، عدلیہ یعنی محکمہ فقہانہ، انتظامیہ جس کے لاکھ مالیاتی نظام بھی ہوتا اصلاحیہ جو تبلیغی خدمات بھی سرانجام دیتا۔

حکومت میں اچھا کام کرنے والوں کو انعامات بھی دے جاتے تھے

اور سب سے پہلے الغام دینے کا دستور حضرت عثمان رضی نے راج کیا۔ تاکہ اچھا کام کرنے والوں کا حوصلہ بڑھے۔ چنانچہ جب عامل کو فہ ابن عامر نے قطن کو علاقہ کرمان پر گورنر مقرر کیا تو ایک دفعہ قطن جو ہزار کالٹ کر لے کر کہیں حملہ آور ہوئے۔ راستہ میں ایک دشوار گزار گھاٹی حائل تھی۔ قطن نے ہر اس شخص کے لیے ایک ہزار درہم الغام مقرر کیا جو اس گھاٹی سے پار ہو۔ چنانچہ اس حکمت عملی سے سارا لشکر یا وجود مشکلات کے پار ہو گیا۔ قطن ہر اس شخص کو الغام دیتے جاتے جو پار ہو جاتا۔ ابن عامر نے یہ اخراجات خزانہ سے دینے سے انکار کر دیا۔ چنانچہ جب حضرت عثمان کے پاس فیصلہ کے لیے یہ معاملہ پیش ہوا تو آپ نے وہ رقم خزانہ سے ادا کر دی اور فرمایا کہ اس نے اللہ کی راہ میں مسلمانوں کی مدد کی ہے۔ چنانچہ اس وقت سے الغامات دینے راج ہوئے۔

ایک مرتبہ حضرت طلحہ نے پیغام بھیجا کہ پچاس ہزار کی رقم جو میرے پاس خزانہ میں جمع ہے مرکز میں منگوالو تو فرمایا کہ ہم تجھے تمہاری حسن کارکردگی کے صلہ میں الغام دیتے ہیں۔ یہ الغامات ان وظائف کے علاوہ تھے جو حضرت عمر رضی کے زمانہ سے مستقل شروع ہو چکے تھے۔ اگرچہ حضرت نے اس سے یہ بھی معلوم ہوا کہ مالِ بانی عجب جنگی محکمے سے فوقیت رکھتا تھا۔ اگرچہ جنگ کرنے یا نہ کرنے کے متعلق بھی انہیں کوئی سروکار نہ ہوتا۔ کیونکہ جنگ کے احکام براہ راست حلیقہ وقت سے شائع ہوتے تھے ۱۲

عثمانؓ نے بعض کے وظائف میں ترقی بھی کی والہدایہ والہنایہ ص ۱۳۸  
ازواج و اولاد

سب سے پہلے رسول اللہ صلی اللہ علیہ وآلہ وسلم کی بیٹی رقیہؓ سے نکاح ہوا۔ ان سے ایک لڑکا پیدا ہوا جس کا نام عبد اللہ رکھا۔ اور اسی وجہ سے ابو عبد اللہ کہلاتے۔ لیکن وہ چھوٹی عمر میں ہی فوت ہو گئے۔ واقعہ اس طرح ہوا کہ مرغ نے آنکھ پونچ سے زخمی کر دی۔ جس وجہ سے وہ بیمار ہو کر فوت ہو گئے۔ جب رقیہؓ فوت ہو گئیں۔ تو ام کلثومؓ بنت رسول اللہ صلی اللہ علیہ وآلہ وسلم سے نکاح کیا۔ ان سے کوئی اولاد نہ ہوئی۔

ام کلثومؓ کی وفات کے بعد فاختہ بنت غزو ان سے نکاح کیا ان سے عبد اللہ الاصفہر پیدا ہوئے اور فاختہ بنت غزو ان حضرت عثمانؓ کی شہادت کے وقت زندہ تھیں۔

اس کے بعد ام عمر بنت جندب ازدی سے نکاح کیا۔ ان سے عمر و خالد ابان و عمر چار لڑکے اور ایک لڑکی مریم پیدا ہوئی۔ یہ بیوی آپؐ کی زندگی میں ہی وفات پا گئی۔

اس کے بعد فاطمہ بنت ولید بن عبد الشمس سے نکاح کیا اس سے ولید اور سعید پیدا ہوئے۔ یہ بھی آپؐ کی زندگی میں وفات پا گئیں۔

اس کے بعد ام البنین بنت عیینہ بن حصن قرظی سے نکاح

کیا اس سے عبد الملک پیدا ہوئے۔ بعض نے لکھا ہے کہ ان سے ایک لڑکا عتبہ بھی تھا۔ یہ شہادت کے وقت زندہ تھیں۔

اس کے بعد زینب بنت شیبہ بن ربیعہ بن عبد شمس قریشی سے نکاح کیا۔ ان سے تین لڑکیاں عالشہ، ام ابان، ام عمرو پیدا ہوئیں۔ یہ بھی شہادت کے وقت زندہ تھیں۔

اس کے بعد نائلہ بنت الفرافضہ بن احوص سے نکاح کیا ان سے ایک لڑکی مریم پیدا ہوئی۔ بعض نے لکھا ہے کہ ایک لڑکا عبیدہ بھی تھا۔ یہ بھی شہادت کے وقت زندہ تھیں۔

عبداللہ بن رقیہ بنت رسول اللہ صلی اللہ علیہ وآلہ وسلم کو شمار کر کے گیارہ لڑکے اور چھ لڑکیاں ہوتی ہیں۔

## مختصر

بعض مناقب ایسے ہوتے ہیں جو صرف اسی کی ذات کے ساتھ مخصوص ہوتے ہیں۔ چنانچہ حضرت عثمان رضی اللہ عنہ کے مخصوص مناقبات میں سے چند مندرجہ ذیل ہیں۔

حضرت صدیق اکبر کے ہاتھ پر سب سے پہلے مسلمان ہونے والے حضرت عثمان رضی اللہ عنہ ہیں۔ ویسے تو مردوں میں سے آپ چوتھے نمبر پر مسلمان ہوئے۔

رسول اللہ صلی اللہ علیہ وآلہ وسلم کی امت میں سے سب سے

پہلے انہی نے ہجرت کی۔

حضرت عثمان رضوہ شخص میں جنہوں نے اللہ کی راہ میں دوسرے تہ ہجرت کی اگرچہ اس میں چند اور صحابہ بھی شامل ہیں۔ لیکن پھر بھی ایک بلند پایہ خصوصیت ہے۔

حضرت عثمان کے سوا کوئی شخص ایسا نہیں گذرا جس کے نکاح میں کسی نبی کی دو بیٹیاں آئی ہوں۔ اسی لیے آپ کا ذوالنورین لقب ہوا۔

حضرت عثمان رضوی، زنا، گانا، شراب جیسی بد عادات سے اسلام تو کچا عہد جاہلیت میں بھی کبھی ملوث نہ ہوئے اگرچہ اس صفت سے بے شمار صحابہ متصف تھے۔ لیکن پھر بھی ایسا پاک طینت ہونے کی مثالیں دنیا میں نثار ذوالنورین ہی ہیں۔

حضرت عثمان رضی نے جب سے بیعت کی جو ہاتھ رسول اللہ صلی اللہ علیہ وآلہ وسلم کے ہاتھ میں دیا پھر اسے شرمگاہ سے مس نہیں کیا اور سبحان اللہ احترام رسول میں کتنا بلند مقام ہے۔ سخاوت اتنی فرماتے کہ حاکم کے واقعات کو مات کر دیا۔ خصوصاً قرابت داروں کو اسلام کے احکام کے مطابق زیادہ ملحوظ خاطر رکھنے حالانکہ اگر کوئی دنیا دار آدمی ہو تو وہ اسے کم ہی برداشت کرتا ہے۔

حضرت عثمان رضوہ شخصیت میں جو جنگ بدر میں حاضر نہ ہو سکے کے باوجود بدریوں میں شمار ہوتے ہیں اور جنگ بدر کے ثواب سے بھی

باریابی ہوئی اور غنیمت سے بھی حصہ ملا۔

حضرت عثمان رضوان لوگوں میں بھی شمار ہوتے ہیں جن کے حق میں کلام اللہ کی کئی آیات نازل ہوئیں۔

حضرت عثمان ہی وہ شخص ہیں جن کی وجہ سے بیعت رضوان ہوئی اور ان کے سمیت جو وہ سو صحابہ کو جنت کی بشارت ملی۔

حضرت عثمان رضی اللہ عنہ کا وہ مقام ہے کہ رسول اللہ صلی اللہ علیہ وآلہ وسلم نے ان کی طرف سے خود بیعت کی۔ اپنے ہاتھ کو عثمان کا ہاتھ فرمایا۔ الفاظ میں **هَذَا بِيَدِ عُثْمَانَ**۔

حضرت عثمان رضی اللہ عنہ صحابہ کی جماعت سے بالاجماع بلا اختلاف خلیفہ منتخب ہوئے۔

حضرت عثمان رضی اللہ عنہ نے اچھے کارکنوں کو العام دینے کا طریقہ رائج کیا۔

حضرت عثمان رضی اللہ عنہ کے ہاتھ سے اس پیشگوئی کی تصدیق ہوئی **إِذَا هَلَكَ قَيْصَرٌ فَلَا قَيْصَرَ بَعْدَهُ وَإِذَا هَلَكَ كِسْرَى فَلَا كِسْرَى بَعْدَهُ** کہ جب قیصر و کسری برباد ہوں گے تو پھر کبھی بھی نہ ہر اقتدار آسکیں گے اپنے پڑھنے کے لیے سب سے پہلے حضرت عثمان رضی اللہ عنہ نے اپنے ہاتھ سے قرآن لکھا۔

حضرت عثمان رضی اللہ عنہ نے لوگوں کو ایک قراءت پر جمع کر کے امت کو ہمیشہ کے لیے اختلافات سے محفوظ کر دیا۔



اور سب سے بڑا خاصہ ان کا صبر و ثبات ہے۔ کیونکہ دنیا میں شہید  
 فی سبیل اللہ بھی بہت گزرے ہیں۔ اور خصوصاً اسلام کا چینستان تو  
 خونِ شہداء سے لالہ زار ہے۔ ایسے ہی مظلوم شہادتوں کے واقعات بھی  
 بہت ہیں جو مٹھی بھر بولنے کے باوجود بڑے بڑے لشکروں سے  
 بھر گئے۔

مقابلہ تو دلِ ناتواں لے خوب کیا

لیکن ایسی شہادت جو طاقت بولنے کے باوجود، صرف یہ کہہ کر کہیں  
 اپنی جان کے لیے شوگر بڑی کروانے کو تیار نہیں۔ "دنیاۓ عالم میں ایک اور  
 صورت ایک ہی واقعہ ہے۔

گرچہ آدم کے دیٹیوں ہابیل و قابیل کے واقعہ سے اس کی مماثلت  
 ہے۔ جیکہ ایک نے شخصِ حسد کی وجہ سے کہا کہ میں تجھے قتل کر دوں گا۔  
 دوسرے نے کہا کہ اگر تو مجھ پر دست درازی کرے گا تو میں تجھ پر دست  
 درازی کرے گا تو تیار نہیں۔ تاکہ میرے گناہ بھی تو اپنے گناہوں کے  
 ساتھ اٹھا کر قیامت کو اس کی سزا جہنم کی آگ کی صورت میں کھٹکتے  
 (قرآن) اگرچہ شہادت ہابیل بھی بہت بڑی شہادت ہے۔ لیکن عثمان  
 رضی اللہ عنہ کا مقام اس سے بہت بلند ہے۔ کیونکہ ہو سکتا ہے کہ  
 شہادت ہابیل میں مقابلہ کی کوئی صورت نہ ہو۔ لیکن یہاں تو پوری  
 حکومت موجود تھی۔ سات سو جاں نثار دروازہ پر آکر منت و سماجت  
 کرتے اور بار بار لڑائی کی اجازت مانگتے۔ لیکن حضرت عثمان رضی

الفاظ کہتے مَا اَنَا بِبَاسِطِ يَدِي اِلَيْكَ الْاَيَةُ کہ میں دست درازی کرنے کو تیار نہیں۔ - میرا خیر خواہ وہ ہے جو میرے لیے تلوار نہ اٹھائے۔ میں اپنی جان کے لیے خونریزی نہیں کروانا چاہتا۔ تمام اجاب اپنے اپنے گھروں کو چلے جاؤ۔ میں نے رسول اللہ صلی اللہ علیہ وآلہ وسلم سے عہد کیا ہوا ہے کہ میں صبر سے برداشت کروں گا۔ یہ وہ الفاظ تھے جن کی تلقین آپ آخر وقت تک اپنے رفقاء کو کرتے رہے ایک اور صوفی یہ ایک ہی واقعہ ہے جس کی نہ مثال ہے نہ نظیر۔ اگر آپ کو ان حالات کے مد نظر شہید الشہداء کہا جائے تو بے جا نہ ہوگا۔ آہ بیاسی برس کے سفید ریش بوڑھے خلیفہ کو ظالموں نے صرف اس پاداش میں شہید کر دیا کہ انہوں نے نرمی کا سلوک کیا۔ نہ کسی کے خون سے خود لاکھ رنگے نہ اوروں کو رنگنے دیے رَبَّنَا اغْفِرْ لَنَا وَلِاخْوَانِنَا الَّذِينَ سَبَقُونَا بِالْاِيْمَانِ وَلَا تَجْعَلْ فِي قُلُوبِنَا غِلًّا لِلَّذِينَ اٰمَنُوا۔

## شہادت عثمان پر صحابہ رض کا تاثر

حضرت خذیفہ رضی اللہ عنہ فرماتے ہیں کہ فتنوں کی ابتدا حضرت عثمان رض کے قتل سے شروع ہوئی اور انتہا فتنہ دجال پر ہوگی۔ اللہ کی قسم کوئی شخص بھی ایسا نہیں مرنے والا جو حضرت عثمان رض کے قتل کی طرف

لحا البدایہ والنہایہ ابن کثیر ص ۱۹۲

مائل ہو مگر وہ دجال کا تالیدار ہے۔ اگرچہ اس کو زندگی میں پائے یا نہ پائے  
حضرت خدیفہ فراتے ہیں کہ قتل عثمان سے اسلام میں اتنی دراڑ ہو  
گئی ہے اور اپنے ہاتھ سے حلقہ بنا کر دکھاتے کہ اگر اس دراڑ کو پہاڑ سے  
بھی بند کریں تو نہ ہو سکے گی۔

حضرت خدیفہ رضی اللہ عنہ اس وقت بستر مرگ پر تھے۔ غشی پر غشی آ رہی تھی  
کچھ ہوش آیا تو لوگوں نے پوچھا طبیعت کا کیا حال ہے؟ فرمایا اچھا ہے  
پھر آپ نے پوچھا کہ شہر کے حالات کیسے ہیں جواب ملا کہ حضرت عثمان  
کو شہید کر دیا گیا ہے آپ نے انا اللہ پڑھا۔ اور فرمایا اے اللہ اگر قتل  
عثمان کوئی اچھا کام ہے تو بھی میرا اس میں کوئی حصہ نہیں ہے اور اگر برا  
کام ہے تو میں اس سے بری الذمہ ہوں۔ پھر فرمایا کہ اللہ کی قسم اگر قتل  
عثمان اچھا کام ہوگا تو امت دو دھڑ میں کھیلے گی یعنی بہت خوش حال  
ہو جائے گی اور اگر قتل عثمان برا کام ہو جائے تو امت میں بہت خونریزی  
ہوگی (واقعی شہادت عثمان رضی اللہ عنہ سے ایسی خونریزی شروع ہوئی کہ ایک  
لاکھ سے زیادہ انسان اس کی نذر ہو گئے)

حضرت عمر رضی اللہ عنہ کے بہنوئی سعید بن زید بن عمرو بن نفیل نے کہا۔  
لوگو! اگر احد پہاڑ تمہاری اس بد اعمالی کی وجہ سے تم پر پھٹ پڑے  
تو بچا ہے۔

۱۔ طبقات ابن سعد ص ۱۹۲۔ البدایہ والنہایہ ص ۱۹۲۔ طبقات ابن سعد ص ۱۹۲۔ مجمع بخاری  
بحوالہ ابن کثیر ص ۱۲۳۔ بخاری باب اسلام سعید ۱۲

حضرت ثمامہ بن عدی خلافت عثمانی میں صنعا پر گورنر مقرر تھے  
جب انھیں شہادت عثمان رضی اللہ عنہ کی خبر پہنچی تو بہت روئے اور فرمایا کہ  
امت محمدیہ سے جب خلافت نبوت نکل گئی اور جاہر حکومت بن گئی۔ تو  
جس کسی کو جو بھی ملے گا ہڑپ کر جائے گا۔

حضرت ابو موسیٰ اشعری فرماتے ہیں کہ اگر شہادت عثمان رضی اللہ عنہ  
فعل ہوتا تو امت دودھ میں کھیلتی لیکن وہ تو گراہی کا کام لکھا اس لیے  
امت میں خونریزی ہی خونریزی پھیلی۔

حضرت ابو حمید ثمالی فرماتے ہیں اللہ کی قسم ہم حضرت عثمان رضی اللہ عنہ  
کے قاتلوں کے حامی بھی نہ تھے اور ہمارا گمان بھی نہ لکھا کہ معاملہ یہاں تک  
پہنچ جائے گا۔ اے اللہ میں تیرے ساتھ عہد کرتا ہوں کہ اب مرتے دم  
تک یہ یہ کام بھی نہ کروں گا۔ اور ہنسوں گا بھی نہیں اور مرتے دم  
تک پھر ہنسے نہیں۔

حضرت ابو ہریرہ کے سامنے جب بھی یہ واقعہ بیان کیا جاتا تو  
اتنا روتے کہ بچکی بندھ جاتی

حسان بن ثابت فرماتے ہیں

وَكَاَنَّ أَصْحَابَ النَّبِيِّ عَشِيَّةً  
بَدَانَ تَخْرُجُونَ بَابَ الْمَسْجِدِ  
أَبِي أَبَا عَمْرٍ وَحُسَيْنٌ بِلَايَةٍ  
أَمْسَى دَهِيْنَا فِي بَيْعِ الْخَرْقِ

۱۰ طبقات ابن سعد ص ۱۹۳ البدر والنداء ص ۱۹ طبقات ابن سعد

۱۱ ۱۲ ۱۳ طبقات ص ۱۲

اے ابو عمرو! آج جتنا روتا ہے رولے اس سے اچھا رولنے کا کوئی موقع نہیں ہوگا۔ کیونکہ آج اصحاب رسول اللہ صلی اللہ علیہ وآلہ وسلم کو اونٹوں کی طرح مسجد نبوی کے دروازہ کے پاس ذبح کیا گیا۔ اب وہ بقیع غرقہ میں آرام فرمائیں۔

عبداللہ بن سلام نے شہادت عثمان رضا کے وقت فرمایا کہ اب عرب ہلاک ہو گئے یعنی عربوں کا وقار گیا اور عجمیوں کے ہتے چڑھ گئے۔

حضرت عبداللہ بن سلام نے سنا کہ بلو اٹیوں میں سے دو آدمی باتیں کر رہے تھے کہ دو بکریوں نے بھی سینک نہ بلائے (یعنی محاورہ کہا کہ کسی نے بدلہ لینے کی کوشش نہ کی) حضرت عبداللہ بن سلام نے فرمایا کہ خلیفہ کے قتل پر بکریاں سینک نہیں مارتیں بلکہ آدمی نیزوں سے مارتے ہیں۔ خدا کی قسم تمہیں وہ لوگ قتل کریں گے جو ابھی پیدا بھی نہیں ہوئے۔ بلکہ بالوں کی کشتوں میں ہیں (واقعی پھر ان میں سے ایک آدمی بھی قتل ہونے سے نہ بچ سکا۔)

حضرت طاؤسؓ کہتے ہیں کہ حضرت عبداللہ بن سلام فرمایا کرتے تھے کہ حضرت عثمانؓ کو قیامت کے دن قتل اور ذلیل کرنے والوں پر حاکم مقرر کیا جائے گا جو چاہیں گے فیصلہ دیں گے۔

۱۔ بقیع غرقہ مدینہ کے قبرستان کا نام ہے (مؤلف) ۲۔ طبقات ص ۸۲ ۳۔ ابن کثیر ص ۱۹۴

۴۔ البدایہ والنہایہ ص ۱۹۴ و طبقات ابن سعد ص ۸۱

حضرت ابوبکرؓ فرماتے تھے کہ قتل عثمانؓ میں شریک ہونے سے مجھے یہ بات بہت زیادہ محبوب ہے کہ میں آسمان سے زمین پر گرایا جاؤں د یعنی بڑی سے بڑی تکلیف برداشت کرنے کو تیار ہوں لیکن قاتلوں کے ساتھ متفق ہونے کو تیار نہیں ہوں)

حضرت زید بن صوحان فرماتے ہیں کہ جو نفرت شہادت عثمانؓ سے لوگوں کے دلوں میں پیدا ہو چکی ہے۔ خدا کی قسم قیامت تک اب وہ دل مل نہیں سکتے۔

حضرت عبداللہ بن سلام فرماتے ہیں کہ کوئی بھی نبی اس سے پہلے قتل نہیں کیا گیا مگر اس کے عوضانہ میں ستر ہزار آدمی مارے گئے اور کوئی بھی خلیفہ قتل نہیں کیا گیا مگر اس کے عوضانہ میں پینتیس ہزار آدمی مارے گئے۔

حضرت عبداللہ بن عباسؓ فرماتے ہیں کہ اگر تمام لوگ قتل عثمانؓ پر اجماع کر لیتے تو آسمان سے ان پر پتھر برسائے جاتے جس طرح حضرت لوطؑ کی قوم پر پتھر برسائے گئے تھے۔ دوسری روایت میں ہے کہ اگر حضرت عثمانؓ کے خون کا قباص طلب نہ کرتے تو ان پر آسمان سے پتھر برسائے جاتے۔

حضرت عبداللہ بن عباسؓ کو جب حضرت عثمانؓ نے زبردستی سے

لہ البدایہ والنہایہ ص ۱۹۱ ۱۹۲ ابن کثیر ص ۱۹۵ ۱۹۶ طبقات ص ۱۹۷ ۱۹۸

سعد ص ۱۹۹ ۲۰۰ ابن کثیر ص ۱۹۶

امیر الحج مقرر کر کے بھیجا تو انہوں نے کہا کہ مجھے آپ کے دروازہ پر کھڑا ہو کر آپ کا دفاع کرنا بہت محبوب ہے اس چیز سے کہ میں حج پر جاؤں حضرت ابو مسلم نے جب بلوایوں کے گرد ہوں کو دیکھا تو پوچھا تم قوم ثمود کے کھنڈرات سے نہیں گذرے تھے کیونکہ وہ کھنڈرات مصر سے مدینہ جاتے ہوئے راستہ میں آتے ہیں، انہوں نے کہا کہ دیکھا تھا۔ فرمایا کہ تم بھی ان جیسے ہی ہو۔ کیونکہ ناقة اللہ واللہ کی اذنی سے خلیفۃ اللہ (حضرت عثمان رضی اللہ عنہ) زیادہ عزت والے ہیں اللہ کے نزدیک۔

حضرت امام باقر فرماتے ہیں کہ حضرت عثمان رضی اللہ عنہ قتل ہوئے تھے۔

حضرت امام حسن بن علی رضی اللہ عنہ نے ایک دفعہ کوفہ میں خطبہ دیا۔ فرمایا لوگو! میں نے آج رات عجیب خواب دیکھا ہے۔ اللہ تعالیٰ کو عرش معلیٰ پر دیکھا ہے۔ پھر رسول اللہ صلی اللہ علیہ وسلم آئے اور عرش کے پایہ کے پاس کھڑے ہو گئے۔ پھر حضرت ابوبکر رضی اللہ عنہ آئے اور انہوں نے رسول اللہ صلی اللہ علیہ وآلہ وسلم کے شانہ پر ہاتھ رکھا۔ پھر حضرت عمر رضی اللہ عنہ آئے تو انہوں نے حضرت ابوبکر رضی اللہ عنہ کے شانہ پر ہاتھ رکھ لیا۔ پھر حضرت عثمان رضی اللہ عنہ آئے تو ان کے ہاتھ میں اپنا ہی سر مبارک تھا۔ پھر حضرت عثمان رضی اللہ عنہ نے کہا اے میرے اللہ ان اپنے بندوں سے

پوچھو کہ انہوں نے مجھے کس جرم کی سزا میں قتل کیا؟ پھر آسمان سے زمین کی طرف دو پرنا لے خون کے بہ پڑے۔ حضرت عائشہ سے کہا گیا۔ دیکھو حسن رضی کیا بیان کرتا ہے۔ انہوں نے فرمایا جو انہوں نے دیکھا ہے وہی بیان کر رہے ہیں دھوٹ نہیں بول سکتے۔ بلکہ ٹھیک ہی بیان کر رہے ہیں۔

حضرت مائی عائشہ صدیقہ بیان فرماتی ہیں کہ تم نے حضرت عثمانؓ کو بالکل سفید کپڑے کی طرح دیا بالکل بے قصور بے داغ پایا۔ پھر بھی تم نے انہیں قتل کر دیا۔ اور بکرے کی طرح انہیں ذبح کر دیا۔ مسروقؓ (جو اس روایت کا راوی ہے) کہنے لگا اماں جی! آپ نے ہی تو ان لوگوں کو اس کام کے لیے لکھ کر بلا دیا۔ آپ نے فرمایا مجھے اس اللہ کی قسم ہے جس پر ایمان لانے سے لوگ ایماندار ہوتے ہیں اور جس کا انکار کرنے سے لوگ کافر ہو جاتے ہیں کہ میں نے آج تک کبھی انہیں ایک حرف بھی نہیں لکھا۔ اعمش کہتے ہیں کہ بلوائی لوگ مائی صاحبہ کے نام پر لوگوں کی طرف چھٹیاں لکھا کرتے تھے۔

طلح بن حسانؓ کہتے ہیں کہ حضرت عائشہ صدیقہ رضی اللہ عنہا سے قاتلوں کے متعلق پوچھا گیا۔ تو آپ نے فرمایا ان ظالموں نے ایک بے گناہ مظلوم کو شہید کیا، خدا ان قاتلوں پر لعنت و پھٹکار کرے۔

۱۹۵ء تاریخ ابن کثیر ص ۱۹۵ و طبقات ابن سعد ص ۸۳ ۸۴ البدایہ والنہایہ ص ۱۹۵



حضرت علی رضی اللہ عنہ سے تو بہت روایات مروی ہیں۔ کیونکہ بعض کا خیال تھا کہ قتل عثمان رضی اللہ عنہ میں حضرت علی رضی اللہ عنہ سے اس لیے حضرت علی رضی اللہ عنہ کی زندگی میں کئی بار اپنی بریت کرتے رہے۔ چنانچہ ابو جعفر رحمہ اللہ فی بیان کرتے ہیں کہ جب حضرت عثمان رضی اللہ عنہ شہید ہو گئے۔ تو میں حضرت علی رضی اللہ عنہ کے پاس آیا۔ آپ اس وقت سیاہ پگڑی باندھے ہوئے تھے میں نے کہا کہ بلوایوں نے حضرت عثمان رضی اللہ عنہ کو شہید کر دیا ہے۔ آپ نے فرمایا کہ قیامت تک ان قاتلوں پر بربادی و ہلاکت اور لعنت برستی رہے۔

ابن ابی لیلے کہتے ہیں کہ حضرت علی رضی اللہ عنہ نے مسجد کے دروازے پر اعلان کیا کہ میں خون عثمان رضی اللہ عنہ سے اپنی بریت کا اظہار کرتا ہوں۔

حضرت حسنؑ کہتے ہیں کہ شہادت کے وقت حضرت علی رضی اللہ عنہ نے میں نہیں تھے۔ بلکہ نواحی علاقہ اجازیت میں چلے گئے تھے۔ کیونکہ حضرت عثمان رضی اللہ عنہ جب محصور ہوئے تھے۔ تو انہوں نے حضرت علی رضی اللہ عنہ کو بلانے کے لیے ایک آدمی بھیجا۔ حضرت علی رضی اللہ عنہ جانے کے لیے کھڑے ہوئے کہ بلوایوں نے روک دیا۔ اور کہا کہ تم ان لشکروں کو نہیں جانتے۔ ہم تجھے آگے نہیں جانے دیں گے۔ حضرت علی رضی اللہ عنہ کے سر پر اس وقت سیاہ پگڑی تھی۔ چنانچہ آپ نے اپنی پگڑی اتار

کہ حضرت عثمان رضی اللہ عنہ کے قاصد کی طرف پھینک دی۔ اور فرمایا کہ امیر المؤمنین خلیفہ کو سارا ماجرا کہہ دو یعنی جو عذر ہے۔ وہ پیش کر دو۔ کہ میں کس طرح مجبور کر دیا گیا ہوں۔ پھر اسی حالت میں مدینہ چھوڑ کر اعمار زیت یعنی باہر کی آبادی میں چلے گئے۔ چنانچہ جب آپ کو خلیفہ کی شہادت کی خبر پہنچی۔ تو آپ نے فرمایا اے اللہ حضرت عثمان رضی اللہ عنہ کے خون سے میں تیرے سامنے اپنی بریت پیش کرتا ہوں کہ میں نے قتل کیا ہو یا کوئی اشارہ بھی کیا ہو۔ اے اللہ میں اس واقعہ سے نہ خوش ہوں اور نہ اس طرف میرا رجحان ہی ہے۔

ابو العالیہ کہتے ہیں کہ پھر حضرت علی رضی اللہ عنہ حضرت عثمان رضی اللہ عنہ کی لاش پر آئے اور اتنا روئے کہ میں خطرہ پیدا ہوا کہیں یہ بھی ان کے ساتھ ملک عدم کو ہی نہ چلے جائیں۔

ابن عباس کہتے ہیں کہ حضرت علی رضی اللہ عنہ نے فرمایا نہ میں نے قتل کیا ہے نہ میں نے کوئی حکم کیا ہے۔ بلکہ وہ مجھ پر بھی غالب آگئے تھے۔

حضرت ابن عباس رضی اللہ عنہما سے تو یہاں تک مروی ہے کہ حضرت علی رضی اللہ عنہ نے فرمایا کہ اگر تم جاہلو تو خانہ کعبہ میں مقام ابراہیم کے پاس مجھ سے قسم لے سکتے ہو کہ نہ میں نے حضرت عثمان رضی اللہ عنہ کو قتل کیا ہے اور نہ ہی قتل کا حکم دیا ہے۔

۱۹۳۱ء تاریخ ابن کثیر ص ۱۹۳ ۱۹۳۲ء طبقات ابن سعد ص ۵۲ ۱۲ ۱۳

البدایہ والنہایہ ص ۱۹۳

دمشق کی جامع مسجد میں حضرت عثمان رضی اللہ عنہ کا خون آلود  
 کرتہ اور ان کی بیوی نائلہ کی کٹی ہوئی انگلیاں پہنچ گئی تھیں۔ جو برسرِ عام  
 پڑی رہتی تھیں جسے دیکھ کر لوگ سال بھر روتے رہے حتیٰ کہ  
 اکثر لوگوں نے اپنی بیویوں کے پاس جانا چھوڑ دیا۔

# باب چہارم

## تفتیحات

### وجوہات شہادت

جو اعتراضات سبائی باغیوں نے کیے تھے وہ بھی شہادت خلیفہ کے وجوہات گنے جاسکتے ہیں۔ لیکن دراصل ان میں سے ایک بھی وجہ درست نہیں ہے۔ پہلے ان اعتراضات کی حقیقت بیان کر کے بعد میں اصل وجہ شہادت لکھی جائے گی۔

### نااہل حکمران

سب سے پہلا اعتراض جو سبائیوں کی طرف سے ہوا تھا۔ یہ تھا کہ حضرت عثمان رضی اللہ عنہ نے نا جائز طور پر امویوں کو عہدے دے دیے اور عوام پر نااہل حکمرانوں کو مسلط کر رکھا ہے جو ظلم و تشدد سے لوگوں پر حکومت کرتے ہیں اور یہی ان میں سے سب سے بڑا اعتراض تھا۔

اس کا سب سے پہلا جواب یہ ہے کہ اموی ہونا اسلام کے نظریہ کے مطابق کوئی نااہلیت نہیں ہے۔ اگر اموی ہونا کوئی اتنا بڑا جرم ہوتا تو رسول اللہ صلی اللہ علیہ وآلہ وسلم امویوں پر یہ عنایات نہ فرماتے چنانچہ حضرت عثمان رضی اللہ عنہ بھی اموی ہی تھے اور آپ نے ان کو

یکے بعد دیگرے دو بیٹیاں نکاح میں دیں۔ ابوسفیان کو رسول اللہ صلی اللہ علیہ وآلہ وسلم نے جو عزت افزائی فتح مکہ کے دن دی وہی کم نہ کھتی کہ بعد میں انہیں آپ نے بحران کا حاکم مقرر فرمادیا اور ان کے بیٹے یزید بن ابوسفیان کو تیما کا حاکم مقرر کیا۔

حضرت عثمان نے ایک دفعہ صحابہ کو بلا کر پوچھا جن میں عمار بن یاسر بھی تھے۔ فرمایا میں تجھے اللہ کی قسم دے کر کہتا ہوں کہ کیا رسول اللہ صلی اللہ علیہ وآلہ وسلم قریش کو تمام لوگوں پر ترجیح نہ دیتے تھے؟ اور قریش میں سے بنی ہاشم کو زیادہ ترجیح دیتے تھے اس کے باوجود فرمایا کہ اگر میرے ہاتھ میں جنت کی کھجیاں ہوں تو وہ میں بنی امیہ کو دے دوں حتیٰ کہ تمام جنت میں داخل ہو جائیں۔

اس کے علاوہ رسول اللہ صلی اللہ علیہ وآلہ وسلم نے ابان بن سعید بن عاص اموی کو ۹۰ھ میں عامل بحرین مقرر فرمادیا۔ خالد بن سعید بن عاص اموی کو صنعادین پر حاکم مقرر کیا۔ عتاب بن اسید بن ابی اسید اموی کو مکہ پر امیر مقرر فرمایا اور یہ سب سے پہلے نائب تھے جو مقرر کیے گئے۔ گویا رسول اللہ صلی اللہ علیہ وآلہ وسلم نے مولیوں میں اہلیت دیکھ کر انہیں حکمرانی پر نامور فرمایا۔ لیکن ہاشمی ایک بھی مقرر نہ فرمایا۔

پھر خلافت صدیقی میں عتاب بن اسید امیر مکہ اموی وفات صدیق

۱۴۵ھ مسند احمد بحوالہ ابن کثیر البدایہ والنہایہ ص ۱۴۵ البدایہ و

النہایہ ص ۳۲ البدایہ والنہایہ ص ۳۲ البدایہ والنہایہ ص ۳۲۔

تک اسی عہدہ پر برقرار رہے۔

اور خلافت سفاروقی میں بھی عتاب بن اسید تاوفات امارت مکہ پر برقرار رہے۔ شام پر یزید بن ابی سفیان امیر مقرر تھے۔ ان کی وفات پر امیر معاویہ بن ابی سفیان کو امارت شام دے دی۔

بہر حال اموی ہونا کوئی جرم نہیں۔ اسلام کا نظریہ تو یہ ہے کہ لَا فَضْلَ لِحَرَبٍ عَلٰی غَیْبِہِیْ۔ بلکہ فرمایا اگر تم پر حبشی غلام بھی امیر مقرر کر دیا جائے تو اس کی فرمانبرداری کرو۔ اور حکمرانی کی لیاقت امویوں میں بدرجہ اتم موجود تھی۔ اسی لیے رسول اللہ صلی اللہ علیہ و آلہ وسلم نے بھی اور خلفائے راشدین نے بھی ان کو حسب لیاقت عہدے دیے۔

امیر معاویہؓ

حضرت امیر معاویہؓ اموی امراء میں سے خاص خدا داد لیاقت کے مالک تھے۔ اسی وجہ سے رسول اللہ صلی اللہ علیہ وسلم کے بعد بھی ترقی ہی کرتے رہے ہیں اور خصوصاً فتنہ کے زمانہ میں صرف شام ہی ایک ایسا ملک تھا جو حضرت امیر معاویہؓ کی زیر نگرانی ہونے کی وجہ سے بالکل محفوظ رہا۔ ایک اتنا لائق حاکم ہو اور اس کی قدردانی نہ کی جائے یہ بھی انصاف سے بعید ہے خصوصاً جبکہ ان کی لیاقت پر خلفائے متقدمین کی بھی ہر ثبت ہو۔

## سعد بن ابی وقاص

حضرت عثمان نے خلافت کے پہلے ہی سال امارت کوفہ سے حضرت مغیرہ بن شعبہ کو معزول کر کے ان کی جگہ حضرت سعد بن ابی وقاص کو مقرر فرمادیا تھا۔ چنانچہ اسی وقت ان کی تبدیلی پر اعتراض ہوا تھا۔ تو حضرت عثمان رضی اللہ عنہ نے فرمایا تھا کہ میں مغیرہ کو نابالغ سمجھ کر معزول نہیں کر رہا ہوں۔ بلکہ حضرت عمر رضی اللہ عنہ کی وصیت کی وجہ سے یہ تبدیلی کی ہے۔ چنانچہ علامہ ابن کثیر نے بھی حضرت عمر رضی اللہ عنہ کا قول نقل کیا ہے۔ اور پھر جب تک بھی حضرت سعد امارت کوفہ پر رہے۔ کام کو نہایت حسن و خوبی سے سرانجام دیتے رہے۔ البتہ آخر زمانہ میں حیب کوفی سبائیوں نے حضرت سعد کی جگہ ابو موسیٰ اشعری کو امارت کوفہ پر مامور کرنے کو کہا۔ تو حضرت عثمان نے کوفیوں کے کہنے پر ان کا یہ مطالبہ بھی منظور کر لیا۔ حالانکہ بحیثیت کارکردگی کے حضرت سعد بہتر تھے۔ عشرہ مبشرہ میں سے ہونے کے علاوہ حضرت عمر رضی اللہ عنہ کی نظر انتخاب میں بھی واقعی لائق تر تھے اسی وجہ سے ان کو فوت ہوتے وقت بذریعہ وصیت مقرر کر کے تھے البتہ سبائیوں کے لیے حضرت سعد رضی اللہ عنہ کی برتسبت حضرت ابو موسیٰ بہتر تھے کیونکہ نرم مزاج ہونے کے وجہ سے سبائیوں پر گرفت نہیں کرتے تھے جس کی وجہ سے انہیں اپنی من مانی کاروائیاں اور سازشیں کرنے میں سہولت رہتی تھی۔ دوسرا حضرت سعد اموی تھے بھی نہیں۔ اور دراصل

سبائیوں نے بنو امیہ کا نام لے کر مخالفت اس لیے شروع کی تھی کہ اس جاہلیت کے لغو سے قبائلی منافرت پھیلا کر خانہ جنگی کا بیج پویا جاسکے حالانکہ اسلام نے ان قبائلی امتیازات کو یکسر ختم کر دیا تھا۔

### عبداللہ بن عامر

عبداللہ بن عامر اگرچہ اموی تھے۔ لیکن جو کام انہوں نے اپنی امارت میں کیے شاید ہی کوئی اور اسے سر انجام دے سکتا۔ اور اپنی اس لیاقت کی وجہ سے وہ اپنے عہدہ پر فائز المرام رہے۔ سابقہ واقعات فتوحات اس کی شہادت کے لیے کافی ہیں۔ کہ کس طرح انہوں نے کابل، ہرات، سجستان اور نیشاپور کو اسلام کے زیر نگیں کیا تھا۔ البتہ کمسن ضرور تھے۔ لیکن کم سن ہی کوئی عیب نہیں ہے جیسا کہ رسول اللہ صلی اللہ علیہ وآلہ وسلم نے حضرت اسامہ کو امیر لشکر بنا دیا تھا۔ حالانکہ وہ کمسن تھے کیونکہ امیر لشکر ہونے کے لیے لیاقت اور بہادری کی ضرورت ہے۔ عمر کا زیادہ ہونا مقصود نہیں ہوتا۔

### عبداللہ بن ابی سرح

عبداللہ بن ابی سرح بھی اموی تھے اور ان کو حضرت عمرو بن عاص کی جگہ امارت مصر پر مقرر کیا گیا تھا۔ اگرچہ حضرت عمرو بن عاص بھی اموی تھے۔ لیکن ایک اعتراض کرنے کے لیے بات تو نکل سکتی ہے۔ دراصل حضرت عمرو بن عاص کی معزولی بھی سبائیوں کے مطالبہ کے وجہ سے ہوئی

لہ البدایہ والنہایہ ص ۱۴



ہتھی۔ کیونکہ عمرو بن عاص سخت گیر ہونے کی وجہ سے سبائیوں کو پینے کا موقع نہیں دیتے تھے۔ بار بار شکایتیں کرتے کہ نرم مزاج حاکم مقرر کیا جائے۔ جس کی وجہ سے یہ تبدیل ہوئے۔ جب یہ تبدیلی ہی سبائیوں کے کہنے پر ہوئی ہو تو پھر انہیں شکایت کا کوئی حق نہ تھا۔ لیکن انہوں نے ہمد اور اعتراضوں کے یہ اعتراض بھی کر دیا۔ نیز ان کے دور حکومت میں اعتراض کی کوئی وجہ بھی نہ تھی۔ کیونکہ انہوں نے اپنی لیاقت اور بہادری سے طرابلس اور قبرص وغیرہ کو فتح کیا تھا۔ اس کو نا تجربہ کاری نہیں کہتے حضرت عبداللہ کی نیکی کی یہ سب سے بڑی دلیل ہے کہ حضرت عثمانؓ کی شہادت کے بعد تمام خانہ جنگیوں سے کنارہ کش رہے اور گوشہ نشینی اختیار کر لی تھی۔

سعید بن عاص اور ولید بن عقبہ پر بھی اعتراض تھے حالانکہ ولید بن عقبہ حضرت عمرؓ کے زبانی میں جزیرہ کے حامل رہ چکے تھے اور سعید بن عاص نے طبرستان اور آرمینیا کو فتح کیا تھا۔ اور اگر فتوحات کا نام نا اہلی ہے تو پھر اہلیت کا خدا ہی حافظ ہے۔ عمال عثمانی کی اہلیت کا اس سے زیادہ کیا ثبوت ہو سکتا ہے کہ جانب مغرب اسلامی سرحدوں کو اندلس سے جالایا اور مشرق کی طرف کابل و بلخ کو اسلام کا زیر نگیں کیا۔ رومی قلمرو کو ختم کر دیا۔ اور دومیوں کے ساتھ خشکی اور تری کی لڑائیوں میں گتھو گتھے۔ عراق

۱۲ طبری ص ۲۸۱۳ ۱۲ ابن اثیر ص ۸۱ (نوٹ) ولید کے متعلق جب شکایت پہنچی تھی تو اس کو معزول کر دیا تھا۔ اگر یہ شکایت واقعاً غلط تھی ۱۲ اڑھٹ (۱۲)

و عجم اور خراسان جو عہدِ خلیفہ ثانی میں بھی فسادات کا گوارا رہ چکا تھا  
ایسا جھاڑا چھٹکا کہ سر نہ اٹھا سکے اور بغاوت کا خیال بھی دل سے  
نکال دیا۔

اموی امراء کا لغزہ دراصل سبائی ساز شیلوں کا ایک شرانگیز لغزہ  
تھا۔ ورنہ جب حضرت عثمان رضا کو شہید کیا گیا تو اس وقت تمام صدیوں  
میں صرف تین ہی حاکم اموی تھے۔ چنانچہ مندرجہ ذیل میں امراء سلطنت  
کا نقشہ پیش کیا جا رہا ہے۔

نام صوبہ

نام حاکم صوبہ

ابو موسیٰ اشعری	کوفہ
حکمہ جنگ برقعاع بن عمرو	"
عبداللہ بن عامر داموی	بصرہ
عبداللہ بن سعد بن ابی السرح داموی	مصر
امیر معاویہ داموی	شام
عبدالرحمن بن خالد بن ولید	حمص
خلیب بن سلمہ	قفسین
الواعدور	اردن
حکیم بن علقمہ	فلسطین
اشعث بن قیس	آذربائیجان
جریر بن عبداللہ کلبی	قرقسیا

نام صوبہ	نام صوبہ
عنتیہ بن نہاس	حلوان
مالک بن حلیب	قیساریہ
حلیش	سیدان
زید بن ثابت (عہدہ قضا پر)	مدینہ

اگر تمام ولایات میں سے صرف تین پر ہی اموی حاکم مقرر ہوں اور وہ بہترین کارکن اور لائق ترین اشخاص ہوں اور پھر شریعت میں کوئی کسی شخصی حکمرانی پر کوئی نقص بھی نہ ہو تو ان حالات میں ان کے خلاف کیسے کارروائی کی جاسکتی ہے۔

### عزل و نصب

یہ بھی دراصل ایک بہت بڑا اعتراض تھا کہ بڑے بڑے صحابہ کو معزول کیا گیا ہے۔

کسی حاکم کو معزول کرنا یا کسی کو حاکم مقرر کرنا خلفاء راشدین کے زمانہ میں بھی کبھی بغیر مصلحت کے نہیں ہوا۔ حضرت عمر فاروق رضی اللہ عنہ عموماً بڑے بڑے صحابہ کو اپنے پاس رکھتے اور تمام اہم کاموں میں ان سے مشورہ طلب کیا کرتے۔ اگر کسی بڑے صحابی کو کسی اہم پر بھجوتے تو اس اہم کے سر ہو جانے پر فوراً اس کو واپس بلا لیتے تاکہ ان کے مشوروں سے استفادہ کرتے رہیں۔ بالکل اسی اصول کے مطابق حضرت عثمانؓ بھی اولوالعزم اصحاب کو بیرونی مہمات پر سخت مشکل کے وقت ہی

کھیجا کرتے۔ اور ان ہمت کے سر ہو جانے پر واپس بلا لیتے۔ چنانچہ  
حضرت عمرو بن عاص کو حضرت عثمان نے تین مرتبہ مصر پر فوج کشی کے  
لیے کھیجا اور جب مصر کی مہم ختم ہو جاتی تو فوراً ان کو واپس بلا کر اپنی مجلس  
مشوری کے ارکان میں داخل فرما لیتے۔ اور ان کی جگہ عبداللہ بن سعد کو  
حاکم مصر مقرر کر دیتے۔

نیز اگر معزول کرنا کوئی عیب ہے تو اس سے تو کوئی خلیفہ بھی بری  
الذمہ نہیں ہے۔ مثلاً حضرت عمر فاروق رضی اللہ عنہ جن کا ثبوت اور عدل  
والنصاف تمام دنیا نے اسلام کے لیے قیامت تک پایہ ناز رہے گا۔  
انہوں نے خالد سیف اللہ، مغیرہ بن شعبہ، اور سعید بن ابی وقاص، قحط  
ایران کو معزول کر دیا۔ اور حضرت علی مرتضیٰ بھی اس اعتراض کے مورد ہونے  
پس۔ جنہوں نے عنان حکومت ہاتھ میں لینے کے ساتھ ہی تمام عمال  
عثمانی کو یک قلم موقوف کر دیا۔ پھر وہ ایسے کھتے کہ جنہوں نے طرابلس  
آرمینیا اور قبرص کو زیر نگین کیا تھا۔ حقیقت یہ ہے کہ ایک ہی قسم کے  
واقعات کسی خاص وقتی سبب کی بنا پر ایک شخص کے لیے موجب  
مدح اور دوسرے کے لیے موجب ذمہ بنا دیے جاتے ہیں اور اس پر  
ایسی ملمع سازی کی جاتی ہے کہ کسی کو تحقیق و تنقید کا جہاں تک نہیں آتا۔  
عمرو بن عاص کی بھلہ دیوہات سے ایک یہ بھی وجہ تھی کہ مصر میں  
نئی لہریں جاری ہو جانے کے باوجود وہ بالیات میں اضافہ نہ کر سکے جسے

عبداللہ بن ابی سرح نے زیادہ کیا۔ دوسری دفعہ معزول کہنے کی وجہ یہ تھی کہ انہوں نے اسکندریہ کی بغاوت فرود کرنے میں ذمیوں کے ساتھ منصفانہ سلوک کیا تھا۔ اور آخر میں تو مصریوں کے مطالبہ پر عبداللہ ان پر مقرر کیے گئے۔

اسی طرح سعد بن ابی وقاص والی کوفہ کو معزول کیا تو اس کی وجہ یہ تھی کہ انہوں نے بیت المال سے ایک بلش قرار رقم قرض لی تھی پھر اس کے ادا کرنے میں لتاہل کرتے رہے حتیٰ کہ عبداللہ بن مسعود ہتھم بیت المال سے سخت کلامی تک نوبت پہنچی۔

حضرت ابو موسیٰ والی بصرہ رعایا کو خوش نہ رکھ سکتے تھے اور تمام اہل بصرہ ان کے مخالف ہو گئے جس وجہ سے انہیں معزول کیا گیا۔ دراصل بسا اوقات رعایا کے مطالبہ پر بھی بعض عزل ظہور پذیر ہوتے ہیں جس طرح ابو موسیٰ کا عزل بصرہ بھی اور ان کی کوفہ میں تقرری بھی رعایا کے مطالبہ پر ہوئی۔

مغیرہ بن شعبہ پر رشوت ستانی کا الزام قائم کیا گیا تھا۔ اگرچہ یہ سزا سربہتان تھا۔ لیکن حضرت عثمان رضی اللہ عنہ نے ان کو اس لیے معزول کر دیا کہ حضرت عمر رضی اللہ عنہ نے ان کی جگہ سعد بن ابی وقاص کی تقرری کی وصیت کی تھی۔

عمار بن یاسر کی معزولی کا الزام بھی حضرت عثمان رضی اللہ عنہ کو دیا جاتا ہے حالانکہ انہیں حضرت عمر فاروق رضی اللہ عنہ نے معزول کیا تھا کہ حضرت

عثمانؓ نے۔

حضرت عبداللہ بن مسعود کو حضرت عثمانؓ نے معزول کر دیا تھا اس کی وجہ کوئی نہ تھی۔ حضرت عمرؓ نے جس طرح راتے عامہ کا لحاظ رکھتے ہوئے حضرت میسرہ کو معزول کیا تھا اسی طرح حضرت عثمانؓ نے راتے عامہ کا لحاظ رکھتے ہوئے عبداللہ بن مسعود کو معزول کر دیا تھا یا جس طرح عمر بن سلمہ دام المؤمنین ام سلمہ کے بیٹے کو حضرت علیؓ نے بلا وجہ معزول کر کے انہ کی جگہ نعمان بن عجلان دورقی کو مقرر فرمایا جو نہ صحابی تھا، نہ علم و تقویٰ، عدل و دیانت میں عمر بن سلمہ کے عشر عشر تھا۔ اسی طرح قیس بن سعد بن عبادہ کو جو صحابی، صحابی زادے اور رسول اللہ صلی اللہ علیہ وآلہ وسلم کے علمبردار تھے، کو حضرت علیؓ نے معزول کیا۔ اور ان کی جگہ مالک اشتر کو نامزد کیا۔ حالانکہ نہ وہ صحابی، نہ صحابی زادہ تھا۔ بلکہ فتنہ و فساد کا گھر تھا اور کتنے ہی صحابہ کا قاتل تھا۔ لیکن حضرت علیؓ نے مقرر کر دیا یہ وقتی مصلحتیں اور وقتی تقاضے ہوتے ہیں۔ جن کی وجہ سے ایسا اوقات امیر مجبور ہو جاتا ہے۔

اطاعت امیر

در اصل امراء کا عزل و نصب اتنا نقصان دہ نہیں۔ جتنی امیر کی نافرمانی نقصان دہ ہے۔ حضرت عمر فاروقؓ نے جب حضرت خالد بن ولید کو معزول کر دیا تو حضرت خالدؓ نے فرمایا سَمِعَا وَطَاعَةً لِأَمِيرِ الْمُؤْمِنِينَ کہ میں امیر المؤمنین کے فرمان کو لسب و چشم قبول کرنا

ہوں اور حضرت خالدؓ جیسے زبردست جرینیل کا معزول ہونا بھی بجا ہے  
 نقصان دہ ہونے کے سراسر مفید ثابت ہوا۔ کیونکہ اس سے لوگوں  
 کے سامنے ایسی اطاعت و فرمانبرداری منظر عام پر آئی کہ اتنے بڑے  
 جرینیل کا بھی معزول ہونا کسی کو نا فرمائی اور بغاوت پر آمادہ نہیں  
 کر سکتا۔

ایک دفعہ کچھ کوفی لوگوں نے حضرت علی رضی اللہ عنہ سے پوچھا  
 کیا وجہ ہے کہ آپ سے پہلے خلفاء کی خلافت میں کرپڑوں مربع میل  
 علاقے فتح ہوئے ہیں اور آپ کی خلافت میں ایک چھ زمین بھی فتح ہو  
 کر سلطنت اسلامی میں اضافہ کا باعث نہ ہوئی۔ حضرت علیؓ نے فرمایا کہ  
 جب وہ خلیفہ تھے تو ہم ان کے وزیر و مشیر تھے یعنی جس طرح وہ ہم کو حکم  
 کرتے ہم کر گزرتے اس وقت تو سلطنت اسلامی میں ترقی ہی ترقی ہوئی۔ اور  
 جب ہم خلیفہ ہوئے تو تم جیسے آدمی ہمارے وزیر و مشیر بنے یعنی نا فرمانی  
 کرنے والوں کو فتوحات کیسے حاصل ہوں؟

خلافت کی اصل روح اطاعت ہے۔ جب اطاعت ہوگی تو سلطنت  
 ترقی پر رہے گی اور جہد اللہ میں سیا کی یہی سب سے زیادہ کوشش تھی  
 کہ کسی طرح ان کے دلوں میں نفرت ڈال کر اطاعت امیر کا جذبہ کم کر دے جو  
 بالآخر خانہ جنگی پر منتج ہوتا ہے۔

ہر امام یا خلیفہ کی کامیابی کے لیے ضروری ہے کہ اس کے کارکن اور عمال  
 اس کے مطیع و فرمانبردار ہوں۔ اسلام کی دوسری نسل نے جو اب پہلی نسل کی

جگہ لے رہی تھی امام وقت کی اطاعت کا وہ مذہبی جذبہ نہ تھا جو اول الذکر میں موجود تھا۔ ایسی حالت میں حضرت عثمان رضی اللہ عنہم خلافت کے قیام و استحکام کے لیے بنی امیہ میں سے زیادہ افراد لینے پر مجبور تھے۔ کیونکہ استحکام حکومت کے لیے عصییت ناگزیر ہوتی ہے خواہ دینی ہو یا قومی۔ کیونکہ جب دینی عصییت کم ہو جائے تو پھر قومی عصییت سے ہی اس کی کمی کو پورا کیا جاسکتا ہے۔ اگر ایسی حالت میں ہم یہ بھی تسلیم کر لیں کہ حضرت عثمان رضی اللہ عنہم نے استحکام حکومت کے لیے یہ کیا تھا تو بھی کونسی جرم کی بات ہے۔

دراصل حضرت عثمان رضی اللہ عنہم کے عمال بہترین کارکن تھے کہ جس کی وجہ سے مملکت میں وسعت بھی ہوئی اور انتظامات بھی درست ہوئے لیکن پھر بھی جب تقدیر آپ کی تدبیر کے موافق نہ ہوئی تو اندرونی فسادات کا دروازہ کھل گیا ان کا حال بالکل حضرت علی کا سا ہے کہ حضرت علی نے پوری پوری کوشش کی، بہترین تدبیریں کیں اور چیدہ مشورے امور رہاست و خلافت کے انتظام کے سلسلہ میں عمل میں لائے لیکن چونکہ تقدیر ساتھ نہیں دیتی تھی اسلئے خلافت پر تمکین نہ ہو سکے۔

البتہ اتنا ضرور تھا کہ حضرت عثمان رضی اللہ عنہم کے عمال ان کے فرما بندگان تھے اور حضرت علی رضی اللہ عنہم کے عمال بھی ان کے نافرمان تھے۔ بلکہ ان کے ابن عم بھی ان کے موافق نہ رہ سکے۔ اسی لیے شاہ صاحب لکھتے ہیں کہ اہل سنت کے نزدیک حضرت عثمان رضی اللہ عنہم اور حضرت علی رضی اللہ عنہم کوئی فرق نہیں ہے۔ ان دونوں

۱۶۸  
۱۶۶  
۱۶۷



حضرات نے اپنے ذمہ جو کچھ واجب جانا اس کو عمل میں لائے اور اپنے محسن  
ظن کے بموجب عاملوں کو ان کا کام سونپا۔

## مروان

ایک آخری بات جس کو بہت وقعت دی جاتی ہے کہ حضرت  
عثمان رضی اللہ عنہ نے مروان کو اپنا میرنشی دپرائیویرٹ سیکرٹری بنا رکھا تھا۔ چونکہ  
وہ اموی تھا۔ اس لیے اس نے زیادہ سے زیادہ عہدوں پر امویوں کو مسلط  
کرنے کی کوشش کی۔ اور بالآخر اسی کی وجہ سے خلیفہ راشد کی شہادت  
بھی ہوئی۔

میرنشی خیال میں اس اعتراض کو جتنی زیادہ وقعت دی جاتی ہے  
اتنا ہی یہ اعتراض زیادہ پودا ہے۔ اس کا مطلب یہ ہے کہ خلیفہ راشد  
حضرت عثمان رضی اللہ عنہ کے نام خلیفہ تھے اور سب میاہ و سفید کا مالک مروان  
تھا جو کہ چالاک سے یا زبردستی سے اپنی من مانی چلاتا تھا۔ حالانکہ جس طرح  
اس سے حضرت عثمان رضی اللہ عنہ کی توہین کا پہلو واضح ہوتا ہے۔ اسی طرح اسلامی  
علاقہ اور خصوصاً خلافت راشدہ کے بھی نشان کے منافی ہے۔

مروان میرنشی کو تھا۔ لیکن اختیارات صرف حضرت عثمان کے  
ہی چلتے تھے۔ باقی یہ کہ کیا واقعی مروان نے مصری باغیوں اور محمد  
بن ابوبکر رضی اللہ عنہ کو قتل کروانے کے لیے حضرت عثمان رضی اللہ عنہ کی طرف سے امیر مصر  
کی طرف چھٹی لکھی تھی؟

جہاں تک میں نے اس واقعہ کی تحقیق کی ہے مجھ کو اس کے ثبوت

کی صحت میں ہی تردد ہے کہ مردان نے چھٹی لکھی ہے۔ عقلی دلائل میں تو  
صحت بالکل ہی مفقود ہے اور عقلی دلائل بھی اس کے مخالف ہی ہیں۔  
کیونکہ عبداللہ بن سبا کے کارکن جو حضرت علی رضی حضرت زبیر رضی حضرت  
طلحہ رضی اور حضرت عائشہ رضی کی طرف سے لوگوں کو خلافت کے خلاف  
بغارت پھیلا نے کے لیے چھٹیاں لکھتے رہتے تھے ان کے لیے کیا یہ  
ایک چھٹی لکھتی کوئی مشکل تھی۔ جبکہ تمام سازشوں کی سرپرست عبداللہ بن سبا  
ساکھ لھتا اور ہر بھی کوئی نکسال تو نہ لھتی جو بنائی نہ جاسکتی تھی۔ چنانچہ  
حضرت عثمان رضی نے فرمایا

قَوْلَ اللَّهِ لَا كُتِبَتْ وَلَا أُمِّيَّةٌ  
وَلَا دَرِيَّةٌ بَشِيٍّ مِنْ ذَلِكَ وَ  
الْحَائِرُ قَدْ يَزُودُ عَلَى الْحَائِرِ

اللہ کی قسم نہ میں نے خود لکھا ہے۔ نہ  
لکھوایا ہے اور نہ ہی مجھے کسی چیز کا علم ہے  
اور ہر یہ چھوٹی مہربنوائی جاسکتی ہے۔

بلکہ جب تمام بلوائی اکٹھے ہو کر مصریوں کے ساتھ جن میں عبداللہ  
بن سبا بھی لھتا ذی خشب جگہ میں ٹھہرے ہوئے تھے اور حضرت علی رضی  
کو کہا کہ ہم عثمان رضی کو معزول کرنے کے لیے آئے ہیں۔ تو حضرت  
علی رضی نے فرمایا۔

لَقَدْ عَلِمَ الصَّالِحُونَ أَنَّ جَبِيشَ  
ذِي الْمَرَّةِ وَذِي خَشْبٍ مَلْعُودُونَ  
عَلَى لِسَانِ مُحَمَّدٍ صَلَّى اللَّهُ

تمام مسلمانوں کو معلوم ہے کہ  
رسول اللہ صلی اللہ علیہ وسلم نے پیش  
گوئی فرمائی تھی کہ ذی مرہ اور ذی خشب

کے لشکر لعنتی ہوں گے اس لیے واپس  
لوٹ جاؤ خدا تمہیں نامراد کہے۔ انہوں  
نے اعتراف کیا کہ واقعی یہ پیشگوئی تو  
درست ہے۔ چنانچہ حضرت علی کی یہ گفتگو  
سن کر یہ بلوائی واپس لوٹ گئے۔

عَلَيْهِمْ وَالْإِيهَادَ سَلَّمَ  
فَارْجِعُوا لَا صَبَّحَكُمْ  
اللَّهُ قَالُوا نَعَمْ وَالصَّافُونَ  
مِنْ عِنْدِهِ عَلَى  
ذَلِكَ

جب یہ بلوائی واپس ہونے لگے تو انہوں نے کہا کہ اچھا ہمارا صرت  
ایک مطالبہ مان لو کہ عبداللہ بن ابی سرح کی بجائے امیر مصر محمد بن ابوبکر  
کو مقرر کر دیجئے۔ چنانچہ حضرت علیؑ نے حضرت عثمانؓ سے کہہ کر یہ کر دیا  
ابھی اس واقعہ کو صرف تین ہی دن ہوئے تھے کہ تمام بلوائیوں نے دھوا  
بول دیا اور حضرت عثمانؓ کے گھر کا محاصرہ کر لیا۔ حضرت علیؑ نے ان  
سے پوچھا کہ تم تو اپنا مطالبہ منوا کر واپس جا چکے تھے۔ اب دوبارہ کیوں  
آئے ہو۔ اہل مصر نے کہا کہ ہمارے قتل کے لیے خلیفہ کی طرف سے  
والے مصر کے نام بھی لکھی گئی تھی۔ یہ سن کر حضرت علیؑ نے اہل کوہ  
ولبصرہ کو پوچھا کہ تم کیسے آئے انہوں نے کہا کہ ہم مصری بھائیوں کی  
امداد کے لیے آئے ہیں۔ انہوں نے کہا کہ تمہارا راجتہ بالکل دوسری سمت  
لگا۔ یہاں سے تین منزل جانے کے بعد تمہیں کیسے معلوم ہوا کہ مصر پو  
کے متعلق ایسا فرمان نافذ ہوا ہے جو تم ان کی امداد کے لیے واپس آ گئے  
میں قسم کھا کر کہتا ہوں کہ تم سب لوگوں کا بیان غلط ہے تم نے پہلے

ہی سے اس کی سازش کر رکھی تھی۔ پھر جب حضرت عثمانؓ کے سامنے گئے تو انہوں نے فرمایا کہ یا تو تم اس کے ثبوت میں گواہ پیش کرو۔ ورنہ مجھ سے قسم لے لو کہ میں نے لکھا ہو یا مجھے علم بھی ہو۔ تم جانتے ہو کہ کسی کی طرف سے خط لکھ لینا آسان ہے اور ایک ہر کی طرح ہر بھی بنوائی جاسکتی ہے۔

اس سارے واقعہ سے معلوم ہوا کہ صحابہ کرام اس بات کو متفقہ طور پر سمجھتے تھے کہ یہ ایک سازش ہے جسے سیاسیوں نے گھڑا ہے۔ دراصل یہ چھٹی بھی ابن سبائے لکھی ہوگی۔ کیونکہ اس کا مقصد صرف خلافت کو معزول کروا کر طوائف الملوک اور عازنہ جنگی پھیلانا تھا۔ جو حضرت علیؓ اور دیگر صحابہ کی کوشش سے صرف محمد بن ابوبکر کی مارت مصر سے ہی طے ہو گیا اور یہ عبداللہ بن سبائے کے مشن کے سراسر خلافت تھا۔ چنانچہ اس نے بلوایوں کے اجتماع سے قائدہ اٹھانے کے لیے سازشی چھٹی کا ڈھونڈ رچا کر دوبارہ مدینہ پر حملہ کرنے کے لیے آمادہ کر لیا۔ اور اس ساری سازش کو مروان کی طرف منسوب کر دیا۔ حالانکہ مروان نے بھی اس قسم کی کوئی چھٹی نہیں لکھی تھی۔ چنانچہ علامہ ابن خلدون لکھتے ہیں۔

”پھر شورش پسندوں اور باغیوں کی ایک بڑی جماعت مدینہ پر چڑھ آئی۔ لبطاہر کہتے تھے کہ ہم حضرت عثمانؓ سے العناوت طلب کرنے آئے ہیں۔ حالانکہ وہ درپردہ حضرت عثمانؓ کے قتل کی سازش بنا کر آئے تھے۔“

آگے لکھتے ہیں: "آخر صحابہ کرام حضرت عثمان رضی اللہ عنہ کو اپنی رائے پر لے آئے اور ان کے کہنے سننے پر عامل مصر کو معزول کیا گیا۔ باغی مدینہ سے واپس پھرے، مگر پھر لوٹے اور آپ کے پاس ایک جعلی خط لائے۔ اور دعویٰ کیا کہ یہ ہم نے عثمان رضی اللہ عنہ کے قاصد سے چھینا ہے جو عامل مصر کی طرف لے جا رہا تھا۔ اور اس میں درج تھا کہ اس باغیوں کی جماعت کو قتل کر دو۔ حضرت عثمان رضی اللہ عنہ نے قسم کھا کر اس خط سے قطعی لاعلمی ظاہر کی۔ باغیوں نے پھر مطالبہ کیا۔ اچھا اپنے کاتب مروان کو ہمارے سپرد کر دو۔ مروان نے بھی قسم کھا کر اپنی بریت ظاہر کی۔ حضرت عثمان رضی اللہ عنہ نے اس سے زیادہ صفائی میں کیا کیا جاسکتا ہے" (مقدمہ ابن خلدون ص ۲۷۶ مطبوعہ دمشق نور محمد اصح المطابع)

خط کشیدہ الفاظ پر غور کرو۔ کیونکہ اس سے بالکل روز روشن کی طرح عیاں ہو رہا ہے کہ جس طرح چٹھی کے معاملہ میں حضرت عثمان رضی اللہ عنہ نے قصور کئے اسی طرح مروان بھی بے قصور تھا۔ بلکہ یہ سازشی چٹھی سبائیوں کی ہی کارستانی تھی۔ اگر سبائیوں کی سازش نہ ہوتی تو انہیں چاہئے تھا کہ جس قاصد سے خط لکھا گیا اسے لوگوں کے سامنے پیش کرتے لیکن اس طرح نہیں کیا گیا۔

مروان کا قصور صرف اتنا تھا کہ وہ حضرت عثمان رضی اللہ عنہ کی نرم پالیسی کے موافق نہ تھا اگرچہ وہ کچھ کرنے سکتا تھا کیونکہ وہ جانتا تھا کہ حضرت عمر رضی اللہ عنہ کی طرح سختی بھی ہونی چاہئے پھر پھر جب حضرت عثمان رضی اللہ عنہ نے گورنر کا اجلاس بلایا کہ اس نکتہ کا نتیجہ کس طرح کیا جائے تو عبد اللہ بن عامر، امیر معاویہ رضی اللہ عنہ، عبد اللہ بن سعد، عمرو بن حاص اور مروان کی

متفقہ رائے تھی کہ اس فتنہ کو سختی سے دبا دینا چاہئے۔ اور حکمرانی کے  
تفادمہ کے مطابق ان کی رائے درست تھی۔ کیونکہ عقلمند سلیم الطبع  
لوگوں کے لیے نرمی واقعی بہت اعلیٰ صفت ہے۔ لیکن جہاں عوام اسے  
کمزوری پر عمل کرتے ہیں۔

أَطْلَقَ الْحَكَمَ دَلَّ عَلَى قُوَّتِهِ وَقَدْ يُسْتَضَعَفُ الرَّجُلُ الْحَكِيمُ  
بعض کہتے ہیں کہ اگر حضرت عثمانؓ مروان کو بلوایوں کے سپرد کر دیتے  
تو شاید انہیں شہید نہ کیا جاتا۔

سب سے پہلی بات تو یہ ہے کہ جب مروان قصور وار ثابت ہی  
نہ ہو اسکا حکم جیسا کہ سابقہ صفحات میں صحابہ کے متفقہ فیصلہ سے ثابت  
ہوتا ہے تو حضرت عثمانؓ مروان کو بلوایوں کے حوالے کر کے کیوں قتل  
کر دیتے۔ اور اگر ایسا کرتے تو شرعاً بھی جرم تھا۔ آپ تو ان قصور وار بلوایوں  
اور سازشیوں کے قتل کو گوارا نہیں فرماتے تھے۔ آپ بار بار فرماتے تھے  
کہ میں اپنی گردن پر کوئی خون نہیں لینا چاہتا۔ وہ اس شخص کے قتل کو  
کیسے گوارا فرماتے جس کے قصور وار ہونے کی شہادت ہی کوئی نہ تھی۔  
اور اگر حضرت عثمانؓ مروان کو بلوایوں کے سپرد کر بھی دیتے تو  
بھی یہ فتنہ ختم نہیں ہونا تھا۔ کیونکہ عبداللہ بن سبا کا مشن یہ نہ تھا۔ بلکہ  
اس کی سازش کا مقصد یہ تھا کہ جس طرح بھی یہ خلافت کو معزول و معطل  
کر کے رکھ دیا جائے۔ کیونکہ اسلام میں خلافت کا وہ مقام تھا کہ خلیفہؓ امر و  
بادشاہ نہ ہونے کے باوجود دنیا کے کونوں تک حکمرانی کرتا تھا اور شاہان

عجم نام سن کر کھر کھر کانپتے تھے۔ اس لیے سبائیلوں کا مقصد مردان کو قتل کرنا نہ تھا۔ بلکہ خلیفہ کو بے دست دیا اور خلافت کو معطل کرنا تھا اور بصورت دیگر خلیفہ کو قتل کرنا تھا۔

## عزل خلافت

عبداللہ بن سبا جو شامی الاصل یہودی تھا۔ وہ خلیفہ کو معزول اس لیے کروانا چاہتا تھا کہ لوگوں کے دلوں سے خلیفہ کا رعب جاتا رہے۔ اور خلیفہ عوام کے ہاتھوں کٹ پتلی بن کر رہ جائے۔ چنانچہ عباسی دور میں جب یہ حال ہوا تو واقعی خلافت بالکل ایک کھیل بن گئی۔ ایک سال میں کئی کئی خلیفے معزول کیے جاتے اور جب خلافت ایک کھیل رہ گیا۔ تو اسلامی فتوحات کا ہونا تو کجا حکومت کا نظم و نسق بھی نہیں رہ سکتا اور غیر ملکی سازشوں کو پوری کاروائی کرنے کا موقع مل جاتا ہے۔ چنانچہ یہی ہوا جتنی کہ رومی عباسیوں اور فرانسیسیوں نے جزیرہ عرب اور مصر پر حملے شروع کر دیے۔ جن کو سلطان صلاح الدین ایوبی نے پسپا ہونے پر مجبور کیا تھا۔

حضرت عثمانؓ کو بھی جب عزلت نشینی کے لیے کہا گیا۔ تو انہوں نے فرمایا۔

وَاللّٰہُ لَا اَقْدَا مَ  
قُضِيَ رَبِّ عُنُقِ  
اللہ کی قسم مجھے قتل ہو جانا بہت  
پسند ہے اس بات سے کہ میں

۱۔ البیاری والنبیاء ص ۱۷۳ ۲۔ طبقات ابن سعد ص ۱۷۳

أَحَبُّ إِلَيَّ مِنْ أَنْ  
أَخْلَعَ أُمَّةً مُحَمَّدٍ  
بَعْضَهَا عَلَى بَعْضٍ

خلافت سے علیحدہ ہو کر امت محمدیہ  
کو ایک دوسرے پر چڑھائی کرنے  
دیعنی خونریزی کا موقع دے دوں۔

دوسری جگہ طبقات میں بی لکھا ہے کہ حضرت عثمان نے فرمایا کہ  
میں خلافت کو چھوڑ کر اس بدرگم کا دروازہ نہیں کھولنا چاہتا کہ جب کوئی  
قوم خلیفہ سے ناراض ہو اس کو معزول کر کے دوسرے کو خلیفہ بنا لے  
اور خلافت محض ایک کھیل عمرہ جائے۔

میں نے اعتراضوں میں سے ایک یہ بھی اعتراض لکھا کہ حکم جو مروان  
کا باپ لکھا اس کو رسول اللہ صلی اللہ علیہ وسلم نے طائف میں جلاوطن  
کیا تھا جس کو حضرت عثمان نے مدینہ میں بلا لیا۔ اس کا جواب یہ  
ہے کہ کب حکم مدینہ میں آئے؟ اور کب رسول اللہ صلی اللہ علیہ وسلم نے انہیں  
جلاوطن کیا؟ فتح مکہ میں حکم مسلمان ہوئے اور فتح مکہ کے بعد ہجرت کا مسئلہ ہی  
ختم ہو چکا تھا لاہجرت بعد الفتح یعنی فتح مکہ کے بعد ہجرت ختم ہو گئی مکہ کے  
لوگ جو مسلمان ہوئے وہ مکہ میں ہی رہے اگر سارے مکہ میں سے مدینہ چلے جاتے تو  
مکہ کی آبادی ختم ہو کر مدینہ چلی جاتی چاہئے تھی حالانکہ ایسا نہیں ہوا تھا البتہ مکہ کے لوگ  
جہادی دستوں میں شمولیت کے لیے وقتاً فوقتاً جاتے رہے اس لیے حکم کی جلاوطنی کی داستان ہی

اقرباً تو ازہی

دوسرا سب سے بڑا اعتراض یہ لکھا کہ بیت المال میں بے جا

لے اس کا حالہ سابقہ صفحات میں گذر چکا ہے



تصرف کیا اور مسرفانہ طریقہ پر اپنے اعزہ واقارب پر سخاوت کا اظہار کرتے رہے۔ اس کے ثبوت میں جو واقعات پیش کیے جاتے ہیں وہ یا تو سرسرخ غلط ہیں یا رنگ آمیزی کیے ان کی صورت بدل دی گئی ہے ہم تفصیل کے ساتھ ہر ایک واقعہ کو اس کی اصل صورت میں دکھاتے ہیں جس سے اندازہ ہوگا کہ مفسدین نے کس طرح واقعات کی صورت کو مسخ کر کے حضرت عثمانؓ کو بدنام کرنے کی کوشش کی تھی۔

اس سلسلہ میں سب سے اول ہم کو یہ دیکھنا چاہئے کہ ذاتی طور پر حضرت عثمانؓ کی مالی حالت کیسی تھی؟ تاکہ یہ اندازہ ہو سکے کہ وہ اپنی ذاتی جائداد اور دولت سے اس قسم کی فیاضی اور جود و کرم پر قادر تھے یا نہیں؟

یہ مسئلہ تاریخی واقعہ ہے جس سے کسی کو انکار نہیں کہ حضرت عثمانؓ صحابہ کرام میں سب سے زیادہ دولت مند اور متمول تھے۔ ان کی دولت کا اندازہ اس سے ہو سکتا ہے کہ ہزار ہا روپیہ پیر رومہ کی خریداری پر صرف کیے۔ ایک بیش قیمت رقم سے مسجد نبویؐ کی توسیع کی اور لاکھوں روپے سے عیش عشرت کو راستہ کیا۔ اب سوال یہ ہے کہ راہ خدا میں جس کے جود و سخا کا یہ حال ہو وہ اپنی دولت سے ذوی القربی کے ساتھ کچھ صلہ رحمی نہیں کر سکتا تھا؟

چنانچہ اس کے متعلق حضرت عثمانؓ نے خود فرمایا تھا۔

قَالَ لَوِ اِنِّي اُحِبُّ اَهْلَ بَيْتِي      لوگ کہتے ہیں کہ میں اپنے خاندان

واعطیہم فاما حبی  
 فلم یصل مدہم علی  
 جوارہ بل احبل  
 الحقوق علیہم  
 واما اعطاؤہم  
 فانی لا اعطیہم من  
 مال لا استحل اموال  
 المسلمین لنفسی ولا  
 لاحد من الناس و لقد  
 کنت اعطی العطیۃ الکبیرۃ  
 الرغیبۃ من صلب مالی فی  
 زمان رسول اللہ و ابی بکر و  
 عمر رضی اللہ عنہما وانا  
 یومئذ شجیر حرصی الفحین  
 علی اسنان اہل بیتی و فنی  
 عمری و دعت الذی فی  
 اہلی قال الملحدون ما  
 قالوا۔ دظیری ص ۱۹۵۳

کے لوگوں سے محبت رکھتا ہوں۔ اور  
 ان کے ساتھ فیاضی کرتا ہوں لیکن میری  
 محبت نے مجھے ظلم کی طرف مائل نہیں  
 کیا بلکہ میں ان کے حقوق ادا کرتا ہوں۔  
 اسی طرح فیاضی بھی اپنے ہی مال تک  
 محدود ہے۔ مسلمانوں کے بیت المال  
 سے نہ میں اپنے لیے حلال سمجھتا ہوں  
 نہ کسی دوسرے کے لیے۔ میں رسول  
 اللہ صلی اللہ علیہ وآلہ وسلم اور ابو بکر  
 و عمر کے زمانہ میں اپنے مال سے گرانقدر  
 عطیے دیا کرتا تھا۔ حالانکہ اس زمانہ میں مجھے  
 بخل اور حرص زیب دے سکتا تھا۔ لیکن  
 اب جبکہ میں اپنی خاندانی عمر کو پہنچ چکا  
 ہوں یعنی سن رسیدہ ہو چکا ہوں اور  
 زندگی ختم ہو چکی ہے اب تو مال ہی  
 سارا اہل و عیال کا ہے جو ان کے سپرد  
 کر دیا ہے تو مجھ کیسی کیسی باتیں کرتے  
 ہیں۔

مذکورہ بالا تصریحات کے بعد اب ہم ان واقعات کی طرف رجوع

کرتے ہیں۔ جن کی بنا پر حضرت ذوالنورین کی تابلیش ضیا کو عیار آلود کیا جاتا ہے۔

حکم بن عامر کو جب حضرت عثمان رضی اللہ تعالیٰ عنہ نے حدیث منورہ میں بلا یا تو اس وقت حکم لوڑھا تھا صعیف ہو چکا تھا۔ چنانچہ حضرت عثمان رضی اللہ عنہ نے انہیں صلہ رحمی کے طور پر حبیب خاص سے ایک لاکھ درہم عطا فرمائے۔

حکم کے لڑکے مروان سے اپنی ایک صاحبزادی کا نکاح کر دیا۔ اور مروان کو جہیز میں ایک لاکھ درہم کا عطیہ مرحمت کیا یہ واقعہ تھا جس کو مفسدین نے رنگ آمیزی سے کچھ سے کچھ کر دیا۔

یہ جو کہا جاتا ہے کہ حضرت عثمان رضی اللہ عنہ نے مروان کو افریقیہ کے مال کا خمس بخش دیا تھا۔ ہر امر غلط ہے۔ بلکہ مروان نے وہ سارا سامان پانچ لاکھ دینار میں خرید گیا تھا۔ جو لوگ یہ کہتے ہیں کہ مروان کو دے دیا گیا یہ صحیح نہیں ہے۔ ابن خلدون ص ۱۲۹ اور اس حصہ کے فروخت کرنے کی بھی ضرورت اس لیے پیش آئی کہ افریقیہ سے مدینہ تک کی بار برداری کا خرچ بھی کافی اٹھتا تھا۔ جس کی وجہ سے اس کا فروخت کر دینا اور اس کی نقد قیمت لانا بہت آسان تھا۔

البتہ فاتح افریقیہ عبداللہ بن ابی السرح سے حضرت عثمان رضی اللہ عنہ نے وعدہ کیا تھا کہ اگر تم افریقیہ میں سے طرابلس کا علاقہ فتح کرو گے تو تم کو خمس کا خمس یعنی مال غنیمت کا پچیسواں حصہ بطور القاسم دوں گا۔ چنانچہ فتح

کے بعد حسب وعدہ ان کو دے دیا۔ لیکن اس سے عام مسلمانوں کو  
 شکایت پیدا ہوئی تو انہوں نے حضرت عثمانؓ سے اس کا اظہار کیا  
 تو حضرت عثمانؓ نے اس کو واپس لے لیا (طبری ص ۲۸۱۹) حالانکہ اگر  
 کسی بہادر افسر کو بطور انعام کچھ دیا جائے تو کوئی حرج نہیں ہے۔

یہ بھی کہا جاتا ہے کہ عمارت بن حکم کو مدینہ کے بازار سے عشر و مہول  
 کرنے کا اختیار دے دیا تھا۔ حالانکہ یہ بھی بالکل بے نیاد ہے البتہ عمارت  
 کی بیٹی سے اپنے لڑکے کی شادی کی تھی تو اس کو ایک لاکھ درہم پر ہم ساجھ  
 (منگنی کی رسم پر بڑی وغیرہ) دیے تھے جو کہ ذاتی مال سے تھے۔

اسی طرح یہ بھی کہا جاتا ہے کہ اپنی لڑکیوں کو جو امرات اور قیمتی ہار  
 وغیرہ دیے یہ بھی سب باتیں بے تکی اور غلط ہیں حالانکہ اگر کوئی امیر کبیر  
 آدمی اپنی لڑکیوں کو کچھ دیتا ہے تو یہ جرم نہیں ہے۔

یہ بھی کہا جاتا ہے کہ حضرت عثمانؓ نے اپنے لیے بیت المال سے بڑی  
 عمارتیں بنوائیں اور باغات لگائے یہ تمام کذب و افتراء ہے۔ جو فیاض طبع  
 اپنے ابرکرم سے دوسروں کو سیراب کرتا ہے اور اپنا مقدرہ و نسیب تک بیت  
 المال سے لینا پسند نہیں کرتا۔ وہ اپنے لیے عام مسلمانوں کا شرمندہ  
 احسان ہونا کس طرح گوارا کر سکتا ہے۔ دراصل حضرت عمرؓ کے دور  
 خلافت میں آخر اور حضرت عثمانؓ کے دور خلافت میں قریباً تمام لوگوں  
 نے عمارات بنوائیں، باغات لگوائے اجاڑ دیں خریدیں۔ اس کی وجہ  
 یہ تھی کہ مال غنیمت اتنا دفر حصہ میں آتا تھا کہ وہ اصحاب جو کبھی نانِ شہینہ

کے محتاج تھے اسی اسی ہزار درہم زکوٰۃ دینے لگے تھے اور حضرت عثمانؓ  
 تو شروع ہی سے غنی تھے۔ ان کی داد و پیش صرف اپنے قبیلہ پر ہی نہ تھی  
 بلکہ ان کا ہمیشہ فیض عام جاری رہتا۔ ہر جمعہ کو غلام آزاد کرتے۔ ہر روز  
 لنگر جاری رہتا تھا اور ہر تکلف دعوت کھلاتے چنانچہ حسن نصیری  
 فرماتے ہیں۔ اللہ کی قسم میں نے اپنی نو عمری میں اپنے کانوں سے سنا تھا  
 کہ حضرت عثمانؓ کا ملازم آواز دے رہا تھا۔ لوگو آؤ اور عثمانؓ سے  
 صبح علیے وصول کرو، کھانا لو، پوشاکیں حاصل کرو۔ چنانچہ لوگ صبح گھی  
 اور شہدے کرتے واستیعاب بچوالہ تحفہ اثنا عشریہ ص ۱۸۸

جو اتنا مالدار ہو اگر دوسرے لوگوں کی طرح اس نے بھی اپنے لیے  
 عمارت بنوالی ہو تو گناہ کی کونسی وجہ ہے۔

یہ بھی کہا جاتا ہے کہ عبداللہ بن خالد بن اسد کو تین لاکھ درہم انعام  
 دئے یہ بھی غلط ہے۔ یہ دراصل انہیں قرضہ دیا گیا تھا جو کہ حاضرہ سے  
 پہلے وصول بھی ہو چکا تھا۔

یہ بھی کہا جاتا ہے کہ عبداللہ بن ارقم جو بیت المال کے مہتمم تھے  
 اور معیقیب دوسی نے جب اس امرات پر اعتراض کیا تو ان کو معزول  
 کر کے یہ عہدہ زید بن ثابت کو دے دیا تھا۔ اس میں بھی دھوکے سے کام  
 لیا گیا ہے۔ دراصل ان ہر دو نے بسبب کبر سنی اور ضعف کے اس  
 محنت طلب خدمت کی کما حقہ انجام دہی سے معذور ہو کر استعفاء  
 پیش کیا تھا۔ حضرت عثمانؓ نے اس کے عذر کو قبول کرتے ہوئے

اس جگہ زید بن ثابت کو مقرر کر دیا گیا۔ اور یہ ان کا بہترین انتخاب تھا۔ کیونکہ زید بن ثابت کاتب وحی تھے اور جو اللہ کی وحی کی امانت کی نگہداشت کر سکتا ہے وہ مسلمانوں کے مال کی بھی حفاظت کر سکتا ہے اور یہ ایک بہترین انتخاب تھا۔

یہ بھی کہتے ہیں کہ ایک دن بیت المال کے وظائف سے ایک لاکھ کی رقم بیچ گئی تھی وہ زید بن ثابت کو بخش دی۔ حالانکہ بخشش نہ تھی بلکہ سوینی تھی کہ اسے رفاہ عامہ میں خرچ کر دو۔ چونکہ مستحقین ختم ہو چکے تھے اس لیے انہوں نے وہ رقم مسجد نبوی کی مرمت و اصلاح میں خرچ کر دی۔

یہ بھی اعتراض کرتے ہیں کہ چراگاہ کو اپنے لیے مخصوص کر لیا حالانکہ اپنے پاس تو انہوں نے صرف حج کے لیے دو اونٹوں کے علاوہ سب خیرات کر دے تھے۔ انہوں نے چراگاہ کو اپنی کیا تھی؟ جیسا کہ سابقہ صفحات میں گذر چکا ہے۔ البتہ بیت المال کے اونٹوں کے لیے بڑی بڑی چراگاہیں مخصوص کیں اور وہ کوئی بھی چاہیے تھیں۔

اکثر و بیشتر جو اعتراض ان پر کیے گئے یا جو آج کیے جاتے ہیں۔ وہ دراصل ان کی تمام نیکیاں اور فضیلتیں ہیں لیکن خدا دشمنی اور تعصب کا ستیاناس کرے جب آجانب سے تو مناقب کو بھی برائیوں کی صورت میں بیان کیا جاتا ہے۔ قرآن سے بڑھ کر کوئی کتاب افضل ہوگی۔ لیکن آریاؤں نے اس پر سینکڑوں اعتراض کر دئے۔ محمد رسول اللہ صلی اللہ علیہ

و اگر وہ مسلم سے بڑھ کر مخلوق میں کوئی مرتبہ ہی نہیں لیکن یہودیوں اور  
عیسائیوں نے ان پر بھی بیسیوں اعتراض کر دیے ہیں۔ اگر انسان عقل  
و دانش سے دیکھے تو تمام اعتراضات دراصل مناقب ہوں گے حقیقت  
بھی یہ ہے کہ جتنا کوئی بلند منقبت انسان ہوگا اتنے ہی اس پر اعتراضات  
زیادہ ہوں گے تاکہ اس کے مناقب کو غبار آلود کیا جائے۔

یہ سب مفسدین کے اعتراضات تھے کہ حضرت عثمان مسرف ہیں۔  
حالانکہ نیکی میں خرچ کرنا اسراف نہیں ہوتا اور اس کا جواب جو حضرت  
عثمان رضی اللہ عنہ نے انہیں دیا تھا وہ ہی کافی تھا۔ اگر میں اپنے ذاتی مال سے  
خرچ کروں اور اقرباء کو دوں تو اس کا مجھے حق ہے بلکہ قرآن کے حکم  
قَاتِ ذَا الْقُرْبٰی کے عین مطابق ہے اور اگر بیت المال سے دوں  
تو تمہیں اعتراض کرنے کا حق ہے۔ حالانکہ میں نے خود آج تک بیت المال  
سے ایک پیسہ بھی نہ لیا۔

حضرت عثمان رضی اللہ عنہ پر بھی خرچ محض اللہ کی رضا کے لیے کرتے  
تھے چنانچہ علامہ ابن کثیر فرماتے ہیں۔

وقد كان رضى الله عنه حسن	حضرت عثمان رضی اللہ تعالیٰ عنہ خوب
الشكل مليء الوجه كريم	صورت، کشادہ رو، نیک سیرت
الاخلاق ذاهبا كثير وكرم	بہت شرم و جہاد لے اور بہت سخی
غريز يوثق اهلہ واقاربه	تھے اپنے لواحقین و اقرباء پر اللہ کی

في الله تاليفا لقلوبهم  
 من متاع الحيوة الدنيا  
 الفاني لعله يرغبهم  
 في ايثار ما يبقى على ما يقف  
 كما كان النبي صلى الله عليه  
 وسلم يعطي اقواما ويدهح  
 آخرين - يعطي اقواما  
 خشية ان يكبرهم الله  
 على وجوههم في النار  
 ويكل اخرين الى ما  
 جعل الله في قلوبهم من  
 الهدى والايهان وقد  
 نعت عليه بسبب  
 هذه الخصلة اقوام  
 كما نعت بعض الخوارج  
 على رسول الله صلى الله عليه  
 وسلم في الايثار وقد قلنا  
 ذلك في غزوة حنين حيث  
 قسم غنائمها -

رمنك کے لیے بہت خرچ کرتے تھے تاکہ  
 انہیں اس فانی دنیا کے مال و دولت  
 کے خرچ کرنے اور آخرت کا ذخیرہ کرنے  
 کا سبق دیتے رہیں جس طرح رسول  
 اللہ صلی اللہ علیہ وآلہ وسلم بعض لوگوں  
 کو مال دیتے رہتے اور باقی مضبوط  
 ایمان والوں کو کچھ نہ دیتے جن کو  
 آپ مال دیتے انہیں اس لیے دیتے  
 کہ وہ اسلام کے قریب آئیں اور جہنم  
 میں گرنے سے بچ جائیں اور جن کو نہ  
 دیتے ان کا ایمان اتنا پختہ ہوتا کہ  
 انہیں مال دنیا کی پرواہ بھی نہ ہوتی۔  
 چنانچہ کئی لوگوں نے حضرت عثمان  
 کی اس اچھی خصلت کو بھی برا جان کر  
 اعتراض کیا جس طرح بعض خارجیوں  
 نے رسول اللہ کے خرچ کرنے پر اعتراض  
 کیا تھا جبکہ آپ نے غزوة حنین میں  
 کچھ لوگوں کو مال دیا تو کسی نے کہہ دیا  
 محمد! تم نے انصاف نہیں کیا۔



یہ عہادت کسی تبصرہ کی محتاج نہیں ہے۔ کیونکہ دشمن کو اچھی مصلحتیں

بھی بری ہی لگتی ہیں۔

توہین صحابہ

تیسرا جو بہت بڑا اعتراض کیا جاتا ہے وہ یہ ہے کہ حضرت عثمانؓ نے بڑے بڑے صحابہ کی تذلیل و توہین کی۔ چنانچہ کہا جاتا ہے۔ حضرت ابوذر غفاریؓ کو رندہ میں جلاد ملن کیا۔ حالانکہ وہ خود تارک الدنیا ہو گئے تھے اور خود اپنی مرضی سے اور حضرت عثمان کے مشورہ سے اس جگہ کا انتخاب کیا تھا۔

اصل واقعہ اس طرح ہے کہ حضرت ابوذرؓ کا مسلک یہ تھا کہ روز کی کھائی سے جتنا کھانا ہو کھا کر باقی صدقہ کر دینا جا بیٹے اور اپنے پاس مال جمع کرنا حرام ہے۔ دوسرے صحابہ کہتے تھے کہ اگر مال جمع کرنا ہی حرام ہو تو اللہ تعالیٰ نے قرآن میں ورثہ کے تقسیم کے مسائل کیوں نازل کیے ہیں۔ بالآخر یہ بحث اولوالعزم صحابہ سے نکل کر عوام کے ہتے چڑھی تو وہ حضرت ابوذرؓ کو مذاق اور ٹھٹھا کرنے لگے۔ چونکہ ابوذرؓ شام میں رہتے تھے اس لیے امیر معاویہؓ نے حضرت عثمانؓ کو سب حالات لکھے۔ حضرت عثمانؓ نے جواب میں لکھا کہ ابوذرؓ کو عزت و احترام کے ساتھ میرے پاس بھیج دو۔ جب مدینہ میں آئے تو یہاں بھی وہی حالات ظہور میں آئے۔ چنانچہ حضرت ابوذرؓ نے حضرت عثمانؓ سے مشورہ کیا کہ لوگ میرے پاس آکر دیوانہ بنانا چاہتے ہیں اور میرا مذاق اڑاتے ہیں۔ میں کیا کروں۔ انہوں نے

فرمایا کہ لوگوں کے مجمعوں سے کنارہ کشی کرو اور مدینہ کی نواحی بستیوں میں سے کسی میں اقامت اختیار کر لو۔ چنانچہ حضرت ابوذرؓ رزیدہ میں جا بسے چند روز بعد زیارت مسجد نبوی اور حضرت عثمانؓ کی ملاقات کو آجایا کرتے رزیدہ کی رہائش کے دوران میں ابوذرؓ سے حضرت عثمانؓ رضی اللہ عنہ کی کوئی شکایت منقول نہیں ہے۔ بلکہ حالات سے معلوم ہوتا ہے کہ ابوذرؓ آپ کی انتہائی اطاعت کرتے تھے۔ چنانچہ تمام مورخین نے یہ واقعہ نقل کیا ہے کہ جب ابوذرؓ رزیدہ میں گئے تو وہاں حضرت عثمانؓ رضی اللہ عنہ کا ایک غلام بھانوی کی امامت کے لیے مقرر تھا۔ نماز کا وقت آیا تو اس نے حضرت ابوذرؓ کو آگے کرنا چاہا اور کہا کہ آپ مجھ سے افضل ہیں اس لیے آپ امامت کریں۔ حضرت ابوذرؓ نے فرمایا کہ تو عثمانؓ کا نائب ہے اور عثمانؓ مجھ سے بہتر ہیں اور نائب اصل کے حکم میں ہوتا ہے اس لیے لازم ہے کہ تو ہی امام بنے۔ بالآخر اس غلام نے ہی امامت کے فرائض سر انجام دیئے۔ اگر حضرت ابوذرؓ حضرت عثمانؓ رضی اللہ عنہ سے ناراض ہوتے۔ تو یہ جواب کیوں دیتے؟

اسی طرح حضرت عبادہ بن صامت کے متعلق کہا جاتا ہے کہ ان کو جلا وطن کیا گیا۔ اور یہ بھی غلط ہے کیونکہ وہ آخر وقت تک شام میں تقسیم عثمانؓ کے عہدہ پر مامور رہے۔

عبداللہ بن مسعودؓ کے متعلق بھی کہا جاتا ہے کہ ان کی توہین کی حالت تک معمولی پتھلیس ہونا اور بات سے اور توہین کرنا اور بات سے اور

اس شکر رنجی کے باوجود بھی عبداللہ بن مسعود سے ان کی خاصی دوستی  
کھی سلمہ بن شقیق بیان کرتے ہیں۔

میں عبداللہ بن مسعود کے پاس اس بیماری  
میں گیا جس میں ان کی وفات ہوئی۔  
وہاں کچھ لوگ حضرت عثمان رضی اللہ  
منزلہ علیہ کے رہتے تھے تو عبداللہ  
بن مسعود نے فرمایا چھوڑو اس تذکرہ  
کو اگر خدا نخواستہ تم نے اسے قتل کیا  
تو اس جیسا کسی کو نہ پاؤ گے۔

دخلت علی ابن مسعود  
فی مرضہ الذی قوی فیہ  
وعندہ قوم ینکرون  
عثمان فقال لہم ہلا  
فانکم ان تقتلوا  
لا تصیبون مثل  
دعۃ اثنا عشر مئۃ

عبادہ بن صامت کے متعلق بھی بعض باتیں کہی جاتی ہیں حالانکہ

تمام غیر مستند اور غلط ہیں۔

حضرت عثمان کے متعلق کہا جاتا ہے کہ انہیں بہت زود کو بکریا  
حالانکہ وہ بھی غیر مستند باتیں ہیں۔ بلکہ حضرت عثمان رضی اللہ  
منزلہ علیہ کے دن باغیوں  
کو سمجھانے میں پوری کوشش سے مشغول رہے۔ فرماتے تھے۔

سہان اللہ جس نے مدینہ میں کنواں  
لے کر دیا آج اس سے بھی اس کا پانی  
روک رہے ہو۔

سبحان اللہ قد اشتری  
بیرہ متہ و تمنعوتہ  
ما ہا دتھہ اثنا عشر مئۃ

مثال مشہور ہے "دعی سست گواہ نیست" بالکل معاند

یہاں اسی طرح کا ہے صحابہ آپس میں ایک دوسرے کے بیخبر خواہ ہیں

اور فسادیوں نے اس کا کیا رنگ پیش کیا۔ اور اگر اس قسم کی شکر بچیاں باعث طعن ہوں تو اس سے کوئی بھی مشتمن نہیں ہو سکتا۔ مثلاً حضرت علی رضی اللہ عنہ سے ان کے بھائی عقیلؓ ناراض ہو کر امیر معاویہ کے پاس چلے گئے۔ عبداللہ بن عباس ابن عم سے ناراض ہو کر یمن کی گورنری چھوڑ گئے۔

اصل حقیقت یہ ہے کہ یہ باتیں بھی حضرت عثمانؓ کے مرتبہ کو چار چاند لگانے والی ہیں کہ عثمان رضی اللہ عنہ کی وہ شخصیت سے جن پر اڑتالیس سالہ اسلامی زندگی کے دوران میں باوجود مفسدوں کی دشمنی کے اور شرارت کے سوائے چند معمولی اعتراضوں کے ان کی عزت و آبرو داغدار نہ ہو سکی۔

### احراق المصاحف

بعض لوگوں نے یہ بھی اعتراض کیا تھا کہ حضرت عثمان رضی اللہ عنہ نے قرآن جلوادیے تھے۔ خصوصاً مصحف ابن مسعود کو تلف کیا۔ چنانچہ سابقہ صفحات میں بتایا گیا ہے کہ ۳۰ھ میں حضرت عثمانؓ نے اختلاف قراءت کو مٹانے کے لیے مصحف نبوی جو حضرت صفحہ رضی اللہ عنہ کے گھر تھا منگو کر اس کی نقلیں بنوا کر تمام صوبوں میں بھیج دیں اور جو مصحف لوگوں کے پاس تہ تیغ ہوئے اور قراءت قریش کے خلاف تھے وہ منگو کر جلا دیے۔

یہ اعتراض حضرت علی رضی اللہ عنہ کی زندگی میں ہی ہوا تھا۔ چنانچہ جو جواب

حضرت علی رضی اللہ عنہ نے دیا تھا وہ ہی کافی ہے۔ آپ نے فرمایا کہ اگر  
 حضرت عثمان رضی اللہ عنہ کا یہ کام نہ کرتے تو پیش کرتا۔ دوسری روایت میں ہے۔  
 کہ حضرت علی رضی اللہ عنہ کو جب معلوم ہوا کہ لوگ احراق مصاحف کی وجہ  
 سے حضرت عثمان کو برا کہتے ہیں۔ تو انہوں نے لوگوں میں اعلانیہ  
 فرمایا۔

ایھا الناس ایاکم والعلو  
 فی عثمان تقولون حرق  
 المصاحف و اللہ ما  
 حرقہا الا عن ملامن  
 اصحاب محمد صلی اللہ علیہ  
 وسلم ولو دلیت مثل ما  
 ولی لفعلت مثل الذی فعل  
 حدود اللہ میں تغافل

اے لوگو! حضرت عثمان کے معاملہ میں  
 زیادتی کرنے سے بچو تم کہتے ہو کہ انہوں  
 نے قرآن جلایا۔ اللہ کی قسم انہوں نے  
 تمام صحابہ کے مشورہ سے قرآن کے  
 درقوں کو جلایا تھا اور اگر اس وقت  
 میں خلیفہ ہوتا تو میں بھی اسی طرح کرتا  
 جس طرح حضرت عثمان نے کیا۔

چوتھا سب سے بڑا اعتراض یہ کیا جاتا ہے کہ حدود اللہ کے  
 نفاذ میں غفلت برتی اور اللہ کے احکام کی بجا آوری میں کوتاہی کی۔  
 چنانچہ کہا جاتا ہے کہ ہر مزان کے قصاص میں عبید اللہ بن عمر رضی اللہ عنہ کو قتل  
 نہ کیا جس کا واقعہ سابقہ صفحات میں گذر چکا ہے۔ چنانچہ بعض صحابہ  
 قتل کے حق میں تھے اور اکثر و بیشتر قتل کے حق میں نہیں تھے۔ حضرت

عثمان رضی فرمایا چونکہ ہر مزان کا کوئی وارث نہیں ہے اس لیے میں بحیثیت امیر المؤمنین اس کا ولی ہوں اور قتل کی بجائے دیت پر راضی ہوں اور خود اپنے ذاتی مال سے دیت کی رقم بیت المال میں جمع کر دی۔ حضرت عثمان نے جس عہدگی کے ساتھ اس مقدمہ کا فیصلہ کیا ہے اس سے بہتر نہیں ہو سکتا ہے۔ کیونکہ قبیلہ عدی کھبی بھی عبید اللہ کے قتل کو پسند نہ کر سکتا تھا۔ اور ہو سکتا ہے کہ اسی وقت ہی فتنہ و فساد کی آگ مشتعل ہو جاتی۔ دراصل یہ ان کی دانائی اور عقلمندی کا ثبوت ہے نہ کہ حدود سے تغافل۔ ورنہ جس طرح اس کا مدعی کوئی نہ لھتا قتل کو مباح نہیں کیا بلکہ دیت دے کر حدود اللہ کا نفاذ کیا ہے۔

دلید بن عقبہ کے متعلق مشہور ہے کہ اس کو بادہ نوشی کی حد لگانے میں دیر کی۔ کم از کم اتنا تو تسلیم کیا ہے کہ حد لگانی اگرچہ دیر کی۔ کیونکہ کوہ میں ایک شخص شراب پیٹے اور اسے مدینہ میں حد لگانا ہو تو دیر تو ناگزیر ہے معترض اتنا نہیں سمجھتے کہ اگر حضرت عثمان کے دور خلافت میں ایک واقعہ شراب نوشی کا ظہور میں آیا۔ جبکہ رسول اللہ صلی اللہ علیہ وسلم کے زمانہ میں بھی چند ایک واقعات پیش آئے تو اس سے حضرت عثمان رضی کی بڑائی ثابت ہوتی ہے کہ تمام مدت خلافت میں صرف ایک شراب نوشی کا واقعہ ظہور میں آیا۔

لیکن دراصل یہ واقعہ کھبی من گھڑت اور وضعی ہے چنانچہ ابن جریر طبری

نے بھی لکھا ہے۔

انہ تعصب علیہ قوم من اهل  
کوفۃ بغیا وحسدا و شہدا و  
علیہ ذورا انہ تقیاً الخمر۔  
کہ اہل کوفہ نے ان پر بغض و حسد اور  
تعصب کی وجہ سے جھوٹی گواہی دی  
کہ انہوں نے شراب کی قے کی۔

اسی طرح جنگ بدر میں شامل نہ ہونے کا اعتراض کرتے ہیں حالانکہ  
رسول اللہ صلی اللہ علیہ وآلہ وسلم انہیں مدینہ چھوڑ گئے تھے اور جنگ  
احد سے فرار کا طعنہ دیتے ہیں حالانکہ اللہ تعالیٰ نے قیامت تک کے  
معتزین کی عفا اللہ عنہم کہہ کر زبان بند کر دی ہے اور بیعت رضوان  
میں عدم شمولیت کا طعنہ دیتے ہیں حالانکہ وہ ہونٹی ہی حضرت عثمان  
کی وجہ سے تھی جیسا کہ سابقہ صفحات میں گذر چکا ہے۔

### قصر صلوٰۃ

ایک بہت بڑا اعتراض یہ بھی تھا کہ سنت کی خلاف ورزی کی اور  
بدعات کو رائج کیا ہے کیونکہ حضرت عثمان نے حج کے موسم میں پوری  
نماز کیوں پڑھی ہے۔ حالانکہ تمام زندگی میں رسول اللہ صلی اللہ علیہ وآلہ وسلم نے سفر  
کی حالت میں ایک نماز بھی بغیر قصر کے نہیں پڑھی اور نہ ہی حضرت  
ابوبکر رضی اللہ عنہ نے اور نہ ہی حضرت عمر رضی اللہ عنہ نے بغیر قصر کے پڑھی۔

اس کا جواب زہریؒ نے نقل کیا ہے کہ حضرت عثمان رضی اللہ عنہ نے  
تمام حکومت میں اعلان کر دیا تھا کہ حج کے موسم میں تمام صوبوں کے  
امراء آیا کریں اور جس کسی کو ان کے خلاف کوئی شکایت ہو وہ آکر بیان

کیا کہے تاکہ ان کی اصلاح ہوتی رہے۔ چنانچہ عموماً تو مسلم بھی بہت آیا کرتے تھے اور چونکہ حج کے سفر پر مسافر ہونے کی وجہ سے تمام لوگ قصر سے ہی نماز پڑھا کرتے تھے۔ حتیٰ کہ حضرت عثمانؓ کو یہ بھی خبر ہوئی کہ بعض دیہاتی لوگ سمجھ بیٹھے ہیں کہ نماز ہی دو رکعت ہے۔ چنانچہ اس کی اصلاح کے لیے اور انہیں مسئلہ سمجھانے کے لیے آپ نے نماز پوری پڑھی اور قصر نہ کی۔

بعض نے کہا ہے کہ حضرت عثمانؓ نے چونکہ مکہ میں نکاح کیا تھا اور چونکہ آپ متاہل تھے اس لیے قصر نہ کی۔ لیکن یہ درست نہیں ہے کیونکہ رسول اللہ صلی اللہ علیہ وسلم نے عمرۃ القعنا میں میمونہ بنت حارث سے شادی کی تھی اس کے باوجود آپ نے نماز قصر سے پڑھی۔ اس لیے اصل وجہ یہی ہے کہ کچھ لوگوں کو سبق دینے کے لیے ایسا کیا تھا۔ جیسا کہ رسول اللہ صلی اللہ علیہ وسلم نے لوگوں کو نماز سکھانے کے لیے ایک مرتبہ نماز منبر پر پڑھی اور قیام در کعب منبر پر ہی کرتے اور سجدہ چونکہ منبر پر نہ ہو سکتا تھا اس لیے منبر سے نیچے اترتے اور مصلیٰ پر سجدے کر کے قیام کے لیے پھر منبر پر چڑھ جاتے حالانکہ بغیر وجہ کے آج اتنی حرکت سے نماز کو کوئی بھی جائز نہیں سمجھتا۔

قصر کے متعلق اصل مسئلہ واقعی یہی ہے کہ رسول اللہ صلی اللہ علیہ وسلم نے تمام زندگی میں ایک نماز بھی سفر میں پوری نہیں پڑھی بلکہ قصر کی ہے۔ چنانچہ آج تک تمام حاجی خواہ وہ مکہ شہر کے رہنے والے ہوں



یا باہر سے آئے ہوئے ہوں مکہ سے نکل کر منیٰ، مزدلفہ، اور عرفات کے قریب دس بارہ میل کے سفر میں قصر سے نماز ادا کر کے سنت پر عمل کرتے ہیں۔ لیکن اس کے باوجود سفر میں پوری نماز پڑھ لینے کو جمہور نے جائز رکھا ہے، اگرچہ افضل نہیں ہے۔ چنانچہ عبد اللہ بن مسعودؓ سے روایت ہے ان سے پوچھا گیا کہ حضرت عثمانؓ نے منیٰ میں ظہر کتنی رکعت پڑھی ہے کہا چار رکعت اس کے بعد عبد اللہ بن مسعود نے عصر کی نماز پڑھی تو چار رکعت ادا کی ان سے کہا گیا کہ آپ تو قرآن پڑھتے کہ رسول اللہ صلی اللہ علیہ وسلم اور حضرت ابو بکرؓ اور حضرت عمرؓ نے سفر میں کبھی بغیر قصر کے نماز نہ پڑھی تو اب آپ خود ہی نماز پوری ادا کر رہے ہیں تو عبد اللہ بن مسعودؓ نے فرمایا کہ میں اختلاف سے بچنا چاہتا ہوں۔ کیونکہ اختلاف بہت بڑی چیز ہے۔ اس روایت سے میرا مقصد یہ ہے کہ جمہور نے سفر میں پوری نماز پڑھنے کو بھی جائز رکھا ہے۔

### وجہ شہادت

سابقہ صفحات سے آپ کو معلوم ہو چکا ہے کہ حضرت عثمانؓ کی شہادت کی وجہ نہ تو ان کا توجیح کرنا تھا۔ امد نہ ہی اموی امر واقعے نہ اس میں مرغان قصور وار تھا امد نہ ہی کوئی اور منسلکہ شہادت عثمانؓ کی وجہ تھا۔ اصلی وجہ جو قطعی وہ صرف حضرت عثمانؓ رضی اللہ عنہ کی زہی اور زخم دلی تھی ہے

نکوئی با بیداں کردن چنان است کہ بدکردن بجائے نیک مرداں  
 زمین شور سنبل بر نیارو ذرو تخم عمل ضائع مگرداں  
 جب حضرت عثمان رضی اللہ عنہما کو معلوم ہو چکا تھا کہ بعض فتنہ پرداز لوگوں  
 کو جھوٹی خبریں پہنچا پہنچا کر ایک فتنہ عظیم کھڑا کر دینا چاہتے ہیں اسی وقت  
 اسے سختی سے دبا دینا چاہئے تھا۔ اور صوبوں کے حکام نے کہا بھی کہ انہیں  
 کچل دینا چاہئے۔ لیکن حضرت عثمان فرماتے تھے کہ اسلام نے تین دھول  
 کے بغیر کسی کا خون مباح نہیں کیا یا زانی ہو یا قاتل ہو یا مرتد ہو جائے جب  
 ان میں سے انہوں نے کوئی کام نہیں کیا تو میں انہیں قتل کیسے کروں۔  
 اسی لیے آپ فرماتے تھے کہ جہاں تک ہو سکے گا میں انہیں مراعات دیتا

لے میرے جہاں کے مطابق اسلامی حکومت اگر صحیح ہو اور کتاب و سنت کے مطابق احکام  
 کا نفاذ ہو رہا ہو تو شخص بھی اس اسلامی نظام کو درہم برہم کرنے کی کوشش کرے یعنی کتا  
 و سنت کے مطابق صحیح اسلامی حکومت کی جو شخص بغاوت کرے اس کی سزا بھی وہی ہونی  
 چاہئے۔ جو مرتد کی سزا ہے۔

دوسری اس کی سزا عمارب اندھن سادی کی بھی ہو سکتی ہے (سورہ نائدہ) کیونکہ اسلامی  
 نظام میں حکومت ہر انسان کی جان، مال اور آبرو کی ذمہ دار ہوتی ہے اور اگر کوئی شخص ایک  
 آدمی کو لوٹے تو اس کی سزا دردناک موت اور سولی تک ہو۔ اور اگر اس حکومت کو جو  
 مسلمانوں کی جان و مال اور آبرو کی ذمہ دار ہے لوٹے یعنی اسلامی نظام سے بغاوت  
 کرے اس کی سزا کیوں نہ بچا لسنی ہو۔ اور اگر حضرت عثمان رضی اللہ عنہما ان لوگوں کو شروع سے ہی  
 دبا دیتے تو معاملہ اتنا بڑھتا۔ لیکن سے وہی ہوتا ہے جو منظور خدا ہوتا ہے ۱۴

جاؤں گا اور حتی الوسع درگزر کروں گا۔

## اسلامی خانہ جنگیوں کی وجہ

حضرت عثمان رضی اللہ عنہ کی شہادت کی وجہ تو ان کی رحم دلی اور جوہد نفس سہنی تھی کہ اپنی جان بھی امن عامہ پر قربان کر دی۔ لیکن جو مسلمانوں کی آپس کی جنگیں ہوئیں اس کی کیا وجہ تھی؟ اس کا جواب یہ ہے کہ مسلمانوں کی آپس کی خانہ جنگی کسی بغض و عناد کی وجہ سے نہ ہوئی۔ نہ ہی ان میں کوئی رقابت تھی۔ بلکہ ہمہ ساری حکومتیں اور قومیں جو مسلمانوں کے ہاتھوں تباہ و برباد ہو چکی تھیں۔ اب ان میں مقابلہ میں آنے کی تو سکت نہ تھی۔ البتہ انہوں نے سازشوں سے مسلمانوں میں خانہ جنگی پھیلانے کی پوری کوشش کی۔ اور خصوصاً اسلامی خلافت کو درہم برہم کرنے میں کوئی کمی نہ کی۔ چنانچہ حضرت عمر فاروق رضی اللہ عنہ کی شہادت بھی ایک عیسائی غلام کے ہاتھوں ہوئی اور تاریخ کے صفحات بتاتے ہیں کہ عیسائی غلام بھی اکیلا نہ تھا۔ بلکہ اس میں بھی حیرہ عیسیٰ رومی زیارت کا ایجنٹ اور ہرمزان کا مشورہ شامل تھا۔

حضرت عثمان رضی اللہ عنہ کی شہادت کے وقت بھی ابن سبارومی الاصل یہودی جو صفراء کا باشندہ تھا کی سازش کا میاب ہوئی جو اگر ایک طرف سلطنت روم کا ایجنٹ گردانا جاسکتا ہے تو دوسری طرف اس نے پوراپولوس کا پارٹ ادا کیا جس نے یہودی ہو کر عیسائیت کا باؤ اور عیسائی مذہب میں ایسے عقاید شامل کر دئے کہ اصل عیسائیت

کہ بالکل نابود کر کے ایک نیا مذہب ایجاد کر دیا۔ جو شرک کے سوا کچھ  
نہ رہ گیا۔

عبداللہ بن سبا چونکہ یہودی تھا اس نے اسے اسلام سے روک دیا  
کا بھی واسطہ نہ تھا اس نے اپنی ایجنٹی کے لیے کوقیوں، فارسیوں اور  
رومیوں کو منتخب کیا۔ اور عرب اس کی سازش میں کم ہی ملوث ہوئے۔  
یہی وجہ ہے کہ حضرت عثمان رضی اللہ عنہ پر عمیر بن صبابی حبش پاؤں کی ٹھوکریں  
مارا کہ خلیفہ کی پسلیاں توڑ رہا تھا۔ اور ساقی کہہ رہا تھا کہ تو نے ہی میرے  
باپ کو قید کیا تھا جو چارہ قید میں ہی مر گیا۔ حالانکہ جو بھی کافر مسلمانوں سے  
مقابلہ کرتے ہوئے مارا جائے دراصل وہ اسلام کا مقابلہ کرنے کی وجہ  
سے اپنی سزا پاتا ہے۔ یہی وجہ ہے کہ قاتلان عثمان رضی اللہ عنہ  
کو خلافت سے نااہل سمجھنے کی وجہ سے شدید عتاب سے گزرے تھے۔ بلکہ  
دراصل اپنے کافر بھائیوں کے انتقام میں قتل کر رہے تھے۔

جس طرح حضرت عثمان رضی اللہ عنہ کی شہادت عجمی سازشیوں کا کارنامہ  
تھا بالکل اسی طرح جنگ جمل اور جنگ صفین کی جنگیں بھی انہی کی وجہ  
سے ہوئیں۔ چنانچہ جنگ جمل میں حبش فریقین کی آپس میں اس بات  
پر مصالحت ہو گئی کہ قاتلان عثمان رضی اللہ عنہ سے قصاص لینا جائے۔ اور  
حضرت علی رضی اللہ عنہ نے اعلان فرمادیا کہ جس جس نے قتل عثمان رضی اللہ عنہ میں حصہ لیا  
ہے وہ تم سے الگ ہو جائے۔ چنانچہ قریباً دو ڈھائی ہزار آدمی الگ

ہو گئے۔ عبداللہ بن سبا جو اصل شہزادت کی چڑھ تھا۔ وہ بھی ان میں  
 تھا۔ چنانچہ اس نے اپنے ساتھیوں سے کہا کہ اب صلح تو ہمارے خون  
 پر ہوئی ہے اس میں ہمیں کیا کرنا چاہئے۔ فیصلہ یہ ہوا کہ حضرت علی رضی  
 اللہ عنہ کے قریب ہی رہو اور موقع کی تاک میں رہو۔

چنانچہ جس دن صلح نامہ طے پا گیا۔ اور دوسرے دن حضرت علی رضی  
 اللہ عنہ نے بحیثیت امیر المؤمنین بصرہ میں بیعت لینا تھی کہ رات کو انہیں سبائی  
 ایجنٹوں نے کچھ تیر اس لشکر میں پھینک دئے کچھ تیر دوسرے لشکر میں پھینک  
 دیے دونوں نے سمجھا کہ ہم سے غداری ہوئی۔ اتنی خونریز جنگ ہوئی کہ  
 دس ہزار مسلمان آپس میں لڑ کر شہید ہو گئے۔

اس وقت حضرت علی رضی اللہ عنہ قرآن دکھا دکھا کر عوام کو لڑائی سے  
 روکتے رہے تاکہ تحقیق کی جاسکے لیکن سبائی گروہ طرفین میں تلوار چلاتے  
 رہے اور باوجود روکنے کے مسلمانوں کو بے دریغ قتل کرتے رہے  
 جنگ جند ہونے کے بعد حضرت علی رضی اللہ عنہ نے فریقین کے شہداء کی تجزیہ و تکفین  
 کی اور سب کی نماز جنازہ ادا کی۔

پھر حضرت علی رضی اللہ عنہ نے حضرت عائشہ صدیقہ کو چند سواروں کے ہمراہ  
 مدینہ منورہ کی طرف روانہ کیا۔

حضرت عائشہ صدیقہ رضی اللہ عنہا نے لوگوں کو الوداع کہا اور ان کے لئے  
 دعا کی اور حضرت علی رضی اللہ عنہ کو فرمایا بیٹا ہمیں ایک دوسرے پر ناراضگی نہ کرنا

لے البدایہ والنہایہ ص ۳۹۹ ۳۰۰ البدایہ والنہایہ ص ۳۹۵۔

جا بیٹے۔ اللہ کی قسم میرے اور علی رضی کے درمیان بالکل ایسا ہی معاملہ ہے۔ جیسے عورت کا اس کی سالہوں کے ساتھ ہوتا ہے۔ حضرت علی رضی نے فرمایا واقعی یہ مائی صاحبہ نے صحیح فرمایا ہے۔ یقیناً یہ رسول اللہ صلی اللہ علیہ وسلم کی بیوی میں دنیا میں بھی اور آخرت میں بھی۔ اور حضرت علی رضی اللہ عنہ مائی عائشہ رضی کے ساتھ کئی میل پیدل الوداع کہنے آئے۔

اس واقعہ سے سب حقیقت آشکارا ہو گئی کہ جنگ جمل میں بھی غیر ملکی ایجنٹوں یعنی سبائی پارٹی کی ہی شہرت تھی۔ اور غلط فہمی سے مسلمان آپس میں لڑے۔ ورنہ نہ کوئی دشمنی تھی۔ نہ کوئی بغض و رقابت تھی۔

اسی طرح جنگ صفین میں بھی ان سبائی خاریجیوں کا ہی ہاتھ تھا۔ حضرت علی رضی نے جب دیکھا کہ لشکری لوگ شامی مسلمانوں کو سب و شتم کرتے ہیں تو حضرت علی نے ایک گشتی مراسلہ سے اعلان عام کیا من کتابہ علیہ السلام الی الامصار یقتضی فیہ ماجری بینہ بین اہل صفین وکان بدنا امرنا التقینا والقوم من اہل الشام والظاہر ان دینا واحد وبتینا واحد ودعوتنا فی الاسلام واحد لا نستزید ہم فی الایمان باللہ والنصدا یق برسولہ ولا ینتزیدوننا۔ الامر واحد الا ما اختلفنا منہ من عثمان ونحن منہ براء وینج البلاغہ ص ۱۵۹ جس کا لخص یہ ہے کہ ہم دونوں فرق مسلمان ایک خدا اور رسول کو ماننے والے ہیں۔ ہم ان سے زیادہ مسلمان رہتے ہیں۔

اور ان کی وجہ سے ہی جنگ ہوئی۔ بلکہ حضرت علی کی شہادت بھی ان ہی کے ہاتھوں ہوئی اور جنگ نہروان میں تو ان خارجیوں نے راہ گزیر مسلمانوں کو بھی قتل کرنے سے دریغ نہ کیا۔

یہ تمام سبائی دراصل غیر ملکی ایجنٹوں کے ہاتھوں کٹ تیلی بنے رہے اور ان کے سردار عبداللہ بن سبائے نے اسلام کا لبادہ اوڑھ کر ایسے عقاید رائج کر دیے۔ جن کی وجہ سے مسیانیوں میں تو وہ ایک شیخ کی حیثیت رکھتا تھا۔ لیکن درپردہ اسلام کی جڑیں کاٹتا رہتا۔  
کیا شہادت عثمان میں حضرت علی کا لہقہ تھا؟

بعض لوگوں کا خیال ہے کہ سازش قتل میں حضرت علی رضی اللہ عنہ شریک تھے یا ان میں ان کا لہقہ تھا۔ یا ان کے اشارہ پر ہوا۔ یہ بہت بڑا افتراء اور کذب ہے کیونکہ حضرت علی کرم اللہ وجہہ تو وہ شخصیت تھے جنہوں نے حضرت عثمان رضی اللہ عنہ کا سب سے زیادہ دفاع کیا۔ اور اپنے دونوں بیٹوں

رقیبہ حاشیہ صفحہ ۱۹۶) نہیں ہیں کہ انہیں برا کہا جائے البتہ ہم میں اور معاویہ میں اختلاف حضرت عثمان رضی اللہ عنہ کے خون کی وجہ سے ہے حالانکہ میں اس سے بری الذمہ ہوں۔ اس سے یہ بھی معلوم ہوا کہ حضرت علی رضی اللہ عنہ امیر معاویہ رضی اللہ عنہ کے لشکریوں کو مسلمان سمجھتے تھے اور حتی الوسع جنگ دجال سے کنارہ کشی کرتے رہے البتہ بحیثیہ جنگ صفین میں بھی جنگ جمل کی طرح ہڈ بھیر ہو گئی۔ یہی وجہ ہے کہ جنگ صفین کے بعد صلح ہو جانے پر جب کوئی مسیانیوں کے لیے کوئی مقام نہ رہا۔ تو انہوں نے الگ ہو کر نہروان میں اپنا خالص محاذ قائم کر لیا۔ اور مسلمانوں کو بے دریغ قتل کرنا شروع کر دیا۔

حسن و حسینؑ کو دروازہ پر موز فرمایا۔ بلکہ حضرت حسنؑ کو حضرت عثمانؓ کے دفاع میں زخمی بھی ہوئے۔ پچھلے صفحات سے بھی بالکل عیاں ہے کہ بلوایٹوں کو ویسی پر مجبور کرنے میں حضرت علیؑ پیش پیش تھے۔

بعض لوگوں نے صحابہ کرامؓ کا نقشہ کچھ اس طرح پیش کیا ہے۔ جیسے ایک دوسرے کے جانی دشمن تھے۔ حالانکہ اللہ تعالیٰ نے اپنے پیغمبر کے صحابہ کرامؓ کی صفت رحماء بینہم بیان فرمائی ہے کہ ایک دوسرے کے بہت بہادر و بہتر خواہ تھے۔ کسی کے دل میں کسی کے لیے کوئی بغض و عناد نہ تھا۔ چنانچہ اس کے بے شمار دلائل سے قطع نظر صرف ان کی اپنی بچی زندگی کو ہی دیکھا جائے کہ ہر شخص اپنی اولاد کے نام دوسرے صحابہ کے نام مبارک پر رکھتا ہے۔ اور یہ قاعدہ کلیب سے کہ آج تک کبھی کسی نے دشمنوں کے نام اپنی اولاد کے نہیں رکھے۔ کوئی شخص اپنی اولاد کے نام فرعون، مزود، شداد، البولہب، ابوہبل وغیرہ نہیں رکھتا۔ بلکہ وہ نام رکھتے ہیں جن سے بہت عقیدت ہوتی ہے۔ چنانچہ حضرت علیؑ کے چچا کے لڑکے تھے حسن، حسین، محمد اکبر، عبید اللہ، ابوبکر، عباس اکبر، عثمان، جعفر، عبد اللہ، محمد اصغر، یحییٰ، عون، عمر، محمد اوسط اور ان میں سے سات لڑکے میدان کربلا میں شہید ہوئے۔ حسین، ابوبکر، عباس اکبر، عثمان، جعفر، عبد اللہ، محمد اصغر، پھر حضرت حسن اور حسین کی اولاد میں



بھی یہ نام کثرت سے ملتے ہیں۔

اس کے علاوہ صحابہ کرام خصوصاً خلفائے راشدین کے آپس میں  
رشتے نامی اس بات پر دلالت کرتے ہیں کہ صحابہ آپس میں بہت پیار و  
محبت سے رشتے رکھتے اور ایک دوسرے کے پورے پورے سمدرد و  
خیر خواہ رکھتے۔ اس لیے یہ کیسے ہو سکتا ہے کہ شہادت عثمان رضی اللہ عنہ کی سزا  
میں حضرت علی کا لاکھ ہو۔ خصوصاً جبکہ حضرت علی رضی اللہ عنہ کی قسم اٹھا کر  
اپنی بریت فرما رہے ہوں۔

عَنْ ابْنِ عَبَّاسٍ قَالَ  
قَالَ عَلِيٌّ اِنْ شَاءَ النَّاسُ  
حَلَفْتُ لَهُمْ عِنْدَ مَقَامِ  
ابِرَاهِيمَ بِاللَّهِ مَا قَتَلْتُ  
عُمَانَ رَجُلًا وَلَا امْرَأَةً  
بِقَتْلِهِ وَلَقَدْ نَهَيْتُهُمْ  
وَعَصَوْنِي

عبداللہ بن عباس کہتے ہیں حضرت  
علی فرماتے تھے کہ اگر لوگ چاہیں تو میں  
خاندان کعبہ میں کھڑا ہو کر اللہ کی قسم کھانے  
کو تیار ہوں کہ میں نے حضرت عثمان  
کو نہ قتل کیا اور نہ حکم کیا بلکہ بلوایشوں  
کو روکنا رہا لیکن انہوں نے میری ہلک  
نہ مانی۔

انہی زبردست شہادت کے بعد حضرت علی رضی اللہ عنہ کی ذات پر شبہ کرنا  
بھی کبیرہ گناہ ہے کہ سزاؤں قتل میں حضرت علی کا لاکھ ہو۔  
معرض یہ اعتراض کر سکتا ہے کہ اگر حضرت علی رضی اللہ عنہ واقعی اس  
واقعہ کو ناپسندیدہ فرماتے تو خود حضرت عثمان رضی اللہ عنہ کے دشمنوں سے لڑتے  
اور دفاع کرتے چونکہ حضرت علی رضی اللہ عنہ نے دفاع نہیں کیا۔ اس لیے یہ

شہر ہو سکتا ہے۔

یہ بھی ایک خام چٹالی ہے کہ حضرت علیؑ نے تلوار پکڑ کر دفاع کیوں نہ کیا۔ جب تک تلوار کے بغیر دفاع ہو سکتا تھا اس وقت تک خود دفاع فرماتے رہے اور جب تلوار پکڑ کر دفاع کرنے کا وقت آیا تو اس وقت ان بلوایوں نے حضرت علیؑ کو بھی محصور کر لیا تھا۔ اور ان کو آزاد چھوڑنے کی صرف ایک ہی صورت رہنے لگی کہ مدینہ سے باہر چلے جائیں چنانچہ حضرت علیؑ رضی اللہ عنہما نے مدینہ کے نواحی علاقہ اجمار زبیت میں چلے گئے علامہ ابن سعد لکھتے ہیں۔

ان عثمان بعث الی  
علیؑ و هو محصور  
فی الدار ان ائتی  
فقام علیؑ لیاثیہ  
فقام بعض اهل  
علیؑ حتی حبسوا  
قال الاتری الی ما  
بین یدیک من  
الکتائب ولا تخلص الیہ  
وعلیؑ علیؑ عمامة سوداء  
لہ طبقات ابن سعد ص ۶۱

حضرت عثمان رضی اللہ عنہما جب گھر میں محصور تھے  
تو انہوں نے حضرت علیؑ رضی اللہ عنہما کو بلایا  
حضرت علیؑ رضی اللہ عنہما نے گئے  
تو وہی لوگ جو اپنے کو حضرت علیؑ رضی اللہ عنہما کا  
طرفدار کہتے تھے اٹھ کھڑے ہوئے۔  
اور ادھر آنے سے روک دیا اور کہا  
کہ تم ان لشکروں کو نہیں دیکھتے۔ تم کو  
آگے نہیں جانے دیا جائے گا۔ اس  
وقت حضرت علیؑ رضی اللہ عنہما کے سر پر سیاہ  
پگڑی تھی اسے اتار کر حضرت عثمانؓ

فتقضا علی داسہ ثم دعی بها  
 الی رسول عثمان وقال اخبرہ  
 بالذی قد رایت ثم خرج  
 علی من المسجد حتی انتقی  
 الی اجمادزیت فی سوق المدینۃ  
 فاناہ قتله فقال اللهم انی  
 ابوء الیک من دما  
 ان اکون قتلت او مالات  
 علی قتله

کے قاصد کی طرف پھینک دیا اور  
 فرمایا کہ تو نے جو دیکھا ہے اس کی خبر  
 حضرت عثمان رضی اللہ عنہ کو دے دے پھر مسجد  
 سے نکل کر لو اجمادزیت مدینہ اجمادزیت میں  
 چلے گئے پھر حیب با علی لوگ حضرت عثمان  
 کو شہید کر کے حضرت علی رضی اللہ عنہ کے پاس  
 پہنچے تو فرمایا اے اللہ میں عثمان کے  
 خون سے بری الذمہ ہوں نہ میں نے  
 قتل کیا اور نہ ہی کوئی اشارہ تک کیا

اس حوالہ سے حضرت علی رضی اللہ عنہ کی بے بسی ٹیکتی ہے کہ کتنے مجبور تھے  
 اگر حضرت علی رضی اللہ عنہ کے بس کی کوئی بات ہوتی تو یہ سب کچھ نہ ہونے دیتے  
 بلکہ فرماتے تھے کہ مجھ سے زبردستی یہ لوگ آگے بڑھ گئے۔

ایک یہ بھی اعتراض ہو سکتا ہے کہ مدینہ میں اس وقت سات سو  
 صحابہ موجود تھے حضرت علی رضی اللہ عنہ ان سب کو ساتھ لے کر بھی دفاع نہ کر سکے؟  
 اس کا جواب یہ ہے کہ یہ تو درست ہے کہ سات سو صحابہ موجود تھے  
 لیکن باغی تو تین ہزار تھے۔ اور اکثر صحابہ کرام حج کو چلے جانے کی وجہ  
 سے مدینہ میں گھوڑے رہ گئے تھے۔ دوسرا سوراہہ گئے تھے ان کا بھی خیال  
 تھا کہ معاملہ یہاں تک طول نہیں کھینچے گا تبسیرے بڑے بڑے صحابہ نے  
 مصالحت کے لیے کنارہ کشی کی تاکہ جو لشکر شام و بصرہ سے آ رہے ہیں

وہ پہنچ جائیں نیز جب لوگ حج سے واپس آجائیں گے تو خود بخود دیا غی بھاگ جائیں گے۔ البتہ اپنے لڑکوں کو دروازہ پر پرہ دینے کے لیے بھیج دیا تھا تا کہ دفاع تو رہے لیکن معاملہ خونریزی تک نہ پہنچے۔ چونکہ حضرت عثمان رضی اللہ عنہ صحابہ کو سمجھتی سے روکتے رہے۔ کیونکہ حضرت عثمان خونریزی سے گریز ہی کرتے رہے۔ اور سمجھتے تھے کہ اگر خدا نخواستہ لڑائی میں بھی شکست ہی ہو تو صحابہ کرام کی جانیں تلف کیوں ہوں۔ اس سے بہتر ہے کہ میں اکیلا شہید ہو جاؤں۔ چنانچہ علامہ ابن سعد نقل فرماتے ہیں۔

حضرت ابو ہریرہ کہتے ہیں کہ محاصرہ کے دن میں حضرت عثمان رضی اللہ عنہ کے پاس پہنچا اور کہا اے امیر المؤمنین ہم خاموشی سے ہی مار کھالیں یا آپ لڑائی کا حکم دیں گے؟ حضرت عثمان نے فرمایا ابو ہریرہ تمہیں یہ چیز پسند ہے کہ میں بھی قتل ہو جاؤں اور دوسرے مسلمان بھی سب قتل ہو جائیں۔ میں نے کہا نہیں تو فرمایا کہ اگر تو نے ان کا ایک آدمی بھی قتل کر دیا تو وہ تمام

قال ابو ہریرۃ دخلت  
على عثمان يوم الابدان  
فقلت يا امير المؤمنين  
طاب امر ضرب؟ فقال  
يا ابا هريرة  
ايسرك ان تقتل  
الناس جميعا؟  
قال  
قلت لا قال فانك  
والله ان قتلت رجلا

لہ طبقات ابن سعد ص ۳۰۳

واحد افکا نقتل الناس  
 جميعا قال فرجعت و  
 لمر اقاتل -  
 مسلمانوں کو قتل کر دیں گے -  
 ابو ہریرہ کہتے ہیں کہ میں یہ سن کر  
 واپس لوٹ گیا۔

یعنی باغی تو آئے ہی فساد کی نیت سے تھے اور حج کا نام لے  
 کر آئے تھے۔ دھوکہ سے مدینہ میں ہی رہ گئے۔ اب تھوڑے صحابہ کو  
 بھی اپنے ساتھ شہید کر دینا حضرت عثمان رضی اللہ عنہ نے نامناسب سمجھا اس لیے  
 معاملہ کو التواء میں ڈالتے رہے تاکہ لوگ حج سے واپس آجائیں۔ جب  
 باغی لوگ دیکھیں گے کہ مدینہ میں بہت لوگ آ رہے ہیں تو خود بخود چلے  
 جائیں گے۔ اور مدینہ میں حج سے پیچھے رہ جانے والے صحابہ میں سے جو کبھی  
 بڑے بڑے صحابہ تھے ان سب پر پھر بھٹار کھا کھاتا کہ حضرت عثمان رضی  
 اللہ عنہ سے وہ ملاقات نہ کر سکیں جیسا کہ حوالہ سابق میں گذرا ہے۔

ایک آخری اعتراض یہ بھی ہو سکتا ہے کہ اگر واقعی شہادت عثمان رضی  
 اللہ عنہ کا واقعہ حضرت علی رضی اللہ عنہ کے خلیفہ ہوا ہے۔ تو پھر اپنی خلافت میں  
 انہوں نے حضرت عثمان رضی اللہ عنہ کے قصاص میں انہیں قتل  
 کیوں نہ کیا؟

اصل وجہ یہ ہے کہ حضرت علی رضی اللہ عنہ کا پورا ارادہ تھا کہ ان قاتلوں سے  
 قصاص لیا جائے۔ لیکن حضرت علی رضی اللہ عنہ کو اپنی پانچ سالہ خلافت  
 میں ان پر پورا تسلط ہی نہ ہو سکا۔ اگر تسلط پورا ہو جاتا تو ضرور ان  
 سے قصاص لیتے۔

جب حضرت عثمان شہید ہو گئے اس وقت مدینہ میں ان باغیوں کا ہی تسلط تھا۔ اور وہ یہ بھی سمجھتے تھے کہ فوراً کسی کو خلیفہ منتخب کر لینا چاہیے ہماری خیر اسی میں ہے ورنہ بیرونی لشکر ان میں سے کسی ایک کو بھی نہ چھوڑے چنانچہ وہ سب اکٹھے ہو کر حضرت علی رضی اللہ عنہ کے پاس گئے کہ آپ ہم سے بیعت لے لیں۔ حضرت علی رضی اللہ عنہ نے انکار کر دیا۔ پھر اسی طرح حضرت طلحہ رضی اللہ عنہ کے پاس گئے انہوں نے بھی انکار کر دیا۔ پھر حضرت زبیر رضی اللہ عنہ کے پاس گئے انہوں نے بھی انکار کر دیا۔ جب ان باغیوں نے دیکھا کہ ہماری بیعت کوئی بھی قبول نہیں کرتا تو انہوں نے اعلان کر دیا کہ اگر تین دن کے اندر ہم سے بیعت لے لو تو فیما ورنہ ہم علی رضی اللہ عنہ، طلحہ رضی اللہ عنہ، زبیر رضی اللہ عنہ کو قتل کر دیں گے۔ چنانچہ لوگوں کے کہنے کہانے پر حضرت علی رضی اللہ عنہ نے مجبوراً بیعت قبول کر لی۔ اس کے بعد حضرت طلحہ رضی اللہ عنہ اور حضرت زبیر رضی اللہ عنہ کو زبردستی لایا گیا تاکہ وہ بھی بیعت کریں۔ لیکن دونوں نے انکار کر دیا۔ باغیوں نے کہا کہ ہم انہیں بھی قتل کر دیتے ہیں۔ بالآخر ان دونوں نے اس شرط پر بیعت کی آپ کتاب و سنت کے مطابق حکم دیں اور حدود شرعی نافذ کریں۔ یعنی قاتلان عثمان رضی اللہ عنہ سے قصاص لیں۔ دوسرے دن حضرت طلحہ رضی اللہ عنہ اور زبیر رضی اللہ عنہ حضرت علی رضی اللہ عنہ کی خدمت میں حاضر ہوئے اور کہا کہ ہم نے اس شرط پر بیعت کی تھی کہ قاتلان عثمان رضی اللہ عنہ سے بدلہ لیا جائے۔ اگر آپ نے تامل کیا تو ہماری بیعت فسخ ہو جائے گی۔ چنانچہ تیسرے دن حضرت علی رضی اللہ عنہ

نے حکم دیا کہ کوفہ و بصرہ و مصر وغیرہ سے آئے ہوئے تمام اعراب واپس چلے جائیں یہ سن کر عبداللہ بن سبا اور اس کی جماعت نے واپس چلنے اور دنیہ خالی کرنے سے انکار کر دیا۔

جب ان لوگوں نے سب سے پہلے حضرت علی رضی اللہ عنہ سے بیعت کی اس کی اطاعت کا یہ حال تھا تو دوسروں پر تسلط کیسے ہو سکتا تھا۔

اسی طرح جب جنگ جمل میں حضرت علی رضی اللہ عنہ لوگوں کو خدا کا واسطہ دے دے کر جنگ بند کرنے کے لیے کہتے رہے تو بھی ان سبائوں نے ایک نہ سنتی۔ بلکہ حضرت زبیر کے قاتل عمر بن جرموز نے جب سامنے آنے کی اجازت چاہی تو حضرت علی رضی اللہ عنہ نے اسے اجازت نہ دی۔ بلکہ اسے جہنمی کہا اور فرمایا کہ میں رسول اللہ صلی اللہ علیہ وسلم سے سنا تھا آپ فرماتے ہیں کہ ابن صفیہ یعنی زبیر رضی اللہ عنہ کے قاتل کو تباہ کر دو کہ وہ جہنمی ہے۔ اسی طرح جنگ صفین میں حضرت علی رضی اللہ عنہ کو ان سبائیوں کو فیوں نے دھکی دی کہ جنگ بند کر دو ورنہ ہم حضرت عثمان رضی اللہ عنہ کی طرح تمہیں بھی قتل کر دیں گے۔ بلکہ جب جنگ نردوان کے بعد حضرت علی رضی اللہ عنہ نے دوبارہ اہل شام سے جنگ کرنے کے لیے اہل عراق یعنی کوفی سبائیوں کو کمانڈوں کے ساتھ انکار کر دیا اور اپنے اپنے گھروں میں چل دیے اور حضرت علی رضی اللہ عنہ

بہ البدایہ والنہایہ ۲۳۹ ۱۰۰۰ البدایہ والنہایہ ۲۴۵ ۱۰۰۰ البدایہ والنہایہ ۲۴۶

۱۰۰۰ البدایہ والنہایہ ۲۴۸

پھر کو فہ واپس آگئے۔

اور خلافت کے آخری ایام میں تمام کو فی باغی ہو گئے تھے حتیٰ کہ ان اپنے فوجیوں سے مجبور ہو کر امیر معاویہ سے اس چیز پر صلح کر لی کہ عراق میں قبضہ میں رہنے دیا جائے اور شام پر ہمارا قبضہ رہے۔

جہاں ایسی فوج ہو جو نافرمانی کرنا ہی سیکھی ہو حتیٰ کہ ان سے تنگ آ کر حضرت علیؑ فرمائے "کاش کہ میں آج سے بیس برس پہلے مر چکا ہوتا" اور موت کی تمنا کرتے ہیں۔ ایسی فوج کے ساتھ تسلط کیسے ہو سکتا تھا اور جب تک تسلط نہ ہو قاتلان عثمان سے قصاص کیسے لیا جاسکتا تھا۔

بالآخر اپنے ان نااہل کو فی فوجیوں کی غداری کی وجہ سے حضرت علیؑ نے اپنے لڑکوں کو وصیت کر دی تھی کہ معاویہ سے ٹکرانا نہیں۔ بلکہ ان سے تعاون کرنا تبھی تم اپنے ان غدار ساتھیوں سے نجات حاصل کر سکو گے۔

چنانچہ جنگ صفین کی واپسی سے حضرت علیؑ نے حضرت حسنؑ کو فرمایا لا تکرہوا المادة معاویۃ فانکم لو فادقتموہ لرایتم المدوس تنداد

عن کو اہلہا کہ امیر معاویہ کی امارت کو پرانہ سمجھنا دینے تمہارے حق میں بھی بہتری ہوگی اور اگر تم نے ان کی امارت کو سے علیحدگی اختیار کی دینے

تم ان کی حمایت حاصل نہ کر سکو گے، تو تم دیکھو گے کہ کس مقدار میں لوگوں کی گردنوں سے کھوپڑیاں اڑیں گی۔ چنانچہ حضرت حسنؑ فرمایا اب کی اس وصیت

لہ البدایہ والنہایہ ص ۳۱۵ و ۳۱۶ لہ البدایہ والنہایہ ص ۳۲۲ لہ البدایہ والنہایہ ص ۲۳۱۔

لہ البدایہ والنہایہ ص ۳۲۲ لہ نوح البلاغہ ص ۸۳۷ بروایت حسنؑ والبدایہ والنہایہ ص ۱۳۱۔



کی وجہ سے ہی حضرت امیر معاویہ رضی اللہ عنہ کے حق میں خلافت سے دستبردار ہو گئے تھے۔

یہ ہی وجہ ہے کہ حضرت علی رضی اللہ عنہ ان مجبور یوں کی وجہ سے حضرت عثمان رضی اللہ عنہ کے خون کا بدلہ نہ لے سکے کیونکہ پوری طرح تسلط ہی نہ ہوا تھا ورنہ ان کا اپنا پکا ارادہ تھا کہ ضرور قصاص لوں گا۔

**کیا سازش قتل میں کوئی صحابی شریک تھا؟**

جب یہ معلوم ہو گیا کہ حضرت علی رضی اللہ عنہ کو اللہ و جہم کی ذات گرامی سازش قتل کے داغ سے پاک و صاف ہے تو یہ بھی واضح ہو جانا چاہئے کہ سازش قتل میں کوئی صحابی شریک تھا بھی یا نہیں؟ کیونکہ بعض لوگوں نے یہ بھی ایک اعتراض کیا ہے کہ ان کے حق میں کوئی صحابی بھی نہ رہ گیا تھا بلکہ سب کے سب حضرت عثمان رضی اللہ عنہ سے متنفر ہو گئے تھے اور ان کے قتل پر راضی تھے۔

جہاں تک میری تحقیق سے قتل کی سازش میں کوئی ایک صحابی بھی شریک نہ تھا۔ جیسا کہ سابقہ صفحات میں تاثر صحابہ میں گذر چکا ہے۔ نیز یہ بھی بیان کیا جا چکا ہے اکثر صحابہ اہل ان کے صاحبزادے حضرت عثمان رضی اللہ عنہ کا دفاع کرتے رہے مثلاً حضرت حسن رضی اللہ عنہ، حسین رضی اللہ عنہ، عبداللہ بن عمر رضی اللہ عنہ، عبداللہ بن زبیر رضی اللہ عنہ، ابوہریرہ رضی اللہ عنہ، عبداللہ بن عامر بن بھیرہ اہل ان کے ساتھ مجمع کثیر تھا۔ جو حضرت عثمان رضی اللہ عنہ کا دفاع کرتے رہے۔ حضرت زید بن ثابت رضی اللہ عنہ کی طرف سے نمائندہ ہو کر گئے۔ اور کہا ان شدت کنا انصار اللہ مرتین

کہ اگر ارشاد ہو تو ہم نے جس طرح رسول اللہ صلی اللہ علیہ وآلہ وسلم کی مدد کی تھی  
 دوبارہ انصار بننے کو تیار ہیں صرف حکم کی دیر ہے۔ دوسری طرف عبداللہ  
 بن عمرؓ ہماجرین کے ہمراہ آئے اور کہنے لگے کہ جس قدر بلوائی آپ پر چڑھے  
 آئے ہیں یہ وہی ہیں جو ہماری تلواروں سے مسلمان ہوئے ہیں اور اب بھی  
 ہمارا رعب ان پر ویسا ہی ہے۔ یہ سنجیاں صرف اس لیے لگاتے ہیں کہ  
 کلمہ پڑھتے ہیں اور آپ ان کے کلمہ کا پاس کرتے ہیں اگر حکم دیں تو ابھی ان کو فرہ  
 چکھا دیں۔ پھر حضرت عثمانؓ کے غلاموں کی ایک خاص تعداد تھی لیکن حضرت  
 عثمانؓ نے سب کو روکا اور فرمایا کہ میں اپنے لیے خونریزی نہیں کرانا چاہتا  
 واللہ لئن اقتل قبل الدماء احب الی من ان اقتل بعد الدماء  
 فرماتے اللہ کی قسم میں خونریزی پہلے قتل ہوتا بہت اچھا سمجھتا ہوں اس کے  
 کہ خونریزی کے بعد قتل ہوؤں۔ موت تو آتی ہی ہے لیکن میں اپنی جان  
 کی خاطر خون گرانے کو تیار نہیں ہوں۔ اس کے باوجود صحابہ نے دفاع کرنے  
 میں کوئی کسر نہ اٹھا رکھی۔

البتہ محمد بن ابوبکرؓ کو عبداللہ بن سبا کی سازشی چھٹی نے ضرور متاثر  
 کر لیا تھا۔ لیکن جب محمد بن ابوبکرؓ حضرت عثمانؓ کے سامنے گئے۔ اور  
 حضرت عثمانؓ نے صرف چند باتیں ہی کہیں تو محمد بن ابوبکرؓ نادم ہو کر  
 واپس چلے گئے اور پھر اس کے بعد کسی فریق میں حصہ نہ لیا۔

عمار بن یاسرؓ کی طرف بھی کچھ باتیں منسوب ہیں۔ اس کی وجہ یہ تھی  
 کہ عمار بن یاسرؓ نے ایک دفعہ عباس بن عتبہؓ کو برا بھلا کہا تھا۔ گالیوں دیں۔

جس کی وجہ سے حضرت عثمانؓ نے ان کو سزا دی تھی۔ حالانکہ یہ واقعہ بھی  
 یہ چیز ثابت نہیں کرتا کہ حضرت عمارؓ نے حضرت عثمانؓ کے قتل کے  
 حق میں کئے۔ بلکہ حضرت عمارؓ بھی ان لوگوں میں تھے جو مفسدین کو سمجھانے  
 میں پوری کوشش صرف کر رہے تھے۔ فرماتے تھے سبحان اللہ قد  
 اشتری بیدر و مہ و تمنعونہ ماء ہا۔ کتنے افسوس کا مقام ہے کہ جس نے  
 کنواں خرید کر وقف کیا تھا آج اس سے اس بانی روک رہے ہو۔ عبداللہ  
 بن مسعود جیسے لوگ حضرت عثمانؓ کا مخالف بتاتے ہیں وہ فرماتے ہیں کہ  
 ہلا فانکم ان تقتلوا لا تصیبون مثله اس قتل کے خیال سے  
 باز آ جاؤ واللہ اگر تم نے اسے قتل کر دیا تو تمہیں اس جیسا امیر نہیں ملے  
 گا۔ حضرت علیؓ جیسے لوگ حضرت عثمانؓ کا بہت بڑا مخالف ظاہر کرنے  
 کی کوشش کرتے ہیں اپنے دونوں لڑکوں کو اور آل جعفر کو اور اپنے غلام  
 قنبر کو دروازہ پر پہرہ دینے کے لیے متعین کیا تھا۔ طلحہؓ اور زبیرؓ نے  
 اپنے اپنے لڑکوں کو دروازہ پر پہرہ دینے کے لیے بٹھا دیا تھا اور خود مفسدین  
 کو سمجھانے میں مصروف تھے۔ حتیٰ کہ اس دفاع میں حضرت حسنؓ زخمی ہوئے  
 محمد بن طلحہؓ اور قنبر نے سر پر زخم کھائے۔ لیکن مفسدین کو دروازہ کے  
 راستہ اندر نہ آنے دیا۔ حضرت علیؓ نے قسم کھا کر فرمایا واللہ قد دفعت  
 عنہ اللہ کی قسم میں نے پورا دفاع کیا۔ لیکن مفسدین بھر پر غالب آ گئے  
 اگر کوئی شخص یہ کہہ دے کہ حضرت علیؓ نے اس وقت عوام کی  
 مخالفت کے ڈر سے اس طرح کہہ دیا تھا تو پھر جب کوفہ میں دور خلافت

میں برسرِ مشیر اپنے خطیبہ میں تین سیلوں کا واقعہ بیان فرمایا کہ میری اُرد عثمان کی  
مثال ان تین سیلوں کی طرح ہے جو کسی جھگڑ میں تھے ایک سیاہ ایک  
سرخ ایک سفید اور وہاں ایک شیر بھی رہتا تھا ان کے اتفاق کے سبب  
شیر ان پر قابو نہ پاسکتا تھا۔ شیر نے ان میں سے سیاہ اور سرخ سیلوں  
سے کہا کہ اس جھگڑ میں ہمارے ہونے کا کوئی پتہ نہیں دیتا مگر یہ سفید  
بیل کیونکہ اس کا رنگ کھلا ہے اور دور سے نظر آجاتا ہے اور تمہارا رنگ  
میرے رنگ پر ہے اس لیے اگر تم کو تو میں اس کو کھالوں۔ ان دونوں نے  
کہا کھالو۔ اس کے بعد چند روز بعد سرخ بیل کو کہا کہ تیرا رنگ میرے  
رنگ پر ہے۔ اس لیے اگر تم کو تو اس سیاہ بیل کو کھالوں اس نے کہا  
کھالو اس کے بعد شیر نے سرخ بیل سے کہا اب میں تجھے بھی کھانا ہوں  
اس نے کہا کہ مجھے اتنی ہمت دے کہ میں تین مرتبہ آواز لگا لوں شیر  
نے کہا لگالے چنا بچہ اس نے تین دفعہ آواز لگانی خبردار میں اسی روز  
کھالیا گیا جبکہ سفید بیل کھایا گیا۔ پھر امیر المؤمنین حضرت علی رضی اللہ عنہ  
اپنی آواز کو بلند کیا اور فرمایا خبردار میں سبک ہو گیا ہوں اسی دن کہ  
عثمان رضی اللہ عنہ قتل ہوئے۔

یہ قصہ اس حد تک مشہور اور تواتر کو پہنچ چکا ہے کہ فریقین کی کتابوں  
میں مذکور ہے۔ اور ابن سمان نے قیس بن عباد سے دیلمی میں روایت  
کی ہے حضرت علی رضی اللہ عنہ سے کہ میں نے جنگ جمل کے دن سنا فرماتے تھے

اللهم اني ابرء اليك من  
 دم عثمان فلقد طاش عقلي  
 يوم قتل عثمان وانكرت  
 نفسي وجاءوني للبيعة  
 فقلت الا استحي من  
 الله ابايحه قوما قتلوا  
 رجلا قال قال رسول  
 الله صلى الله عليه  
 وسلم الا استحي رجلا  
 تستحي منه الملكة  
 واني لا استحيي من  
 الله ان ابايحه وعثمان  
 تميل في الارض لحد  
 يدفن بعد فانصرفوا  
 فلما دفن رجح الناس  
 يسئلون البيعة  
 فقلت اللهم اني  
 مشفق منا اقدم  
 عليه ثم جاءت عزيمته

لے اللہ میں بری ہوں عثمان دھڑکے خون  
 سے جس دن عثمان قتل ہوئے میری  
 عقل گم ہو گئی یعنی دہم بھی دھکا کہ  
 ایسے بھی ہو جائے گا مجھے یہ واقعہ سخت  
 ناگوار ہوا۔ پھر میرے پاس بیعت کرنے  
 آئے تو میں نے کہا کہ مجھے شرم آتی  
 ہے کہ میں اس قوم سے بیعت لوں  
 جس نے ایک ایسے آدمی کو قتل کر دیا  
 ہے جس کے متعلق رسول اللہ نے فرمایا  
 ہے کہ میں کیسے نہ اس سے شہراؤں  
 جس سے فرشتے بھی شرماتے ہیں۔ لہذا  
 مجھے شرم آتی ہے کہ میں بیعت لوں حالانکہ  
 ابھی تک عثمان کی لاش بھی اسی طرح  
 پڑی ہے کہ دن نہیں ہوئی۔ تب وہ  
 لوگ چلے گئے اور دوسرے دن لاش  
 دفن ہوئے۔ بعد آئے تاکہ میں ان  
 کی بیعت قبول کروں تو میں نے کہا  
 کہ میں یہ اقدام کرنے سے ڈرتا ہوں۔  
 پھر میرے پاس ایک ہم آئی تو میں

نے بیعت قبول کر لی پھر حیب النول  
نے مجھے امیر المؤمنین کہہ کر بکارا تو  
مجھ پر اتنا بوجھ پڑا جیسے میرا دل بھٹ  
گیا ہے۔

فبیعت - فقالوا یا  
امیر المؤمنین فکاننا  
صداً قلبی تحت اثنا عشر  
مئة

محمد بن حنفیہ سے روایت ہے۔

کہ حضرت علی نے جبل کے دن فرمایا خدا  
قائلین عثمان پر لعنت کرے جہاں  
بھی ہوں پہاڑوں میں یا صاف زمین میں

ان علیا قال یوم الجبل  
لعن الله قتلة عثمان  
فی السهل والجبل۔ (۱)

دوسری روایت میں ہے

کہ حضرت علیؑ کو کسی نے کہا کہ حضرت  
عائشہ قائلین عثمان پر لعنت کرتی ہیں  
تو حضرت علی نے اپنے دونوں ہاتھ اٹھائے  
اور فرمایا کہ میں بھی قائلین عثمان پر لعنت  
کرتا ہوں خدا ان پر لعنت برسانے  
جہاں بھی ہوں پہاڑوں میں یا صاف زمین  
میں دو تین مرتبہ فرمایا

ان علیا بلعن ان عائشہ  
تلعن قتلة عثمان  
فرفع یدایہ حتی  
یلخ بھما وجھہ فقال انا  
اللعن قتلة عثمان لعنہم  
الله فی السهل والجبل  
مرتین او ثلاثا۔ (۲)

حضرت حسینؑ کے پوتے عبداللہ کے سامنے کسی نے حضرت  
عثمانؓ کی شہادت کا ذکر کیا تو اسنے روٹے کہ ڈاڑھی تر ہو گئی۔

ان تمام واقعات سے ثابت ہوا کہ کوئی ایک صحابی بھی اور نہ کوئی اہل بیت کوئی بھی حضرت عثمان کے قتل میں شریک نہ تھا اور نہ ہی حضرت عثمان کے قتل کو کسی نے پسند کیا بلکہ قاتلین پر لعنت کی اور پرائی سے یاد کیا۔

در اصل کوئی صحابی بھی حضرت عثمان کے قتل کے حق میں نہ تھا ہو سکتا ہے کہ ایک یا دو عزت نشینی کے حق میں ہوں۔ لیکن ان کے علاوہ کوئی ایک صحابی بھی ایسا نہیں کہ جس کی طرف کوئی اس قسم کی بات منسوب ہو حالانکہ صحابہ کی تعداد ایک لاکھ سے متجاوز تھی اور لاکھ و پچیس لاکھ میں سے اگر ایک یا دو مخالف ہوں تو اس کو مخالفت نہیں۔ بلکہ

صدقات کہتے ہیں  
کیا اسلامی خزانہ جنگیوں کی وجہ سے کسی صحابی پر فتویٰ لگایا  
جاسکتا ہے؟

اللہ تعالیٰ نے اپنے کلام پاک میں قرآن مجید میں پیغمبر کے اصحاب

کا ایک مقام بیان فرمایا ہے۔

وَاعْلَمُوا أَنَّمَا فِيكُمْ رَسُولٌ

اللَّهُ لَوْ يُطِيعُكُمْ فِي كَثِيرٍ

مِنَ الْأُمُورِ لَعَنْتُمْ وَلَكِنَّ اللَّهَ

حَبِيبَ الْبَيْتِ الْإِيمَانِ وَ

ذَيْبِ فِي قُلُوبِكُمْ

اور جان لو کہ تمہارے اندر اللہ کا رسول

ہے اگر وہ بہت سے معاملات میں

تمہاری بات مان لیا کیے تو تم مشکل

میں پڑ جاؤ لیکن اللہ نے تمہارے لیے

ایمان کو محبوب کر دیا ہے اور اسے

وَكُرْهًا إِلَيْكُمْ الْكُفْرَ  
وَالْفُسُوقَ وَالْعِصْيَانَ  
أُولَٰئِكَ هُمُ الرَّاشِدُونَ  
فَضْلًا مِّنَ اللَّهِ وَرَحْمَةً  
وَاللَّهُ عَلَيْكُمْ خَبِيرٌ  
وَإِن طَائِفَتَانِ مِنَ  
الْمُؤْمِنِينَ اقْتَتِلُوا فَاِصْلَحُوا  
بَيْنَهُمَا فَإِن بَغْتُمَا  
عَلَى الْآخِرِي فَقَاتِلُوا الَّتِي  
تُبْغِي سَخِي تَفِي لِي أَمْرًا لِلَّهِ  
فَإِن قَاتَلْتُمَا فَاصْلِحُوا  
بَيْنَهُمَا بِالْعَدْلِ وَأَقْسِطُوا  
إِنَّ اللَّهَ يُحِبُّ الْمُقْسِطِينَ  
إِنَّمَا الْمُؤْمِنُونَ إِخْوَةٌ فَأَصْلَحُوا  
بَيْنَ أَخَوَيْكُمْ وَاتَّقُوا  
اللَّهَ لَعَلَّكُمْ تُرْحَمُونَ

(دجھرات)

کیا جائے۔

اس آیت میں اللہ تعالیٰ نے صحابہ کی فضیلت و عظمت کو بیان فرمایا ہے کہ وہ ایسے مقام محفوظیت پر پہنچ گئے ہیں کہ گناہ ان سے

تمہارے دلوں میں زینت دی ہے اور  
کفر اور فسق اور نافرمانی کو تمہارے زور  
مکروہ کر دیا ہے یہی رشد و ہدایت پر  
چلنے والے ہیں یہ اللہ کا فضل اور اس کا  
الغنام ہے اور اللہ جانتے والا حکمت  
والا ہے اور اگر مومنین میں سے دو گروہ  
جنگ کریں تو ان میں صلح کرادو پس اگر ایک  
پر زیادتی ہو تو زیادتی کیلئے والے سے  
اس وقت تک جنگ کرو کہ وہ اللہ کے  
حکم کی طرف آجائے۔ پس اگر اللہ کے  
حکم کی طرف لوٹ آئے تو ان کے درمیان  
عدل و انصاف سے صلح کرادو۔ کیونکہ  
اللہ انصاف کرنے والا ہے اور دوست  
رکھتا ہے۔ مومن بھائی بھائی ہیں سو  
بھائیوں کے درمیان صلح کرادیا کرو۔  
اور اللہ سے ڈرنے رہو تا کہ تم پر رحم



سزا نہیں ہوتا بلکہ یہ فرمایا کہ رسول دوسروں کی اطاعت نہیں کرتا بلکہ اس لیے بھیجا گیا ہے کہ دوسرے اس کی اطاعت کریں۔ اس کے بعد رسول کے پیروؤں کے رسول کی اطاعت کا ذکر کیا ہے اور اطاعت کی بجائے لفظ ایمان اختیار فرمایا کیونکہ اس میں فعل قلب اور اقرار لسان اور فعل جوارح تینوں شامل ہیں پھر ایمان یا اطاعت رسول کا ان کے نزدیک محبوب ہونا بیان کیا اور جو چیز محبوب ہوتی ہے انسان اسے دوسری چیز پر ترجیح دیتا ہے گویا بتا دیا کہ صحابہ اللہ اور اس کے رسول کی اطاعت کو دل سے بھی اچھا سمجھتے ہیں اور اسی کا ارادہ بھی کرتے ہیں اور زنیہ فی قلوبکم میں بتا دیا کہ اطاعت رسول ان کے دلوں میں گھر کر گئی ہے اور وہی ان کو خوبصورت اور پہاڑی معلوم ہوتی ہے گویا ان کے دل اس طرف کھینچے جاتے ہیں اور پھر ان سے تین قسم کی ظلمتوں کی نفی کی یعنی اگر وہ اطاعت بجالاتے ہیں تو یہ نہیں کہ ان کی طاعات میں کسی قسم کی ملوثی ہو۔ سب سے بڑی ظلمت کفر ہے اس سے ترک زبان سے اقرار کرنے کے بعد سستی کرنا ہے جو فسق سے اس سے ترک معمولی تا فرمائیاں یعنی لغزشیں میں جس کو عصبیان سے تعبیر کیا ہے۔ غرض ان تمام لغزشوں اور برائیوں سے صحابہ کا پاک ہونا ان الفاظ میں بیان فرما دیا کہ ان کی طبیعت کفر فسق اور عصبانیت سے کراہت کرتی ہے اور جس چیز سے انسان کی طبیعت کراہت کرے اس کی طرف وہ کبھی عمداً اقدام نہیں کر سکتا۔ اور اگر غور کیا جائے تو تاریخ ایسا کوئی پاک گروہ پیش کرنے سے عاجز ہے اور یہ رسول اللہ صلی اللہ علیہ وسلم کی زبردست قوت

قدسی کا ثبوت ہے۔ ایسے نفوس زکیہ جن کی پاکی کا خود خدا شہادہ ہو کبھی کسی سے  
غرض نفسانی کی بنا پر برسرِ پیکار نہیں ہو سکتے۔ بلکہ صحابہ کبار رضوان اللہ علیہم  
اجمعین میں جو باہم مشاجرات ہوئے تاریخ بتاتی ہے کہ ان کی وجہ بھی ان کی  
زبردست قوت ایمانی تھی کہ وہ جس بات کو سچا سمجھتے اس کے مقابل کسی کی  
پرداہ نہ کرتے۔

اور اس سے تو ابھی بڑے معصومین بھی نہ بچ سکتے کہ موسیٰ علیہ السلام نے  
اپنے بڑے بھائی ہارون کی ڈاڑھی پکڑ کر چھوڑا کہ تو نے امت کو گمراہی سے  
کیوں نہ بچایا جبکہ بنی اسرائیل کو گرسالہ پرستی میں مبتلا پایا حضرت ہارون  
نے بہت سمجھایا کہ میرا من میں کوئی قصور نہیں ہے ان کو پوری طرح سمجھاتا  
رہا۔ لیکن انہوں نے ایک نہ سنی۔ اب میری ڈاڑھی پکڑ کر دست بگریمیاں ہو کر  
میری بیعتی نہ کرو۔ اس سے قوم پر اورد بھی برا اثر پڑے گا۔ وغیرہ وغیرہ (قرآن)  
پس جب معصومین میں بھی مشاجرات ہو گئے ہیں تو صحابہ میں بھی اگر حبادلہ  
کی نوبت آگئی تو ان کی نیک نفسی پر حروف نہیں لایا جاسکتا جس طرح حضرت  
موسیٰ و ہارون باوجود گھبرانے کے دونوں حق پر تھے اسی طرح صحابہ کا بھی باوجود  
مشاجرات کے حق پر ہونا کوئی امر خلاف عقل اور خلاف فطرت نہیں ہو سکتا۔  
پھر اس کے بعد فرمایا کہ اگر دو مسلمان گروہوں میں جنگ کی نوبت آجائے  
تو ان کی صلح کر دینی چاہئے اور اگر ایک گروہ زیادتی کرے تو بھی صلح کرانے کی  
پوری کوشش کرنی چاہئے۔ اگرچہ زیادتی کرنے والے سے جنگ کی نوبت  
ہی کیوں نہ آجائے۔

قرآن یہاں دونوں گروہوں کو مومن قرار دیتا ہے گو جنگ تک نوبت پہنچ چکی ہو۔ جو لوگ آج ادنیٰ ادنیٰ باتوں پر مسلمانوں کو کافر قرار دیتے ہیں وہ اس حکیمانہ تعلیم سے کتنے دور پڑے ہوئے ہیں۔

صحابہ میں جو لڑائیاں ہوئیں وہ اس آیت کے ماتحت آتی ہیں۔ اللہ تعالیٰ نے دونوں جنگ کرنے والے گروہوں کو مومن قرار دیا ہے خواہ حضرت علیؑ کا گروہ ہو یا امیر معاویہؓ اور عائشہ صدیقہ کا۔ اس جنگ میں حصہ لینا محض مصالحت کی غرض سے تھا۔ ان کی غرض حضرت عثمانؓ کے قاتلوں کو سزا دینا تھی۔ یہی وجہ ہے کہ جب حضرت عائشہ صدیقہ کو ناکامی ہوئی تو حضرت علیؑ نے نہایت ادب و احترام کے ساتھ انہیں مدینہ پہنچا دیا۔ اور حضرت زبیرؓ اور طلحہؓ کے قاتلوں پر اظہارِ ناراضگی فرمایا اور فریقین پر نمازِ جنازہ پڑھی۔ کیونکہ حضرت علیؑ فرما سکتے تھے کہ یہ سب کچھ انہوں نے اصلاح کے لیے کیا ہے۔ اب یہ سمجھنا کہ لغو ذبا اللہ معرکہ جمل و صفین میں ایک دوسرے کو قتل و قتل کیا۔ ہر سر بہتان ہے بلکہ اس کے برعکس سندیں موجود ہیں کہ فریقین ایک دوسرے کے فضائل و اخوت ایمانی کے معترف تھے عین معرکہ جمل میں حضرت علیؑ نے حضرت عائشہ صدیقہ کی عظمت و احترام کی تصدیق فرمائی اور حضرت عائشہ نے باوجود جنگ کے حضرت علیؑ کے مناقب بیان فرمائے۔

اسی طرح حضرت معاویہؓ حضرت علیؑ کے فضائل کے معترف تھے اور جنگ صفین کی عین تیاری کے وقت جب ابو مسلم خولانیؓ سمجھانے کے لیے آیا تو

آپ نے فرمایا کہ مجھے اس کا دعویٰ نہیں ہے کہ میں فضل میں ان کے برابر ہوں۔  
میں تو صرف قاتلان عثمان رضی اللہ عنہما کو مانتا ہوں۔ اسی طرح حضرت علیؑ نے امیر معاویہ  
اور ان کے رفقاء کا رکن نسبت ارشاد فرمایا لخوا اتفاق الاسلام کہ وہ سب  
ہمارے بھائی ہیں اسلام کے

حضرت علیؑ جب جنگ جمل سے پہلے مصالحت کی گفتگو کر رہے تھے۔  
تو ایک شخص نے پوچھا کہ اگر آپ کے مد مقابل لوگ صلح و ہشتی کی طرف متوجہ  
نہ ہوں تو پھر آپ کیا کریں گے حضرت علیؑ نے فرمایا کہ ان کو ان کے حال پر  
چھوڑ دیں گے۔ پھر اس شخص نے کہا کہ اگر دوسرا فریق آپ کو نہ چھوڑے  
تو پھر آپ کیا کریں گے حضرت علیؑ نے فرمایا کہ مدافعت کریں گے۔ اتنے  
میں ایک شخص بول اٹھا کہ طلحہ اور زبیر کہتے ہیں کہ ہم نے خدا کی رضا مندی حاصل  
کرنے کے لیے عروج کیا ہے کیا آپ کے نزدیک بھی ان کے پاس کوئی  
دلیل خون عثمانؓ کا بدلہ لینے کی ہے؟ حضرت علیؑ نے فرمایا ہاں ان کے پاس  
بھی دلیل ہے پھر اس نے کہا کہ آپ کے پاس بھی کوئی دلیل ہے کہ آپ نے  
خون عثمان رضی اللہ عنہما کا قصاص لینے میں تاخیر کی۔ حضرت علیؑ نے فرمایا ہاں جب کوئی  
امر مشتبہ ہو جائے تو فیصلہ میں احتیاط کرنا چاہیے۔ جلدی کرنا کسی طرح مناسب  
نہیں۔ پھر اس شخص نے کہا کہ اگر کل مقابلہ ہو گیا اور لڑائی شروع ہو گئی تو ہمارا  
اور ان کا کیا حال ہوگا؟ حضرت علیؑ نے فرمایا ہمارے اور ان کے مقتول یعنی  
دونوں کے مقتولین جنت میں ہوں گے

ان مذکورہ حوالجات سے بھی آیت شریفہ کی مزید تشریح ہوتی ہے کہ اسے  
موقع پر فریقین پر کسی قسم کا فتویٰ نہیں لگایا جاسکتا۔ کیونکہ دونوں فرقوں میں  
و مومن میں البتہ صرف اجتہادی غلطی ہے۔ مسلم میں روایت ہے۔

عن ابی سعید الخداری عن رسول اللہ صلی اللہ علیہ وسلم  
تكون امتی فرقتین تخرجیدینما  
مادقة تلی قتلها اولاهما و فی  
ددایة تقتلهم اولی الطائفتین بالحق  
ابو سعید کہتے ہیں کہ رسول اللہ صلی اللہ علیہ وسلم نے  
پیشگوئی فرمائی کہ ایک وقت کئے گا کہ میری امت  
دو گروہوں میں بٹ جائیگی اس وقت کچھ لوگ دین  
سے خارج ہو جائیں گے دونوں مسلمان گروہوں  
میں جو بہتر اور اقرب الی الحق ہو گا وہ ایسے قتل کریگا۔

یہ پیشگوئی حضرت علی رضی اللہ عنہ کے ہاتھ جنگ ہندوان کی صورت میں پوری ہوئی  
اور حضرت علی رضی اللہ عنہ نے ان خارجیوں کو تہ تیغ کیا۔ اس سے یہ بھی معلوم ہوا کہ مسلمانوں  
کے دونوں گروہوں یعنی حضرت علی رضی اللہ عنہ اور امیر معاویہ رضی اللہ عنہ فریقین میں سے حضرت علی رضی  
اللہ عنہ کی جماعت حق کے زیادہ قریب تھی لیکن دوسروں پر بھی کسی قسم کا کفر یا فسق  
لازم نہیں آتا۔ قرآن کی آیت کی طرح حدیث معصومہ بھی دونوں کو مسلمان مومن  
ہی شمار کرتی ہے اور حقیقت بھی یہی تھی کہ اگر ایک طرف حضرت عائشہ صدیقہ  
میں تو دوسری طرف ان کا بھائی محمد بن ابوبکر ہے اسی طرح ایک طرف حضرت  
علی رضی اللہ عنہ ہیں تو دوسری طرف ان کا بھائی عقیل بن ابوطالب امیر معاویہ کے لشکر میں  
یعنی دونوں لشکروں میں اولو الغرم صحابہ کبار موجود تھے۔ اسی لیے علامہ ابن کثیر نے  
اس مذکورہ حدیث سے استنباط فرماتے ہوئے لکھا ہے۔

فہذا الحدیث من دلائل  
 للنسوة اذ وقع الامر طبق ما اخرجہ  
 بہ علیہ الصلوٰۃ والسلام وفيہ  
 الحکم باسلام الطائفتین اهل  
 الشام واهل العراق لا کمایز  
 فرقة المرافضة والجملة العظام  
 من تکفیرہم اهل الشام وفيہ  
 ان اصحاب علی ادنی الطائفتین  
 الی الحق وهذا هو مذہب اهل  
 السنة والجماعة ان علیا المصیب  
 وان کان معادیتہ مجتہدا و هو  
 ماجور انشاء اللہ تعالیٰ و  
 لکن علیا هو الامام فلا اجران  
 کما ثبت فی صحیح البخاری الخ

یہ حدیث دلائل نبوت میں سے ہے کہ جب مسلمانوں  
 کا آپس میں نزاع واقع ہوا تو حضور کے ارشاد سے  
 اس کی تطبیق کر دی اس میں دونوں گروہوں اہل  
 شام اور اہل عراق کے مسلمان ہونے کا فیصلہ  
 فرمایا ہے نہ کہ جس طرح فرقہ رافضہ اور جاہل اعمن  
 لوگوں نے اہل شام پر کفر کا فتویٰ لگایا ہے اس  
 میں یہ بھی فرمایا ہے کہ حضرت علی کا گروہ زیادہ حق  
 کے قریب تھا۔ اہل سنت والجماعت کا یہی مذہب  
 ہے کہ حضرت علی صحیح رائے پر تھے اگرچہ امیر معاویہ  
 بھی اجتہاد کرنے کی وجہ سے اللہ تعالیٰ سے  
 اجر پائیں مگر انشاء اللہ لیکن حضرت علی امام  
 ہیں اور دوسرے اجر کے مستحق ہیں جیسا کہ بخاری  
 میں مجتہد کے ثواب کی حدیث ثابت ہے۔

ان عبارتوں سے یہ بات واضح ہو گئی کہ جو فوت ہو چکے ہیں ان کے متعلق ہمیں  
 بیان درازی نہیں کرنی چاہئے اور خصوصاً صحابہ کرام کے متعلق جن کے متعلق رسول  
 اللہ نے عدول ہونے کی ہر شے فرمادی ہے ان کی کسی بھی غلطی کی وجہ سے ہمیں کچھ  
 بھی کہنے کا حق نہیں ہے رَبَّنَا غُفِّرْ تَنَاوُلَنَا الْوَاثِقَاتِ الَّذِينَ سَيَقُولُونَ يَا اٰیُّهَا  
 وَلَا تَجْعَلْ فِي قُلُوبِنَا غِلًا لِلَّذِينَ اٰمَنُوا رَبَّنَا اِنَّكَ رَؤُوفٌ رَّحِيْمٌ

## جامع القرآن و مصحف عثمانی

سیرت عثمان رضی اللہ عنہ کے واقعات قریباً مکمل ہو چکے ہیں بعض غیر مسلم قرآن پر اعتراض کرتے ہیں کہ آج جو قرآن ہمارے ہاتھوں میں ہے اس کے متعلق ہمارے پاس کیا دلیل ہے کہ یہ وہی قرآن ہے جسے رسول اللہ صلی اللہ علیہ وسلم پر نازل ہوا تھا جبکہ اس قرآن کو کہتے ہیں کہ یہ مصحف عثمانی ہے۔ یہ لوگوں وغیرہ پر لکھا جاتا تھا جس کا اکثر حصہ بکریاں کھا گئی تھیں اور عثمان نے جوڑ میں کر لوگوں کے سامنے پیش کر دیا وغیر ذلک من الخرافات۔

کاش کہ یہ لوگ قرآن پر اعتراض کرنے سے پہلے کچھ عقل و فہم سے کام لیتے تو تاریخی حقائق کو کبھی نظر انداز نہ کرتے۔ یہ قرآن مجید اللہ تعالیٰ کا کلام ہے اور رسول اللہ صلی اللہ علیہ وسلم پر نازل ہوا کرتا تھا جو کہ آہستہ آہستہ تکمیل میں پورا ہوا۔ اور رسول اللہ صلی اللہ علیہ وسلم کے کاتب وحی مقرر تھے آپ فرماتے کہ ان آیات کو فلاں سورت کی فلاں جگہ پر لکھ لو چنانچہ حدیث شریف میں وارد ہے۔

رسول اللہ صلی اللہ علیہ وسلم پر جب کوئی آیتیں نازل ہوتیں آپ اپنے کاتبوں میں سے کسی کو بلائے۔ اور فرماتے کہ اس آیت کو فلاں مقام پر لکھ دو۔

كان النبي صلى الله عليه وسلم مما تنزل عليه الآيات فيدعو بعض من يكتب له ويقول له ضع هذه الآية في السورة التي يدن فيها كذا وكذا

اس حدیث سے یہ بھی معلوم ہوا کہ کاتب وحی ایک نہیں بلکہ کتنے ہی تھے

یہ بھی معلوم ہوا آپ کم از کم ایک یا ہر ایک کاتب وحی کے پاس ایک

ایک قرآن کا نسخہ ایسا تھا جو آپ کے حکم کے مطابق اسی ترتیب سے لکھا جاتا جس طرح اللہ کا اذن و منشا ہوتا۔ البتہ مخصوص کاتبان وحی کے علاوہ دوسرے صحابہ کے پاس جو وہی طور پر کچھ حصے قرآن کے لکھے ہوئے ہوتے تھے۔

جب رسول اللہ صلی اللہ علیہ وسلم اس دار فانی سے رحلت فرما گئے تو لوگ اسی نسخہ پر سے یعنی جو قرآن کا مکمل نسخہ تھا وہ تو اسی طرح ہی تھا جس طرح رسول اللہ صلی اللہ علیہ وسلم نے لکھایا ہوا تھا۔ اور اس کے بہت سے صحابہ حافظ تھے لیکن اکثر جو سارے قرآن کے حافظ نہ تھے جو وہی طور پر انہوں نے بھی کافی سورتیں یاد کر رکھی تھیں جب حضرت صدیق رضی اللہ عنہ کے وقت جنگ یمامہ ہوئی تو اس میں بہت سے حافظ و قاری صحابہ شہید ہوئے حضرت عمر فاروق نے کہا کہ اے خلیفہ رسول آپ قرآن کی کاپیاں نقل کروالیں۔ ایسا نہ ہو کہ جنگوں میں صحابہ کی شہادت سے قرآن کو ہی خدشہ لاحق ہو جائے چنانچہ کچھ لیس و پلش کے بعد حضرت ابو بکر رضی اللہ عنہ نے رسول اللہ صلی اللہ علیہ وسلم کے لکھوائے ہوئے مصحف کی نقلیں بنوائیں۔

بعد میں خلافت فاروقی میں قرآن کی کتابت کا اتنا رواج ہو چکا تھا کہ لوگوں کو کتابت قرآن کی اجرت کا مسئلہ پوچھنے کی ضرورت پیش آئی بلکہ مصحف کی خرید و فروخت کے متعلق بھی پوچھا گیا۔

سئل ابن عباس عن اجرة  
کتابۃ المصاحف فقال لا باس  
عبداللہ بن عباس صحابی سے پوچھا گیا کہ  
قرآن کی کتابت کی اجرت لینی چاہئے یا  
نہیں فرمایا کوئی عرصہ نہیں



سئل ابن عباس عن بيع المصاحف  
قال لا بأس (مختار كثر في ۴۶)  
ابن عباس سے قرآن کی خرید و فروخت  
کے متعلق پوچھا گیا تو فرمایا کوئی حرج نہیں  
اس سے معلوم ہوا کہ صحابہ میں قرآن لکھنے کا بہت رواج ہو چکا تھا  
اسی لیے علامہ ابن حزم اپنی کتاب الفصل فیہ میں فرماتے ہیں۔

مات عبر وما يتا الف  
مصحف من مصر الى العراق  
والشام واليمن فما بين  
ذلك .  
جب حضرت عمر فوت ہوئے اس وقت  
مصر سے لے کر عراق تک اور شام سے  
لے کر یمن تک ایک لاکھ قرآن کے نسخے  
موجود تھے

علامہ عینی فرماتے ہیں۔

ان الذين جمعوا القرآن على  
عهد النبي صلى الله عليه وسلم  
لا يحصيهم عدد ولا يضبطهم  
لحد رعدة القاري شرح بخاری ص ۳۱۵  
جن صحابہ کرام نے رسول اللہ صلی اللہ علیہ  
وسلم کے زمانہ میں قرآن جمع کیا تھا وہ  
تنے بی شمار ہیں کہ ان کی گنتی نہیں ہو  
سکتی

اس سے معلوم ہوا کہ حضرت عمر رضی اللہ عنہ کی وفات کے وقت بی شمار قرآن  
کے نسخے لکھے ہوئے موجود تھے۔ البتہ قرآن کو پڑھنے کے لیے یعنی ان الفاظ کی ادائیگی  
کے لیے رسول اللہ صلی اللہ علیہ وسلم نے عرب کے سات مشہور لہجوں سے اجازت  
دی تھی جس کو سبع قراءت کہا جاتا ہے۔ ان سات قراءت سے معنی میں کوئی فرق  
نہ آتا تھا البتہ تلفظ کی ادائیگی اور لب لہجہ کی فرق آتا تھا چنانچہ حضرت عثمان رضی  
اللہ عنہ کی خلافت میں اختلاف قراءت کچھ سنگین صورت اختیار کر گیا جس

کی وجہ سے حضرت عثمان نے مصحف نبوی جو کہ قراءت قریش یعنی قریش کے لب و لہجہ میں لکھا ہوا تھا اس کی نقلیں کروا کر تمام ممالک میں بکھریا دیں۔ اور اس کے علاوہ تمام قرآن کے نسخوں کو تلف کر دیا۔ چنانچہ اس واقعہ کی تفصیل علامہ ابن کثیر نے البدر والنهاية میں اس طرح دی ہے۔

حضرت عثمان کے بہت بڑے فضائل اور عظیم نیکیوں میں سے ایک یہ بھی ہے کہ انہوں نے لوگوں کو ایک قراءت پر اکٹھا کیا اور جو دور جبریل دہر سال رسول اللہ کو کرایا کرتا تھا۔ آپ کی زندگی کے آخری دور کے مطابق لکھوایا۔ اس کا سبب یہ ہوا کہ خدیفہ بن یمان صحابی کسی جنگ میں گئے ہوئے تھے کہ اس لشکر میں مقداد بن اسود اور ابو بردہ کی قراءت پر پڑھنے والے شامی لوگ بھی تھے اور عبداللہ بن مسعود و ابو موسیٰ کی قراءت پڑھنے والے عراقیوں کی جماعت بھی تھی۔ ان میں سے جن کو سات بچوں سے پڑھنے کی وسعت کا پتہ نہ تھا وہ اپنی قراءت کو دوسرے کی قراءت پر فضیلت دیتے بسا اوقات دوسرے

ومن مناقب الکبار وحسنات العظيمة انه جمع الناس على قراءة واحدة كتب على العرضة الاحيرة التي دسها جبرئيل على رسول الله صلى الله عليه وسلم في اخر سني حياته وكان سبب ذلك ان خديفة ابن اليمان كان في بعض الغزوات وقد جمع فيها خلق من اهل الشام ممن يقرأ على قراءة المقداد بن الاسود و ابي الدرداء و جماعة من اهل العراق ممن يقرأ على قراءة عبد الله بن مسعود و ابي موسى و جعل من لا يعلم بسو غان القراء على سبعة احرف يفضل

کہ غلطی پر کہتے بلکہ کفر تک پہنچا دیتے  
 حتیٰ کہ لوگوں میں اس واقعہ کی صورت  
 شدید اختلاف اور تیز کلامی تک پہنچ  
 گئی۔ پس حضرت خدیفہ سوار ہو کر حضرت  
 عثمان کے پاس پہنچے۔ اور کہا اے  
 امیر المؤمنین کتاب اللہ میں امت  
 کا اختلاف پیدا ہونے سے پہلے  
 پہلے مدارک کریں الیہما نہ ہو کہ یہود  
 نصاریٰ کی طرح مسلمان بھی کتاب  
 اللہ میں اختلاف کرے لگنیں۔ اور جو  
 کچھ دیکھا تھا سب بیان کر دیا تب  
 حضرت عثمان نے سب صحابہ کو جمع  
 کر کے مشورہ کیا اور قرآن کو ایک قراءت  
 (قریش) پر لکھنے کا فیصلہ کیا تاکہ تمام  
 ملکوں کے لوگوں کو ایک صورت پر  
 اکٹھا کر دیا جائے۔ اور اس قسم کے  
 اختلافات کا خاتمہ ہو جائے پس وہ  
 قرآن جسے زید بن ثابت نے ابو بکرؓ  
 صدیق کے حکم سے لکھا تھا اور خلافت

قراءتہ علی قراءۃ غیرہ و ربما  
 خطا الاخر او کفرہ فادی ذلك  
 لی اختلاف شدید و انتشاری  
 الکلام الی بین الناس فرکب  
 حدیفة الی عثمان فقال یا امیر  
 المؤمنین ادرك هذه الامتی  
 قبل ان تختلف فی کتابها <sup>وینتقل</sup>  
 الیہود و النصارى فی کتبہم  
 و ذکر لہ ما شاہد  
 من اختلاف الناس فی  
 القراءۃ فعند ذلك جمع  
 عثمان الصحابة و شاورہم  
 فی ذلك و رای ان یکتب  
 المصحف علی حرف واحد  
 و ان یجمع الناس فی سائر  
 الاقالیم علی القراءۃ  
 بہ دون ما سواک لہما رای  
 فی ذلك من مصلحتہ کفالمنازعة  
 و دفع الاختلاف فاستدعی

بالمصحف التي كان الصديق  
 امر زيد بن ثابت يجمعها فكانت  
 عند الصديق ايام حياته ثم  
 كانت عند عمر فلما توفي صدرت  
 الى حفصة ام المؤمنين فاستندت  
 بها عثمان و امر زيد بن ثابت  
 الا تضادى ان يكتب وان يعل  
 عليه سعيد بن العاص الاموي  
 بحضرة عبد الله بن الزبير  
 الاسدي وعبد الرحمن بن الحارث  
 المخزومي وامرهم اذا اختلفوا في  
 شئ ان يكتبوه بلغة قریش  
 فكتب لاهل الشام مصحفا  
 ولاهل مصر اخر وبعث الى  
 البصرة مصحفا والى الكوفة  
 باخر وارسل الى مكة  
 مصحفا والى اليمن مثله واقر  
 بالمدينة مصحفا ويقال لهند  
 المصاحف الائمة وليست

صدیق میں حضرت ابو بکر صدیق کے  
 پاس ہی رہا پھر وہ حضرت عمر کے  
 پاس رہا جب وہ بھی فوت ہو گئے تو  
 وہ قرآن ام المؤمنین حضرت حفصہ  
 کے پاس چلا گیا وہ حضرت عثمان  
 نے منگو کر زید بن ثابت کو حکم کیا کہ  
 نقل کریں اور سعید بن عاص کو بھی لکھنے  
 پر لگائیں اور یہ کام عبد اللہ بن زبیر اور  
 عبد الرحمن بن حارث کی نگرانی میں  
 کرنے کا حکم دیا۔ نیز فرمایا کہ اگر تمہارا  
 آپس میں کسی جگہ اختلاف ہو کہ رسول  
 اللہ نے کس طرح پڑھا ہے تو لغت  
 قریش کے مطابق لکھ دیتا پس اہل شام  
 کے لیے ایک قرآن لکھا گیا اور اہل  
 مصر کے لیے بھی ایک اور مصر میں ایک  
 قرآن بھجوایا اور ایک کوفہ میں اور ایک  
 مکہ میں بھجوایا اور ایک یمن میں اور ایک  
 مدینہ میں رکھ لیا۔ ان مصحفوں کو لکھنے  
 والے ائمہ کی طرف ہی منسوب کیا

جاتا ہے۔ یہ سارے عثمانی رسم الخط پر نہ تھے۔ بلکہ ایک بھی نہیں لکھا۔ کیونکہ وہ زید بن ثابت نے لکھے تھے۔

اور مصاحف عثمانی صرف اس لیے کہا جاتا ہے کہ ان کے حکم سے ان کے زمانہ اور خلافت میں لکھے گئے۔

جس طرح دینار ہرقلی و ناک شہسی سکھ کہا جاتا ہے۔ یعنی ان پر اس کے زمانہ اور حکومت میں ہر سال لگائی گئی۔ واقعہ یہی ہے کہ ابن ابی سہیل سے بیان کیا ہے انہوں نے سہیل سے انہوں نے اپنے باپ سے۔

انہوں نے ابوہریرہ سے بیان کیا ہے نیز دیگر سندوں سے بھی ابوہریرہ سے مروی ہے کہ جب حضرت عثمان نے قرآن لکھوایا تو ابوہریرہ مبارک بادی کے لیے آئے اور کہا کہ آپ نے ٹھیک اور درست کیا ہے میں اللہ کو گواہ کر کے کہتا ہوں کہ میں نے رسول

کھا بخط عثمان۔ بل  
ولا واحد منها وانما  
ھی بخط زید بن ثابت وانما  
یقال لہا المصحف العثماني  
نسبة الى امره و زمانه  
امارتہ کہا یقال دینار  
ہرقلی ای ضرب فی زمانہ  
و دولتہ قال الواقدي  
حدثنا ابن ابی سیرة عن  
سہیل ابن ابی صالح  
عن ابيه عن ابی ہریرة  
ورواة غیرة من وجہ  
اخر عن ابی ہریرة قال  
لما نسخ عثمان المصحف  
ودخل علیہ ابوہریرة  
فقال اصبت ووقفت  
اشهد لسمعت رسول  
الله صلی الله علیہ  
وسلم یقول ان اشیا

امتی جبا الی قوم  
 یاتون من بعدی  
 یومنون بی و لم  
 یردنی و یصلون  
 بسا فی الوردی المعلق  
 فقلت ای و سرق؟  
 حتی رایت للمصاحف  
 قال فاعجب ذاک  
 عثمان و امرابی  
 هريرة بعشرة  
 الاف و قال و  
 الله ما علمت  
 لتبیس علینا حدیث  
 نبینا صلی الله علیه وسلم  
 عدلی یقینة للمصاحف التی  
 بایدی الناس مما ینحالف ما  
 کتبه فخرقة لتلا یقع بسبب اختلاف

اللہ صلی اللہ علیہ وسلم سے نہتا ہے  
 آپ فرماتے تھے میری امت میں  
 سے مجھ بہت پیار کرنے والے وہ  
 لوگ ہیں جو میرے بعد آئیں گے مجھ  
 پر ایمان لائیں گے لیکن مجھے دیکھا  
 نہیں جو قرآن کے ورقوں پر لکھا ہوگا  
 اس پر عمل کریں گے میں تعجب کرتا تھا  
 کہ ورق کیسے؟ سہتی کہ میں نے مصحف  
 دکھے ہوئے قرآن کو دیکھ لیا ہے  
 حضرت عثمان کو یہ بات بہت پسند  
 آئی اور دس ہزار بطور الغام کے دیا  
 اور کہا اللہ کی قسم مجھے یہ امید نہ تھی  
 کہ تو ہمیں ہمارے پیغمبر کی بیان کردہ  
 دیشکوئی آستائے گا۔ اس کے بعد  
 باقی لوگوں کے دکھے ہوئے مصحف  
 کو جو مخالفت کا باعث ہو رہے  
 تھے متکو اگر تلف کر دیا۔ الخ

اس ساری عبارت سے یہ تو معلوم ہو گیا کہ اس قرآن کو مصحف  
 عثمانی صرف اس لیے کہتے ہیں کہ حضرت عثمان کے زمانہ کی اشاعت ہے

اور قرآن وہی ہے جو رسول اللہ صلی اللہ علیہ وسلم پر نازل ہوا تھا۔ باقی  
 بلا کہ لکھنے کس پر تھے تو رسول اللہ صلی اللہ علیہ وسلم کے زمانہ میں بائیک  
 چمڑا یا کپڑا پر لکھا جاتا تھا۔ ویسے اس کے علاوہ پتھر کی پلٹیوں اور چوڑی  
 ٹڈیوں پر بھی لکھنے کا رواج تھا اور کاغذ کی ایجاد ایک صدی بعد خلیفہ ہارون  
 کے زمانہ میں ہوئی۔ یہاں یہ سوال نہیں کہ کس چیز پر لکھا جاتا تھا۔ بلکہ  
 سوال یہ ہے کہ آپ کے زمانہ میں قرآن لکھا جاتا تھا یا نہیں۔ سو لکھا  
 جانا تو اتنا مسلم سے کہ اس کے لیے دلائل کی احتیاج ہی نہیں۔

باقی رہا یہ اعتراض کہ واقعی یہ وہی قرآن ہے جو آج سے پونے  
 چودہ سو سال پہلے رسول اللہ صلی اللہ علیہ وسلم چھوڑ کر گئے تھے اگرچہ  
 مذکورہ بالا عبارت سے یہ بھی معلوم ہوتا ہے کہ یہ قرآن وہی ہے جو رسول  
 اللہ صلی اللہ علیہ وسلم کے پاس تھا۔ لیکن اس پر مزید شہادتیں موجود ہیں  
 دراصل صرف ایک اسلام ہی الیادین سے ہوا اتنی مدت مدید سے  
 من وعن آ رہا ہے۔ اور دنیا اس کی نظیر پیش کرنے سے قاصر ہے۔  
 اس کی محض یہ وجہ ہے کہ اللہ تعالیٰ نے اس دین اور وحی الہی کی  
 حفاظت کا ذمہ خود لیا تھا۔ چنانچہ آج ڈاکٹر حمید اللہ صاحب (حال  
 فرانس) نے فریچ زبان میں ایک کتاب مرتب فرمائی ہے جس میں  
 یورپ کی مختلف لائبریریوں سے رسول اللہ کی زبان سے لکھے

نے رسول اللہ صلی اللہ علیہ وسلم کے وہ خطوط جو آپ نے بادشاہوں کی طرف لکھے تھے وہ  
 بائیک چمڑہ پر ہی لکھے آج بھی یورپ کی لائبریریوں میں بعض آپ کے خط محفوظ پڑے ہیں

ہوئے ایک سو خطوط جمع کیے ہیں اور ان کے نوٹو بھی ساتھ دئے  
 ہیں وہ بالکل حرف بحرف ان خطوط کے مطابق ہیں جو خطوط کتب احادیث  
 میں موجود ہیں۔ اسی طرح وہب بن منبہ کی کتاب کا ساٹھ تیرہ سو  
 سالہ پرانا نسخہ اس کا تذکرہ ڈاکٹر حمید اللہ صاحب کی اپنی کتاب میں  
 کیا ہے، جو آج بھی اس کا قدیم نسخہ فرانس کی لائبریری میں موجود ہے  
 اس کی احادیث بھی حرف بحرف ان احادیث سے ملتی ہیں۔ جو آج  
 صحاح میں موجود ہیں اور کئی کئی صفحات پڑھ جانے سے بھی لفظ و شوشہ  
 کا فرق نہیں آتا۔ یہ انکشافات اس چیز پر دلائل ہیں کہ رسول اللہ  
 صلی اللہ علیہ وآلہ وسلم کی زندگی کا ایک ایک لمحہ اور سنت کا ایک  
 ایک ورق بھی اسی طرح موجود ہے جس طرح رسول اللہ صلی اللہ علیہ  
 وسلم نے آج سے پونے چودہ سو برس پہلے فرمایا تھا۔ جب احادیث  
 آج تک محفوظ ہیں تو قرآن کیسے غیر محفوظ ہو سکتا ہے۔

اور پھر کیا یورپ اور کیا ہندوستان آپ کو ہر جگہ کی قدیم لائبریریوں  
 میں قرآن مجید کے قلمی نسخے پانچ پانچ سات سات دس دس سو سال  
 کے پائے ملیں گے۔ اگر ہزار سالہ نسخہ میں تو ایک لفظ و شوشہ کا فرق  
 نہیں تو اس سے دو تین سو سال قبل میں کیسے فرق آ گیا۔ بلکہ مجھے تو ایک  
 شخص نے جو آگہ تہذیب و تمدن اسلامی مصنفہ سعید اختر زیدی منطویہ

بہ وہب بن منبہ حضرت ابو ہریرہ رضی اللہ عنہ کے شاگرد تھے ان کی کتاب میں حضرت  
 حضرت ابو ہریرہ کی احادیث ہیں۔ وہ مصر میں طبع ہو چکی ہے ۱۲ (عاشیہ لکھ برفٹ ۲۳)



تفاوت اسلامیہ بتایا تھا کہ وہ قرآن جس پر حضرت عثمان رضی اللہ عنہ تلاوت فرمایا کرتے تھے جیسے خود آپ نے اپنے ہاتھ سے لکھا تھا جب آپ شہید ہوئے تو وہ آپ کے سامنے تھا۔ اور پہلے پارہ کی تلاوت فرماتے تھے کہ آپ کو شہید کر دیا گیا اور فَبَشِّرْهُم بِاللَّهِ کے قرآنی الفاظ پر آپ کا خون گرا تھا جب قاصد امیر معاویہؓ کو شہادت عثمانؓ کی خبر دینے گیا تھا تو وہ حضرت نائلہؓ کی کٹی ہوئی انگلیاں، حضرت عثمانؓ کے خون آلود کپڑے اور آپ کے خون سے داغدار قرآن بھی ساتھ لے گیا تھا۔ حتیٰ کہ خلافت اموی میں وہ قرآن مجید شاہی خزانہ میں رکھا ہوا تھا۔ جب اموی خلافت کو زوال آیا اور عبداللہ سفاح عباسی نے شام پر چڑھائی کی تو تمام نوادرات اور شاہی خزانہ لوٹ کر بغداد میں لے گیا اور وہ قرآن مجید بغداد کے شاہی خزانہ میں ہی محفوظ رہا۔ حتیٰ کہ تاریخوں کے لاکھوں جب سقوط بغداد ہوا۔ تو وہ تمام نوادرات اور شاہی خزانہ لوٹ کر اپنے ملک واپس چلے گئے جن میں وہ قرآن مجید بھی تھا۔ جو آج بھی ماسکو (روس) کی لائبریری میں محفوظ ہے اس قرآن مجید میں اور آج کے قرآن مجید میں بھی ایک نقطہ و تشویش کا فرق نہیں ہے۔ یہ ایک ایسی دلیل ہے جس کو تخریہ نہیں جھٹلایا جاسکتا

(حاشیہ صفحہ ۲۳۱) چونکہ مجھے وہ کتاب نہ مل سکی اس لیے میں نے اس سوال کی تصدیق اور نہ ہی اس کے نقل شدہ سوال کو دیکھ سکا۔ اگر کسی دوست کو معلوم ہو تو لکھ دیجیے انشاء اللہ آئندہ ایڈیشن میں تصحیح کر دی جائے گی۔ ابن بطوطہ نے اپنے سفر نامہ میں لکھا ہے کہ میں نے تاشقند کے شاہی نوادرات میں دیکھا ہے ابن بطوطہ آٹھویں صدی کے ہیں اور ان کا

سفر نامہ بھی موجود ہے اس میں صحیح ہو گیا ہے اور اس کا

اب بھی اگر کوئی شپہرہ چشم اس قرآن پر اعتراض کرے کہ یہ رسول اللہ صلی اللہ علیہ وسلم کے زمانہ والا نہیں تو اس کا کوئی علاج نہیں۔  
امام بخاری نے نقل مصحف عثمانی کے متعلق بیان کیا ہے۔

عن انس قال امر عثمان زید بن ثابت ان یسئوہا فی المصاحف (پہا باب تبدل القرآن) فارسل عثمان الی حفصۃ ان ارسل الینا بالمصحف نستخها فی المصاحف فتسئوہا فی المصاحف حتی نسئو المصحف فی المصاحف ارسل الی کل افق بمصحف ما نسئو (پہا باب جمع القرآن)

حضرت انس رضی اللہ عنہ بیان کرتے ہیں کہ حضرت عثمان نے زید بن ثابت کو حکم دیا کہ قرآن کی نقلیں کرے۔ حضرت عثمان نے حضرت حفصہ کو بھیجا کہ وہ قرآن مجید کھجوریں رجو رسول اللہ صلی اللہ علیہ وسلم کے قرآن سے نقل شدہ ہے جس کو حضرت ابو بکر نے نقل کر دیا تھا، تاکہ اس کو لکھ کر اس کی نقلیں نوالی بنائیں جب اس صحیفہ سے کئی نقلیں بنوائیں تو پھر اپنی قلمروں کے تمام اطراف و جوانب میں وہ پھیلا دیں۔

اس روایت سے آفتاب نیروز کی طرح واضح ہو گیا کہ حضرت عثمان نے قرآن صدیقی کے نقل کا حکم دیا تھا کہ جمع قرآن کا یعنی صحیفہ عثمانی نقل تھا صحیفہ ابی بکر کی اور صحیفہ ابی بکر نقل تھا۔ حضرت صلی اللہ علیہ وسلم کے قرآن میں الدفتین کی جس کو آپ چھوڑ کر گئے تھے۔ اور قرآن نبوی کی ترتیب میں

جانب اللہ تھی جو آپ کو بزبان یاد لکھا۔ اور جس کی آپ سات منزلیں فرمایا کرتے تھے نتیجہ صاف ہے کہ جو قرآن اس وقت ہمارے لاکھوں میں ہے وہ بعینہ وہی ہے جسے اللہ تعالیٰ نے آپ پر نازل فرمایا۔ اور اسی ترتیب پر ہے جس پر آپ نے خود تلاوت فرمائی اور صحابہ کو یاد کر دیا۔ اور لکھو ایسا وہ المراد فکلمتہ الحمد

## مخاتمة

## اسلامی طرز حکومت

سیرت عثمانؓ میں ایک شدید کمی ہوگی اگر ان کی اسلامی حکومت کی تشکیل یعنی طرز حکومت بیان نہ ہو۔ عام طور پر حکومت دو طرح کی ہوتی ہے۔ آمرانہ (ڈکٹیٹر شپ) اور شوریائی (جمہوریت) آمرانہ وہ حکومت ہوتی ہے جس کا حاکم کسی شوریائی کا پابند نہ ہو بلکہ جو چاہے اور جس طرح چاہے کرے دوسرے لفظوں میں آمرانہ ہوتی ہے جس کی بڑیک کوئی نہ ہو جو اس کو کسی کام سے روک سکے۔ خواہ وہ صدر مملکت کی شکل میں ہو یا خود مختار بادشاہت کی شکل میں ہو۔ اور شوریائی حکومت وہ ہوتی ہے جو عام حالات میں بغیر مشورہ کے کسی حکم کو نافذ کرنے کی مجاز نہ ہو خواہ وہ صدر مملکت کی شکل میں ہو جیسے امریکہ وغیرہ میں یا بادشاہت کی شکل میں ہو جیسے انگلینڈ میں۔

اسلامی نظام پر اگرچہ حکومت کا لفظ بولا جاتا ہے لیکن درحقیقت حکومت کا لفظ اس پر عاید نہیں ہو سکتا۔ اسلامی نظام میں حاکمیت کا حق نہ کسی صدر مملکت کو ہے اور نہ ہی عوام کو ہے۔ بلکہ حاکم صرف اللہ تعالیٰ ہے اور اللہ

تعالیٰ کی زمین پر اس کے سوا کسی کو حکومت کرنے کا کوئی حق نہیں ہے  
 اِن الْحُكْمِ بِالْاَيْدِي الْبَيْتِ جُو تَعْلَمُ مَمْلُكَتُ هُوَ كَا وَه اس مملکت کا سربراہ راہبر  
 خدا تعالیٰ کے فرمان کے مطابق نیا بتا رہایا پرتا فذکرہ نے گا۔ اور اس سربراہ کو  
 خلیفۃ المسلمین یا امیر المؤمنین کہا جائے گا۔

یعنی وہ شخص جو سربراہ مملکت ہے اس کی حیثیت ایک طرف تو خدائی  
 احکام نافذ کرنے میں خدا کا نائب یعنی خلیفۃ اللہ فی الارض کی ہوگی۔ اور دوسری  
 طرف قوم کا خدمتگار ہوگا۔ سید القوم خادہم یعنی مملکت میں جتنا  
 ادبچا عہدہ ہوگا۔ اتنا ہی اسے خادمیت کا حق زیادہ ادا کرنا ہوگا۔

### امیر مملکت کے اختیارات

امیر مملکت کو اپنی طرف سے شریعت میں دخل دینے کا کوئی اختیار  
 حاصل نہیں ہوتا۔ کیونکہ قوانین اسلامی اور شریعت محمدی ایک مقدس شدہ پتھر ہے  
 جسے اللہ تعالیٰ نے بذریعہ وحی نازل فرمایا اور رسول اللہ صلی اللہ علیہ وسلم نے اس پر  
 عمل کر کے دکھا دیا۔ اس اسلامی نظام میں نہ کسی آمر کو کڑا کہ پیشی کا حق حاصل ہے

نہ اسلامی جمہوریت اور موجودہ جمہوریت میں یہی فرق ہے کہ موجودہ جمہوریت اگر کسی بد معاشی  
 کو کثرت رائے سے پاس کر دیں تو وہ بد معاشی ان کے نزدیک جائز ہو جائے گی برخلاف  
 اسلامی جمہوریت کے کہ اس میں کسی حلال کو حرام اور کسی حرام کو حلال کرنے کا حق نہ امیر مملکت  
 کو ہے اور نہ ہی جمہور کو ہے بلکہ امیر اور جمہور دونوں کو صرف اسلامی دستور کے نفاذ  
 کے لیے طریق کار سوچنے کا اور اس کے متعلق مشورہ کا حق ہے۔ جو طریقہ بہتر ہو وہ استعمال  
 کریں تاکہ اسلامی حدود کا قیام ہو سکے۔

اور نہ کسی نامور کو۔ البتہ اس شریعت اسلامی کے نفاذ کے لیے ایک امیر مقرر ہوتا ہے جس کی ایک مجلس شورٰی ہوتی ہے۔ امیر اپنی مجلس سے مشورہ کے بعد اکثریت کے فیصلہ کے مطابق اسلامی احکام کو نافذ کرے گا۔ اس کے بعد جو شخص بھی امیر کی مخالفت کرے گا وہ سخت وعید کا مستحق ہوگا۔ بلکہ پھر امیر سے بغاوت کو اسلام سے بغاوت کے مترادف سمجھنا چاہیے۔ اللہ تعالیٰ نے اس سارے مسئلہ کو ایک آیت میں

حل فرمایا ہے۔

اے ایمان والو! اللہ اور اس کے رسول کی اطاعت کرو اور اس صاحب امر کی بھی اطاعت کرو جو تم میں سے ہو (یعنی مسلمان) پھر اگر کسی بات میں تنازع ہو جائے تو مسئلہ کو اللہ اور اس کے رسول کی طرف لوٹا دو اگر تم اللہ و یوم آخرت پر ایمان رکھتے ہو۔

يَا أَيُّهَا الَّذِينَ آمَنُوا أَطِيعُوا  
اللَّهَ وَأَطِيعُوا الرَّسُولَ وَأَطِيعُوا  
الْأَمْرَ مِنْكُمْ فَإِن تَنَازَعْتُمْ فِي شَيْءٍ  
فَرُدُّوهُ إِلَى اللَّهِ وَالرَّسُولِ إِن كُنتُمْ  
تُؤْمِنُونَ بِاللَّهِ وَالْيَوْمِ  
الْآخِرِ۔

اس آیت سے مندرجہ ذیل چیزیں سمجھ میں آتی ہیں۔

۱۔ اصل مطاع اللہ تعالیٰ ہے اور اللہ تعالیٰ کے حکم سے ہی

پھر اس کا رسول ہے۔

۲۔ صاحب امر کی اطاعت بھی فرض ہے بشرطیکہ وہ شریعت

اسلامی کے مطابق حکم کرے۔

۱۔ صاحب امر اگر کوئی حکم خلاف شریعت کرے تو اس کا اتنا فرض نہیں بلکہ منع ہے۔

۲۔ صاحب امر سے تنازع ہو سکتا ہے۔

۵۔ آمد و امور دونوں کے ایمان کی نشانی یہ ہے کہ تنازع فیہ مسئلہ میں

کتاب و سنت کو اپنا فیصل تسلیم کریں۔

معلوم ہو کہ آمد و امور دونوں کو کتاب و سنت میں کسی قسم کی تبدیلی کی اجازت نہیں اور نہ ہی کتاب و سنت میں کسی کو اختلاف کرنے کی اجازت ہے۔ البتہ اس کے نفاذ وغیرہ کے طریقوں میں سوچ و بچار کرنے کے لیے ایک مجلس شوری مقرر ہوتی ہے جس میں بعض اوقات تنازع کی صورت بھی نمودار ہو سکتی ہے۔

دوسرے لفظوں میں اختلاف صرف طریق کار میں رہ جاتا ہے کہ بہتر کو لے کر بحث صرف ادلی وغیر ادلی کی رہ جاتی ہے۔

انتخاب

طریق کار متعین کرنے کے لیے اسلام نے شورائی انتظام مقرر فرمایا ہے اور انتخاب کو بھی چند ضوابط کے ساتھ شوری کے ساتھ ہی مختص کیا ہے۔ چنانچہ سب سے پہلا انتخاب حضرت صدیق اکبر رضی اللہ عنہ کا تھا۔ اگرچہ رسول اللہ صلی اللہ علیہ وسلم کی رائے حضرت صدیق کے متعلق ہی تھی اور آپ انہیں حکم بھی خلیفہ نامزد کر سکتے تھے۔ لیکن اس کے باوجود آپ

نے یہ اہم مسئلہ اور پہلا انتخاب بھی عوام کی رائے پر ہی رہنے دیا۔ اگرچہ آپ نے ایک بہت بڑی شرط لگا دی تھی کہ خلافت قریش سے باہر نہ ہو بلکہ قریش سے ہی خلیفہ کا انتخاب کرنا۔

دوسرے خلیفہ کا انتخاب خود خلیفہ اول حضرت ابو بکر صدیقؓ ہی فرما گئے تھے۔ اور قریباً تمام صحابہ اس بات پر متفق تھے کہ خلیفہ حضرت عمر رضی اللہ عنہ کو ہی ہونا چاہیے۔ صرف چند ایک صحابہ نے حضرت عمرؓ کی سختی طبیعت کا اعتراض کیا جس کا جواب حضرت صدیق نے یہ دیا کہ خلافت کا بوجھ خود بخود انہیں نرم کر دے گا۔

تیسرے انتخاب میں خلیفہ ثانی حضرت عمر فاروق رضی اللہ عنہ نے اہل قریش کے سرکردہ آدمیوں کی ایک مجلس مقرر کر کے انتخاب کا کام ان کے سپرد کر دیا۔

اسلامی انتخاب میں قرون اولیٰ میں جن مناظروں کو ملحوظ رکھا گیا۔ وہ سرسری نگاہ میں جو نظر آ رہے ہیں یہ ہیں۔

۱۔ امت میں سب سے زیادہ نیک آدمی ہو اور امت کے عوام اس کے کافی شاہد ہوں کہ واقعی ایک نیک اور دیانتدار آدمی ہے۔

۲۔ نسب سے زیادہ قربانی کا جذبہ رکھتا ہو۔ جان، مال، اولاد کسی چیز کی بھی دین کے مقابلہ میں اسے پرواہ نہ ہو اگر مال کی ضرورت ہو تو ہمارا مال تک دینے سے گریز نہ کرے۔

۳۔ عزم کا پکا ہو اگرچہ ایک اور سو کا مقابلہ ہو تو بھی اس کے عزم میں

فرق نہ آئے۔ جیسا کہ خلیفہ اول نے ہمیشہ اسلام میں کیا۔  
۴۔ اور اہل قبائل میں سے کسی اونچے خاندان سے تعلق رکھتا ہو۔  
جس خاندان کا رعب و دبدبہ لوگوں پر پہلے ہی ہو۔ یہ ضابطہ کچھ  
تشریح طلب ہے۔

### خاندانی خلافت

مملکت کی سربراہی ایک ہی خاندان میں رہے تو بھی از روئے اسلام  
اس پر کوئی اعتراض نہیں۔ کیونکہ اسلام کو تو کام سے غرض ہے کہ کیا شخص  
واقعی اسلامی احکام کے نفاذ میں کوشاں ہے؟ اگر اسلامی احکام کا نفاذ ہو  
رہا ہو تو کوئی حرج نہیں کہ باپ کے بعد اگرچہ اس کا بیٹا ہی منتخب کیوں نہ ہوا  
ہو۔ بلکہ تمام مقتدر صحابہ میں بھی یہ چیز معیوب نہ تھی۔ کہ خلیفہ کا بیٹا منتخب  
ہو۔ چنانچہ جب حضرت عمر فاروق رضی اللہ عنہ نے چھ صحابہ میں ایک مجلس انتخابیہ مقرر  
فرمادی۔ تو ان صحابہ نے مطالبہ کیا کہ اس مجلس انتخابیہ میں آپ اپنے بیٹے کا  
نام بھی رکھ دیں۔

۱۔ بلکہ اگر کوئی حکمران بغیر انتخاب کے بلکہ ظلم سے ہی صاحب مملکت کیوں نہ ہو گیا ہو  
اگر وہ صاحب حکومت ہونے کے بعد بھی سمجھ جائے اور دینی احکام کا اجرا کرے۔  
لوگوں میں انصاف قائم کرے اور حدود شرعی کا نفاذ کرے تو اس کی بھی فرمانبرداری کرنا  
لازم ہو جاتا ہے۔ دوسرے لفظوں میں اگر کوئی ڈکٹیٹر شرعی نظام کرے تو اس  
کی فرمانبرداری لازم ہو جاتی ہے۔ اس مسئلہ میں اہل سنت کے فرقوں اور اہل تشیعہ  
کے فرقوں سب کا قریباً اتفاق ہے ۱۲



کیونکہ صحابہ کرام کے نزدیک حضرت عبداللہ بن عمرؓ بھی لائق شخصیت اور بہت صوفی منش آدمی تھے۔ اگر صحابہ کے نزدیک خلیفہ کا بیٹا منتخب ہونا کوئی عیب ہوتا تو وہ کبھی عبداللہ بن عمرؓ کا نام نہ لیتے۔ لیکن حضرت عمر فاروق رضی اللہ عنہ نے فرمادیا کہ اس سے مشورہ تو آپ لے سکتے ہیں۔ لیکن انہیں انتخاب میں نہیں لاسکتے۔ کیا میرے لیے ہی یہ ذمہ داری کافی نہ تھی کہ اب میں اپنے خاندان کے دوسرے افراد پر بھی یہ پوجھ ڈال کر بہت سی دنیا کی نعمتوں سے محروم کر دوں۔

اسی طرح جب حضرت علی رضی اللہ عنہ شہید ہو گئے تو عراقی حکومت کے لیے کوئی شخص ان کی ساری کا بیٹہ میں لائق نہ تھا جسے منتخب کرنے چنانچہ بلا مقابلہ حضرت حسن رضی اللہ عنہ بن علی رضی اللہ عنہ کو منتخب کر لیا گیا۔ اگر بیٹے کا منتخب ہونا کوئی عیب ہوتا تو حضرت حسن رضی اللہ عنہ ضرور پرہیز کرتے۔ البتہ مجلس انتخاب میں رائے دہندگان کے لیے کچھ خاص صفات ملحوظ رکھی جاتی ہیں۔ خلفائے راشدین کے زمانہ میں حق رائے دہندگی صرف بدنیہ کے ہماجرین و انصار کو تھا۔ بلکہ ان میں سے بھی سرکردہ آدمیوں، قبائل کے سردار اور سابقوں الاولوں کو ملحوظ خاطر رکھا جاتا ہے۔ خصوصاً سب سے زیادہ مقام ان لوگوں کو تھا جو فتح مکہ سے پہلے مسلمان ہوئے تھے۔ اگر وہ متفق ہو جاتے تو کسی دوسرے کی رائے لینے کی ضرورت محسوس نہ کی جاتی تھی۔ اس کے بعد جنگ بدر میں شامل ہونے والوں کا زیادہ لحاظ رکھا جاتا۔ اس کے بعد بیعت رضوان میں شامل

ہونے والوں کو زیادہ وقعت دی جاتی تھی۔ اس کے بعد باقی تمام صحابہ کا مقام تھا۔ اگر کسی بات پر تمام صحابہ اکٹھے ہو جاتے تو اس کو بہت زیادہ وقعت دی جاتی تھی۔ سہتی کہ متاخرین نے دین کے ادلہ میں اسے رکھا۔ اور اجماع امت کے نام سے اس کو موسوم کیا۔

قرن اول میں صرف صحابہ کو ہی حق رائے و ہندگی کا منصب دیا جاتا تھا۔ اور خلیفہ اول سے لے کر عائشہ خلیفہ اموی تک یہی دستور رہا۔ اموی خلفاء میں سے صحابہ کو سب سے زیادہ وقعت دینے والے حضرت امیر معاویہ تھے۔ دوسرے مقام پر حضرت عمر بن عبدالعزیز تھے وہ بھی صحابہ کا اور ان کے بعد صحابہ سے ملنے والے اہل علم کا بہت پاس کرتے تھے۔ دوسرے لفظوں میں یہ کہ اسلام نے انسانوں کی گنتی کے ساتھ ساتھ ان کے تقویٰ اور مقام کا بھی لحاظ رکھا ہے۔

اس نکتہ کو اک۔ مرد فرنگی نے کیا فاش  
ہر چند کہ دانا سے کھولا نہیں کرتے  
جمہوریت اک طرز حکومت ہے کہ جس میں  
بندوں کو گنا کرتے ہیں تو لائیں کرتے

واخود عوانان الحمد لله رب العالمین

خالد گھر جا کھی

حصہ دوم

سیرت شریفہ خدایا

علیؑ ابن ابی طالبؑ

خالد گوجاکی



## بِسْمِ اللّٰهِ الرَّحْمٰنِ الرَّحِیْمِ

اس سے قبل سیرت عثمان رضی اللہ عنہ کا مطالعہ آپ کر چکے ہیں۔ یہ تو اسے پڑھنے والے ہی بتا سکتے ہیں کہ حق ادا ہوا ہے یا نہیں۔ البتہ اپنی طرف سے کوشش یہ تھی کہ حضرت عثمان رضی اللہ عنہ کی سیرت بھی لوگوں میں اسی طرح عام ہو جائے، جس طرح ان سے پہلے دو خلیفوں کی سیرت کی کتابیں عام ہیں۔

شیخین یعنی پہلے دو خلیفوں کی سیرت کی کتابیں زیادہ لکھی جانے کی وجہ میرے خیال میں یہ ہے کہ ان کی زندگیوں خصوصاً زمانہ خلافت اتنا صاف اور پاکیزہ ہیں کہ کسی کو ان پر کوئی اعتراض کرنے کی گنجائش ہی نہیں۔ بعض لوگ جو شیخین کی خلافت پر ہرزہ سراہی کرتے ہیں وہ محض بہتان تراشی ہوتی ہے۔ حقیقتاً اعتراض کوئی نہیں ہوتا۔ اور آج اس حقیقت کو ہر دوست و دشمن تسلیم کر چکا ہے۔ یورپ کے مستشرقین تو یہاں تک لکھتے ہیں کہ اگر ایک عمر فاروق رضی اللہ عنہ اور ہوتا تو آج دنیا میں اسلام کے سوا کوئی دوسرا مذہب نہ ہوتا۔ اور جو مقام حضرت ابو بکر رضی اللہ عنہ کا ہے وہ انہی کا حصہ ہے۔ جبکہ امت میں سے ایک آدمی بھی منکرینِ زکوٰۃ سے جنگ کرنے کو تیار نہ تھا اس وقت علی الاعلان

فرمایا واللہ الا قاتلنہم کہ اللہ کی قسم میں ضرور ان سے لڑوں گا۔  
 اگرچہ میرے ساتھ کوئی بھی نہ نکلے۔ اور میرے گوشت کے پرزے  
 کیوں نہ نوج لے جائیں۔ ان حقائق کا شیعہ بھی انکار نہیں کر سکتے۔  
 کیونکہ دنیاۓ اسلام میں اسلامی حکومتوں کا نمود انہیں کی فتوحات  
 کا نتیجہ ہے۔ اور اسی لئے حاملِ وحی صلی اللہ علیہ وسلم نے فرمایا تھا  
 اقتلوا بالذین من بعدی ابی بکر وعمر کہ میرے بعد ابو بکر  
 اور پھر عمرؓ کی بھی اقتداء کرنا۔

چونکہ شیخین کا مقام اتنا اونچا تھا کہ ان کی بدحوئی کرنا چاند پر  
 تھوکنے کے مترادف تھا۔ اس لئے ہر دوست و دشمن نے انہی  
 سوانح حیات لکھی۔ آج بھی بے انداز سیرت کی کتابیں ہیں جو صرف  
 شیخین کے نام ہی سے معنون ہیں۔ اس لئے میں ان بزرگوں کی  
 سیرت پر قلم اٹھانے کی جرأت نہیں کی۔ البتہ آئندہ ان کے  
 فضائل میں کتاب بنام "فضائل شیخین باحادیث رسول الثقلین"  
 لکھنے کا ارادہ ہے۔ بتوفیق اللہ تعالیٰ

حضرت عثمانؓ اور حضرت علیؓ کی سیرت میں بہت ہی کم لوگوں  
 نے قلم اٹھائی۔ اسی لئے ان حضرات کی سوانح مرتب کرنے کی طرف  
 میرا رجحان ہوا۔

حضرت عثمانؓ اور حضرت علیؓ کی سیرت لکھنا کوئی اتنا آسان  
 کام نہ تھا جتنا میں پہلے سمجھتا تھا۔ کیونکہ پہلے دو خلیفوں کی خلافت

تو بے داغ ہے۔ لیلھا کنھا رہا۔ لیکن پھلے دونوں کی زندگی میں چونکہ شیرازہ منتشر ہو گیا۔ اس لئے اس کی وجوہات بیان کرنے میں خلفاء پر بھی حرف آتا ہے۔ مثلاً خلیفہ ثالث حضرت عثمان رضی کی حد سے زیادہ نرمی آرٹے آئی۔ اگر وہ فتنہ کو شروع سے ہی سختی سے دبا دیتے۔ تو معاملہ سنگین صورت اختیار نہ کرتا۔ اسی طرح خلیفہ رابع حضرت علی رضی نے کچھ سختی سے کام لیا۔ اگر وہ عمال حکومت کو برقرار رکھتے۔ اور انہی کی معرفت لوگوں سے بیعت کی تکمیل کراتے تو بہتر ہوتا۔ اس سے ایک تو قاتلان عثمان کا معاملہ طے کرانے میں سہولت رہتی، دوسری کسی قسم کی مخالفت نہ ہوتی۔ ان بعد میں اگر کسی عامل میں کوئی نقص دیکھے تو اسے معزول کر دیتے۔ تو کسی قسم کا اعتراض نہ ہوتا۔ اور ہو سکتا ہے آج ایک لاکھ خون کا داغ خلافتِ علوی پر نہ ہوتا۔ بلکہ اپنے عمال کے ذریعہ سے قاتلان عثمان پر علیہ بھی حاصل کر لیتے۔ جس کی کہ خواہش حضرت علی رضی کو تمام عرصہ خلافت نہ ہی۔

اس میں بھی حقیقت اگرچہ یہ ہی ہے کہ حضرت علی رضی کے قریب چونکہ بلوائی ہی تھے۔ اس لئے وہ مجبور تھے کہ انہیں سے کام لیں۔ لیکن بلوائیوں نے اپنی طرف سے کمی نہ کی۔ مثلاً بیعت کرتے ہی سب سے پہلے حضرت علی رضی کو اس بات کی طرف آمادہ کیا، معاویہؓ کو معزول کر دیں۔ حالانکہ سب سے بہترین منتظم عامل وہی تھے۔

اس کے بعد مدینہ کو چھڑانے میں بھی انہی کا ہاتھ تھا۔ حمل و سفین کی جنگیں بھی انہیں کی وجہ سے ہوئیں۔ اور اگر صلح کا معاملہ طے پا گیا۔ تو خوارج کی صورت میں انہوں نے الگ محاذ کھرا کر دیا۔ خوارج کیا تھے؟ دراصل وہ ناتبیت یافتہ نو مسلم جنگجو بہادروں کا گروہ تھا۔ جسے چند سازشیوں نے ہتھے چڑھایا ہوا تھا۔ اور جہاں چاہتے اور جس طرح چاہتے انہیں اسلام کا نام لے کر لڑا دیتے۔ لیکن ان کے لیڈر تمام عجمی تھے۔ جو اسلامی حکومت کے خلاف سازشوں کا جال پھیلانے میں مصروف رہتے۔

بہر حال ان حالات میں جبکہ حضرت علیؑ کی پونے پانچ سالہ خلافت ہی ہنگاموں میں گذری ہو۔ اور اس کے باوجود نہ پوری طرح تسلط ہوا ہو۔ اور نہ ہی امت ان کی خلافت پر متفق ہوئی ہو۔ تو حضرت علیؑ کی خلافت کی تاریخ لکھنا آسان نہیں۔ جبکہ لکھنے والے کی کوشش بھی ہو کہ ہر افراد و تفریط سے بالا ہو کر لکھی جائے۔ تاکہ بزرگان دین پر کسی قسم کا حرف نہ آئے۔

اس کا اندازہ تو قارئین کرام ہی لگا سکیں گے کہ میں کس حد تک کامیاب ہوا ہوں۔ اگر میری اس کوشش کو کامیاب سمجھیں تو یہ اللہ کا خاص فضل ہے۔

دعا ہے اللہ تعالیٰ میری اس پیشکش کو عوام کیلئے راہنمائی کا ذریعہ بنا۔

اور میرے لئے نجات کا۔ آمین

خالد گھر جا کھی



# باب اول

## سیرت

نام و نسب اور خاندان

نام علی بن کنیت ابو الحسن اور ابو تراب اور لقب حیدر (شیر) تھا۔  
والد کا نام ابو طالب اور والدہ کا نام فاطمہؓ تھا۔ پورا سلسلہ نسب  
یہ ہے۔ علی بن ابو طالب بن عبد المطلب بن ہاشم بن عبد مناف بن قصی بن  
کلاب بن مرہ بن کعب بن لوی بن غالب بن فہر۔ بنو عدنان میں سے  
حضرت اسماعیل بن ابراہیم علیہم السلام کی نسل میں تھے۔  
چونکہ ابو طالب کی شادی اپنے چچا کی لڑکی سے ہوئی تھی اس لئے  
حضرت علیؓ نجیب الطرفین ہاشمی اور آن حضرت صلی اللہ علیہ وسلم  
کے حقیقی چچا زاد بھائی تھے۔

ہاشم

عبد المطلب

عبداللہ ابو طالب

محمد صلی اللہ علیہ وسلم

آپ کو زیادہ پسندیدہ کنیت ابو تراب تھی۔ اگر آپ کی دوسری کنیت ابوالحسن بھی تھی۔ اور جو شخص بھی آپ کو اس کنیت سے پکارتا اس پر بہت خوش ہوتے تھے۔ اس کنیت کی وجہ یہ تھی کہ ایک دفعہ حضرت علیؑ کسی گھریلو بخش کی وجہ سے مسجد میں زمین پر ہی آکر لیٹ گئے۔ رسول اللہ صلی اللہ علیہ وسلم کو جب پتہ لگا تو آپ حضرت علیؑ کو جا کر اٹھانے لگے اور ان کے بدن سے مٹی جھاڑ رہے تھے اور فرمایا ہے تھے کہ ابو تراب اٹھو۔ ابو تراب اٹھو، گھر چلو۔

اس کنیت کا آپ کو پسندیدہ ہونا دو وجہ سے ہو سکتا ہے۔ یا تو اس لئے کہ رسول اللہ کی زبان مبارک سے چونکہ یہ لفظ نکلا تھا۔ یا اس وجہ سے کہ اس لفظ میں کسر نفسی پائی جاتی ہے۔ بہر حال دونوں وجہیں اپنی اپنی جگہ پر درست ہو سکتی ہیں۔

حضرت علیؑ سے بڑے تین بھائی تھے۔ جن کا نام طالب۔ عقیلؑ اور جعفرؑ تھا۔ اور دو بہنیں تھیں ام ہانی اور جمانہ۔ یہ تمام اولاد یعنی چھ بھائی بہنیں ایک ہی والدہ فاطمہ بنت اسد سے تھیں۔

حلیہ مبارک

حضرت علیؑ میانہ قد مائل بہ پستی تھے۔ دو ہرا بدن، سر کے بال کسی قدر اٹے ہوئے تھے اور باقی تمام جسم پر بال تھے خصوصاً سینہ اور کندھوں پر کافی بال تھے۔ رنگ گندمی مائل بہ سیاہی تھا۔ آنکھیں گہری اور موٹی تھیں۔ پیٹ بڑا اور چھاتی چوڑی تھی۔ وارڈ گھنی اور

اور لمبی ہونے کے ساتھ چوڑی بھی تھی۔ جو کہ چھاتی اور کندھوں تک پھیلی ہوئی تھی۔ چہرہ خوبصورت اور منس مکھ تھا۔ اور چلتے میں نہایت نرم رفتار تھے۔

اسلام

حضرت علیؑ از قدیم الاسلام ہیں۔ سب سے پہلے بچوں میں سے حضرت علیؑ ہی ایمان لائے۔ حالانکہ اس وقت آپ کی عمر بمشکل پانچ سال کی تھی۔ اس صغر سنی میں اسلام قبول کرنے کی وجہ یہ تھی کہ ابو طالب کثیر العیال ہونے کے ساتھ تنگ دست بھی تھے۔ اس لئے رسول اللہ صلی اللہ علیہ وسلم نے چچا کی عسرت سے متاثر ہو کر حضرت عباس سے فرمایا کہ اس مصیبت میں ہمیں چچا کا ہاتھ بٹانا چاہئے۔ چنانچہ حضرت عباس نے جعفر کی کفالت اپنے ذمے لے لی۔ اور ان کی معاونت کے طور پر حضرت علیؑ کو اپنی کفالت میں لے لیا۔ چنانچہ حضرت علیؑ کا رہنا سہنا اور کھانا پینا رسول اللہ صلی اللہ علیہ وسلم کے پاس ہی ہوتا تھا۔ رسول اللہ صلی اللہ علیہ وسلم کو جب اللہ تعالیٰ نے نبوت سے سرفراز فرمایا تو حضرت خدیجہ الکبریٰ اور دوسرے گھر کے افراد بھی ایمان لائے۔

لہذا اللہ تعالیٰ کی شان ہے کہ آج جتنا کوئی شخص حضرت علیؑ کا زیادہ پیروکار اور ماتن والا کہلاتا ہے اتنا ہی دائرہ ہی کا زیادہ دشمن ہوتا ہے۔ اس کی کوشش ہوتی ہے کہ کسی طرح دائرہ ہی کو جڑوں سے ہی نکال پھینکے۔

جن میں حضرت علیؑ بھی تھے۔ اور رسول اللہ کے غلام حضرت زید بھی تھے۔ ابن کثیر نے البدایہ والنہایہ (جلد ۳ صفحہ ۲۲۲) میں ابن اسحاق سے نقل کیا ہے کہ بعثت کے بعد ایک دن جب حضرت علیؑ گھر آئے تو رسول اللہؐ اور ان کی بیوی حضرت خدیجہ الکبریٰ دونوں نماز پڑھ رہے تھے حضرت علیؑ نے کہا حضرت یہ کیا کر رہے ہو۔ تو آپ نے فرمایا کہ یہ اللہ کا پسندیدہ دین ہے۔ جس کے ساتھ اللہ نے مجھے مبعوث فرمایا ہے۔ میں تجھے اس کی طرف بلاتا ہوں۔ کہ اللہ کے دین کو قبول کرو۔ اور صرف اسی ایک کی بندگی کرو۔ اور لات و عزیٰ کی بندگی چھوڑ دو۔

جب حضرت علیؑ نے یہ سنا تو کہنے لگے کہ یہ بات ایک ایسی نئی بات ہے جو آج تک میں نے اس سے پہلے نہ سنی۔ اس لئے میں اپنے باپ کے پوچھے بغیر نہیں قبول کر سکتا۔ رسول اللہ صلی اللہ علیہ وسلم اس راز کا افشا نامناسب سمجھتے ہوئے فرماتے لگے۔ کہ اچھا پھر یہ بات کسی کے سامنے نہ کرنا۔ لیکن جب دوسرا دن آیا۔ تو پھر حضرت علیؑ نے دین اسلام کو قبول فرمایا اور شرک سے بیزاری کا اظہار کیا۔ اور اپنے باپ کے ڈر کی وجہ سے اسلام کا اظہار نہ فرمایا۔ بالآخر ایک دن ابو طالب نے اپنے بیٹے سے پوچھا کہ تو نے اپنے بھائی کے مذہب کو قبول کر لیا ہے؟ حضرت علیؑ نے فرمایا۔ ہاں۔ تو کہا اب پھر اس کی پوری طرح معاونت اور ادا کرنا۔

سب سے پہلے مسلمان کون ہوا؟

اس سوال کے متعلق کہ سب سے پہلے اسلام کون لایا ہے کیا حضرت ابو بکر صدیق رضی اللہ تعالیٰ عنہ پہلے مسلمان ہوئے ہیں یا حضرت خدیجہ الکبریٰ نے پہلے اسلام کو قبول کیا۔ حضرت علیؑ نے سب سے پہلے اسلام اختیار کیا یا حضرت زید بن حارثہ پہلے مشرف بہ اسلام ہوئے۔

اس بات پر محدثین علمائے سنت متفق ہیں کہ آزاد مردوں میں سے سب سے پہلے ابو بکر صدیق ایمان لائے۔ اور عورتوں سے سب سے پہلے حضرت خدیجہ الکبریٰ ایمان لائیں۔ بچوں میں سب سے پہلے حضرت علیؑ مسلمان ہوئے۔ اور غلاموں میں سب سے پہلے زید بن حارثہ ایمان لائے۔ اور چاروں میں سے پہلے کس نے اسلام قبول کیا۔ اگرچہ اس کی نشان دہی کرنا مشکل ہے۔ لیکن اس حقیقت سے انکار نہیں کہ جس کے ایمان نے اسلام کو سب سے فائدہ پہنچایا وہ حضرت ابو بکر صدیق تھے۔

کیونکہ حضرت علیؑ اس وقت ابھی بچے تھے۔ اور حضرت ابو بکرؓ معمر کا و باری صاحب اثر و سوخ شخص تھے۔ جنہوں نے پہلے دن اسلام قبول کرتے ہی تبلیغ کا کام شروع کر دیا۔ اور عشرہ مبشرہ میں سے اکثر حضرت صدیق کی تبلیغ سے ہی مسلمان ہوئے۔ مثلاً حضرت عثمان بن عفان۔ عبدالرحمن بن عوف۔ طلحہ زبیر بن عوام۔ عثمان بن مظعون وغیرہ حضرت صدیق رضی اللہ عنہ کی کوشش سے مشرف بہ اسلام ہوئے۔

علامہ ابن کثیر البدایہ والنہایہ ص ۲۲۳ میں فرماتے ہیں :-

وكان الايمان النافع المتعدى  
نفعه الى الناس ايمان الصدق  
رضي الله عنه -  
جس نے بہت لوگوں تک اسلام پھیلا یا۔

ویسے بھی حضرت ابو بکرؓ کو پہلے ہی دن آں حضرت صلی اللہ علیہ وسلم  
کی رسالت کا علم ہو چکا تھا۔ چنانچہ غار حرا میں جو واقعہ میں جو واقعہ پیش آیا  
اور اس کے بعد آپ کو آپ کی اہلیہ محترمہ حضرت خدیجۃ الکبریٰ ساتھ لے کر  
ورقہ بن نوفل کے پاس گئیں تاکہ تمام صورت حال بتا کر پوچھے کہ یہ کیا چیز  
نظر آئی ہے۔ تو اس وقت حضرت ابو بکرؓ بھی ساتھ تھے۔ (بیہقی و ابو نعیم ہوا  
البدایہ والنہایہ ص ۹)

بلکہ جب معراج ہوا۔ تو کفار نے بہت ٹھٹھا اور مذاق کیا کہ دیکھو اب یہ رات  
ہی رات میں مسجد اقصیٰ سے بھی ہوا آیا ہے۔ ابو جہل بھاگا بھاگا گیا اور حضرت  
ابو بکرؓ کو کہا کہ تمہارا دوست اب یہ باتیں کہہ رہا ہے۔ اب بھی اس کی  
تصدیق کریگا۔ تو انہوں نے جواب دیا کہ میں تو اس سے پہلے اس سے بھی  
بڑی بڑی باتوں کی تصدیق کر چکا ہوں۔ یہ بات کوئی اس سے بڑی تو نہیں  
ہے۔ یعنی میں تو اس کی رسالت کا اقرار کر چکا ہوں۔ میں تو جانتا ہوں کہ انکے  
پاس اللہ تعالیٰ کی طرف سے پیغام آتے ہیں۔ تو اس بات کو کیوں نہ مانوں۔

۱۔ علامہ طبرسی شیعہ اپنی تفسیر مجمع البیان میں آیت والسابقون الاولون من  
المہاجرین والانصار کے تحت فرماتے ہیں کہ سب سے پہلے حضرت خدیجہ ایمان  
لائیں۔ اور اس کے بعد ابو بکرؓ ایمان لائے۔

یعنی حضرت ابو بکر صدیق کو صدیق اسی وجہ سے کہا جاتا ہے کہ جب بھی ان کے سامنے مسئلہ رسالت کی کوئی بات پیش ہوئی تو انہوں نے اس کی تصدیق کی۔ اور حضرت علیؑ نبوت کے وقت ابھی پانچ سات برس کے بچے نابالغ اور بالکل نو عمر تھے۔ جن کی سمجھ سے ہی ابھی یہ باتیں بالائے چنانچہ اسد الغابہ میں ان کے اسلام کا واقعہ اس طرح درج ہے۔ کہ حضرت علیؑ نے جب رسول اللہ صلی اللہ علیہ وسلم کو اور حضرت خدیجہ الکبریٰ کو نماز پڑھتے دیکھے تو حیران ہوتے، کہ یہ کیا کر رہے ہیں۔ تب رسول اللہ صلی اللہ علیہ وسلم نے انہیں دین کے بنیادی اصول بتائے۔ اور فرمایا کہ اسے قبول کر لو تو حضرت علیؑ نے کہا کہ میں اپنے باپ کے پوچھ لوں، یعنی حضرت علیؑ کی عمر ہی ابھی ان چیزوں کے سمجھنے سے قاصر تھی۔ اس لئے دلائل کا ظاہری رجحان اسی طرف ہے کہ حضرت علیؑ سے پہلے حضرت ابو بکرؓ ایمان لائے۔

اور اگر حضرت علیؑ کا ایمان پہلے بھی ثابت ہو جائے، تو بھی ان سے کوئی مفید خدمات سرانجام نہ ہو سکیں۔  
مکی زندگی

اسلام قبول کرنے کے بعد حضرت علیؑ کی زندگی کے تیرہ سال مکہ معظمہ میں بسر ہوئے، مگر یہ مکی زندگی کے حالات کی تفصیل تاریخ کے صفحات میں نہیں ہے۔ لیکن اس سے انکار نہیں ہو سکتا۔ کہ گھر کا ایک فرد ہونے کی وجہ سے رسول اللہ صلی اللہ علیہ وسلم سے انہیں پوری پوری ہمدردی تھی۔ اس لئے آپ رسول اللہ صلی اللہ علیہ وسلم کی تبلیغ میں حتیٰ الوسعت

معاونت کرتے ہونگے۔ کیونکہ آخریچے ہی تو تھے اور معاونت کے علاوہ رسول اللہ کی صحبت سے جو فوائد حاصل ہوتے ہونگے وہ بہت زیادہ ہوں گے۔

چنانچہ ایک دفعہ رسول اللہ صلی اللہ علیہ وسلم کو اور حضرت علی رضی اللہ عنہ نے وادی نخلہ میں نماز پڑھتے دیکھا۔ تو پوچھا کیا کرتے ہو تو فرمایا کہ ہم اللہ احکم الحاکمین کی ہندگی کرتے ہیں۔ اور جو لوگ بتوں کی بندگی کرتے ہیں ہم ان سے بری الذمہ ہیں۔ اور ایو طالب کو بھی کلمہ حق کی دعوت دی۔ اس نے کہا کہ تم جو کرتے ہو کرو۔ اس میں کوئی خرچ نہیں۔ لیکن مجھ سے یہ نہیں ہو سکتا۔ (مسند احمد ص ۹۹)

یہ اس وقت کی بات ہے جبکہ مکہ معظمہ میں اعلانیہ یا دعوت نہیں ہو سکتی تھی۔ کیونکہ اسلام کی اعلانیہ تبلیغ حضرت عمر فاروق کے اسلام لانے کے بعد شروع ہوئی تھی۔ اس سے پہلے نماز بھی چھپ کر پڑھتے تھے۔ ایام حج میں جبکہ باہر کے لوگ آئے ہوئے ہوتے تھے تو رسول اللہ صلی اللہ علیہ وسلم حضرت ابوبکر صدیق کو ہمراہ لے کر عام مجموعوں میں تشریف لے جاتے اور تبلیغ اسلام کا فرض ادا کرتے۔ اگرچہ حضرت علی رضی اللہ عنہ اپنی طفولیت کے باعث کوئی اہم خدمت انجام دینے کے قابل نہ تھے تاہم کبھی کبھی ان کے ساتھ چلے جاتے۔ (کنز العمال ص ۱۱۱)

ہجرت

بعثت کے بعد تقریباً تیرہ برس تک رسول اللہ صلی اللہ علیہ وسلم



مکہ کی گھاٹیوں میں اسلام کی صدا بلند کرتے رہے۔ لیکن مشرکین قریش  
 نے اس کا جواب محض بغض و عناد سے دیا۔ اور آپ کے فدائیوں پر طرح  
 طرح کے مظالم ڈھائے۔ رسول اللہ صلی اللہ علیہ وسلم نے اپنے جان نثاروں  
 کو اسیر بنچہ ظلم و یلہ کر آہستہ آہستہ ان سب کو مدینہ چلے جانے کا حکم  
 دے دیا۔ چنانچہ چند نفوس قدسیہ کے علاوہ مکہ مسلمانوں سے خالی ہو گیا۔  
 اس ہجرت سے مشرکین کو اندیشہ ہوا کہ اب مسلمان ہمارے قبضہ اقتدار  
 سے باہر ہو گئے ہیں۔ اس لئے بہت ممکن ہے کہ وہ اپنی قوت مضبوط  
 کر کے ہم سے انتقام لیں۔ اس خطرہ نے ان کو رسول اللہ صلی اللہ علیہ وسلم  
 کی جان کا دشمن بنا دیا۔ چنانچہ ایک روز مشورہ کر کے وہ رات کو کاشانہ  
 نبوت کی طرف چلے کہ مکہ چھوڑنے سے پہلے ذات اقدس صلی اللہ علیہ  
 وسلم کو دنیا سے رخصت کر دیں۔ لیکن مشیت الہی تو یہ تھی کہ ایک دفعہ  
 عالم انسانیت کے کونوں تک توحید کی روشنی پہنچ جائے۔ اس مقصد  
 کی تکمیل سے پہلے آفتاب رسالت کس طرح غروب ہو سکتا تھا؟ اس لئے  
 وحی الہی نے رسول اللہ صلی اللہ علیہ وسلم کو مشرکین کے ارادوں کی  
 اطلاع دیدی۔ اور ہجرت مدینہ کا حکم ہوا۔ رسول اللہ صلی اللہ علیہ  
 وسلم نے اس خیال سے کہ مشرکین کو شبہ نہ ہو اپنے فریش اطہر پر حضرت  
 علیؑ کو استراحت کا حکم دیا۔ اور خود حضرت ابو بکرؓ کو ساتھ لے کر مدینہ  
 منورہ روانہ ہو گئے۔

تمام رات مشرکین نے آپ کے گھر کا محاصرہ رکھا۔ حالانکہ رسول اللہ

صلی اللہ علیہ وسلم محل چکے تھے۔ تمام رات مشرکین اسی دھوکے میں رہے کہ  
 خود رسول اللہ صلی اللہ علیہ وسلم استراحت فرما رہے ہیں۔ اور صبح ہونے ہی  
 اپنے ناپاک ارادوں کی تکمیل کے لئے اندر آئے۔ یہاں یہ دیکھ کر متحیر رہ  
 گئے۔ کہ شہنشاہِ دو عالم کی بجائے آپ کا ایک جاں نثار اپنے آقا پر قربان  
 ہونے کے لئے سرکف سورہا ہے۔ مشرکین اپنی غفلت پر سخت برہم ہوئے  
 اور حضرت علیؑ کو چھوڑ کر اصل مقصود کی تلاش و جستجو میں روانہ ہو گئے۔  
 حضرت علیؑ ہجرت نبوی کے بعد دو یا تین دن صرف مکہ میں رہے۔ اور آپ کی  
 ہدایت کے مطابق جن لوگوں کی امانتیں وغیرہ تھیں اور اگر کے عازم مدینہ ہوئے۔  
 یہ کیا مقام تھا کہ لوگ رسول اللہ صلی اللہ علیہ وسلم کے دل پر قتل بھی  
 ہیں۔ اور پھر ان کو امین بھی سمجھتے تھے۔ دین میں مخالفت بھی پوری کرتے ہیں۔  
 سبحان و بحمد سبحان اللہ العظیم۔ رسول اللہ صلی اللہ علیہ وسلم خود  
 بھی امانتیں ادا کر سکتے ہیں۔ لیکن صرف اس لئے اپنے ہاتھ سے ادا نہ کریں تاکہ مکہ  
 کے لوگ یہ نہ سمجھیں کہ آپ جا رہے ہیں اور آپ کی ہجرت میں مزاحم نہ ہوں۔

### مواعظ

مدینہ منورہ جانے کے بعد رسول اللہ علیہ وسلم نے سب پہلایہ کام کیا۔ کہ  
 تمام مہاجرین و انصار کو ایک کرنے کے لئے ایک ایک مہاجر اور ایک  
 ایک انصار کا رشتہ مواعظ قائم کر دیا تھا۔ چنانچہ حضرت علی رضی اللہ عنہ  
 اور حضرت سہل بن حلیف رضی اللہ عنہ کے درمیان آپ نے رشتہ مواعظ  
 یعنی بھائی چارہ قائم کر دیا۔ (طبقات ابن سعد ص ۱۱۱)

بعض نے محمد بن اسحاق کی روایت سے یہ لکھا ہے کہ حضرت علیؑ سے خود رسول اللہؐ نے رشتہٴ مواخات قائم کیا تھا۔ لیکن یہ روایت بلحاظ سند مقام استناد کو نہیں پہنچتی۔ نیز عقلاً بھی یہ بات صحیح نہیں۔ کہ حضرت علیؑ تو پہلے ہی رسول اللہ صلی اللہ علیہ وسلم کے ابن عم یعنی چچا زاد بھائی تھے اور خود رسول اللہ کے گھر ہی پرورش پائی۔ اور آپ کے گھر کے ایک فرد سمجھے جاتے تھے۔ اس لئے ان کو رشتہٴ مواخات کی ضرورت ہی کیا تھی۔ رشتہٴ مواخات تو صرف مہاجرین و انصار کو ایک کرنے کے لئے تھا۔ کیونکہ ہو سکتا تھا کہ کبھی کوئی وقت آجائے کہ مہاجر و انصار کا سوال اٹھ کھڑا ہوتا اور مسلمان متفرق ہو جاتے۔ تو اس تفرقہ بازی کے سدباب کے لئے آنحضرتؐ مہاجرین و انصار میں رشتہٴ مواخات قائم کیا۔ اور جس کا پہلے ہی اتنا قریب کا تعلق ہو جیسے باپ بیٹا یا بھائی بھائی۔ تو سگے بھائیوں میں یا باپ بیٹوں میں بھائی چارہ کا عہد قائم کرنے کا سوال ہی نہیں آ سکتا۔ کیونکہ ان کا پہلا تعلق عہد و پیمان کے تعلق سے زیادہ گہرا ہوتا ہے۔ چنانچہ جن روایات میں یہ واقعہ آتا ہے وہ بھی اسی طرح ہے کہ جب دوسرے صحابہ میں سلسلہٴ مواخاة قائم کیا تو حضرت علیؑ کو کبیدہ خاطر ہوئے۔ تو آپ نے فرمایا انت لخی فی الدنیا والآخرۃ۔ کہ تو تو میرا ویسے ہی بھائی ہے۔ دنیا میں بھی اور آخرت میں بھی۔ یعنی سلسلہٴ نسب سے ہی تو میرا بھائی ہے۔ سلسلہٴ مواخات کی ضرورت تو اسے ہوتی ہے جہاں سلسلہٴ نسب نہ ہو۔

## جنگِ بدر میں مبارزت

جنگِ بدر میں کفار کا سب سے پہلا مقتول اسود بن عبد الاسد مخزومی تھا جس نے کفار کے لشکر سے نکل کر دعوتِ مبارزت پیش کی۔ جس کے مقابلہ میں حضرت امیر حمزہ رضی اللہ عنہ نکلے۔ اور پہلے وار میں اس کو ایسا کاری زخم لگایا کہ وہ بھاگ نکلا۔ چنانچہ اس کو بھاگتے ہوئے قتل کر دیا۔

اس کے بعد میدان میں کفار کی طرف سے عتبہ بن ربیعہ، شیبہ اور اس کا بیٹا ولید میدان میں مقابلہ کے لئے نکلے۔ ان کے لئے انصار میں سے عارث کے دونوں بیٹے عوف اور معاذ اور تیسرے عبد اللہ بن رواحہ نکلے۔ کفار نے پوچھا تم کون ہو۔ انہوں نے کہا ہم انصار میں سے ہیں۔

انہوں نے کہا ہمیں تمہاری کوئی ضرورت نہیں۔

تم سے لڑنا ہماری توہین ہے۔ ہمارے مقابلہ میں قریش کے سردار ہماری قوم کے آدمی بھیجے۔ تب رسول اللہ صلی اللہ علیہ وسلم نے فرمایا عبید اللہ بن عارث، امیر حمزہ اور علیؓ اٹھو۔ ان کے مقابلہ کے لئے نکلو۔ کفار نے کہا یہ ٹھیک ہیں۔ یہ ہمارے مقابلے میں ہمارے ہمسر ہیں اور ہماری قوم کے ہیں عبید اللہ نے عتبہ کو مقابلہ کے لئے بلایا۔ امیر حمزہ شیبہ کے مقابلہ میں نکلے۔

۱۰ عرب میں جنگوں کے موقع پر فریقین میں سے لڑائی شروع ہونے سے پہلے دونوں طرف سے نامور پہلوان ایک دوسرے کو مقابلہ میں لانے کی دعوت دیتے۔ تاکہ دونوں طرف سے اپنی اپنی بہادری کے جوہر دکھائیں۔ اس کو دعوتِ مبارزت کہتے ہیں۔

اور حضرت علیؑ ولید کے سامنے آئے۔ امیر حمزہؓ نے توشیبہ کو جہلت ہی نہ دی۔ اور ایک ہی جست میں اس کو ڈھیر کر دیا۔ اور حضرت علیؑ نے بھی ولید کو ٹھیرنے نہ دیا۔ اور اس کا کام تمام کر دیا۔ اور عبیدہ رضی اللہ عنہ عتبہ کے مقابلے میں نکلے تھے۔ دونوں کے وار بھر پور تھے۔ اور دونوں زخمی ہو گئے۔ راتے میں امیر حمزہؓ اور حضرت علیؑ فارغ ہو چکے تھے۔ دونوں عتبہ پر کود پڑے اور اس کو قتل کر دیا۔ اور عبیدہؓ کو اٹھا کر اپنے لشکر میں لے گئے۔ جنگ بدر بڑی گھمسان کی ہوئی۔ اللہ تعالیٰ نے مسلمانوں کو زبردست فتح دی۔ مال غنیمت کے علاوہ قریباً شتر قیدی لائے گئے۔ حضرت علیؑ کو مال غنیمت سے ایک ذرہ۔ ایک تلوار اور ایک اونٹان حصہ میں ملا۔

حضرت فاطمہؑ سے نکاح

اسی سال ۳ھ میں رسول اللہ صلی اللہ علیہ وسلم نے انہیں دامادی کا شرف بخشا۔ اور اپنی چوتھی بیٹی جو عمر میں سب سے چھوٹی تھیں حضرت فاطمہؑ انہیں ہر اس سے نکاح کر دیا۔

حضرت علیؑ نے جب رسول اللہ صلی اللہ علیہ وسلم کو اپنی خواہش کا علم کرایا۔ تو آپؐ نے ان سے پوچھا کہ تمہارے پاس مہر ادا کرنے کے لئے کچھ ہے۔ چنانچہ آپؐ کے کہنے پر حضرت علیؑ نے زرہ فروخت کی جو چار سو اسی درہم میں فروخت ہوئی۔ اس سے کچھ کپڑے و خوشبو خریدی۔ اور کچھ مہر ادا کیا۔ اور باقی رقم سے ولیمہ کی دعوت کی۔ نکاح سے قریباً دس گیارہ ماہ بعد باقاعدہ رخصتی ہوئی۔ اس وقت تک حضرت علیؑ رسول اللہ صلی اللہ علیہ وسلم کے

پاس ہی رہتے تھے۔ اس لئے جب رخصتی کا وقت آیا تو آپ نے فرمایا۔ علیؑ کوئی مکان کرایہ پر لے لو۔ چنانچہ حارث بن نعمان کا مکان ملا اور حضرت علیؑ ملکہ جنت کو رخصت کرا کر اس میں لے گئے۔

حضرت فاطمہؑ کو جو گھر سے جہیز ملا، اس کی کل کائنات یہ تھی۔ ایک پلنگ۔ ایک بستر۔ ایک چادر۔ دو چکیاں اور ایک مشکیزہ۔ عجیب اتفاق ہے کہ یہی چیزیں حضرت فاطمہؑ کی زندگی تک ان کی رفیق رہیں۔ اور حضرت علیؑ اس میں کوئی اضافہ نہ کر سکے۔

حضرت علیؑ کی زندگی نہایت فقیرانہ تھی۔ ذاتی ملکیت میں صرف ایک اونٹ تھا۔ جنگ بدر میں غنیمت کے حصہ میں ملا تھا۔ خیال تھا کہ اس پر ازخرد لگھاس، وغیرہ کی تجارت کر کے کچھ رقم بنا لیں۔ اور دعوت ولیمہ کریں۔ لیکن حضرت امیر حمزہؑ نے حالت نشہ میں اس اونٹ کو ذبح کر کے کباب بنادیا۔ (کیونکہ اس وقت ابھی شراب حرام نہیں ہوئی تھی) چنانچہ حضرت علیؑ کے پاس اس رقم کے سوا جو زرہ کی قیمت سے بہرا داکرنے کے بعد بچ رہی تھی اور کچھ نہ تھا۔ چنانچہ اسی سے دعوت ولیمہ کا سامان کیا۔ جس میں کھجور، جو کی روٹی، پیسیر اور ایک خاص قسم کا شوربا تھا۔ لیکن اس روٹے کے لحاظ سے یہ مہر تکلف ولیمہ تھا۔ حضرت اسامہ کا بیان ہے کہ اس زمانہ میں اس سے بہتر کوئی ولیمہ نہیں ہوا۔

جنگوں میں آنحضرتؐ کی رفاقت

حضرت علیؑ تلوار کے دھنی اور عزم کے پچھے تھے۔ دشمن کا خوف تو

کبھی ان کے پاس بھی نہ پھٹکا تھا۔ اور جنگ بدر میں نامی گرامی پہلوؤں کے ساتھ آپ کا مقابلہ ہوا۔ حالانکہ اس وقت آپ کی عمر صرف بیس برس کے لگ بھگ تھی۔ (بخاری) اس کے علاوہ سوائے جنگ تبوک کے تمام جنگوں میں آپ نے حصہ لیا۔ جنگ تبوک کو جاتے وقت رسول اللہ آپ کو مدینہ پر عامل یعنی قائم مقام مقرر فرمائے تھے۔

جنگ احد میں بھی بہترین مقابلہ کیا۔ اور بہت کافر قتل کئے۔ حضرت علیؓ کے جسم پر جنگ احد میں سولہ زخم آئے تھے۔ جنگ احد میں مسلمانوں کو بہت تکلیف آئی تھی۔ رسول اللہ صلی اللہ علیہ وسلم کے سر مبارک میں پتھر لگا تھا جو بڑھی توڑ کر بڑھی کے اندر دھنس گیا تھا۔ اور آپ کے چار سامنے دانت بھی پتھر لگنے سے شہید ہو گئے۔ حضرت فاطمہؓ زخمی کو دھور ہی تھیں اور حضرت علیؓ پانی لا رہے تھے۔ لیکن نسبت پانی کے خون زیادہ تھا۔ بالآخر حضرت فاطمہؓ نے چٹائی جلا کر اس کی راکھ زخم پر باندھی تب خون بند ہوا۔ ستر مسلمان شہید ہو گئے تھے۔ جس میں سید الشہداء حضرت امیر حمزہؓ بھی تھے۔

جنگ خندق میں بھی بہادری کے بہت جوہر دکھائے اور کافروں کے بڑے بڑے شاہسوار عمرو بن عبدود عامری جیسے مشہور و معروف آدمیوں کو قتل کیا۔

معرکہ حدیبیہ میں بھی حصہ لیا۔ اور بیعت الرضوان میں شامل تھے جو کہ حضرت عثمانؓ کی وجہ سے ہوئی تھی۔ جس پر اللہ تعالیٰ نے تمام حاضرین

بیعت کو بخشش کی خوشخبری سے نوازا۔ بعد میں جب وہاں صلح نامہ لکھا گیا تو وہ بھی حضرت علیؑ نے ہی لکھا تھا۔

### جنگِ خیبر

اور خیبر کا تو ایک قلعہ آپ ہی کے ہاتھ سے سر ہوا۔ چنانچہ عادیث میں وارد ہے کہ رسول اللہ صلی اللہ علیہ وسلم نے فرمایا کہ میں صبح ایسے شخص کی سپرداری میں جھنڈا دوں گا جو اللہ اور اس کے رسول سے محبت کرتا ہے اور اللہ اور اس کا رسول اس سے محبت کرتے ہیں اور اس کے ہاتھ پر اللہ تعالیٰ خیبر کو فتح کرے گا۔ چنانچہ صحابہ رات کو تہذکرہ کرتے رہے کہ صبح کو کسے جھنڈا ملے گا۔ صبح کو رسول اللہ نے حضرت علیؑ کو بلایا کہ علیؑ کہاں ہے۔ صحابہ نے کہا کہ حضرت ان کی آنکھیں دکھنی آئی ہیں اور وہ اپنے خیمہ میں ہی ہیں۔ چنانچہ آنحضرتؐ نے انہیں بلایا۔ اور آنکھوں پر لب مبارک لگایا۔ اور آنکھوں کا سب درو جاتا رہا۔ اور انہیں جھنڈا دیا۔ اور ان کے لئے دعا فرمائی۔

اس کی وجہ یہ تھی کہ حضرت علیؑ جنگِ خیبر میں آنے سے معذور تھے۔ کیونکہ ان کو ریدِ حشم یعنی آنکھیں دکھنے آئی تھیں۔ رسول اللہ صلی اللہ علیہ وسلم جنگِ خیبر کے لئے نکل کھڑے ہوئے۔ اور حضرت علیؑ پیچھے رہ گئے۔ لیکن دوسرے ہی دن پیچھے رہنا برداشت نہ کر سکے۔ اور واہمانہ طور پر نکل کر لشکر سے جا ملے۔ جب رسول اللہ صلی اللہ علیہ وسلم نے ان کی واہمانہ عقیدت و محبت دیکھی تو ان کے لئے دعا بھی فرمائی اور علم دے کر یعنی سالار



شکر بنا کر حوصلہ افزائی بھی فرمائی۔ چنانچہ اللہ تعالیٰ نے ان کے ہاتھ پر  
 خیبر کا ایک بہت بڑا قلعہ سر کر دیا۔ یہ دراصل رسول اللہ صلی اللہ علیہ  
 وسلم کا معجزہ تھا اور ان کی دعائی برکت تھی۔ ویسے خیبر کے علاقہ میں یہودیوں  
 کے کافی قلعے تھے جو دوسروں کے ہاتھ پر بھی فتح ہوئے۔ لیکن سب سے بڑا  
 قلعہ حضرت علیؑ کے ہاتھ پر ہی فتح ہوا۔ اس قلعہ کا نام قلعہ قموص تھا۔  
 جس پر رسول اللہ صلی اللہ علیہ وسلم نے محمد بن مسلمہ کو بھیجا تھا اور محمد بن  
 مسلمہ ہی نے قلعہ قموص کے یہودی پہلوان مرحب کو قتل کیا تھا (طبری ص ۹۳)  
 مگر قلعہ فتح نہ کر سکے۔ قلعہ قموص جس سلسلہ قلعہ جات میں واقع تھا اس میں  
 تین قلعے تھے۔ ایک حضرت ابوبکرؓ کے زیرِ کمان فتح ہوا۔ دوسرا حضرت عمرؓ  
 کے ہاتھ فتح ہوا۔ قموص حضرت محمد بن مسلمہؓ کے بعد حضرت علیؓ نے فتح کیا۔  
 اس کے علاوہ فتح مکہ۔ جنگ حنین اور طائف کے معرکہ میں بھی حصہ لیا۔  
 صرف جنگ تبوک میں حضرت علیؓ شامل نہیں ہوئے۔ کیونکہ رسول اللہ  
 صلی اللہ علیہ وسلم نے انہیں مدینہ پر اپنا نائب مقرر فرمایا تھا۔ حضرت علیؓ  
 کبیدہ خاطر ہو کر فرمانے لگے۔ کہ حضرت کیا میں اسی لائق ہوں، کہ  
 عورتوں اور بچوں کے ساتھ رہ جاؤں اور جو انہروں کے ساتھ جنگ  
 میں نہ جاؤں۔ آپ نے فرمایا کہ علیؓ تجھے یہ پسند نہیں کہ جس طرح حضرت  
 موسیٰؑ توراہ لینے گئے تھے۔ اور حضرت ہارونؑ کو اپنا نائب مقرر کر گئے  
 تھے۔ اسی طرح میں جنگ تبوک میں جلتے ہوئے تجھے اپنا نائب بنا رہا  
 ہوں۔ فرق صرف اتنا ہے کہ حضرت ہارونؑ نبی تھے اور میرے بعد نبوت

کا دروازہ بند ہے یعنی موسیٰ علیہ السلام کی چند روزہ وقتی خلافت  
بارون علیہ السلام کو ملی۔ اور وہ نبی تھے۔ لیکن میں وقتی خلافت بوجہ  
غزوہ تبوک کے تمہارے سپرد کرتا ہوں۔ حالانکہ تم نبی نہیں ہو۔

زندگی نبوت کی بعض مشہور مہمیں

جنگوں کے علاوہ بسا اوقات رسول اللہ صلی اللہ علیہ وسلم حضرت  
علیؑ کو دیگر مہموں پر بھی روانہ فرماتے رہے۔ مثلاً:

۱۔ جنگ بدر سے پہلے رسول اللہ صلی اللہ علیہ وسلم نے حضرت  
علیؑ کو دشمن کے لشکر کی جاسوسی کے لئے مقرر فرمایا۔ جسے آپ نے باسن  
سرا انجام دیا۔

۲۔ فتح مکہ کی تیاری میں رسول اللہ صلی اللہ علیہ وسلم نے خاص  
رازدارانہ مہم شروع کی تھی۔ تاکہ مکہ کے لوگوں کو اطلاع نہ ہو۔ لیکن  
معلوم ہوا کہ ایک عورت جنگی نقل و حرکت کی اطلاع دینے کے لئے مکہ  
روانہ ہو گئی ہے۔ رسول اللہ صلی اللہ علیہ وسلم نے حضرت علیؑ کو حضرت  
زبیرؓ اور حضرت مقدادؓ کو اس کی گرفتاری پر مامور فرمایا۔ یمنوں نے تیز  
گھوڑوں پر تعاقب کیا۔ اور خاک کے باغ کے پاس سے گرفتار کر کے  
اس سے خط مانگا۔ اس نے لاطعی ظاہر کی۔ لیکن جب حضرت علیؑ نے جامہ  
ملاشی کے لئے کہا۔ تو اس نے خط دیدیا۔ رسول اللہ صلی اللہ علیہ وسلم  
کے پاس جب یہ خط پڑھا گیا۔ تو معلوم ہوا کہ مشہور صحابی حضرت بلالؓ  
بن ابی بلتعہ نے مشرکین مکہ کو کھا تھا۔ اس میں بعض مخفی حالات کی اطلاع

تھی جب طاہب سے پوچھا گیا تو اس نے کہا حضرت اصل واقعہ یہ ہے کہ مجھ کو قریش سے کوئی نسبی تعلق نہیں ہے۔ صرف حلیف ہوں اور مکہ میں دوسرے ہماجرین کی قرابتیں ہیں۔ جو فتح مکہ کے وقت ان کا خیال رکھیں گے میں نے اس خیال سے کہ اگر کوئی نازک وقت آئے تو میرے بچے بے یار و مددگار نہ رہ جائیں یہ خط لکھا تھا۔ عاशा وکلا اس سے مخفی یا اسلام کے ساتھ دشمنی مقصود نہیں۔ چنانچہ آں حضرت نے اس کے عند کو قبول فرمایا۔

۳، ایک دفعہ رسول اللہ صلی اللہ علیہ وسلم نے حضرت علی رضی اللہ عنہ کو روانہ فرمایا کہ جتنی اونچی قبریں ہیں ان کو بلیا میٹ کر دو۔ لا تدع تمثالاً الا طمسہا ولا کوئی تصویر نہ چھوڑنا مگر اسے مٹا دینا اور قبر مشرقاً الا سویتہ۔ مسلم، کوئی بلند قبر نہ دیکھنا مگر اسے برابر کر دینا۔ اس کی وجہ یہ تھی کہ جب بھی کسی قوم میں شرک آیا ہے۔ تو بزرگوں کے مزار اور قبرستان ہی اس کا زیادہ سبب بنتے ہیں۔ اس لئے رسول اللہ صلی اللہ علیہ وسلم نے پختہ چوٹے گچ اور اونچی قبریں بنانے سے منع فرمایا اور ان پر مجاوری کرنے والے اور چراغ روشن کرنے والے اور پختہ قبر بنانے والے پر لعنت فرمائی ہے۔

عن جابر قال نھی رسول اللہ جابر بیان کرتے ہیں کہ رسول اللہ صلی اللہ علیہ وسلم نے منع فرمایا کہ قبروں کو پختہ القبور ان یبنی علیہ وان یقعدا۔ چوٹے گچ کی جاسے یا اس پر کوئی تعمیر

دستوں، کی جگہ اور اسپر (مجاور بکر، بیٹھا جائے۔  
 اسی طرح جب فتح مکہ ہوا تو خانہ کعبہ میں بھی حضرت ابراہیم اور حضرت  
 اسماعیل علیہما السلام کی تصویریں تھیں جن کو رسول اللہ صلی اللہ علیہ وسلم نے  
 اور حضرت علیؑ نے مٹایا۔ (بخاری)

۴۔ غزوہ تبوک کی واپسی کے بعد اسی سال رسول اللہ صلی اللہ علیہ وسلم  
 نے حضرت ابوبکرؓ کو امیر جج بنا کر مکہ روانہ فرمایا۔ ان کی جگہ بعد سورہ برات  
 نازل ہوئی۔ جس کا اعلان حج کے موقع پر ہونا لازمی تھا۔ چنانچہ یہ پیغام  
 پہنچانے کے لئے ان کے پیچھے حضرت علیؑ کو بھیج دیا۔ اور فرمایا کہ تم یہ  
 اعلان عام کر دینا کہ کوئی کافر جنت میں داخل نہ ہوگا۔ اور اس کے بعد  
 کوئی مشرک حج نہ کرے۔ اور کوئی شخص برہنہ خانہ کعبہ کا طواف نہ کرے۔  
 اور جس کا کوئی عہد رسول اللہ صلی اللہ علیہ وسلم سے ہے وہ مدت معینہ تک  
 باقی رہے گا۔

۵۔ سب سے آخری مہم جس پر حضرت علیؑ کو رسول اللہ صلی اللہ علیہ وسلم نے بھیجا۔ وہ یمن کی مہم تھی جس پر حضرت خالد بن ولید مقرر ہوئے  
 تھے۔ چونکہ انہیں مکہ کی بھی ضرورت تھی اس لئے ان کی امداد کے لئے  
 حضرت علیؑ کو بھیجا۔ اور ان کے لئے ان کے سینہ پر دست مبارک رکھ کر  
 دعا فرمائی۔ اے خدا اس کی زبان کو راست گو بنا۔ اور اس کے دل کو ہدایت  
 سے منور فرما۔ اور خود اپنے دست مبارک سے ان کے سر پر عمامہ باندھا اور  
 سیاہ علم دے کر یمن کی طرف روانہ فرمایا۔ حضرت علیؑ کی کوشش سے ان کے

ہاتھ پر قبیلہ ہمدان مسلمان ہووا۔ اور بہت مال غنیمت ملا۔  
 وہاں ایک ایسا واقعہ پیش آیا۔ جس کی وجہ سے بعض صحابی حضرت علیؑ کو  
 اچھی نگاہ سے نہ دیکھتے تھے۔ وہ یہ کہ یمن کے مال غنیمت میں سے خمس جو  
 مدینہ کو بھیجا تھا اس میں سے حضرت علیؑ نے ایک اونٹنی لے لی۔ جب  
 باہر نکلے تو ان کے سفر سے پانی کے قطرات گر رہے تھے جس سے معلوم ہوتا  
 تھا کہ حضرت علیؑ غسل سے فارغ ہو کر آئے ہیں چنانچہ بعض کو پلٹنی ہوئی  
 دریافت پر معاملہ درست نکلا۔ چنانچہ خمس کا مال مدینہ میں لانے والے  
 نے ہی رسول اللہ صلی اللہ علیہ وسلم سے شکایت کر دی۔ آپ نے فرمایا کہ  
 دل سے غصہ نکال دو۔ کیونکہ علیؑ کا خمس میں اس سے زیادہ حصہ ہے۔  
 (البدایہ والنہایہ ص ۱۱۷)

چارچھ ماہ بعد جب حضرت علیؑ حج الوداع میں شمولیت کے لئے مکہ  
 معظمہ پہنچے تو اس وقت بھی یمن کی فوج کے مجاہدین سے یہ بات رسول اللہ  
 صلی اللہ علیہ وسلم کو پہنچی۔ چنانچہ آپؐ واپسی میں جب غدیر خم مقام پر  
 پہنچے۔ تو آپؐ نے خطبہ دیا۔ فرمایا کہ اے مسلمانوں! کیا میں تمہارے  
 نزدیک تمہاری جانوں سے بہتر نہیں ہوں؟ لوگوں نے کہا کیوں نہیں  
 حضرت آپؐ بہتر ہیں۔ فرمایا پھر اگر مجھ سے پیار کرتے ہو تو علیؑؑ سے بھی  
 پیار کرو۔ کیونکہ جس کا میں دوست ہوں۔ اس کا علیؑؑ بھی دوست ہے۔ اور  
 دعا فرمائی کہ اے اللہ! جو علیؑؑ سے محبت کرتا ہے اس سے تو بھی محبت کر اور جو  
 علیؑؑ سے دشمنی کرتا ہے اس سے تو بھی دشمنی کر۔

بلکہ مدینہ شریف پہنچ کر پھر دو بار خطبہ دیا۔ تاکہ لوگ پرانے سابقوں  
 مہاجرین سے بغض و عناد اور دشمنی کا سلسلہ شروع نہ کر دیں۔ چنانچہ فرمایا۔  
 لما قدم رسول الله صلى الله عليه وسلم المدينة من حجة  
 الوداع صعد المنبر فحمد الله  
 واثنى عليه ثم قال ايها الناس  
 ان ابا بكر لم يسوفني قط فاعرفوا ذلك  
 لئلا ايها الناس اني عن ابي بكر  
 وعمر وعثمان وعلي وطلحة وزبير  
 وعبد الرحمن بن عوف والمهاجر  
 الاولين راض فاعرفوا ذلك لهم  
 ايها الناس احفظوني في اصحابي  
 واصهارى واجباتي لا يظلمكم الله  
 بمظلة احد منهم ايها الناس  
 ارفعوا السننكم عن المسلمين واذا  
 مات احد منهم فقولوا فيه خيرا  
 (طبرانی بحوالہ البدایہ والنہایہ ص ۱۴۷)

حج الوداع سے فراغت کے بعد مدینہ پہنچ کر  
 آپ نے منبر پر خطبہ دیا اور حمد و ثنا کے  
 بعد فرمایا۔ لوگو! ابو بکر سے مجھے کبھی دکھ  
 نہیں پہنچا۔ اس لئے ان کے مقام کو ضرور  
 پہچانتا۔ لوگو! میں ابو بکر سے عمر سے عثمان  
 علی سے طلحہ اور زبیر سے عبد الرحمن بن عوف  
 اور تمام مہاجرین اولین سے خوش ہوں ان کا  
 مقام ضرور پہچانتا۔ اے لوگو! میرے اصحاب  
 میرے سسرال اور میرے دوستوں کے  
 معاملہ میں میرے حقوق کی نگہداشت رکھو  
 ایسا نہ ہو کہ ان میں سے کسی پر زیادتی کی  
 وجہ سے تم کو اللہ پکڑے۔ اے لوگو!  
 مسلمانوں کے معاملہ میں زبانیں بند رکھو  
 اور فوت شدہ مسلمانوں کے معاملہ میں  
 حیب بات کرو تو اچھی کرو۔

رسول اللہ صلی اللہ علیہ وسلم نے دو تین مرتبہ اس کے متعلق خطبے دئے۔  
 تاکہ لوگ میرے بعد صحابہ کرام سے دشمنی اور بغض و عناد نہ کرنے لگیں۔

اسی سال ۱۱ سالہ میں رسول اللہ صلی اللہ علیہ وسلم نے آخری حج کیا۔ اور حضرت علیؓ بھی یمن سے آکر اس یادگار حج میں شریک ہوئے۔ رسول اللہ صلی اللہ علیہ وسلم کی وفات حسرت آیات حج سے واپسی کے بعد ابتداءً ماہ ربیع الاول ۱۱ سالہ میں رسول اللہ صلی اللہ علیہ وسلم بیمار ہوئے۔ حضرت علیؓ نہایت تندہی اور جانفشانی کے ساتھ تیمارداری اور خدمت گزاری میں مصروف رہے۔ حضرت علیؓ ایک روز جب باہر نکلے۔ لوگوں نے دریافت کیا کہ اب حضور انور کا مزاج کیسا ہے۔ حضرت علیؓ نے اطمینان ظاہر کیا۔ حضرت عباسؓ نے ان کا ہاتھ پکڑ کر کہا: خدا کی قسم میں موت کے وقت خانہ عبدالمطلب کے چہرے پہچانتا ہوں۔ آؤ چلیں رسول اللہ صلی اللہ علیہ وسلم سے عرض کریں کہ ہمارے لئے خلافت کی وصیت کر جائیں۔ حضرت علیؓ نے کہا میں نہیں عرض کروں گا۔ اگر خدا کی قسم حضرت نے انکار کر دیا۔ تو پھر آئندہ کوئی امید باقی نہیں رہے گی۔ (بخاری)

دس روز کی مختصر علالت کے بعد ۱۲ ربیع الاول دو شنبہ کے دن دوپہر کے وقت سرور عالم صلی اللہ علیہ وسلم اپنے جان نثاروں کو داغِ مفارقت دے گئے۔ حضرت علیؓ چونکہ آنحضرت کے قریب ترین عزیز اور خاندان کے رکن رکین تھے۔ اس لئے غسل و تجہیز و تکفین کے تمام مراسم انہیں کے ہاتھ

۱۱ اس سے معلوم ہوا کہ رسول اللہ صلی اللہ علیہ وسلم نے حضرت علیؓ کے لئے خلافت کے معاملہ میں کسی قسم کی کوئی وصیت نہیں کی تھی۔ چنانچہ حضرت عباسؓ اور حضرت علیؓ بھی وہ نہیں سمجھتے تھے کہ کوئی وصیت نامہ صادر نہیں فرمایا۔ یہی تو حضرت عباسؓ نے لکھوانے کے لئے کہا تھا۔

سے انجام پائے۔ انصار و مہاجرین دروازے کے باہر کھڑے رہے۔ ایک روایت میں ہے کہ ایک انصاری کو بھی اس میں شرکت کا شرف ہوا۔  
**خلیفہ اول کا دورِ خلافت**

ستیفہ بنو ساعدہ کی مجلس نے حضرت ابو بکر صدیق کی خلافت پر اتفاق کیا۔ اور تقریباً تمام اہل مدینہ نے بیعت کی چنانچہ حضرت علیؑ نے بھی دوسرے دن بیعت کی لیکن چونکہ چونکہ حضرت فاطمہؑ الزہراء کو رسول اللہ صلی اللہ علیہ وسلم کی وفات کا بچہ صدمہ تھا۔ اور تقریباً اسی صدمہ سے صاحب فرس رہیں اور مشکل چھ ماہ بعد زندہ رہیں۔ اس لئے حضرت علیؑ ان کی تیمارداری میں لگے رہے۔ اور انتظاماتِ خلافت کے ساتھ کسی قسم کا تعاون نہ کر سکے۔ لوگوں کو ان کے متعلق کچھ شبہ ہوا۔ کہ وہ انتظاماتِ خلافت میں حصہ کیوں نہیں لیتے۔ چنانچہ حضرت علیؑ نے وفات حضرت فاطمہؑ کے بعد حضرت ابو بکرؓ سے دوبارہ بیعت کی۔ اور انتظاماتِ خلافت میں حصہ لینے کا اقرار کیا۔ اسی لئے دوسری بیعت کو بیعت الرضا کہتے ہیں۔

لوگوں نے اس قطع تعلق کے عجیب و غریب وجوہ اختراع کر لئے ہیں لیکن صحیح یہ ہے کہ حضرت فاطمہؑ کی سوگوار زندگی نے انہیں بالکل غامض بنادیا تھا۔ اور تمام معاملات سے قطع تعلق کر کے صرف ان کی تسلی اور ولد ہی میں مصروف رہے یا پھر تھوڑا بہت وقت قرآن جمع کرنے میں صرف کرتے۔ چنانچہ جب حضرت فاطمہؑ کا انتقال ہو گیا۔ اس وقت انہوں نے خود حضرت ابو بکرؓ

کو ایک روایت میں ہے کہ ذی القصد کی جنگِ مرتدین میں حضرت علیؑ بھی حضرت صدیق کے ساتھ گئے۔ (البیاری والنہاری ص ۱۲۹)



سے ان کے فضل کا اعتراف کیا۔ اور دوبارہ بیعت کی۔ اور انتظاماتِ خلافت میں حصہ نہ لینے کا عذر بیان کیا چنانچہ حضرت ابو بکرؓ نے ان کے عذر کو قبول فرمایا۔ (البدایہ والنہایہ ص ۲۲۵)

### خلیفہ دوم کا دورِ خلافت

حضرت ابو بکرؓ کی خلافت قریباً سوا دو برس رہی۔ اس کے بعد انہوں نے وفات پائی۔ حضرت علیؓ سے کوئی نمایاں کام خلافتِ صدیقی میں ظہور پذیر نہیں ہوا۔ اس کی وجہ ظاہر ہے کہ بے پے بہ پے موت کے صدموں نے انہیں کچھ کرنے دیا۔ اور جب کام کرنے کا وقت آیا، تو خلیفہ اول ہی چل بسے۔

ان کے بعد حضرت عمر فاروقؓ مسندِ آرائے خلافت ہوئے۔ حضرت عمرؓ بڑی بڑی مہمات میں حضرت علیؓ کے مشورہ کے بغیر کوئی کام نہ کرتے۔ گویا حضرت علیؓ حضرت عمرؓ کے مشیرِ خاص اور وزیرِ مملکت کی حیثیت سے کام کرتے رہے۔ حضرت علیؓ نے بھی نہایت دوستانہ اور مخلصانہ مشورے دیتے تھے۔

حضرت عمرؓ نے جب بیت المقدس گئے۔ تو کاروبارِ خلافت حضرت علیؓ کے ہاتھ میں دے کر گئے۔ اتحاد و یگانگت کی انتہا یہ تھی کہ باہم رشتہ مصاہرت قائم ہو گیا یعنی حضرت علیؓ نے اپنی صاحبزادی ام کلثومؓ جو حضرت فاطمہؓ کے بطنِ اطہر سے سب سے چھوٹی تھیں حضرت عمرؓ کے نکاح میں دیدیں۔

حضرت عمرؓ فاروقؓ بھی پوری ہمدردی اور دلجوئی کرتے رہے۔ چنانچہ یزدجرد شہنشاہِ فارس کی بیٹی شہریارہؓ جو مالِ غنیمت میں آئی۔ تو اس کا نکاح حضرت عمرؓ نے امام حسینؓ سے کر دیا۔ حالانکہ اپنے بیٹے بھی موجود تھے۔

اسی طرح اپنے دورِ خلافت میں تمام اموال فدک و غیر حضرت عباسؓ اور حضرت علیؓ کی سپرداری میں دے دئے۔ اس مال کی پوزیشن وقف کی سی ہو گئی تھی۔ جو تقسیم تو نہ ہو سکتا ہو لیکن تمام اہل بیت اس سے فائدہ اٹھاتے رہیں۔ کیونکہ رسول اللہ صلی اللہ علیہ وسلم نے لائبرٹیا لائبرٹیا ماترکنا لا فہو صدقہ فرمایا کہ اس کی تقسیم سے روک دیا تھا۔ اگر نہ روکا ہوتا تو تمام جائداد ٹکڑے ٹکڑے ہو جاتی۔ حضرت عباسؓ کی وفات کے بعد حضرت علیؓ کے قبضہ میں رہی۔ اس کے بعد حسن بن علیؓ پھر حسین بن علیؓ اور پھر علی بن حسینؓ اور حسن بن حسینؓ کے پاس رہی۔ اور اس پر متصرف رہے۔ اس کے بعد زید بن حسن بن علی جو حسن بن حسن کے بھائی تھے کے پاس رہی۔ پھر اس کے بعد مروان امیر ہوا تو تمام چیزیں اس کے ہاتھ آئیں۔ اور بدستور مروانیوں میں منتقل ہوتے رہے۔ یہاں تک کہ حضرت عمر بن عبد العزیز امیر ہوئے۔ چونکہ وہ اتہائی انصاف پسند تھے انہوں نے کہہ دیا کہ اس چیز کے لینے کو میں تیار نہیں ہوں چنانچہ انہوں نے پھر وہ تمام قطععات اولادِ فاطمہؓ کی طرف لوٹا دیے۔

### خلیفہ سوم کا دورِ خلافت

جب حضرت عثمانؓ خلیفہ منتخب ہوئے۔ تو ان کے ساتھ بھی بولیا بھلائی سے کام کرتے رہے۔ اور بہترین معاون بنے رہے۔ سب سے پہلے حضرت عثمانؓ سے بیعت کرنے والے حضرت علیؓ ہی تھے۔ جب انصحابِ خلیفہ کے وقت حضرت علیؓ سے پوچھا گیا کہ اگر آپ کے علاوہ کسی کو خلیفہ بنایا جائے۔ تو وہ کون شخص ہے جو اس کا اہل ہو۔ تو فرمایا عثمانؓ!

حضرت عثمانؓ کے دورِ خلافت کے پہلے چھ سات برس بہت اطمینان سے گزرے۔ اس کے بعد فتنہ بردازوں نے سازشیں شروع کر دیں۔ تاکہ صحابہ کرام کی آپس میں منافرت پیدا ہو جائے۔ اور صحابہ کرام کے نام سے جعلی چھٹیاں لکھی شروع کر دیں۔ جن سے محسوس ہو کہ اب ظلم و تعدی کا دور دورہ شروع ہو گیا ہے۔ چنانچہ حضرت علیؓ کے مشورہ سے کچھ لوگ تحقیقاتی کمیشن کے طور پر بھیجے گئے۔ جنہوں نے اگر کہا کہ ولایات میں بالکل امن ہے۔ کوئی بات نہیں۔ صرف اس وقت کو فہ میں چند شرارت پسند آدمی ہیں۔ وہ قسم قسم کی بیہودہ باتیں کرتے ہیں۔ بہر حال قریباً ایک دو برس کے لئے فتنہ رک گیا۔ اس کے بعد پھر وہی سلسلہ شروع ہو گیا۔ چنانچہ حضرت عثمانؓ نے حضرت علیؓ سے پوچھا کہ اس شورش و ہنگامہ کی حتمی وجہ اور اس کے رفع کرنے کی کیا صورت ہے؟ انہوں نے نہایت خلوص سے فرمایا کہ آپ کے عمال کی بے اعتدالیوں کا نتیجہ ہے۔ حضرت عثمانؓ نے فرمایا کہ میں نے عمال نے عمال کے انتخاب میں انہیں صفات کو ملحوظ رکھا ہے۔ جو فاروقِ عظیم کے پیش نظر تھیں۔ پھر اس عام شورش کی وجہ سمجھ میں نہیں آئی۔ حضرت علیؓ نے فرمایا۔ ہاں یہ صحیح ہے۔ لیکن حضرت عمرؓ نے سب کی تکمیل اپنے ہاتھ میں رکھی تھی۔ اور گرفت ایسی تھی کہ عرب کا سرکش سے سرکش اونٹ بھی بیلدا آٹھا۔ برخلاف اس کے کہ آپ ضرورت سے زیادہ نرم دل ہیں۔

اور حقیقت بھی یہ ہی تھی کہ اگر حضرت عثمانؓ زیادہ نرمی سے کام نہ لیتے تو مفسدین کو اتنا بڑھنے کا حوصلہ نہ ہوتا۔ اور معاملہ خلیفہ کی شہادت تک پہنچنے سے پہلے ہی مفسدین سیدھے ہو چکے ہوتے۔

ہو سکتا ہے کہ خلافت عثمانؓ کے آخری دور میں بعض صحابہ کے دل میں کچھ غلط فہمیاں پیدا ہو گئی ہوں۔ اور ہمیں یہ تسلیم کرنے میں کوئی باک نہ ہوتا اگر حضرت علیؓ کا کردار اس کی موافقت کرتا۔ لیکن حضرت علیؓ آخر وقت تک حضرت عثمان سے دفاع کرتے رہے۔ جب مفسدین نے حضرت عثمانؓ کے گھر کا محاصرہ کر لیا تو حضرت علیؓ باغیوں کے پاس آئے اور کہنے لگے کہ تم لوگوں نے جس قسم کا محاصرہ کیا ہے نہ صرف اسلام بلکہ انسانیت کے بھی خلاف ہے۔ کفار بھی مسلمانوں کو فائدہ نہیں لیتے ہیں لیکن آج دانہ سے محروم نہیں کرتے۔ آخر اس شخص نے تمہارا کیا نقصان کیا ہے جو ایسی سختی روا رکھتے ہو؟

معاشرین پر حضرت علیؓ کی سفارش کا بھی کچھ اثر نہ ہوا۔ بلکہ اٹھ حضرت علیؓ کو بھی معاشرین نے برا بھلا کہا۔ اور مدینہ کے باہر حجاز ریت میں نکال دیا۔ حضرت علیؓ کو اس قسم کا دہم بھی نہ تھا کہ محاصرہ کی انتہا شہادت تک جا پہنچے گی۔ پھر بھی احتیاطاً اپنے دونوں صاحبزادوں کو حفاظت کے لئے بھیج دیا۔ جنہوں نے نہایت تندہی اور جانفشانی کے ساتھ مدافعت کی یہاں تک کہ اسی کشمکش میں زخمی ہوئے۔ بالآخر مفسدین دوسری طرف سے دیوار پھاند کر اندر گھس آئے۔ اور خلیفہ وقت کو شہید کر ڈالا۔ جب حضرت علیؓ کو معلوم ہوا تو اس سانحہ جانگاہ پر حد درجہ متاسف ہوئے۔ اور جو لوگ حفاظت پر مامور تھے ان پر سخت ناراضگی ظاہر کی۔ حضرت امام حسنؓ اور حسینؓ کو مارا۔ محمد بن طلحہ اور عبداللہ بن زبیر کو برا بھلا کہا۔ کہ تم لوگوں کی موجودگی میں یہ واقعہ کیوں پیش آیا۔ اس طرح حضرت علیؓ نے اپنی بیعت کا پوری طرح حق ادا کیا۔

لہ نہ تمام واقعات پہلے حصہ میں تفصیل سے ذکر کیے ہیں۔

# باب دوم

## خلافت

۲۱ ذی الحج ۳۵ھ میں حضرت علیؑ سے بیعت خلافت ہوئی۔ ۱۸  
 ذی الحج بروز جمعہ پہلے پہر حضرت عثمانؓ کی شہادت ہوئی۔ حضرت علیؑ  
 کو کسی نے بتایا کہ حضرت عثمانؓ کو شہید کر دیا گیا۔ حضرت علیؑ نے آسمان  
 کی طرف منہ کیا۔ اور ہاتھ اٹھا کر فرمایا۔ خدایا میں خون عثمانؓ سے بری الذمہ  
 ہوں۔ نہ میں نے قتل کیا۔ نہ ہی قتل کے لئے کوئی اشارہ کیا۔ بلکہ میں لوگوں کو  
 حتی الوسعت روکتا رہا۔ لیکن مفسدین مجھ پر بھی غالب آگئے۔  
 شام کو لوگ اکٹھے ہو کر حضرت علیؑ کے پاس آئے۔ کہ ہم سے بیعت  
 لے لو۔ فرمایا کہ مجھ کو شرم آتی ہے کہ ایسا شخص جس سے فرشتے بھی جیا کرتے  
 ہوں اس کی لاش بے گور و کفن پڑی ہو اور میں تم سے بیعت لوں چنانچہ  
 بیعت قبول نہ کی۔ لوگ حضرت طلحہؓ کے پاس گئے کہ تم بیعت لے لو۔  
 انہوں نے بھی انکار کیا۔ پھر حضرت زبیرؓ کے پاس گئے۔ انہوں نے بھی  
 بیعت قبول نہ کی۔ حضرت سعدؓ کے پاس گئے۔ لیکن وہ بھی نہ مانے۔  
 دوسرے دن مفسدین نے اعلان کر دیا۔ کہ تین دن کے اندر اندر ہم سے بیعت  
 لے لو۔ ورنہ علیؑ کی تلوار اور زبیرؓ کی تلواروں کو ہم قتل کر دیں گے۔

بعض صحابہ نے مصلحت اسی میں سمجھی کہ حضرت علیؑ ان کی بیعت قبول کر لیں۔ ورنہ زیادہ فساد کا خطرہ ہے۔ چنانچہ بعض اصحاب کے مجبور کرے پر حضرت علیؑ نے شہادت عثمانؓ کے تیسرے دن بیعت قبول کر لی۔ چنانچہ سب سے اشتر خنی نے بیعت کی۔ بعض روایات میں ہے کہ ۲۴ رومی الحجہ جمعرات کو بیعت عام ہوئی۔ اور پانچ دن مدینہ میں امیر خاقی بن زبیر نے اشتر اور خاقی مفسدین کے سر عنینوں میں سے تھے۔ اور ۲۵ رومی الحجہ کو بیعت عام ہوئی۔ چنانچہ حضرت علیؑ نے فرمایا کہ طلحہؓ اور زبیرؓ جو کہ سابقوں میں سے ہیں ان کی کیا رائے ہے چنانچہ ان کو بھی لایا گیا۔ اور جمعہ کے دن سب سے پہلے حضرت طلحہؓ کو بیعت کے لئے مجبور کیا گیا۔ حضرت طلحہؓ کا واپس ہاتھ جنگ احد کے دن کٹ چکا تھا چنانچہ انہوں نے اس سے بیعت کی۔ جن کو بعض نے براشکون سمجھا۔ اس کے بعد حضرت زبیرؓ کو لایا گیا۔ اور ان سے بیعت لی گئی۔ حضرت زبیرؓ نے کہا۔ کہ یہ تو بیعت تلوار کے زور سے ہے۔ اصل بات یہ تھی۔ کہ صحابہ میں سے ایسے بہت لوگ تھے جو ان حالات کو دیکھ کر اس فتنہ کے زور سے الگ رہنا چاہتے تھے۔ ان کا خیال تھا کہ کسی بھی پارٹی میں حصہ نہ لیا جائے۔ چنانچہ حسان بن ثابتؓ کو بے بن مالکؓ مسد بن مخلدؓ ابو سعیدؓ محمد بن مسلمہؓ نعمان بن بشیرؓ زید بن ثابتؓ۔ رافع بن خلیجؓ۔ قتالہ بن عبیدہؓ۔ کعب بن عجرہؓ۔ قدامہ بن مظعونؓ۔ عبداللہ بن سلامؓ۔ مغیرہ بن شعبہؓ۔ مروان بن حکمؓ۔ ولید بن عقبہؓ۔ عبداللہ بن عمرؓ۔ سعد بن ابی وقاصؓ۔ خالد بن سلامؓ۔ ام سلمہؓ۔ بن زید وغیرہ انہیں لوگوں میں سے تھے۔

جنہوں نے بیعت نہ کی تھی۔ اور بعد کی تمام خانہ جنگیوں سے کنارہ کش رہے تھے۔ حضرت طلحہؓ اور زبیرؓ سعدؓ اور عبداللہ بن عمرؓ چونکہ معززین اور نامور صحابہ میں سے تھے۔ اس لئے انہیں مجبور کیا گیا کہ ضرور بیعت کریں چنانچہ طلحہؓ اور زبیرؓ کو اشتر اور حکیم بن جبیلہ نے کرائے۔ اور کہا کہ ہم اس شرط پر بیعت کریں گے کہ اللہ تعالیٰ کے احکام اور حدیں نافذ کی جائیں (یعنی قاتلین سے قصاص لیا جائے) چنانچہ دونوں نے اس شرط پر بیعت کر لی۔ حضرت سعدؓ کی طرف آئے تو انہوں نے دروازہ بند کر لیا۔ اور کہا کہ جب سب لوگ بیعت کر لیں گے۔ تب کروں گا۔ اور اس بات کو وعدہ کیا کہ میری طرف سے اندیشہ نہ کرو۔ حضرت عبداللہ بن عمرؓ کو لایا گیا۔ تو انہوں نے بھی حضرت سعدؓ کی طرح تامل کیا۔ اشتر نے طوار نکال کر قتل کرنا چاہا۔ حضرت علیؓ نے روکا۔ اور کہا کہ عبداللہ بن عمرؓ کا میں ضمان ہوں۔ اسکے بعد عبداللہ بن عمرؓ عمرہ کے ارادہ سے مکہ معظمہ روانہ ہو گئے۔ حضرت علیؓ کو معلوم ہوا تو انہوں نے ان کی گرفتاری کے لئے بھیجا چاہا۔ اتنے میں حضرت علیؓ کی صاحبزادی ام کلثوم جو حضرت عمرؓ کی زوجہ تھیں آئیں اور انہوں نے حضرت علیؓ کو یقین دلایا کہ عبداللہ بن عمرؓ آپ کے خلاف کوئی حرکت نہ کریں گے۔ وہ صرف عمرہ ادا کرنے کے لئے روانہ ہوئے ہیں۔

بہت سے اشخاص بالخصوص بنی امیہ جو بیعت میں شامل نہیں ہوئے تھے مدینہ سے شام کی طرف روانہ ہو گئے۔ بعض اسی غرض سے مکہ معظمہ

چلے گئے جو اصحاب مدینہ منورہ میں موجود تھے اور پھر بھی انہوں نے بیعت نہ کی۔ ان کو حضرت علیؑ نے طلب کیا۔ اور وجہ دریافت کی۔ تو انہوں نے صاف جواب دیا کہ ابھی مسلمانوں میں خونریزی کے اسباب موجود ہیں۔ اور فتنہ کا بالکل انسداد نہیں ہوا۔ اس لئے ہم رُکے ہوئے ہیں۔ اور بالکل غیر جانبدار رہنا چاہتے ہیں۔

اس کے بعد حضرت علیؑ نے مروان بن حکم کو طلب کیا۔ مگر اس کا کہیں پتہ نہ چلا۔ حضرت عائشہؓ زوجہ حضرت عثمانؓ سے قاتلوں کا پتہ دریافت کیا تو انہوں نے دو شخصوں کا صرف حلیہ بتایا۔ اور نام نہ بتا سکیں۔ محمد بن ابوبکرؓ کے متعلق ان سے پوچھا کہ یہ بھی قاتلوں میں ہیں۔ تو انہوں نے جواب دیا کہ حضرت عثمانؓ کے قتل ہونے سے پہلے وہ دروازہ سے باہر جا چکے تھے۔ بنی امیہ کے بعض افراد حضرت عائشہؓ زوجہ حضرت عثمانؓ کی کٹی ہوئی انگلیاں، خون آلود کرتہ اور قرآن مجید جس پر خون عثمانؓ کے چھینٹے گرے تھے لے کر ملک شام کی طرف حضرت معاویہ بن ابی سفیانؓ کے پاس چلے گئے۔

### پہلا خطبہ

حضرت علیؑ نے ۲۴ ذی الحج ۳۵ھ بروز جمعہ پہلا خطبہ دیا۔ اور حمد و ثنا کے بعد فرمایا کہ اللہ تعالیٰ نے اپنی کتاب کو بُرائی اور بھلائی کے درمیان فیصلہ وراہنما بھیجا ہے۔ تمہیں چاہئے کہ بھلائیوں کو قبول کرو اور بُرائیوں کو چھوڑ دو۔ اللہ نے مکہ معظمہ کو حرم قرار دیا ہے۔ لیکن مسلمان



کی حرمت کو اپنے حرم مکہ پر فضیلت دی ہے اور سختی سے توحید و اخلاص کے ساتھ مسلمانوں کے حقوق بھی بیان کئے ہیں۔ کہ مسلمان وہ ہے جس کی زبان اور ہاتھ سے مسلمان محفوظ رہیں۔ کسی مسلمان کے لئے دوسرے مسلمان کو ڈکھ دینا حلال نہیں۔ مگر واجب حقوق کی بناء پر تمام عوام و خواص ان حقوق کو قبول کرنے میں موت آنے سے پہلے پہلے جلدی کرو۔ کیونکہ تم سے پہلے بہت لوگ جاچکے ہیں۔ اور تمہارے بچھے قیامت بہت جلد آ رہی ہے۔ اللہ کے معاملہ میں اللہ سے ڈرتے رہو۔ کیونکہ انسان تو انسان نہیں زمین کے ٹکراؤں اور چوپایوں کے متعلق بھی حساب دینا ہوگا۔ پھر کہتا ہوں کہ اللہ کی فرمانبرداری کرو۔ اور نافرمانی سے بچو۔ اور بھلائی کو قبول کرو۔ اور بُرائی سے بچو۔ اور اس نعمت کو یاد کرو۔ کہ جب تم ٹکڑے ٹکڑے تھے تو تمہیں اللہ نے ایک کر دیا ہے۔

دوسرے دن حضرت طلحہؓ حضرت زبیرؓ حضرت علیؓ کی خدمت میں حاضر ہوئے۔ اور کہا کہ ہم نے تو بیعت اس شرط پر کی تھی کہ آپ قاتلین عثمانؓ سے قصاص لیں۔ اگر آپ نے قصاص لینے میں تامل فرمایا تو ہماری بیعت ختم ہو جائے گی۔

حضرت علیؓ نے فرمایا کہ قاتلین عثمانؓ سے ضرور قصاص لوں گا اور حضرت عثمانؓ کے معاملہ میں پورا انصاف کروں گا۔ لیکن ابھی تک بلوائیوں کا زور ہے۔ اور امرِ خلافت پوری طرح مستحکم نہیں ہوا ہے۔ میں المینان و سہولت ہونے کے بعد اس طرف توجہ کروں گا۔

حضرت طلحہؓ اور زبیرؓ تو گھروں کو واپس آ گئے لیکن یہ گفتگو سن کر  
بلوائیوں کو یہ فکر ہوئی کہ اگر قصاص لیا گیا تو پھر ہماری خیر نہیں۔

بلوائیوں کی سرتانی

بیعت خلافت کے تیسرے دن حضرت علیؓ نے حکم دیا کہ کوفہ و  
بصرہ اور مصر سے تمام آئے ہوئے لوگ واپس چلے جائیں یا اس حکم کو  
سن کر عبداللہ بن سبا اور اس کی جماعت کے لوگوں نے وہیں جانے  
اور مدینہ خالی کرنے سے انکار کر دیا۔ اور اکثر بلوائیوں نے اس انکار میں  
سبائیوں کا ساتھ دیا۔ حضرت علیؓ کی خلافت کی دو حقیقت یہ سب سے  
پہلی بد فالی تھی کہ ان کے حکم کو انہیں لوگوں نے ماننے سے انکار کر دیا جو  
ظاہر اپنا آپ کو ان کا بڑا فدائی اور شیدائی ظاہر کرتے تھے۔

حضرت طلحہؓ اور حضرت زبیرؓ نے جب یہ دیکھا کہ مفسدین بڑے  
فاتحانہ انداز میں چلتے پھرتے ہیں۔ اور حضرت علیؓ کا کہا بھی نہیں مان  
رہے تو حضرت علیؓ کی خدمت میں حاضر ہو کر کہا کہ اگر آپ چاہتے ہیں  
کہ ان مفسدین سے مسلمانوں کو نجات مل جائے تو پھر الیسا کریں کہ ہم  
دونوں کو بصرہ اور کوفہ کی ولایات پر امیر مقرر کر دیں۔ چونکہ کوفہ  
اور بصرہ کے لوگ بھی ان میں ہیں ان کو بھی سیدھا کیا جاسکے گا نیز ہمارا  
وہاں اثر و رسوخ بھی ہے۔ وہاں سے ہم لشکر مہیا کر کے آپ کے پاس  
بھیج دیں گے آپ بخوبی باغبیوں سے مسلمانوں کو نجات دلا سکیں گے۔  
حضرت علیؓ نے کہا ابھی کچھ توقف کرو۔

خلافت کے تیسرے یا چوتھے دن حضرت علیؑ نے حضرت عثمانؓ کے تمام عاملوں اور والیوں کی معزولی کا فرمان لکھوایا۔ اور ان کی جگہ اور لوگوں کا تقرر فرمایا۔ یہ سن کر حضرت مغیرہؓ بن شعبہ جو بڑے مدبر، دور اندیش اور حضرت علیؑ کے قریبی رشتہ دار تھے حضرت علیؑ کے پاس آئے۔ اور کہا کہ آپ نے عمال کو معزول کرنے میں عجلت سے کام لیا ہے مناسب یہ ہے کہ ابھی یہ حکم جاری نہ کریں۔ بلکہ سابقہ عمال سے بیعت و اطاعت کا مطالبہ کریں۔ حضرت علیؑ نے صاف انکار کر دیا۔ دوسرے دن حضرت مغیرہؓ اور عبداللہؓ بن عباسؓ حضرت علیؑ کو ملے مغیرہؓ نے کہا کہ آپ کا خیال درست ہے۔ ابھی سابقہ عمال کو معزول کر کے نئے عمال کا تقرر کر دیں۔ تاکہ معلوم ہو جائے کہ آپ کے مطیع فرمان کتنے ہیں۔ لیکن حضرت عبداللہؓ بن عباسؓ نے فرمایا۔ نہیں اہل و انساب کے لئے درست تھی اور عمال کو معزول کرنے میں جلدی نہیں کرنی چاہئے۔ حضرت مغیرہؓ کے چلے جانے کے بعد ابن عباسؓ نے کہا کہ کل آپ کی مغیرہؓ نے خیر خواہی کی تھی۔ لیکن آپ نے اس خیر خواہانہ نصیحت کو نہ مانا۔ آج انہوں نے آپ کو دھوکہ میں رکھا ہے۔ بہتر وہی رائے تھی جو کل تھی۔ عبداللہؓ بن عباسؓ نے کہا کہ بہتر تو تھا کہ آپ شہادت عثمانؓ کے وقت مکہ معظمہ چلے جاتے۔ لیکن اب مناسب یہی ہے کہ عمال عثمانؓ کو بحال رکھو یہاں تک کہ آپ کی لافٹ کو استقلال و استحکام حاصل ہو جائے۔ اگر آپ نے عمال عثمانؓ کو تبدیل کرنے میں جلدی کی۔ تو بنو امیہؓ مجھیں گے

قاتلین عثمانؓ سے قصاص لینے میں پس و پیش کر رہے ہیں۔ اور آپ سے قاتلین عثمانؓ کا مطالبہ کرینگے۔ جیسا کہ اہل مدینہ کر رہے ہیں۔ اس طرح لوگ ان کے ساتھ شریک ہو جائیں گے۔ اور آپ کی خلافت کا شیرازہ منتشر اور کمزور ہو جائے گا۔ اب بھی آپ کے لئے مناسب ہے کہ آپ اپنا مال و اسباب لے کر بیسوع چلے جائیں۔ جب لوگوں کو کوئی کام کرنے والا امارت کے لائق آدمی نہ ملے گا۔ تو خود بخود لوگ آپ کی طرف رجوع کرینگے۔ اور اگر آپ ان قاتلین عثمانؓ کے ساتھ اٹھو گے۔ تو لوگ آپ پر خون عثمانؓ کا الزام لگائیں گے۔

حضرت علیؓ نے فرمایا کہ میں تمہاری بات پر عمل کرنا مناسب نہیں سمجھتا۔ بلکہ تم کو میری بات پر عمل کرنا چاہئے۔ انہوں نے کہا کہ بجا ہے میرا حق یہ ہی ہے کہ میں آپ کی اطاعت کروں۔ حضرت علیؓ نے کہا کہ میں تمہیں معاویہؓ کی جگہ شام کا والی بنا کر بھیجنا چاہتا ہوں۔ انہوں نے کہا کہ معاویہؓ حضرت عثمانؓ کا جدی بھائی ہے۔ اور میری آپ سے قرابت ہے۔ اس لئے خدشہ ہے کہ کہیں وہ مجھے قتل نہ کر دے۔ اس لئے مناسب یہ ہے کہ یہ کام خط و کتابت سے سرانجام دو۔ اور کسی طرح سے بیعت لے لو۔ لیکن حضرت علیؓ نے یہ ماننے سے انکار کر دیا۔

حضرت مغیرہؓ بن شعبہ نے جب دیکھا کہ نہ میرا مخلصانہ مشورہ قبول کیا گیا ہے نہ ابن عباسؓ کا، تو ناراض و بددل ہو کر مدینہ سے مکہ معظمہ چلے گئے۔

## عمال کی تقرری

حضرت علیؑ نے بصرہ پر عثمان بن حنیف کو۔ کوفہ پر عمارہ بن شہاب کو۔ یمن پر عبید اللہ بن عباسؓ کو۔ مصر پر قیس بن سعد کو اور شام پر سہیل بن حنیف کو عامل مقرر کر کے روانہ کیا۔

عثمان بن حنیف جب بصرہ پہنچے۔ تو بعض لوگوں نے ان کو اپنا مال تسلیم کر کے ان کی اطاعت قبول کر لی۔ مگر بعض نے کہا کہ ہم فی الحال سکوت اختیار کرتے ہیں۔ آئندہ جو طرزِ عمل اہل مدینہ کا ہو گا ہم اسی کی اتباع کریں گے۔ کوفہ کی طرف عمارہ بن شہاب روانہ کئے گئے۔ وہ ابھی راستہ ہی میں تھے کہ طلحہ بن خویلد سے ملاقات ہوئی۔ طلحہ نے عمارہ سے کہا کہ مناسب یہ ہے کہ تم واپس چلے جاؤ۔ اہل کوفہ ابو موسیٰ کو کسی دوسرے عامل سے تبدیل کرنا نہیں چاہتے۔ اور اگر تم میرا کہا نہیں مانتے ہو تو میں تمہاری گردن ابھی اڑائے دیتا ہوں۔ یہ سن کر عمارہ خاموشی کے ساتھ مدینہ کو واپس لوٹ آئے۔ عبید اللہ بن عباسؓ کے یمن میں داخل ہونے سے قبل ہی وہاں کے سابق عامل یعلیٰ بن مہبہ مکہ کو روانہ ہو چکے تھے۔ عبید اللہ بن عباسؓ نے باطینان یمن کی حکومت سنبھال لی۔ قیس بن سعد مصر پہنچے۔ تو وہاں کے بعض لوگوں نے ان کی اطاعت قبول کر لی۔ بعض نے سکوت اختیار کیا۔ قیسؓ نے ان سے بھی درگزر کیا۔ اور حکمت عملی سے مصر کی حکومت کا نظم و نسق قائم رکھا۔ سہیل بن حنیف جو شام پر امیر ہو کر جا رہے تھے تب تک پہنچ کر

چند سواروں سے ملے۔ انہوں نے دریافت کیا کہ تم کون ہو۔ یہاں نے جواب دیا کہ امیر شام مقرر ہو کر جا رہا ہوں۔ سواروں نے کہا کہ اگر تمہیں عثمان کے سوا کس اور نے امیر مقرر کیا ہے تو تمہارے لئے یہی بہتر ہے کہ واپس چلے جاؤ۔ یہ سن کر مدینہ کو واپس آ گئے۔

جب کوفہ و شام کے عامل واپس آ گئے۔ تو حضرت علیؑ نے ابو موسیٰ کو خط لکھا۔ جس کے جواب میں ابو موسیٰ نے لکھا کہ اکثر اہل کوفہ نے میرے ہاتھ پر آپ کی خلافت کی بیعت کر لی ہے۔ اس خط کے آنے سے حضرت علیؑ اہل کوفہ کی طرف سے ایک گوتہ مطہن ہو گئے۔ اسی طرح ایک خط جریر بن عبداللہ کو دے کر شام میں امیر معاویہؓ کے پاس بھیجا۔ وہاں سے تین ماہ تک کوئی جواب نہ آیا۔ امیر معاویہؓ نے قاصد کو ٹھہرائے رکھا۔ اور ایک خط سویر اپنے قاصد قبیسہ عسی کو دے کر جریر کے ساتھ مدینہ بھیجا۔ اس خط پر حضرت علیؑ کا پتہ صاف لکھا ہوا تھا۔ من معاویہ الی علیؑ۔ یہ خط لے کر دونوں قاصد صبح الاول سجدہ کے آخر ایام میں پہنچے۔ قاصد نے حضرت علیؑ کی خدمت میں خط پیش کیا۔ حضرت علیؑ نے لفافہ کھولا۔ تو اندر سے کوئی خط نہ نکلا۔ حضرت علیؑ نے غصہ سے قاصد کی طرف دیکھا۔ قاصد نے کہا کہ میں تو قاصد ہوں۔ مجھے کیا علم اس بات کا۔ البتہ یہ بات ہے کہ ملک شام میں آپ کی بیعت کوئی شخص نہیں کرے گا۔ میں نے دیکھا ہے کہ ساڑھے ہزار شیوخ جامع مسجد دمشق میں حضرت عثمانؓ کی قمیص کو دیکھ دیکھ کر رو رہے ہیں۔ حضرت علیؑ نے فرمایا کہ وہ لوگ مجھ سے خون عثمانؓ کا بدلہ طلب کرتے ہیں۔

حالانکہ میں خونِ عثمانؓ سے بری ہوں۔ خدا قاتلینِ عثمانؓ سے سمجھے۔ یہ کہہ کر قاصد معاویہؓ کی طرف واپس کر دیا۔ سبائی پارتی ٹکے بلوایشیوں نے قاصد کو قتل کرنا چاہا۔ لیکن اہل مدینہ نے اسے بچا کر واپس جانے کا موقع بہم پہنچا دیا۔ جریر بن عبداللہؓ کی نسبت بھی بلوایشیوں نے معاویہؓ سے ساز باز کرنے کا الزام لگایا۔ کیونکہ وہ شام میں دیر تک لہے تھے۔ اور فوراً واپس نہ آسکے تھے۔ جریرؓ اس الزام کو سن کر شدیدہ خاطر ہو کر مدینہ سے فرقیسیا کی طرف چلے گئے۔ حضرت معاویہؓ کو جب خبر لگی تو انہوں نے فرقیسیا میں اپنے قاصد بھیج کر باصرہ جریر کو اپنے پاس بلا لیا۔

مدینہ والوں کو امیر معاویہؓ اور حضرت علیؓ کے قاصدوں کے آنے جانے اور حالات کے منقطع ہونے کا حال معلوم ہوا تو انہیں فکر ہوئی کہ کہیں عظیم کشت و خون نہ شروع ہو جائے۔ چنانچہ اہل مدینہ نے زیاد بن حنظلہ کو حضرت علیؓ کی مجلس میں بھیجا کہ جنگ کے متعلق ہان کا عندیہ معلوم کر کے ہم کو مطلع کریں۔ حضرت علیؓ نے زیاد کو مخاطب کر کے کہا۔ تیار ہو جاؤ۔ اس نے کہا کس کام کے لئے؟ فرمایا ملک شام پر حملہ آور ہونے کے لئے۔ زیاد نے عرض کیا۔ نرمی اور مہربانی سے کام لینا چاہئے۔ حضرت علیؓ نے فرمایا۔ نہیں باغیوں کو سزا ہی ناگزیر ہے۔

اہل مدینہ کو جب معلوم ہوا کہ حضرت علیؓ ضرور اہل شام پر چڑھائی کرنے والے ہیں۔ تو حضرت طلحہؓ اور زبیرؓ نے عمرہ کی اجازت طلب کر کے مکہ معظمہ کو روانہ ہو گئے۔ حضرت علیؓ تقریباً عام کر دیا کہ شام پر حملہ کیلئے

تیار ہو جاؤ۔ اور ساتھ ہی کوئٹہ اور بصرہ میں بھی قاصد بھیج دیئے کہ وہاں  
بھی شکر فراہم کیا جائے۔

اہل مدینہ میں ایک گروہ بالکل کنارہ کش ہو گیا۔ حضرت علیؑ نے  
انہیں کہا تو انہوں نے جواب دیا کہ رسول اللہ صلی اللہ علیہ وسلم نے فرمایا  
کہ جب میری امت میں فتنہ و فساد اور کشت و خون شروع ہو اس وقت  
دوڑنے والوں سے چلنے والے بہتر ہونگے۔ چلنے والوں سے گڑے بہتر ہوں  
گے اور گڑے ہونے والوں سے بیٹھنے والے بہتر ہوں گے۔ یعنی جتنا کوئی فتنہ  
کے دور میں کنارہ کش ہو گا۔ اتنا ہی بہتر ہو گا۔ حضرت عبداللہ بن عمرؓ کو جنگ  
پر آمادہ کرنے کی کوشش کی۔ انہوں نے کہا میں آپ کی جنگ کے سوا اور  
طرح کی فرمائندگی کو تیار ہوں۔ لیکن جنگ نہیں کروں گا۔ لیکن ایک  
گروہ حضرت علیؑ سے مل کر جنگ پر آمادہ ہو گیا۔ حضرت علیؑ نے مدینہ پر قسم  
بن عباسؓ کو اپنی جگہ ایمر مقرر کیا۔ اور جنگی تیاریوں میں مصروف ہو گئے۔  
حضرت حسنؓ کو معلوم ہوا تو وہ آئے اور فرمایا ابا جان آپ اس امارت کو  
چھوڑ دیں اس میں مسلمانوں کی خونریزی اور اختلافات کے سوا کچھ نہیں  
ہے لیکن حضرت علیؑ نے اسے قبول نہ کیا۔ حضرت علیؑ کے اکثر مشیر چونکہ  
سبائی اور کوئی پارٹی سے تعلق رکھتے تھے۔ اس لئے وہ حضرت علیؑ  
کو تسلطِ امامت کے نام پر مسلمانوں کے ساتھ خانہ جنگی پر اکساتے رہے  
اور حضرت حسنؓ وغیرہ روکتے رہے۔



## جنگِ جمل کی ابتداء و انتہا

حضرت علیؑ ابھی اہلِ شام پر حملہ کی تیاریاں ہی کر رہے تھے، کہ ایک دوسرا قصیدہ نامرضیہ پیدا ہو گیا۔ حضرت عائشہ مکہ سے مدینہ واپس آ رہی تھیں۔ راستہ میں ان کے ایک عزیز ملے۔ ان سے حالات دریافت کئے تو معلوم ہوا کہ عثمانؓ شہید کر دئے گئے۔ اور علیؑ خلیفہ منتخب ہوئے ہیں۔ لیکن ہنوز فتنہ کی گرم بازاری ہی ہے۔ حضرت علیؑ ابھی تک حالات پر قابو نہیں پاسکے۔ یہ خبر سن کر پھر مکہ واپس لوٹ گئیں۔ لوگوں نے واپسی کا سبب پوچھا۔ تو فرمایا کہ عثمانؓ منظلوم شہید کر دیئے گئے۔ اور فتنہ دبتا ہوا نظر نہیں آتا۔ اس لئے تم لوگ خلیفہ منظلوم کا خون رائیگاں نہ جانے دو۔ اور قاتلوں سے قصاص لے کر اسلام کی عزت بچاؤ۔

افسوس کہ اطراف و جوانب کے بدروی لوگوں اور غلاموں نے مل کر بلوہ کیا۔ اور حضرت عثمانؓ کی مخالفت ایسے کی کہ اس نے نو عمروں کو عامل مقرر کیا ہے۔ حالانکہ اس کے پیشروؤں نے بھی ایسا کیا تھا۔ بلوائی جب اپنے دعویٰ کی دلیل نہ لاسکے۔ تو عثمانؓ کی عداوت اور بد عہدی پر آمادہ ہو گئے۔ اور جس خون کو اللہ نے حرام کیا تھا اس کو بہایا جس شہر کو اللہ تعالیٰ نے نبی کا دارِ ہجرت ہونے کی وجہ سے حرمت والا قرار دیا وہاں خنزیر کا کھانا اور جس مال کو لینا جائز نہ تھا اس کو لوٹ لیا۔ واللہ عثمانؓ کی ایک آٹھل بلوائیوں جیسے تمام جہان سے افضل ہے۔ جس وجہ سے لوگ عثمانؓ کے دشمن تھے واللہ عثمانؓ اس سے پاک تھے۔

مکہ معظمہ کا عامل عبداللہ بن عامر حضری جو حضرت عثمانؓ کے وقت عامل تھے اس قدر متاثر ہوئے۔ اور کہا کہ سب سے پہلے میں خون عثمان کا بدلہ لینے والا ہوں۔ بنو امیہ بھی سارے حمایت میں آٹھ کھڑے ہوئے۔

حضرت طلحہؓ اور حضرت زبیرؓ جو حضرت علیؓ سے اجازت لے کر مکہ معظمہ پہنچ چکے تھے ان سے ام المومنین نے پوچھا کہ تم یہاں کیسے آئے ہو۔ انہوں نے کہا کہ مدینہ کے نیک اور شریف لوگوں پر اعراب اور بلوائی مستولی ہو گئے ہیں۔ انہیں کے خوف سے بھاگ کر یہاں آئے ہیں۔ چنانچہ انہیں بھی حضرت عثمانؓ کا بدلہ لینے کے لئے نکلنے پر رضامند کر لیا گیا۔ اہل مکہ سب ام المومنین کے تابع فرمان تھے۔ عبداللہ بن عامر سابق گورنر بصرہ۔ علی بن مہذب سابق گورنر یمن۔ حضرت طلحہؓ اور حضرت زبیرؓ چاروں ام المومنین کے لشکر کے سردار اور صاحب حل و عقد سمجھے جاتے تھے۔ سب نے مکہ معظمہ کے حرام کے بلا نظریہ طے کیا کہ مکہ معظمہ کی بجائے بصرہ میں چلے جانا چاہئے۔ اور ان کی حمایت بھی حاصل کرنی چاہئے۔ تاکہ خون عثمانؓ کے مطالبہ کو تقویت حاصل ہو۔ اور جلد از جلد حضرت علیؓ کو بلوایوں کے چمکل سے چھڑا کر انہیں تقویت دی جائے۔ تاکہ قاتلان عثمانؓ سے قصاص لیا جائے۔

حقیقت یہ ہے کہ واقعات کی ترتیب اور حضرت علیؓ کے بعض سیاسی تسامح نے عام طور پر ملک میں بظنی پیدا کر دی تھی۔ (۱) حضرت عثمانؓ کے قاتلوں کا پتہ نہ چلنا (۲) ان کے اعداء کو اپنا معاون و انصار بنانا اور (۳) مسند خلافت پر متمکن ہونے کے ساتھ ہی تمام حکام و عمال کو برطرف نہ کرنا۔ (۴) القواہم من القواہم لابن العربی ص ۱۵۱ اور ص ۱۵۲

کہ دینا لوگوں کو بدظن کر دینے کے لئے نہایت کافی تھا۔ حضرت علیؑ چاہتے نہیں تھے کہ صرف باغیوں اور بلوائیوں کی ہی حمایت حاصل کرتے رہیں۔ اور نہ ہی حضرت علیؑ ان افواج کے سرداروں کو پسند کرتے تھے۔ بلکہ حضرت علیؑ ان کو نہایت ناپسندیدگی کی نگاہ سے دیکھتے تھے۔ اور اس تاک میں تھے کہ موقع ملے تو ان سے اللہ کا حق وصول کریں۔ یعنی قصاص لیں۔ لیکن حضرت علیؑ مجبور تھے۔ غلبہ انہیں کا تھا۔ اور بڑے بڑے صحابہ کو انہوں نے حضرت علیؑ کے پاس آنے سے روک رکھا تھا۔

چنانچہ ان غلام فہمیوں کی وجہ سے بہت سے اکابر صحابہ کرام بھی بصرہ کو روانہ ہو گئے۔ تاکہ طالبین قصاص کے ہاتھ مضبوط کر کے حضرت علیؑ کو بلوائیوں سے نجات دی جائے۔ اور از سر نو سلسلہ خلافت کو درست کر دیا جائے۔

حضرت علیؑ کو جب مکہ کی تیاریوں کا حال معلوم ہوا۔ تو اپنے اس خیال سے عراق کا قصد کیا کہ آپ مخالفین سے پہلے پہنچ کر بیت المال کی حفاظت کا انتظام کریں۔ اور اہل عراق کو وفاداری کا سبق دیں۔ انصار کرام کو جب حضرت علیؑ کے اس ارادہ کی خبر ہوئی۔ تو وہ بارگاہِ خلافت میں حاضر ہوئے۔ اور حضرت عقبہؓ بن عامر جو بڑے پایہ کے صحابی اور غزوہ بدر میں رسول اللہ صلی اللہ علیہ وسلم کے ہمراہ رہ چکے تھے، انصار کی جانب سے گزارش کی کہ وارا الخلفاء چھوڑ کر جانا کسی طرح مناسب نہیں ہے۔ عمر فاروقؓ کے عہد میں بڑی بڑی جنگیں

پیش آئیں۔ لیکن انہوں نے کبھی مدینہ سے باہر قدم نہیں نکالا۔ اگر ان کے وقت میں خالد بن ابوعبیدہ، سعد وقاص اور ابو موسیٰ اشعری نے شام و ایران کو تہ و بالا کر دیا تھا۔ تو اس وقت بھی ایسے جاہلانوں کی کمی نہیں۔ حضرت علیؑ نے فرمایا یہ صحیح ہے۔ لیکن عراق پر مخالفین کے تسلط سے نہایت دشواری پیش آئے گی۔ وہ اس وقت مسلمانوں کی بہت بڑی نوآبادی ہے۔ وہاں کے بیت المال بھی مال و زر سے پُر ہیں۔ اس لئے میرا وہاں رہنا نہایت ضروری ہے۔ اور مدینہ میں عام منادی کرادی کہ لوگ سفر عراق کے لئے تیار ہو جائیں۔ یا وجود اس کے کہ اکثر صحابہ کرام غت سے محفوظ رہنے کے لئے مکہ معظمہ جا چکے تھے اور مدینہ میں کثیر محتاط صحابہ نے کنارہ کشی اختیار کر لی۔ پھر بھی کافی صحابہ تیار ہوئے۔ ان میں سے بدری صحابہ صرف چھ تھے۔ بعض نے کہا کہ صرف چار کیا۔ صحابہ میں سے تھے۔ اور باقی بلوائی تھے۔ جو حضرت علیؑ کے ساتھ عراق کی طرف روانہ ہوئے۔

جب حضرت علیؑ روانہ ہوئے، تو حضرت عبداللہ بن سلام زندہ جگہ میں حضرت علیؑ سے ملے۔ اور گھوڑے کی لگام پکڑ لی۔ اور فرمایا یا امیر المؤمنین آپ مدینہ چھوڑ کر مت جائیں۔ خدا کی قسم اگر آپ مدینہ چھوڑ کر چلے جائیں گے تو پھر مسلمانوں کا بادشاہ مدینہ میں آکر کبھی نہ رہے گا بلوائیوں نے حضرت عبداللہ بن سلام کو بھی گالی گلوچ کی۔ اور مارنے کو لیکے۔ لیکن حضرت علیؑ نے فرمایا۔ چھوڑ دو انہیں۔ یہ اچھے آدمی ہیں۔ اور

رسول اللہ صلی اللہ علیہ وسلم کے اصحاب میں سے ہیں۔

اتناء سفر میں ایک جگہ پھر حضرت حسن رضی اللہ عنہ نے حضرت علی رضی اللہ عنہ سے کہا۔ ابا جان میں آپ کو روکتا ہی رہا۔ لیکن آپ نے میری ایک نہ سنی۔ کل کو لڑائی ہوئی۔ تو پھر ہلاکت ہی ہلاکت ہے۔ اور آپ کی مدد کو بھی کسی نے نہیں مانا۔ حضرت علی رضی اللہ عنہ نے کہا بیٹا تم مجھے بچوں کی طرح روکتے ہی رہے ہو لیکن میں نے تیرا کہا نہ مانا۔ حضرت حسن رضی اللہ عنہ نے کہا۔ ابا جان میں نے اس سے پہلے آپ کو نہیں کہا کہ آپ مدینہ میں سے چلے جائیں۔ تاکہ حضرت عثمان رضی اللہ عنہ کے قتل کی ذمہ داری آپ پر عائد نہ ہو۔ پھر آپ کو بعد میں بھی یہ نہیں کہا تھا کہ قاتلین عثمان کی بیعت قبول نہ کریں۔ حتیٰ کہ تمام بڑے بڑے شہروں کے لوگ آپ کی بیعت قبول کر لیں۔ پھر آپ کو جب حضرت عائشہ رضی اللہ عنہا نے طلبہ وزیر رضی اللہ عنہما نکل گئے تو آپ کو نہ کہا تھا کہ یہاں مدینہ میں اپنے گھر میں ہی بیٹھے رہو۔ حتیٰ کہ وہ خود اصلاح پر آمادہ ہو جائیں۔ لیکن آپ نے کوئی بھی نہ مانی۔

حضرت علی رضی اللہ عنہ نے فرمایا۔ بیٹا محاصرہ کے وقت تو مدینہ سے میں اس لئے نہ نکل سکا کہ جس طرح حضرت عثمان رضی اللہ عنہ پر پابندی عائد ہو چکی تھی اسی طرح ہم پر پابندیاں عائد تھیں۔ اور جو میں نے بڑے بڑے شہروں کے نمایندوں کے آنے سے پہلے بیعت لینا قبول کیا۔ تو اس کی وجہ یہ تھی کہ میں نے چاہا کہ خلافت کو برباد ہونے سے بچاؤں۔ اور اس کو برباد سمجھا کہ خلافت برباد ہو جائے۔ اور اب جو کہتا ہے کہ طلحہ اور زبیر رضی اللہ عنہما سے بھی مقابلہ کے لئے نہ نکلوں۔ تو کیا تو یہ چاہتا ہے کہ میں جانوروں کی

طرح بل میں گھسار ہوں۔ بیٹا اب مجھے مت نصیحت کرو۔ (البدایہ والنہایہ ص ۳۳۷)  
 جب حضرت علیؓ زبذہ سے کوچ کرنے لگے۔ تو ابن ابی رفاعہ بن رافع نے  
 دریافت کیا یا امیر المؤمنین اب کیا ارادہ ہے؟ اور کہاں جانے کا ارادہ ہے۔  
 حضرت علیؓ نے فرمایا جو ہماری نیت ہے۔ اور جو ہم چاہتے ہیں۔ وہ تو صرف  
 اصلاح ہی ہے۔ تاکہ اگر انہوں نے ہماری مان لی۔ تو مسلمان ایک ہو جائیں گے۔  
 ابن ابی رفاعہ نے کہا کہ اگر انہوں نے ہماری بات قبول نہ کی تو پھر آپ  
 کیا کریں گے؟ تو فرمایا کہ ان کی نافرمانی کے باوجود ہم انہیں بتلائیں گے۔  
 اور جو ان کا حق ہوگا۔ وہ ہم انہیں دیتے رہیں گے۔ اور اگر وہ زیادتی  
 کریں گے۔ تو ہم برداشت کریں گے۔

ابن ابی رفاعہ نے کہا اگر وہ اس بات پر بھی رضامند نہ ہوں تو پھر  
 فرمایا۔ جب تک وہ ہم سے جنگ و جدال سے الگ رہیں گے۔ ہم انہیں  
 اپنی طرف دعوت دیتے رہیں گے۔ انہوں نے کہا کہ اگر وہ ہمیں لڑائی میں  
 دھکیل دیں۔ یعنی حملہ کریں۔ تو پھر آپ کیا کریں گے؟ تو فرمایا پھر ہم اپنے آپکو  
 ان سے بچائیں گے۔ ابن ابی رفاعہ نے کہا ٹھیک ہے۔ ہم بھی آپ کے  
 ساتھ ہیں۔

جب حضرت علیؓ ذی قار مقام پر پہنچے تو معلوم ہوا کہ حضرت طلحہؓ  
 اور زبیرؓ سبقت کر کے بصرہ پہنچ چکے ہیں۔ اور بنو سعد کے علاوہ تقریباً  
 تمام بصرہ والوں نے ان کے ہاتھ پر بیعت کر لی ہے۔  
 حضرت علیؓ نے ذی قار میں قیام کیا۔ اور حضرت حسنؓ اور عمارؓ بن یاسرؓ

کو کوفہ روانہ کیا۔ تاکہ لوگوں کو مرکزِ خلافت کی اعانت پر آمادہ کریں۔  
حضرت حسنؓ جس وقت کوفہ پہنچے حضرت ابو موسیٰؓ والی کوفہ مسجد میں ایک  
عظیم الشان مجمع کے سامنے بیان کر رہے تھے کہ سرورِ کائنات صلی اللہ  
علیہ وسلم نے جس فتنہ کا خوف دلایا تھا وہ اب سر پر ہے۔ اس لئے ہتھیار  
بیکار کر دو۔ اور بالکل عزت نشین ہو جاؤ۔ رسول اللہ صلی اللہ علیہ وسلم نے  
فرمایا ہے کہ فتنہ کے وقت سونے والا بیٹھنے والا چلنے والے سے بہتر ہوگا۔

حضرت حسنؓ نے آگے بڑھ کر کہا کہ تم بھی ہماری مسجد سے نکلو اور جہاں  
جی چاہے چلے جاؤ۔ اور خود منبر پر کھڑے ہو کر لوگوں کو حضرت علیؓ کی  
مساعدت پر آمادہ کیا۔ اور حضرت علیؓ نے اشتر کو بھیجا۔ اس نے اسی رات  
حضرت ابو موسیٰؓ کو قصرِ امارت سے باہر نکال دیا۔ حضرت حسنؓ کی کوششوں  
سے اور حجر بن عدیؓ کے تعاون سے لوگ حضرت علیؓ کی اعانت  
پر آمادہ ہو گئے۔ اور دوسرے دن قریباً ساڑھے نو ہزار جوانوں کی جماعت  
مسلح ہو کر حضرت حسنؓ کے ساتھ روانہ ہوئی۔ اور مقام ذی قار میں حضرت  
علیؓ کی فوج سے مل گئی۔ حضرت علیؓ نے اپنی فوج کو نئے سرے سے ترتیب  
دے کر بصرہ کا رخ کیا۔ اس وقت بصرہ کا یہ حال تھا کہ تین گروہوں میں  
منقسم تھا۔ ایک خاموش اور غیر جانبدار۔ دوسرا حضرت علیؓ کا طرفدار۔  
تیسرا حضرت عائشہؓ اور طلحہؓ وغیرہ کا حامی۔

خانہ جنگی کی یہ تیاریاں دیکھ کر پہلی جماعت نے مصالحت کی بڑی  
کوشش کی۔ بلکہ ہر فریق کے نیک نیت لوگ اس کی تائید میں تھے۔ حضرت

علیؑ اور حضرت عائشہؓ دونوں چاہتے تھے کہ جنگ کی نوبت نہ آئے۔ اور کسی طرح باہمی اختلافات دور ہو جائیں۔ صلح کی گفتگو ترقی پر تھی۔ اور فریقین جنگ کے تمام احتمالات دلوں سے دور کر چکے تھے۔ اور رات کے سناٹے میں ہر فریق آرام کی نیند سوراہا تھا۔

حضرت علیؑ نے بصرہ سے باہر ڈیرے ڈال دیئے۔ اور صلح کی گفتگو کے لئے قعقاع کو بھیجا۔ انہوں نے جا کر حضرت عائشہؓ سے کہا۔ اماں جان! اس شہر میں آپ کے آنے کی کیا وجہ ہے؟ انہوں نے فرمایا۔ بیٹیا محض لوگوں کی اصلاح مقصود ہے۔ انہوں نے کہا۔ پھر طلحہؓ اور زبیرؓ کو بھی مہلا بھیجیں۔ تاکہ اصلاح کی کوئی صورت زیر غور لائی جائے۔

چنانچہ جب آئے تو انہیں پوچھا گیا۔ تو انہوں نے بھی یہی جواب دیا کہ لوگوں کی اصلاح کے علاوہ ہمارا کچھ مقصود نہیں ہے۔ قعقاع نے کہا کہ پھر کوئی صورت بتاؤ۔ انہوں نے جواب دیا۔ کہ قاتلین عثمانؓ سے قصاص لے لو۔ ہماری صلح ہی ہے۔ قعقاع نے کہا کہ تمہیں معلوم ہے کہ تم نے قاتلین میں سے جو بصرہ پہنچ چکے تھے قتل کر دیا ہے۔ لیکن ایک آدمی حرقوص بن زہیر جو بھاگ کر اپنی قوم میں چلا گیا۔ تم اسے قتل کرنے لگے۔ تو اس کی قوم کے ۶ ہزار افراد آٹے آئے۔ بالآخر تم نے اس میں تامل کیا ہے۔ اب اگر تم اسے قتل نہ کرو تو پھر تمہارا بھی وہی تصور ہوگا جو حضرت علیؑ کا ہوا۔ اور اگر تم اسے قتل کرو۔ تو پھر جس قتل و خونریزی سے تم بھاگے اسی میں پھنس گئے۔ اس لئے مناسب یہ ہے کہ تم حضرت علیؑ کی بیعت قبول کر کے انہیں تقویت پہنچاؤ۔ تاکہ انہیں



غلبہ حاصل ہو جائے۔ تب قاتلین عثمانؓ سے قصاص لینا آسان ہو جائے گا۔  
 کیونکہ فی الحال جب تم حرقوص سے قصاص لینے کی وجہ سے  
 معذور ہو تو حضرت علیؓ کے پاس اس سے زیادہ عندہ ہے۔ اس لئے اگر تم نے  
 حضرت علیؓ کی بیعت قبول کر لی۔ تو اس میں اُمت کی بھلائی ہے۔ اور امن و  
 سکون ہونے کے بعد قصاص لیا جاسکتا ہے۔

حضرت عائشہؓ، طلحہؓ اور زبیر رضوان اللہ علیہم اجمعین نے فرمایا۔ بات  
 واقعی درست ہے۔ اگر یہی ارادہ ہے تو ہمیں بیعت قبول کرنے میں کوئی عذر نہیں۔  
 قطعاً نے جب تمام گفتگو حضرت علیؓ سے بیان کی۔ تو حضرت علیؓ بھی  
 بہت خوش ہوئے۔ اور فریقین کے مخلص مسلمان بھی بہت ہی خوش ہوئے۔  
 چنانچہ حضرت علیؓ نے اسی وقت خطبہ دیا۔ اور حمد و صلوات کے بعد جہالت کے  
 دور اور اس کی بد بختیوں اور خانہ جنگیوں کا ذکر کیا۔ پھر اسلام کی برکتوں  
 کی وجہ سے آپس کے پیار و محبت کا تذکرہ کیا۔ پھر فرمایا کہ اللہ تعالیٰ نے پھر  
 ہمارے رسول اللہ صلی اللہ علیہ وسلم کی وفات کے بعد ہمیں پھر اکٹھا کر دیا۔  
 حضرت ابوبکرؓ صدیق کی خلافت میں بھی، پھر عمرؓ فاروق کی خلافت میں بھی،  
 اور پھر حضرت عثمانؓ کی خلافت میں بھی۔ پھر چنانک ایک ایسا حادثہ نمودار  
 ہوا جو طالب دنیا اور حاسدوں کا پیدا کردہ تھا جسے اللہ تعالیٰ نے اپنے  
 فضل اور احسان سے نوازا تھا۔ لوگوں نے اس کا خسد کیا۔ لوگوں نے اسلام  
 کو نقصان پہنچانا چاہا۔ اب ہم صبح کو بصرہ میں داخل ہونے کے لئے کوچ  
 کریں گے۔ لیکن ہمارے ساتھ کوئی ایک بھی ایسا آدمی نہیں ہونا چاہئے۔

جس نے قاتلین عثمانؓ کی کسی قسم کی بھی مدد کی ہو۔

چنانچہ اس خطبہ کے بعد باغی جماعت نے جو حضرت علیؓ کے ساتھ ساتھ لگی رہتی تھی ایک علیحدہ مجلس میں اکٹھے ہوئے۔ جن میں اشتر نخعی، شرح بن اوفی، عبداللہ بن سبا، سالم بن ثعلبہ، غلاب بن ہشیم کے علاوہ ڈھائی ہزار افراد اور بھی تھے۔ لیکن ان میں ایک بھی صحابی نہ تھا۔

انہوں نے کہا کہ اب تم نے جان لیا کہ تمام قوم ہی تمہارے خلاف ہے۔ اور جو صلح ہو رہی ہے وہ تو تمہارے خون پر ہو رہی ہے۔ چنانچہ اشتر نے کہا کہ طلحہؓ اور زبیرؓ کی رائے کا تو پہلے ہی ہمیں علم تھا۔ لیکن حضرت علیؓ کی رائے تو ہمیں اب ہی معلوم ہوئی ہے۔ اور اگر ہمارے خون پر ہی صلح ہونا ہے تو ہم علیؓ کو بھی عثمانؓ کے پاس ہی پہنچا دیتے ہیں۔ یعنی قتل کر دیتے ہیں۔ پھر خود بخود ہی معاملہ ٹھیک ہو جائے گا۔ عبداللہ بن سبا نے کہا کہ تم غلط کہہ رہے ہو۔ تم قاتلین عثمانؓ صرف ڈھائی ہزار ہو۔ اور طلحہؓ اور زبیرؓ اور ان کا لشکر جو حقیقتاً حضرت علیؓ کا معاون ہے، پانچ ہزار ہے وہ تو تم میں سے ایک کو بھی نہیں چھوڑیں گے۔ غلاب بن ہشیم نے کہا کہ چھوڑو ان دونوں کو اور رات ہی رات کہیں نکل جاؤ۔ اور شہروں میں پکھر کر زندگی گزارتے رہو۔

عبداللہ بن سبا نے کہا کہ تم نے اس سے بھی بڑی بات کہی ہے۔ یہ تو تمہیں ایک ایک کو کھینچ کر اڑا دیں گے۔ بہتر طریقہ یہ ہے کہ تم ان کے ساتھ ہی چمٹے رہو۔ جب بھی موقع ملے خانہ جنگی شروع کر دو اور انہیں

اکٹھا ہونے کی مہلت ہی نہ دو۔ چنانچہ یہ تجویز پاس کر کے باغی ٹولہ کے تمام افراد حضرت علیؑ کے لشکر میں پھیل گئے۔ اور موقع کی تاک میں رہے۔ حضرت علیؑ نے حسب پروگرام صبح کو کوچ کیا۔ اور بصرہ کے ملحق زاویہ پر قیام فرمایا۔ اور بصرہ کی طرف چلے آئے۔ حضرت طلحہؓ اور حضرت زبیرؓ بھی ملاقات کو آئے۔ بہت خوشی خوشی ملاقاتیں ہوئیں۔ اس قسم کی خوشی کی ملاقاتیں تین متواتر دن ہوتی ہیں۔

کسی شخص نے اشارہ کیا کہ موقع اچھا ہے اور قاتلین عثمانؓ کو قتل کر دینا چاہیے۔ حضرت طلحہؓ اور حضرت زبیرؓ نے کہا کہ حضرت علیؑ نے فرمایا ہے کہ امن و سکون کا انتظار کرو۔ اس لئے وہ خود ہی اس کو سرانجام دیں گے اور جو قدم اصلاح کا شروع ہوا ہے بہت بہتر ہے۔

حضرت علیؑ سے کسی نے پوچھا کہ بصرہ والوں سے کیا سلوک کرنا ہے فرمایا اصلاح کی صورت سامنے ہے۔ بھڑکتی ہوئی آگ اب بجھ رہی ہے۔ لوگ بھلائی پر اکتھے ہو رہے ہیں۔ اس سے اور کیا صورت بہتر ہے اس شخص نے کہا کہ اگر انہوں نے آپ کا کہنا نہ مانا تو پھر کیا ہوگا۔ حضرت علیؑ نے فرمایا جیت تک وہ ہمیں کچھ نہ کہیں گے۔ ہم بھی کچھ نہ کہیں گے۔ پھر اس شخص نے کہا اگر وہ ہم پر حملہ کر دیں۔ تو فرمایا ہم اپنا صرف بچاؤ کریں گے۔ اس نے کہا کہ کیا جس طرح ہمارے لئے اجر ہوگا ان کے لئے بھی عند اللہ اجر ہوگا۔ فرمایا ہاں۔

ابو سلام والانی ایک دوسرا شخص سوال کرنے لگا کیا ان کے لئے

۱۰۰۰۰ البدر والنہایہ ابن کثیر ص ۲۳۸ ۱۰۰۰۰ البدر والنہایہ

ہم سے خون عثمانؓ کے مطالبہ کی کوئی عند اللہ دلیل ہے؟ فرمایا، ہاں  
 پھر کہا کیا آپ کے پاس تاثیر کرنے کی بھی دلیل ہے؟ فرمایا، ہاں  
 اس نے کہا کہ اگر کل کو ہم اور ان میں قتال ہوا تو ہمارے اور ان کے  
 مقتولوں کا کیا حال ہوگا۔ فرمایا ہم سے یا ان سے جو بھی قتل ہوا اور  
 وہ محض اللہ کی رضا کے لئے لگا ہو۔ تو سے اللہ تعالیٰ جنت میں داخل کرے گا۔  
 اس کے بعد وہاں حضرت علیؓ نے خطبہ دیا اور فرمایا کہ لوگو اس قوم سے  
 اپنے ہاتھوں اور زبانوں کو روک لو۔

امن کے لئے جوں جوں فضا سازگار ہو رہی تھی۔ سپاہیوں کے  
 لئے اتنی ہی بے چینی کا باعث تھی۔ چنانچہ انہوں نے مشورہ کیا اور ان  
 کی تاریکی میں حضرت طلحہؓ اور زبیرؓ کی فوج پر شیخون مارا گھبراہٹ میں  
 فریقین نے یہ سمجھا کہ دوسرے فریق نے دھوکا دیا ہے۔ اہل بصرہ حیران  
 ہوئے کہ ہم سے دھوکا ہوا ہے۔ حضرت علیؓ کو معلوم ہوا تو بار بار  
 روکتے رہے۔ فرماتے لوگو! اپنے ہاتھوں کو روک۔ نہ اپنے ہاتھوں کو  
 روک لو۔ لیکن کوئی بھی ان کی نہ سنتا تھا۔ حضرت علیؓ نے اپنے بیٹے  
 حسنؓ کو کہا۔ بیٹا کاشش میں آج سے بیس برس پہلے مر چکا ہوتا۔ حضرت  
 حسنؓ نے کہا ابا جان میں نے آپ کو روکا نہیں تھا۔

کعب بن سوار جو بصرہ کا قاضی تھا آیا اور حضرت عائشہ صدیقہ  
 رضی اللہ عنہا کو کہا کہ امی جی ہمارے روکے سے لوگ نہیں رک رہے بلکہ  
 بچے درپے ہم پر حملے کر رہے ہیں۔ آپ یا ہرنگیں شاید لوگ حملہ  
 لے لے البدایہ والنہایہ ص ۲۳۹ لے ایضاً ص ۲۴۱ لے ایضاً ص ۲۴۱

کہنے سے باز آجائیں۔ چنانچہ مائی صاحبہ اونٹ پر سوار ہوئیں۔ اور اس کے ہودج کو چاروں طرف سے رائیوں وغیرہ سے محفوظ کر دیا گیا۔ لیکن پھر بھی لوگ جنگ سے باز نہ آئے۔ حضرت زبیرؓ اور حضرت طلحہؓ بھی لوگوں کو روکتے رہے۔ لیکن سپاہی اپنی مقصد پر آ رہی کے لئے لگاتار حملے کرتے رہے۔ اور بالکل نہ رُکے۔

حضرت زبیرؓ جب اپنی کوشش میں کامیاب نہ ہوئے۔ تو بالآخر وہاں سے چل دیئے۔ اور وادی سباع میں جا کر نماز پڑھ کر بارگاہِ الہی میں امت کی اصلاح کے لئے دعا میں مشغول ہوئے۔ آپ سجدہ میں تھے، کہ ایک شخص ہونکے پیچھے پیچھے اسی تاک میں جا رہا تھا۔ اس کا نام عمر بن جرموز تھا۔ چنانچہ اس نے حضرت زبیرؓ کو سجدہ میں ہی قتل کر دیا۔ اسی طرح حضرت طلحہؓ بھی لوگوں کو روکتے تھے۔ کسی سپاہی نے دیکھا کہ یہ ہمارا کام بگاڑ رہے ہیں۔ چنانچہ ان کو تاک کرتیر مارا۔ اور انہیں بھی شہید کر دیا۔

بعض لوگوں نے اس قسم کی روایات گھڑی ہیں کہ حضرت زبیرؓ کو کسی پرانی بات کی یاد دلائی گئی تھی کہ رسول اللہ صلی اللہ علیہ وسلم نے فرمایا تھا کہ اے زبیرؓ تو علیؓ سے ظالمانہ لڑے گا۔ تو جب انہیں یاد آگیا۔

لے حضرت علیؓ کو جب بتایا گیا کہ ابن جرموز نے حضرت زبیرؓ کو قتل کر دیا ہے تو انہوں نے فرمایا کہ ان کا قاتل جہنمی ہے۔ البدایہ والنہایہ ص ۲۴۹ تفصیل کے لئے دیکھو اسی کتاب کا پہلا حصہ سیرت عثمانؓ

تو وہ لڑائی سے دست کش ہو گئے۔ دراصل یہ روایت گھڑنے کی وجہ یہ ہے کہ وہ لوگ میدان جنگ میں حضرت زبیرؓ کی کوئی جنگی کارروائی ثابت نہ کر سکے۔ تو یہ واقعہ گھڑا۔ حالانکہ حضرت زبیرؓ نے قطعاً کوئی جنگ نہ کی بلکہ جنگ سے روکتے رہے۔

اسی طرح ایک روایت یہ گھڑی کہ طلحہؓ کو جو نامعلوم تیرگاہ جس سے وہ شہید ہوئے وہ مروان نے مارا تھا۔ اور اس وقت مارا جبکہ حضرت طلحہؓ کو معلوم ہو گیا کہ ہم حق پر نہیں ہیں۔ اور جنگ سے روکنے لگے۔ حالانکہ وہ تیر مارنے والا بھی کوئی سبائی تھا۔ کیونکہ صلح سبائیوں کے لئے مہلک تھی وہ ایک لمحہ کے لئے بھی صلح نہ چاہتے تھے۔ جب انہوں نے دیکھا کہ طلحہؓ جنگ سے روک رہے ہیں۔ گوا نہیں تیر مار کر شہید کر دیا۔ اور جب یہ دیکھا کہ حضرت زبیرؓ جنگ سے روکتے ہیں۔ تو ایک شخص ان کے پیچھے پر دگیا۔ اور موقع پا کر انہیں شہید کر دیا۔

دراصل حضرت علیؓ، طلحہؓ، زبیرؓ اور حضرت عائشہؓ تمام جنگ سے روکتے رہے۔ اور سبائی بے دریغ قتل و غارت میں لگے رہے۔ اور ان کے مقابلہ میں بنو خبیثہ دفاع کرتے رہے۔ یہی وجہ ہے کہ سبائیوں کی بہ نسبت بنو خبیثہ زیادہ شہید ہوئے۔

حضرت عائشہؓ کو مورد لعن ٹھہرانے کے لئے روایت گھڑی گئی کہ اثنائے سفر بصرہ میں ہواب کے چشمہ پر کتے بھونکے تو مائی صاحبہ نے پوچھا یہ کونسی جگہ ہے۔ تو مائی صاحبہ کو بتایا گیا جواب۔ تو مائی صاحبہ نے فرمایا مجھے واپس لے چلو۔ کیونکہ آپ نے اس سفر میں غلطی پر ہونے کی خبر دی ہے۔ یہ تمام واقعات غلط اور موضوع میں مدالعوام صحیح ہیں۔

کعب بن سوار بصرہ کے قاضی کو حضرت عائشہؓ نے قرآن مجید دیا کہ اسے بلند کریں۔ اور لوگوں کو اس کی طرف بلائیں تاکہ جنگ بند ہو۔ جب کوئیوں نے دیکھا کہ حضرت کعب لوگوں کو قرآن کا واسطہ دے کر جنگ بند کرانے کی کوشش میں ہیں۔ تو عبداللہ بن سبا اور اس کے ساتھی یکبارگی اس پر ٹوٹ پڑے۔ اور اسے بھی قتل کر دیا۔ بالآخر سبائی مائی صاحبہ کے ہودج کی طرف تیر بساتے ہوئے بڑھے۔ ہودج تیروں سے اس طرح ہو گیا تھا جیسا کہ قفقذ (کانٹوں والا چوہا کٹ پیرا) ہے۔

ہودج کے حفاظتی دستے کی کمان عبداللہ بن زبیر کے ہاتھ میں تھی۔ اور انہوں نے اونٹ کی ٹیکل کو پکڑ رکھا تھا۔ وہ زخمی ہوئے۔ تو دوسرے نے پکڑ لی۔ وہ قتل ہوا تو تیسرے نے۔ اسی طرح یکے بعد دیگرے، آدمیوں نے اپنے آپ کو قربان کر دیا۔

اونٹ کے سامنے بنو فہر حیرت انگیز شجاعت کے ساتھ سید سلندری بنے دشمنوں کو روکے کھڑے تھے۔ جب تک ایک بھی زندہ رہا۔ اس نے پشت نہ پھیری۔ محمد بن طلحہؓ آگے بڑھے اور کہا امان جان مجھے کیا حکم ہے۔ فرمایا۔ آدم کے دونوں بیٹوں میں سے جو بہتر تھا اس کی طرح ہو جا یعنی بائبل کی طرح صرف دفاع کرنے والا ہو۔ قابل کی طرح لڑائی کرنے والا نہ ہو۔ حتیٰ کہ وہ بھی اسی مقام میں شہید ہو گئے۔ عبداللہ بن زبیر کو اس دن بہتر زخم لگے تھے۔

حضرت علیؓ نے دیکھا کہ جب تک اونٹ نہ بٹھایا جائے۔ مسلمانوں کی

لے البدایہ والنہایہ ص ۱۲۱

خوتیریزی نہیں رک سکتی۔ چنانچہ ایک آدمی نے آپ کے اشارے پر جا کر پیچھے سے اونٹ کے پاؤں پر تلوار ماری۔ اونٹ بلبلا کر بیٹھ گیا۔ آپ نے حضرت عائشہؓ کے بھائی محمد بن ابوبکرؓ جو حضرت علیؓ کے ساتھ تھے حکم دیا کہ اپنی مشیر و محرمہ کی خیر گیری کریں۔ اور عام منادی کرادی کہ بھاگنے والوں کا تعاقب نہ کیا جائے نہ خمیوں پر گھوڑے نہ وہ ڈائے جائیں۔ مال غنیمت نہ لوٹا جائے۔ جو ہتھیار ڈال دیں وہ مامون ہیں۔ پھر خود حضرت عائشہؓ صدیقہ کے پاس حاضر ہو کر مزاج پرسی کی۔ اور بصرہ میں چند دنوں تک آرام و آسائش سے ٹھہرانے کے بعد محمد بن ابوبکرؓ کے ہمراہ عزت و احترام کے ساتھ مدینہ بھیج دیا۔ بصرہ کی چالیس شریف اور معزز خواتین کو پہچاننے کے لئے ساتھ کیا۔ اور رخصت کرنے کے لئے خود چند میل تک ساتھ گئے۔ اور ایک منزل تک ساتھ اپنے صاحبزادوں کو مشایعت کے لئے بھیجا۔ حضرت عائشہؓ نے رخصت ہوتے وقت لوگوں کو فرمایا۔ میرے بچو ہماری باہمی کش مکش محض غلط فہمی کا نتیجہ تھی ورنہ مجھ میں اور علیؓ میں پہلے کوئی جھگڑا نہ تھا۔ حضرت علیؓ نے یہی تصدیق کی اور فرمایا۔ کہ یہ آں حضرت صلی اللہ علیہ وسلم کی حرم محترم اور ہماری ماں ہیں۔ ان کی تعظیم و توقیر ہم پر لازمی ہے۔ غرض پہلی رجب ۱۱ سالہ سینچر کے روز حضرت عائشہؓ مدینہ کی طرف روانہ ہو گئیں۔ (البدایہ والنہایہ ص ۲۴۵)

حضرت علیؓ نے فریقین کے مقتولوں پر نماز جنازہ پڑھ کر دفنایا۔



پھر لہور میں داخل ہوئے۔ اور اہل لہور سے بیعت لی۔ جنگِ جمل میں قتل ہونے والے مسلمانوں کی تعداد دس ہزار کے لگ بھگ تھی۔  
 انا للہ وانا الیہ راجعون۔

کتنے فسوس کا مقام ہے۔ کہ باغی عنصر نے ایسا جاں بھیلایا۔ اور صحابہ کی آپس میں غلط فہمیاں پھیلادیں کہ عثمانؓ کو قتل اوروں نے کیا۔ اور اس کی نژاد و نسلوں نے بھگتی جتنی کہ جنگِ جمل میں قرظین کے سربراہ جنگِ بند کرانے کی کوشش میں مصروف رہے۔ لیکن باغی عنصر کے وارے آئے۔ اور صحابہ کرام کا دل کھول کر قتل کیا۔ اور روکتے روکتے چارپہر کی جنگ میں دس ہزار مسلمان قتل کر ڈالے۔ انا للہ  
 کوفہ دار الامارت

جنگِ جمل سے فارغ ہونے کے بعد حضرت علیؓ نے مدینہ کی بجائے کوفہ میں مستقل اقامت اختیار کی۔ اور دار الحکومت حجاز سے عراق منتقل ہو گیا۔ لوگوں نے اس تبدیلی کے مختلف وجوہ بیان کئے ہیں۔ مگر صحیح یہ ہے کہ حضرت عثمانؓ کی شہادت سے حرمِ نبویؐ کی جو توہین ہوئی اس نے حضرت علیؓ کو محبور کیا کہ وہ آئندہ سلطنت کے سیاسی مرکز کو علی اور مذہبی مرکز سے علیحدہ کر دیں۔ ایک وجہ یہ بھی تھی کہ کوفہ میں حضرت علیؓ کے طرفداروں اور حامیوں کی اس وقت سب سے بڑی تعداد تھی۔ گو حضرت علیؓ نے مدینہ کو سیاسی قوتوں سے بچانے کے لئے عراق کو دار الحکومت بنایا۔ لیکن اس کا کوئی مفید نتیجہ مرتب نہ

ہوا۔ اس سے مدینہ کی سیاسی اہمیت ختم ہو گئی۔ اور خود حضرت علیؓ  
مرکز اسلام سے دور ہو گئے۔ جو سیاسی حیثیت سے آئندہ ان کے لئے  
مضر ثابت ہوا۔

بہر حال حضرت علیؓ نے کوفہ میں قیام فرما کر ملک کا از سر نو نظم و نسق  
قائم کیا۔ حضرت عبداللہ بن عباس کو بصرہ کی ولایت سپرد کی۔ مدائن پر  
یزید بن قیس، اصفہان پر محمد بن مسلم، کسکر پر قدامہ بن عجلان ازری، سجستان  
پر ربیع بن کاس اور تمام خراسان پر خلیلہ بن کاس کو مامور کر کے بھیجا۔  
خلیلہ خراسان پہنچے۔ تو ان کو خبر ملی کہ خاندان کسری کی ایک لڑکی نے  
نیشاپور پر پہنچ کر بغاوت کرادی ہے۔ چنانچہ انہوں نے نیشاپور پر فوج کشی  
کر کے بغاوت فرو کی۔ اور اس کو بارگاہ خلافت پر بھیج دیا۔

جناب امیر نے اس کے ساتھ نہایت لطف و کرم کا برتاؤ کیا۔ اور  
فرمایا کہ اگر تو پسند کرے تو تیرا نکاح اپنے لڑکے حسنؓ سے کر دیں۔ اس نے  
کہا میں ایسے شخص سے شادی نہیں کرنا چاہتی جو ابھی خود مختار نہ ہو۔  
اگر خود اپنے عقد نکاح سے مشرف فرمائیں۔ تو بطیب خاطر حاضر ہوں۔  
حضرت علیؓ نے انکار کر دیا۔ اور اسے آزاد کر دیا۔ کہ جہاں چاہے رہے  
اور جہاں چاہے نکاح کرے۔

جب حضرت علیؓ نے تمام ولایات پر مختلف امیر مقرر کر دیئے۔ تو  
اشتر ناراض ہو کر حمل دیا۔ حضرت علیؓ نے بلا کر وجہ دریافت کی۔ تو  
اس نے کہا کہ آپ نے بھی وہی کام شروع کر دیئے جو عثمانؓ کرتا تھا۔

اس نے اپنی ولایات پر امویوں کو مامور کر رکھا تھا۔ اور آپ نے بھی وہی کچھ کیا۔ بصرہ پر عبداللہ بن عباس یمن پر عبید اللہ بن عباس۔ مکہ پر قثم بن عباس۔ مدینہ پر تمام بن عباس اور مصر پر محمد بن ابوبکر جو آپ کا بیٹا تھا کو مقرر کیا۔ اور کوفہ میں خود حضرت علیؑ نے مقیم تھے۔ اہل ہمدان و انہماہ شام چنانچہ حضرت علیؑ نے جزیرہ موصل اور شام کے متصلہ علاقوں پر اشتر نخعی کو مامور کر دیا۔ اشتر نے بڑھ کر شام کے بعض علاقوں پر قبضہ کر لیا۔ لیکن امیر معاویہؓ کے عامل ضحاک بن قیس نے حران اور رقة کے درمیان مقابلہ کر کے اشتر کو پھر موصل جانے پر مجبور کر دیا۔ اشتر نے موصل میں قیام کر کے شامی فوج سے مستقل چھوڑ چھاڑ شروع کر دی۔ اور اس سیلاب کو آگے بڑھنے سے روک رکھا۔

### مصر کے حالات

پہلے گزر چکا ہے کہ جناب مرتضیٰ نے مسندِ خلافت پر متمکن ہونے کے ساتھ ہی عہدِ عثمانی کے تمام عمال کو معزول کر کے نئے عمال مقرر کئے تھے۔ چنانچہ مصر کی ولایت حضرت قیس بن سعد انصاری کے سپرد ہوئی تھی۔ انہوں نے حکمتِ عملی سے تمام اہل مصر کو جناب مرتضیٰ کی خلافت پر راضی کر کے ان سے آپ کی بیعت لے لی۔ صرف قصبہ خرتبا کے لوگوں کو تامل ہوا۔ انہوں نے کہا کہ جب تک معاملات یکسو نہ ہو جائیں۔ اس وقت تک ان سے بیعت کے لئے اصرار نہ کیا جائے۔ البتہ ولای مصر کی اطاعت و فرمانبرداری میں کوتاہی نہ کریں گے۔ اور نہ ملک کے امن و

سکون کو صدمہ پہنچائیں گے قیس بن سعد نہایت پختہ کار اور صاحب تدبیر تھے۔ انہوں نے اس پھڑوں کے چھتے کو چھیرنا خلاف مصلحت سمجھا اور انہیں امن و سکون کی زندگی گزارنے کی اجازت دیدی۔ اس راداری کا نتیجہ یہ ہوا کہ اہل خرتبہ مطیع و فرمانبردار ہو گئے۔ اور خراج وغیرہ ادا کرنے میں انہوں نے کبھی کوئی جھگڑا نہیں کیا۔

امیر شامی سرحدوں پر چھیر جھاڑ کی وجہ سے جنگ صفین کی تیاریاں شروع ہوئیں۔ تو امیر معاویہؓ کو خوف ہوا کہ اگر دوسری طرف سے قیس بن سعد اہل مصر کو لے کر شام پر چڑھ آئیں۔ تو بڑی دقت کا سامنا ہو گا۔ اس لئے انہوں نے قیس بن سعد کو خط لکھ کر اپنا طرف دار بنانا چاہا۔ قیس بن سعد نے دنیا سازی کے طور پر نہایت گول جواب دیکر ٹال دیا۔ امیر معاویہؓ فوراً اس کو تار گئے۔ اور اس کو لکھا کہ تم مجھے دھوکا دینا چاہتے ہو۔ مجھ جیسا شخص کبھی تمہارے دام فریب میں نہیں آسکتا۔ قیس نے اس تحریر کا جواب نہایت سخت دیا۔ اور لکھا کہ میں تمہاری دہمکی سے نہیں ڈرتا۔ حضرت قیس بن سعد نہایت بلند پایہ صحابی اور ذی اثر بزرگ تھے۔ رسول اللہ صلی اللہ علیہ وسلم کے ساتھ اکثر فترواات میں انصار کے علم بردار رہے تھے۔ امیر معاویہؓ نے حیب دیکھا کہ اس کے مقابلہ میں پیش نہ جائے گی۔ تو انہوں نے ان کے مصر سے ہٹانے کی یہ تدبیر کی کہ ان کے متعلق مشہور کر دیا کہ قیس بن سعد میرے طرف دار ہیں۔ رفتہ رفتہ یہ اقواہ دربار خلافت میں پہنچی۔ محمد بن ابوبکرؓ وغیرہ نے اس کو اور بھی

بڑھا پڑھا کر بیان کیا۔ اور اہل نثر تبا کو بیعت نہ کرنے کا واقعہ ثبوت میں پیش کیا۔

حضرت علیؑ نے اس افواہ سے متاثر ہو کر قیس بن سعد کو نثر تبا والوں سے بیعت کے لئے لڑنے کا حکم دیا۔ انہوں نے جواب دیا کہ نثر تبا قریباً دس ہزار نفوس کی آبادی ہے۔ اس میں لبر بن ارطاة، مسلمہ بن مخلد اور معاویہ بن خلیج جیسے جنگ آزما بہادر موجود ہیں۔ ان سے لڑائی خریدہ مصلحت نہیں۔ لیکن جب دربار خلافت سے مکرراً صرار ہوا تو انہوں نے استعفا دے دیا۔ قیس کی جگہ محمد بن ابوبکر والی مقرر ہوئے یہ کمسن اور ناتجربہ کار تھے۔ ان کے طرز عمل نے مصر میں شورش و بے چینی کی آگ بھڑکادی۔ انہوں نے نثر تبا والوں سے چھپرے چھاپا کر کے ان کو آمادہ پر خاشاکر دیا۔ انہی مصر کی شورش کے دنوں میں ہی مصر کے صفین بھی ہوا۔ حضرت علیؑ نے حالات کو بگڑتے دیکھ کر مصر کے صفین کے بعد اشتر نخعی کو مصر روانہ کیا۔ کہ وہ محمد بن ابوبکرؓ کو سبکدوش کر کے ملک کے حالات درست کریں۔ لیکن اشتر راستہ میں ہی بحیرہ قلزم کے قریب مر گیا۔ اور مصر کے حالات دن بدن اور بھی ابتر ہوتے گئے۔ اور حضرت علیؑ کی طرف سے کوئی آدمی بھی وہاں انتظامات کو درست کرنے کے لئے نہ پہنچ سکا۔

امیر معاویہؓ نے حالات کا جائزہ لیتے ہوئے عمرو بن عاص کو فوج دے کر بھیجا۔ انہوں نے اپنی نثر تبا کے تعاون سے مصر کو فتح کر لیا۔ اور محمدؑ سے بعض کہتے ہیں کہ اشتر کو معاویہؓ نے ذہر دلا کر مرادیا تھا یہ غلط ہے (ابن کثیر ص ۱۳۱)

بن ابو بکرؓ اور اس کی فوج کے دو ہزار افراد میں سے اکثر مارے گئے۔ اور باقی  
 نے بھاگ کر جان بچائی۔ حضرت علیؓ اپنی مجبور یوں کے باعث محمد بن  
 ابو بکرؓ کی کوئی مدد نہ کر سکے۔

### جنگ صفین

۳۵ھ کے آخری دنوں ۲۱ ذی الحج کو حضرت علیؓ نے بیعت خلافت  
 لینا شروع کی۔ اور صفین ۳۵ھ یعنی دو ماہ کے اندر اندر جنگ جمل سے  
 فارغ بھی ہو گئے۔ بصرہ پر قبضہ کرنے کے بعد کوفہ جا کر دو بارہ امیر معاویہؓ  
 کو بیعت کے لئے دعوت دی۔ اور جریر بن عبد اللہ کو قاصد بنا کر بھیجا۔  
 اور خط لکھا کہ تم پر میری بیعت لازم ہے۔ کیونکہ مہاجرین و انصار نے  
 اتفاق عام سے منصب خلافت کے لئے منتخب کیا تھا۔ حضرت ابو بکرؓ  
 عمرؓ اور عثمانؓ کو بھی انہیں لوگوں نے منتخب کیا تھا۔ اس لئے جو شخص اس  
 بیعت کے بعد کشتی اور اعراض کرے گا۔ وہ جبراً اطاعت پر مجبور کیا  
 جائے گا۔ پس تم مہاجرین و انصار کا اتباع کرو۔ یہی سب سے بہتر  
 طریقہ ہے۔ ورنہ جنگ کے لئے تیار ہو جاؤ۔

امیر معاویہؓ نے خط پڑھا اور تمام مجمع کو سنایا۔ جس کے جواب  
 میں تمام امراء کے مشورے سے یہ لکھا کہ اگر تم قاتلین عثمانؓ کو ہمارے  
 حوالے کر دو تو ہم کو کوئی اعراض نہ ہوگا۔ ہم تمام اہل شام آپ کی  
 بیعت کر لیں گے۔ اور خط ابو مسلم کو دے کر بطور قاصد روانہ کر دیا۔  
 حضرت علیؓ نے دوسرے روز صبح کو خط کا جواب دینے کا وعدہ فرمایا۔

ابو مسلم جب دوسرے روز حاضر ہوئے۔ تو وہاں تقریباً دس ہزار مسلح آدمیوں کا مجمع تھا۔ ابو مسلم کو دیکھ کر سب نے بلند آواز سے کہا کہ ہم سب عثمان کے قاتل ہیں۔ ابو مسلم نے متعجب ہو کر بارگاہِ خلافت میں عرض کی معلوم ہوتا ہے کہ سب نے باہم سازش کر لی ہے۔ حضرت علیؑ نے فرمایا تم اس سے سمجھ سکتے ہو کہ عثمانؓ کے قاتلوں پر میرا کہاں تک اختیار ہے۔ بہر حال نامہ پیام جاری رہا۔ لیکن اس سے کچھ مقصود حاصل نہ ہو سکا چنانچہ حضرت حضرت علیؑ نے تمام عمال و حکام کو دو دروازہ حصص ملک سے جنگ میں شریک ہونے کے لئے بلایا۔ اور تقریباً اسی ہزار کی جمعیت کے ساتھ حد و شام کا رخ کیا۔

جب یہ فوج گراں فرات کو عبور کر کے سرحدِ شام میں داخل ہوئی۔ تو امیر معاویہؓ کی طرف سے ابوالاعور سلمیٰ نے مقدمتہ الجیش کو آگے بڑھنے سے روکا۔ علوی فوج کے افسر زیاد بن نضر اور شریح بن ہانی نے تمام دن نہایت جانبازی کے ساتھ جنگ کی۔ اسی اثنا میں اشتر نخعی کمک لے کر پہنچ گیا۔ ابوالاعور نے دیکھا کہ اب مقابلہ دشوار ہے۔ اس لئے رات کی تاریکی میں اپنی فوج کو واپس بلایا۔ اور امیر معاویہؓ کو حضرت علیؑ کی فوج کی آمد کی اطلاع دی۔ انہوں نے صفین کے میدان کو مدافعت کے لئے منتخب کیا۔ اور مناسب موقعوں پر مورچے جمادئے گھاٹ کو اپنے قبضہ میں لے لیا۔ بلکہ ابوالاعور نے ایک دستہ فوج کا متعین کر دیا کہ علوی فوج کو پانی نہ لینے دیا جائے۔ دوسرے دن حضرت علیؑ کی فوج

صفین پہنچی۔ تو انہیں پانی کی وجہ سے سخت وقت پیش آئی حضرت علیؑ نے حکم دیا کہ شامی دستے کا مقابلہ کر کے گھاٹ پر قبضہ کر لیا جائے چنانچہ گھاٹ پر پھر تھپڑ میں شروع ہو گئیں۔ تمام حالات کی اطلاع امیر معاویہؓ کو پہنچی تو ان کی فوج کے سربراہ عمرو بن عاص نے کہا کہ مسلمانوں پر پانی بند نہیں کرنا چاہیے۔ اور گھاٹ فریقین کے لئے کھلا رہنا چاہیے۔ چنانچہ ابوالاعور نے جو دستہ گھاٹ پر متعین کیا تھا امیر معاویہ کے حکم سے اسے واپس بلا لیا۔ اس کے بعد پانی کی رکاوٹ کی شکایت کا کبھی موقع نہ آنے دیا۔ بلکہ باہم اس قدر اختلاط پیدا ہو گیا۔ کہ دونوں کیمپ کے سپاہیوں میں دوستانہ آمد و رفت شروع ہو گئی۔ یہاں تک کہ بعض کو خیال پیدا ہوا۔ کہ اب صلح ہو جائے گی۔

ویسے بھی دونوں طرف علماء و فضلاء اور حفاظ قرآن کی ایک جماعت تھی جو دل سے خونریزی کو ناپسند کرتی تھی۔ اس نے مسلسل تین ماہ تک جنگ کو روک رکھا۔ اور اس درمیان میں برابر مصالحت کی کوشش کرتی رہی۔ اس اثنا میں تقریباً ۸۵ دفعہ دونوں طرف سے حملہ کا ارادہ ہوا۔ لیکن ان بزرگوں نے ہمیشہ درمیان میں پرٹ کر بیچ بچاؤ کر دیا۔ غرض ربیع الاولیٰ۔ ربیع الثانی اور جمادی اولیٰ تین مہینے اسی طرح گذر گئے۔ بالآخر جمادی الاخریٰ میں جنگ چھڑ گئی۔ رطائی کا یہ طریقہ تھا کہ دونوں طرف سے دن میں دو دفعہ یعنی صبح و شام تھوڑی تھوڑی فوج میدان جنگ میں اترتی تھی اور کشت و خون کے بعد اپنے



فرود گاہ پر واپس چلی جاتی۔ یہ سلسلہ جمادی الثانی کی آخری تاریخوں تک جاری رہا۔ لیکن جیسے ہی رجب کا چاند طلوع ہوا شہر حرم کی عظمت کے خیال سے دفعۃً دونوں طرف سے جنگ رک گئی۔ اس التواء سے خیر خواہان امت کو پھر ایک مرتبہ مصالحت کی کوشش کا موقع مل گیا۔ چنانچہ حضرت ابو درداء حضرت ابو امامہؓ باہلی نے امیر معاویہؓ کے پاس جا کر کہا:۔  
حضرت ابو درداءؓ تم علیؓ سے کیوں لڑتے ہو کیا وہ امامت کے تم سے زیادہ مستحق نہیں ہیں؟  
امیر معاویہؓ میں صرف عثمانؓ کے خونِ ناحق کے لئے لڑتا ہوں۔

حضرت ابو درداءؓ کیا عثمانؓ کو علیؓ نے قتل کیا ہے؟

امیر معاویہؓ قتل تو نہیں کیا ہے۔ قاتلوں کو پناہ دی ہے۔ اگر وہ ان کو میرے سپرد کر دیں۔ تو سب سے پہلے بیعت کرنے کو تیار ہوں۔

اس گفتگو کے بعد ابو درداء اور ابو امامہؓ حضرت علیؓ کی خدمت میں

حاضر ہوئے۔ اور امیر معاویہؓ کی شرط سے مطلع کیا۔ اسے سن کر تقریباً ۲۰ ہزار

سپاہیوں نے علوی فوج سے نکل کر کہا کہ ہم سب عثمانؓ کے قاتل ہیں۔

حضرت ابو درداء اور ابو امامہؓ نے یہ رنگ دیکھا۔ تو شکر گاہ چھوڑ کر

ساحلی علاقہ کی طرف مکل گئے۔ اور پھر اس جنگ میں کوئی حصہ نہیں لیا۔

غرض پہلی رجب سے اخیر محرم ۳۳ھ تک طرفین میں سکوت رہا۔ اور

کوئی قابل ذکر معرکہ پیش نہ آیا۔ آغازِ صفر میں از سر نو جنگ شروع ہوئی۔

۱۔ دراصل فریقین میں سے کوئی بھی جنگ کرنا نہ چاہتا تھا۔ یہ ہی وجہ ہے کہ ہر سال بھر آمنے سامنے بیٹھے رہے۔ لیکن یہ صورتِ حال سپاہیوں کے لئے غیر مفید تھی۔ اسی لشکر کی ہر ممکن کوشش یہ تھی کہ کسی طرح لڑائی لگی ہے اور خلیفہ وقت ہمارے سامنے دست نگر رہیں۔

اور اس قدر لڑائیاں پیش آئیں کہ ہزاروں عورتیں بیوہ اور ہزاروں بچے یتیم ہو گئے۔ پھر بھی اس خانہ جنگی کا فیصلہ نہ ہوا۔ متواتر ہفتہ بھر دن رات جنگ لگی رہی۔ فریقین سے بڑے بڑے اولوالعزم آدمی مارے گئے۔ اور مقتولین کی تعداد ستر اور نوے ہزار کے درمیان بیان کی جاتی ہے۔ بالآخر فریقین کے فوجیوں نے محسوس کیا۔ کہ اگر اسلامی فوج کی ساری طاقت آپس میں کٹ مری تو کفار سے دفاع کون کریگا۔ چنانچہ اس جنگ کو بند کرنے اور اسلامی قوت کو محفوظ کرنے میں پہل امیر معاویہ سے ہوئی۔ بعض لوگ اسے بزدلی اور شکست خوردگی کی حالت کہتے ہیں۔ حالانکہ فریقین کے افراد اس فتنہ و فساد کی آگ سے متاثر ہوئے بغیر نہ رہ سکے۔

چنانچہ عمرو بن عاص نے دوسرے دن نیزوں پر قرآن باندھ کر بلند کیا۔ کہ تمہارے اور ہمارے درمیان یہ فیصل ہے۔ اور کشت و خون سے باز آ جاؤ۔ اشعث بن قیس نے کہا کہ اگر مسلمانوں کی باہمی لڑائی ایسی ہی قائم رہی۔ تو تمام عرب ویران ہو جائے گا۔ رومی شام میں مسلمانوں کے اہل و عیال پر قبضہ کر لیں گے۔ اور ایران کے وہقان اہل کوفہ کی عورتوں اور بچوں پر متصرف ہو جائیں گے۔ زرقابن مہر نے بلند آواز سے آگے بڑھ کر کہا اے گروہ عرب! خدا رومیوں اور ایرانیوں کے ہاتھ سے تمہاری عورتوں اور بچوں کو بچائے۔ تم فنا ہو گے۔ دیکھو یہ کتاب اللہ ہمارے اور تمہارے درمیان ہے۔ اس طرح ابوالاعور سلمی نے اپنے سر پر کلام مجید رکھے ہوئے لشکر حمیری کے قریب آئے۔ اور بلند آواز سے کہا اے اہل کتاب —

یہ کتاب اللہ ہمارے اور تمہارے درمیان حکم ہے۔  
 اس تدبیر سے فریقین میں جنگ بند ہو گئی۔ لیکن اشتر اور اسکے دیگر ساتھی  
 گروہ کے آدمی جنگ بند کرنے کے حق میں نہ تھے۔ کیونکہ ان کا تو مقصد  
 ہی صرف مسلمانوں کا قتل عام تھا۔ سو وہ ہو ہی رہا تھا۔ چنانچہ حضرت علی  
 نے بھی جنگ بند کرنے کا پیغام اشتر کو بھیج دیا۔ اس نے کہا کہ حضرت جنگ  
 بند نہ کرو ابیں۔ کیونکہ ہماری اس میں کامیابی ہے۔ بالآخر ہم فتح یاب ہونگے  
 لیکن حضرت علیؑ کی فوج کی بھی اکثریت جنگ بند کرنے کے حق میں  
 ہی تھی۔

التوائے جنگ کے لئے دونوں فریق کے درمیان خط و کتابت شروع  
 ہوئی۔ اور طرفین کے علماء و فضلاء کا اجتماع ہوا اور بحث و مباحثہ  
 کے بعد طے پایا کہ خلافت کا مسئلہ دو حکموں کے سپرد کر دیا جائے۔ اور وہ  
 جو فیصلہ کریں۔ اس کو قطعی تصور کیا جائے۔ شامیوں نے اپنی طرف سے عمرو  
 بن عاص کا نام پیش کیا۔ اہل سراق کی طرف سے اشعث بن قیس نے ابو موسیٰ  
 اشعری کا نام پیش کیا۔ حضرت علیؑ نے اس سے اختلاف کیا۔ اور ابو موسیٰ  
 کی بجائے حضرت عبداللہ بن عباسؓ کو تجویز کیا۔ لوگوں نے کہا کہ عبداللہ  
 بن عباسؓ اور آپ تو ایک ہی ہیں۔ حکم تو غیر جانب دار ہونا چاہیے۔  
 اس لئے جناب امیر نے دوسرا نام اشتر نجفی کا لیا۔ اشعث بن قیس نے  
 برا فروختہ ہو کر کہا کہ جنگ کی آگ اشتر ہی نے تو بھڑکانی ہے ماورا سکی  
 رائے ہے کہ جب تک آٹری نتیجہ ظاہر نہ ہو ہر فریق دوسرے سے لڑتا

رہے۔ اس وقت تک ہم اسی کی رائے پر عمل کرتے رہے۔ ظاہر ہے کہ جس کی رائے یہ ہو اس کا فیصلہ بھی یہی ہوگا۔ حضرت علیؑ نے جب دیکھا کہ لوگ اموسیؑ کے علاوہ اور کسی پر رضامند نہیں۔ تو تحمل و بردباری سے فرمایا۔ کہ جس کو چاہو حکم بناؤ۔ مجھے بحث نہیں۔

حضرت ابو موسیٰؑ اشعری جو جنگ سے کنارہ کش ہو کر ملک شام کے ایک گاؤں میں گوشہ نشین ہو چکے تھے۔ لوگوں نے قاصد بھیج کر ان کو بلایا۔ پیغام دینے والے نے پیغام دیا کہ فریقین میں صلح ہو گئی ہے۔ تو فرمایا۔ الحمد للہ۔ پھر اس نے کہا۔ کہ آپ کو حکم مقرر کیا گیا ہے تو فرمایا انا للہ وانا الیہ راجعون۔

چنانچہ تیرھویں صفر ۳۳ھ بروز چہار شنبہ یہ معاہدہ لکھا گیا۔ کہ علیؑ اور معاویہؓ کے طرفدار باہمی رضامندی کے ساتھ عہد کرتے ہیں کہ عبداللہ بن قیس (ابو موسیٰؑ اشعری) اور عمرو بن عاص قرآن پاک اور سنت نبویؐ کے مطابق جو فیصلہ کریں گے اس کے تسلیم کرنے میں ان کو پس و پیش نہ ہوگا۔ اس لئے دو حکموں کے لئے ضروری ہے کہ قرآن اور سنت نبویؐ کو نصب العین بنائیں۔ اور کسی حالت میں بھی اس سے انحراف نہ کریں۔ حکم کی جان اور اس کا مال محفوظ رہے گا۔ اور ان کے فیصلہ کی تمام امت تائید کرے گی۔ یاں اگر فیصلہ کتاب اللہ اور سنت نبویؐ کے خلاف ہوگا۔ تو تسلیم نہیں کیا جائے گا۔ اور فریقین کو اختیار ہوگا کہ بیشک جنگ سے فیصلہ کر لیں۔

## خارجی فرقہ کی بنیاد

اس معاہدہ کے ہوتے ہی بہت سے لوگ حضرت علیؑ کے لشکر سے الگ ہو گئے۔ اور کہنے لگے کہ اللہ کے دین میں آدمیوں کو حکم بنانا اور اس کے فیصلے پر عمل کرنا اسلام کے خلاف ہے۔ اور بہت سے لوگوں نے اس معاہدہ کو ناپسند کیا۔ اور انجام کار اس ناپسندیدگی نے ایک مستقل فرقہ کی بنیاد قائم کر دی جس کا ذکر آگے آئے گا۔

### تحکیم کا نتیجہ

حضرت علیؑ اور امیر معاویہؓ دونوں نے بالاتفاق حکمین کے اجلاس کے لئے دومتہ الجندل کا مقام منتخب کیا۔ جو کہ عراق اور شام کے وسط میں تھا۔ ہر ایک کے ساتھ چار چار سو آدمی تھے۔ حضرت ابو موسیٰ کے ساتھ چار سو آدمی تھے۔ ان کے افسر شریح بن ہانی اور ندہی نگران حضرت عبداللہ بن عباسؓ تھے۔ حکمین کے علاوہ غیر جانبدار جو جنگ میں شریک نہ ہوئے۔ جیسے عبداللہ بن عمرؓ حضرت مغیرہ بن شعبہ وغیرہ۔ وہ بھی صلح کی خبر سن کر آخری فیصلہ سننے کے لئے دومتہ الجندل آئے۔ چنانچہ فریقین نے بالاتفاق یہ فیصلہ کیا کہ حضرت علیؑ کو بھی خلافت سے معزول کر دیا جائے۔ اور امت کو اختیار دیا جائے۔ جسے چاہیں خلیفہ منتخب کر لیں۔ حضرت معاویہؓ کو خلافت کا دعویٰ ہی نہ تھا۔ اور نہ ہی اپنے کو کبھی خلافت کے لئے پیش کیا۔ بلکہ صرف یہی کہا کہ قاتنین عثمانؓ کو ہمارے حوالے کر دیں۔ تو سب سے پہلے میں آپ کی بیعت کروں گا۔ اس لئے

امیر معاویہؓ کی معزولی کا تو سوال ہی نہیں پیدا ہو سکتا۔ کیونکہ جس کے پاس عہدہ نہیں وہ معزول کس چیز سے ہوگا۔ البتہ حکمین اس بات پر متفق ہوئے۔ کہ سرِ دست حضرت علیؓ کو خلافت سے معزول کر دیا جائے اور عارضی طور پر عبوری دور کے لئے دونوں فریق اپنے اپنے انتظامات درست رکھیں یعنی جو علاقے حضرت علیؓ کے ماتحت اور بطور خلیفہ ان کے زیر انتظام تھے وہی علاقے انہیں کے زیر انتظام رہیں گے۔ لیکن خلیفہ نہیں بلکہ بطور عارضی منتظم۔ اور اسی طرح امیر معاویہؓ جو کہ خلیفہ نہ پہلے تھے نہ اب البتہ عارضی منتظم اپنے ماتحت علاقوں پر ہونگے۔ اس کے بعد امت جسے چاہے خلیفہ منتخب کرے جس کی بیعت قبول کرنا دونوں پر لازم ہوگا۔ بعض مؤرخوں نے حکمین کے فیصلہ کو اچھا خاصا دھینگا مشتی کا نمونہ پیش کیا ہے۔ لیکن مسعودی نے تصریح کی ہے کہ حکمین میں کسی قسم کی مخالفت نہ ہوئی تھی۔ اور قرین قیاس یہی بات ہے۔ علامہ ابن عربی نے بھی عوام من القواہم میں اس کی تصریح کی ہے۔ لیکن حضرت علیؓ نے اس فیصلہ کو ناپسند فرمایا۔ اور ان کی معتد بہ جماعت نے بھی ناپسند کیا۔ جب حضرت ابو موسیٰ کے فیصلہ کو تسلیم نہ کیا گیا۔ تو اسی وجہ سے پھر وہ مکہ معظمہ چلے گئے۔ اور تمام عمر گوشہ نشین رہے۔

خوارج سے جنگ

خوارج دراصل وہ جاہل بدومی تھے جو اسلام کے غلبہ سے متاثر ہو کر مسلمان تو ہو گئے لیکن چونکہ انہیں اسلامی احکام سے بالکل ناواقف تھی۔  
 من القواہم من القواہم ص ۲۵

اسلام کی تنظیمی اسپرٹ سے نا آشنا تھے۔ اور جس طرح صحابہ کرام کی تربیت رسول اللہ صلی اللہ علیہ وسلم نے کی تھی ان کی نہ ہو سکی تھی۔ اس وجہ سے گویا کہ بے آئین اور بے مقصد کے جنگجو تھے۔ اور خصوصاً جبکہ انہیں عبداللہ بن سبا جیسے راہنما مل گئے۔ جو ظاہر اسلام کا نام لے کر درپردہ اسلام کی مہم کنی میں لگے رہے۔ اور اسلام کے نام پر ایسی چیزوں کو رواج دینا رہا۔ جن کا اسلام سے دور کا بھی واسطہ نہ تھا۔

چنانچہ جب حضرت علیؓ جنگ صفین سے واپس آ رہے تھے تو ان میں سے اکثر لوگوں نے کہنا شروع کر دیا کہ علیؓ کافر ہو گیا۔ (بغوذ باللہ من ذالک)۔ کیونکہ انہوں نے خدا کے دین میں انسانوں کو حکم تسلیم کیا ہے۔ اور تقریباً بارہ ہزار آدمیوں نے شکر جید رسی سے کنارہ کش ہو کر حرورہ میں اقامت اختیار کی۔ حضرت علیؓ نے عبد اللہ بن عباسؓ کو سمجھانے کے لئے بھیجا۔ انہیں ناکامی ہوئی۔ تو خود تشریف لے گئے۔ اور مناظرہ اور مباحثہ کے بعد راضی کر کے سب کو کوفہ لئے۔ یہاں یہ افواہ پھیل گئی دیا فساد، لوگوں نے پھیلا دی) کہ جناب امیر نے ان کی خاطر دارسی کے لئے تحکیم کو کفر تسلیم کر کے اس سے توبہ کی ہے۔ حضرت علیؓ کے کان میں اس کی بھنگ پہنچی۔ تو آپ نے خطبہ دے کر اس کی تکذیب کی۔ اور فرمایا کہ پہلے ان ہی لوگوں نے جنگ ملتوی کرنے پر مجبور کیا۔ پھر تحکیم پر نا پسندیدگی ظاہر کی۔ اب چاہتے ہیں کہ عہد شکنی کر کے قبل از فیصلہ پھر جنگ شروع کر دوں۔ خدا کی قسم یہ نہیں ہو سکتا۔

حاضرین میں اس جماعت کے لوگ موجود تھے چلا اٹھے لاکھ  
 الا اللہ۔

علیؑ نے فرمایا کلمہ متحق اریداب، الباطل کہ بات سچی ہے  
 لیکن ان کا مقصد غلط ہے۔

غرض رفتہ رفتہ اس جماعت نے ایک مستقل فرقہ کی شکل اختیار کر لی۔  
 دومۃ الجندل کی حکیم کا فیصلہ جب شائع ہوا تو اس فرقہ نے جناب امیر  
 کی بیعت توڑ کر عبداللہ بن وہب راہبی کے ہاتھ پر بیعت کی اور کوفہ۔  
 بصرہ۔ انبار۔ مدائن وغیرہ میں جس قدر اس فرقہ کے لوگ تھے۔ سب  
 نہروان میں جمع ہو گئے۔ اور عام قتل و غارت گری کا بازار گرم کر دیا۔  
 خارجیوں کا عقیدہ تھا کہ معاملات دین میں سرے سے حکم مقرر کرنا کفر  
 ہے۔ اس لحاظ سے دونوں حکم اور ان کے انتخاب کرنے والے سب کافر ہیں  
 اور اس عقیدہ سے جس کو اتفاق نہ ہو۔ اس کا خون مباح ہے۔ چنانچہ انہوں  
 نے عبداللہ بن جناب اور ان کی اہلیہ کو نہایت بے دردی کے ساتھ قتل  
 کر دیا۔ اسی طرح اُم سنان اور صد او یہ کو مشق ستم بنایا۔ اور جو بھی انہیں ملا  
 اس کو یا تو اپنا ہم خیال بنانے کے چھوڑا۔ یا قتل کے گھاٹ اتار دیا۔ حضرت  
 علیؑ کو ان جگر خراش حالات کی اطلاع ہوئی۔ تو حارث مرثہ کو دریافت  
 حال کے لئے بھیجا۔ خارجیوں نے ان کا بھی کام تمام کر دیا۔

حضرت علیؑ نے بھی چونکہ حکمین کے فیصلہ سے اتفاق نہ کیا۔ چنانچہ سنے  
 سرے سے شام پر فوج کشی کی تیاری شروع کر دی۔ لیکن جب خارجیوں



کی سرکشی اور قتل و غارت اس حد تک پہنچی۔ تو اس ارادہ کو ملتومی کر کے  
تنبیہ کے لئے نہروان کا قصد کرنا پڑا۔ نہروان پہنچ کر حضرت ابو یوسف انصاری  
اور قیس بن سعد بن عبادہ کو خارجیوں کے پاس بھیجا۔ کہ وہ بحث و مباحثہ  
کر کے ان کو ان کی غلطی پر تنبیہ کریں۔ جب دونوں کو ناکامی ہوئی، تو خارجیوں  
کے ایک سردار ابن الکواء کو بلا کر خود ہر طرح سمجھایا۔ لیکن ان کے دل سیاہ  
ہو چکے تھے۔ اس لئے ارشاد و ہدایت کے تمام مساعی ناکام رہے۔ اور جناب  
امیر نے مجبور ہو کر فوج کو تیاری کا حکم دیا۔

خارجیوں کی ایک جماعت ایسی تھی جس کو حضرت علی رضی عنہ سے جنگ آزما  
ہونے میں پس و پیش تھا۔ اس لئے جب لڑائی شروع ہوئی۔ تو پانچ سو آدمیوں  
نے الگ ہو کر ہندنجین کی راہ لی۔ اور ایک بڑا گروہ کو فہ چلا گیا۔ اور ایک ہزار  
آدمی نے توبہ کر کے علم حیدری کے نیچے پناہ لی۔ اور عبداللہ بن وہب راہی  
کے ساتھ صرف چار ہزار خارجی رہ گئے۔ لیکن یہ سب منتخب اور جانناز تھے۔  
اس لئے انہوں نے میمنہ اور میسرہ پر اس زور کا حملہ کر دیا کہ اگر جانناز ان  
علی رضی عنہ میں غیر معمولی ثبات و استقلال نہ ہوتا۔ تو اس کا روکنا سخت تھا۔ خارجیوں  
کی حالت یہ تھی کہ ان کے اعضاء کٹ کر جسم سے علیحدہ تھے۔ لیکن ان کی حملہ  
آوری میں فرق نہیں آتا تھا۔ شریح بن اوفیٰ کا ایک پاؤں کٹ گیا۔ تو تنہا  
ایک ہی پاؤں سے کھڑا ہو کر لڑتا رہا۔ اسی طرح خارجی ایک ایک کر کے کٹ کر  
مڑ گئے۔

جنگ نہروان سے فارغ ہونے کے بعد حضرت علی رضی عنہ شام کی طرف کوچ کا

حکم دیا۔ لیکن اشعث بن قیس نے کہا۔ امیر المؤمنین ہمارے ترکش خالی ہو گئے ہیں۔ تلواریں کند ہو گئی ہیں۔ نیزوں کے پھل خراب ہو گئے ہیں۔ اسلئے ہم دشمن پر فوج کشی کرنے سے پہلے اسباب و سامان درست کر لینا چاہئے۔

جناب امیر نے اشعث کی رائے کے مطابق نخیلہ میں پڑاؤ کر کے لوگوں کو تیاری کا حکم دیا۔ لیکن لوگ تیار ہونے کی بجائے آہستہ آہستہ دس دس بیس بیس کر کے کوفہ کھسکنے لگے۔ حتیٰ کہ آخر میں صرف ایک ہزار کی جمعیت رہ گئی۔ حضرت علیؑ نے یہ رنگ دیکھا تو سردست شام پر فوج کشی کا ارادہ ترک کر دیا۔ اور کوفہ واپس جا کر اقامت اختیار کی۔

جنگ صفین کے التواء اور مسئلہ تحکیم نے ایک طرف تو حضرت علیؑ کی جماعت میں تفریق و اختلاف ڈال کر خارجیوں کو پیدا کیا۔ اور دوسری طرف اس سے بھی بڑھ کر یہ ہوا۔ کہ آپ کے مخصوص جانثاروں کے عزم و ارادے بھی پست ہو گئے۔ اس کا نتیجہ یہ ہوا کہ پھر جنگ سے پہلو تہی کرنے لگے۔ جناب امیر نے بارہا شام پر چڑھائی کا قصد کیا۔ پر جوش خطبوں سے اپنے تیا تھیوں کو حمایت حق کی دعوت دی۔ اور طعن امیر جملوں سے ان کی رگ غیرت کو جوش میں لانے کی کوشش کی۔ لیکن شیعان علیؑ کے دل اپنے پر مردہ ہو گئے تھے۔ ان کی ہمتیں ایسی پست ہو چکی تھیں کہ پھر وہ کسی طرح آمادہ نہ ہوئے۔ اس سلسلے کے جو خطبے حضرت علیؑ کی طرف منسوب اور بیخ البلاغہ میں موجود ہیں۔ ان سے معلوم ہوتا ہے۔ کہ حضرت علیؑ کو اپنے حامیوں اور طرفداروں کی اس سردہری کا کتنا صدمہ تھا۔

بالآخر ایک وقت ایسا آیا کہ حضرت علیؑ کے محکوم صوبوں میں بھی شورشیں شروع ہو گئیں۔ لیکن حضرت علیؑ کے کوئی لوگوں نے حضرت علیؑ کی معاونت انتظامی امور میں بھی نہ کی۔ حضرت امیر معاویہؓ نے بھی ان حالات سے فائدہ اٹھایا۔ اور جہاں جہاں شورشیں پیدا ہوئیں۔ اپنے فوجی دستے بھیج کر ان پر قبضہ کر کے ملکی انتظامات درست کر دیتے۔ چنانچہ مصر پر تو عمرو بن عاص کو بھیج کر اس پر قبضہ کر لیا۔ جہاں حضرت علیؑ کی طرف سے محمد بن ابوبکرؓ والی تھے۔ لیکن کوفہ کے فوجیوں نے مصری ہاشمیوں کی قطعاً کوئی مدد نہ کی جیسا کہ سابقہ صفحات میں گذر چکا ہے۔ ۳۵ھ میں ہی تمام اہم مقامات حضرت علیؑ کے قبضہ سے نکل گئے۔ چنانچہ نعمان بن بشیر نے دو ہزار کی جمعیت سے عین التمر پر سفیان بن عوف نے چھ ہزار کی فوج سے انبار اور مدائن پر، عبد اللہ بن مسعدہ نے ایک ہزار سات سو آدمیوں سے تیمار پر، ضحاک بن قیس نے واقعہ کے نشیبی حصہ پر اور وجہ کے ساحلی علاقوں پر قبضہ کر لیا۔ اور یہ تمام حضرت امیر معاویہؓ کے افسر تھے۔

۳۶ھ میں بسربن ارطاة کو تین ہزار کی جمعیت دے کر حجاز روانہ کیا گیا۔ اس نے بغیر کسی مزاحمت کے مکہ و مدینہ پر حملہ کر کے یہاں کے باشندوں سے امیر معاویہؓ کے لئے بیعت لے لی۔ پھر وہاں سے یمن کی طرف بڑھا۔ یمن کے عامل عبد اللہ بن عباسؓ کو پہلے ہی بسربن ارطاة کے حملہ کی اطلاع ہو چکی تھی۔ چنانچہ عبید اللہ بن عباسؓ نے اپنے کو اس کے مقابلہ میں عاجز دیکھ کر عبد اللہ بن عبد الممدان کو اپنا قائم مقام بنایا۔ اور خود ربار خلافت سے مدد

کے لئے کوفہ کی راہ لی۔ بسربن ارطاة نے یمن پر بھی قبضہ کر لیا۔ اگرچہ قتال و جدال کافی ہوا۔

حضرت علیؑ نے جاریہ بن قدامہ اور وہب بن مسعود کو چار ہزار کی ہمتہ کے ساتھ یمن و حجاز کی ہم پر مامور کیا۔ اور کوفہ کی جامع مسجد میں پُر جوش خطبے دے کر لوگوں کو حد و عراق سے شامی فوج نکال دینے پر ابھارا۔ یہ تقریریں ایسی موثر تھیں۔ کہ اہل کوفہ کے مردہ قلوب میں بھی فوری طور پر تازہ روح پیدا ہو گئی۔ اور ہر گوشہ سے صدائے لبیک بلند ہوئی۔ لیکن جب کوچ کا وقت آیا۔ تو صرف تین سو آدمی رہ گئے جناب امیر کو اہل کوفہ کی اس بے حسٹی پر نہایت صدمہ ہوا۔ حجر بن عدی اور سعید بن قیس ہمدانی نے عرض کی۔ امیر المؤمنین بغیر تشدد کے یہ لوگ راہ پر نہ آئیں گے۔ عام منادی کرادیجئے کہ بلا استثناء ہر شخص کو میدان جنگ کی طرف چلنا پڑیگا جو اس میں تساہل سے کام لے گا۔ اس کو سخت سزا دی جائے گی۔ لیکن اس کے باوجود کوفیوں نے کچھ نہ کیا۔ بالآخر حضرت علیؑ نے امیر معاویہ سے ان شرائط پر صلح کر لی۔ کہ شام اور اس کے ملحقات تمہارے پاس رہیں۔ اور عراق اور اس کے ملحقات ہمارے پاس رہیں۔ اور ہم ایک دوسرے سے لڑائی ختم کر دیں۔

حکمین کے فیصلہ کے بعد لوگ امیر معاویہ کو امیر الشام کہنے لگے۔ کیونکہ اس سے پہلے کبھی امارت کا نام بھی اپنے لئے نہ لیا تھا۔ اور خاص کر جب حضرت علیؑ سے صلح ہو گئی۔ تو گویا وہ قانوناً شام کے علاقہ کے امیر تسلیم کر لئے۔ اس سے معلوم ہوا کہ اسلامی علاقوں میں بیک وقت ایک سے زیادہ امارتیں بھی جائز ہیں۔ شرح دلسط کے لئے دیکھو منہاج السنہ لاسن تیمیہ۔

گئے۔ امیر معاویہؓ کی ان تمام کامیابیوں کا دار و مدار شامی فوج پر تھا کیونکہ وہ نہایت فرمانبردار اور اطاعت شعار تھی۔ لیکن حضرت علیؓ کی فوج نہایت نافرمان اور باغی ذہن کی تھی۔ یہی وجہ ہے کہ حضرت علیؓ کی حکومت کو اول تو شروع سے ہی استحکام نصیب نہ ہوا۔ اور خاص کر حکمین کے فیصلہ کے بعد کوئی بالکل ہی بزدل ہو گئے۔ اور جب حضرت علیؓ اور امیر معاویہؓ کی صلح ہو گئی۔ تو یہ امیر معاویہؓ کی حکومت کے اور بھی ترقی کا باعث ہوئی حضرت علیؓ نے یہ صلح بھی اپنے فوجیوں سے تنگ آ کر کی۔ چنانچہ زندگی کے آخری دنوں میں کبھی مرتبہ آپ نے فرمایا، یا اللہ میں اب اس دنیا سے اکتا چکا ہوں۔ کبھی فرماتے اسے کوئی فوجیہ واللہ تم ضرور میرا اس کھوپری کے تون سے اس میری داڑھی کو رنگو گے۔ کبھی فرماتے تم جیسے فوجیوں سے یہ بھی بعید نہیں کہ اپنے امیر کو قتل کر دو۔ اور کبھی غصہ میں آ کر فرماتے یا اللہ ان کوفہ والوں پر کوئی مسخت حاکم مسلط کر۔ اور مجھے ان سے اچھے ساتھی نصیب فرما۔ یعنی میرے پیش رو ساتھیوں سے مجھے ملاوے۔

### واقعہ شہادت

رسول اللہ صلی اللہ علیہ وسلم نے کوفہ (عراق) کی زمین کو فتنوں کی آماجگاہ فرمایا ہے۔ ماہنا الزلازل والفتن و اشارہ بیدۃ نحو المشرق حیث یطلع قرون الشمس و فی روایہ احمد و اشارہ بیدۃ نحو العراق آپ نے منبر پر کھڑے ہو کر سوج کے پڑھنے کا طرف یعنی مشرق کی طرف اشارہ فرمایا۔ کیونکہ مدینہ کے ٹھیک مشرق میں سرزمین عراق ہے۔

فرمایا کہ یہ فتنوں اور زلزلوں کی جگہ ہے۔ چنانچہ جلتے بھی فتنے کھڑے ہوئے  
 وہ سب کوفی اور عراقی لوگوں میں سے اٹھے۔ حضرت عمر فاروق کا قاتل  
 اسی طرف کا آدمی تھا۔ حضرت عثمانؓ کے قاتل بھی زیادہ تر کوفی لوگ  
 ہی تھے۔ فتنہ خوارج بھی یہاں سے ہی نمودار ہوا۔ حضرت علیؓ کا قاتل  
 بھی یہاں کا خاریجی ہی تھا۔ حضرت حسینؓ کی شہادت بھی ان کوفیوں کے  
 ہاتھوں میں ہوئی۔ اور اللہ تعالیٰ کو معلوم ہے کہ کتنے فتنے یہاں سے ابھرے اور  
 ابھرتے رہیں گے۔

چنانچہ جب حضرت علیؓ نے خارجیوں کو نہروان میں قتل کیا تو  
 اس کے بعد حج کے موقع پر یہ تینوں خارجی اگٹھے ہوئے۔ ایک ابن ملجم تھا اور  
 برک بن عبد اللہ اور تیسرا عمرو بن بکر اور گفتگو کرتے ہوئے انہوں نے کہا  
 کہ اب ہمارا زندہ رہنا بے سود ہے۔ کیونکہ ہمارے ساتھی تو نہروان میں مارے  
 گئے۔ تو ہم زندہ رہ کر کیا کریں گے۔ چنانچہ بالاتفاق طے پایا یہ تینوں شخص  
 ہمارے سب سے بڑے دشمن ہیں۔ حضرت علیؓ کیونکہ انہوں نے نہروان  
 میں ہمارے بھائیوں کو قتل کیا۔ اور معاویہؓ و عمرو بن عاصؓ کیونکہ یہ قاتل  
 عثمانؓ کو طلب کرتے ہیں۔ جب تک یہ تینوں زندہ موجود ہیں۔ ہم لوگوں  
 کو یہ چین سے نہیں بیٹھنے دیں گے۔ چنانچہ ابن ملجم نے کہا میں علیؓ کو  
 قتل کروں گا۔ عمرو بن بکر نے کہا کہ میں عمرو بن عاصؓ کو قتل کروں گا  
 اور برک نے کہا کہ میں معاویہؓ کو کافی ہوں۔ چنانچہ تینوں عہد و معاہدہ  
 کر کے اپنی اپنی مہم پر روانہ ہو گئے۔ کوہ پہنچ کر ابن ملجم کے ارادہ کو

تائی ایک خوبصورت خارجی عورت نے اور زیادہ مستحکم کر دیا۔ کیونکہ اس عورت کے بھی بھائی بند نہروان میں قتل ہوئے تھے۔ اس نے ابن بلعم سے اس مہم پر کامیاب ہونے کے بعد اس سے شادی کا وعدہ کیا۔ اور جناب مرتضیٰ کے خون کو مہر قرار دیا۔ اور کہا اگر تو قصاص میں مارا گیا۔ تو میں جہنت میں تجھ کو ملوں گی۔ ورنہ دنیا میں عیش و عشرت کی زندگی گزاریں گے۔

عرض رمضان المبارک ۱۰۰ھ میں ان تینوں نے ایک ہی روز صبح کے وقت حسب وعدہ تینوں بزرگوں پر حملہ کر دیا۔ امیر معاویہ اور عمرو بن عاص اتفاقاً تلوار پر بیچ گئے۔ امیر معاویہ پر وار کاری نہ لگا۔ زخمی تو ہوئے لیکن جان سے بچ گئے۔ عمرو بن عاص اس دن بیمار ہونے کی وجہ سے مسجد میں امامت کے لئے نہ آئے۔ اور ان کی جگہ جو دوسرا ان کا قائم مقام آیا اور عمرو بن عاص کے دھوکے میں مارا گیا۔ لیکن حضرت علیؑ مرتضیٰ کا پیاناہ حیات بے ریز ہو چکا تھا۔ آپ مسجد میں آئے۔ تو ابن بلعم جو مسجد میں آکر سو رہا تھا جگایا۔ جب آپ نے نماز شروع کی۔ تو اسی حالت میں شقی ابن بلعم نے تلوار کا نہایت کاری وار کیا۔ سر پر زخم آیا۔ اور ابن بلعم کو لوگوں نے گرفتار کر لیا۔ حضرت علیؑ اتنے زخمی ہوئے کہ زندگی کی امید نہ رہی۔ اس لئے حضرت امام حسنؑ اور امام حسینؑ کو بلا کر نہایت مفید نصائح کئے۔ اور محمد بن حنفیہ کے ساتھ لطف و مدارات کی تاکید کی۔

جندب بن عبد اللہ نے عرض کی۔ آپ کے بعد ہم لوگ امام حسنؑ کے ہاتھ پر بیعت کر لیں۔ فرمایا اس کے متعلق میں کچھ نہیں کہنا چاہتا۔ تم لوگ خود اس کو طے کرو۔ البتہ حضرت حسنؑ کو امیر معاویہؓ کی مخالفت نہ کرنے کی کافی طور پر وصیت کی۔ اس کے بعد مزید مختلف وصیتیں کیں۔ قاتل کو معمولی طور پر قصاص میں قتل کر دینے کی ہدایت کی۔

تلوار زہر میں سمجھی ہوئی تھی۔ اس لئے نہایت تیزی سے اس کا اثر تمام جسم میں سرایت کر گیا۔ اور اسی روز یعنی ۲۷ رمضان المبارک ۳۵ جمیعہ کی رات کو یہ فضل و کمال اور رشد و ہدایت کا آفتاب ہمیشہ کے لئے غروب ہو گیا۔ انا لله وانا اليه راجعون۔

حضرت امام حسنؑ نے خود اپنے ہاتھ سے تمہیز و تکفین کی۔ نماز جنازہ تو تکبیروں سے پڑھائی۔ اور عزی نامی کوفہ کے قبرستان میں رات کے وقت سپرد خاک کیا۔ اور اوپر سے قبر برابر کر دی۔ تاکہ خارجی لوگ لاش کی بے حرمتی نہ کریں۔

۱۳۱ بحوالہ ابو داؤد طباطبائی -

۱۳۲ حضرت علیؑ کی قبر میں اختلاف ہے۔ دراصل حسین علیہم السلام نے قبر مبارک کو خراج کے ترسے بچنے کے لئے اوپر سے برابر کر دیا تھا۔ حیب شلیعہ اور خارجی دونوں گروہوں کے قبر اٹھل رہی تو بذات خود یہ ایک مہمہ بن گئی۔ بعض نے کہا کہ حضرت علیؑ نماز ہو گئے اور قرب قیامت آئیں گے۔ بعض نے کہا کہ ان کی لاش کو صندوق میں رکھ کر مدینہ منورہ لارہے تھے کہ اونٹ بدن گیا اور لاش کہیں گر گئی۔ چنانچہ بعض بدویوں نے ایک لاوارث



حضرت ام کلثوم بنت علیؓ نے فرمایا۔

مالی و لصلوة الغداة قتل  
 زوجی عمہ امیر المؤمنین صلوة  
 الغداة و قتل ابی امیر المؤمنین  
 صلوة الغداة۔ در فی اللہ  
 عنہما البدایہ والنہایہ ص ۱۱۱

میرے ساتھ صبح کی نماز کو کیا دشمنی ہے کہ  
 میرا خاوند امیر المؤمنین حضرت عمر فاروقؓ  
 بھی صبح کی نماز میں ہی شہید ہوئے اور میرے  
 باپ امیر المؤمنین حضرت علیؓ بھی صبح کی  
 نماز میں شہید ہوئے۔ اللہ ان دونوں  
 پر لاضی ہو۔

لوگوں نے کہا۔ حضرت آپ ہم پر کوئی خلیفہ مقرر فرما جائیں۔  
 حضرت علیؓ نے فرمایا۔ نہیں میں تم کو اسی طرح چھوڑ رہا ہوں جس طرح  
 رسول اللہ صلی اللہ علیہ وسلم نے چھوڑا۔ اور کوئی خلیفہ مقرر نہ فرمایا۔ پس  
 اگر اللہ تعالیٰ کو تمہاری بہتری منظور ہوگی۔ تو جو تم میں سے سب سے بہتر  
 ہوگا۔ اس پر تم سب کو خلافت میں متفق اور اکٹھا کر دے گا۔ جس طرح  
 اللہ تعالیٰ نے رسول اللہ صلی اللہ علیہ وسلم کے بعد سب سے بہتر پر سب

دقیقہ حاشیہ ۳۲۷) لاش سمجھ کر دفن کیا بعض نے کہا کہ حضرت علیؓ کی قبر نجف اشرف میں ہے حالانکہ  
 وہ قبر میں کی تعلیم ایرانی شیعہ کرتے ہیں۔ دراصل مغیرہ بن شعبہ کی ہے۔ چنانچہ البدایہ والنہایہ ص ۱۱۱  
 میں خطیب بغدادی سے باسند نقل ہے۔ کہ اگر شیعہ کو معلوم ہو جائے کہ کس کی قبر ہے تو اسے  
 پتھروں سے سنگسار کر دیں۔ کیونکہ وہ مغیرہ بن شعبہ کی قبر ہے۔ دراصل حضرت علیؓ کو کوفہ  
 میں ہی رات کو دفن کر قبر کو برابر کر دیا تھا تاکہ دشمن خارجی لاش کی بے حرمتی نہ کریں اس کے  
 علاوہ باقی تمام باتیں غلط ہیں۔

امت کو اکٹھا کر دیا۔ (البدایہ والنہایہ ص ۳۱۱)

## اولاد و ازدواج

حضرت علی رضی اللہ عنہ نے حضرت فاطمہ الزہراء کی زندگی میں دوسری کوئی شادی نہیں کی۔ ایک دفعہ ارادہ کیا تھا کہ دوسری شادی کریں لیکن پھر نہ کی حضرت فاطمہؑ کی وفات کے بعد اور نکاح بھی کئے۔ اور ان سے اولاد بھی ہوئی۔ اس کے علاوہ لونڈیوں سے بھی اولاد تھی۔ آپ کی اولاد سے چودہ لڑکے اور انیس لڑکیاں کل تینتیس افراد تھے۔

حسین - حسین بن زینب (کبریٰ)۔ ام کلثوم دو لڑکے اور دو لڑکیاں حضرت فاطمہ الزہراء بنت رسول اللہ صلی اللہ علیہ وسلم سے تھیں۔ محمد بن علی اکبر خولہ بنت جعفر بن قیس بنی حلیفہ سے تھے۔ عبید اللہ اس کو مختار ثقفی سے شہید کیا تھا۔ اور ابو بکر بن علی حضرت حسینؑ کے ساتھ کربلا میں شہید ہوئے۔ یہ دونوں لعلی بنت مسعود تمیمی سے تھے۔ عباس (اکبر)۔

لہ حضرت علیؑ کا یہ ارشاد قریبا تلتلخ میں حدیث کو پہنچا ہوا ہے اور تمام مورخین نے حضرت علیؑ کی آخری باتوں میں اسے درج کیا ہے۔ اور موت کا وقت ایسا ہوتا ہے کہ کوئی عام آدمی بھی وصیت میں غلط بیانی سے کام نہیں لیتا۔ چہ جائیکہ حضرت علیؑ کرم اللہ وجہہ جو صدق و صفا کے درخشاں ستارے تھے۔ اس ارشاد سے دو باتیں معلوم ہوتی ہیں۔ ایک تو حضرت علیؑ تمام امت میں سے بہتر حضرت صدیق اکبرؑ کو سمجھتے تھے دوسرا یہ کہ رسول اللہ صلی اللہ علیہ وسلم نے کسی بھی صحابی کیلئے خلافت کی وصیت نہیں کی تھی۔

عثمانؓ، جعفر اور عبداللہؓ دیہ چاروں حضرت حسینؓ کے ساتھ شہید ہوئے  
 ام بنین بنت حزام سے تھے۔ محمدؓ (اصغر) یہ بھی کربلا میں شہید ہوئے ام ولد  
 سے تھے۔ یحییٰ اور عوانؓ۔ اسماء بنت عمیس سے تھے۔ دَعْمَر (اکبر) اور زینبؓ  
 صہبائے تھے۔ محمدؓ (اوسط)، امامہ بنت ابی عاص رسول اللہ صلی اللہ  
 علیہ وسلم کی نواسی یعنی زینب کی بیٹی سے تھے۔ ام حسنؓ اور رملہ ام سعید  
 ثقیفہ سے تھیں۔

اس کے علاوہ دوسری لونڈیوں سے ام ہانیؓ، میمونہؓ، زینبؓ  
 (صغریٰ)، رملہ (صغریٰ)، ام کلثومؓ (صغریٰ)، فاطمہؓ، امامہؓ، خدیجہؓ  
 ام کرامؓ، ام سلمہؓ، ام جعفرؓ، جمانہؓ اور نفیثہؓ تھیں۔ ایک لڑکی  
 جس کا نام نہیں لیا گیا، حیّاتہ بنت امر القیس بنو کلاب سے تھی۔ وہ بچی  
 تھی۔ اور مسجد میں آجاتی۔ تو لوگ اسے پیار کرتے۔ اور پوچھتے تمہارے  
 ماموں کون ہیں۔ تو وہ کہتی وہ، وہ یعنی کتے۔ کیونکہ وہ بنو کلاب سے  
 تھیں۔

و طبقات ابن سعد سے تمام نام لئے گئے ہیں۔

# باب سوم

## فضائل

اللہ تعالیٰ نے اپنے کلام پاک میں اُمتِ محمدیہ کی تعریف فرمائی  
 اُمَّةٌ وَسَطًا کہ یہ اُمتِ میاں نہ زوا فراط و تفریط سے بالا ہے۔ جب  
 کسی شخص کے مرتبہ کو اس کے مرتبہ سے بڑھا کر بیان کیا جائے۔ تو وہ دراصل  
 اس کے اوپر کے مرتبہ کی توہین ہوتی ہے۔ اور اگر اس کا مرتبہ کم بیان کیا جائے  
 تو وہ اس کی توہین ہوتی ہے۔ اسی لئے رسول اللہ صلی اللہ علیہ وسلم  
 نے افراط و تفریط یعنی دین میں کمی و بیشی کو جائز نہیں فرمایا۔ اور اللہ تعالیٰ  
 نے لا تغلوا فی دینکم اور رسول اللہ نے ایاکم والغلو فرما کر  
 یعنی زیادتی کرنے سے روک دیا ہے۔ مثال کے طور پر بعض لوگوں نے  
 حضرت علیؓ کی اتنی تعریف کی۔ کہ ان کو انبیاء کی طرح معصوم کہا اور  
 ان کی اطاعت بھی انبیاء کی طرح فرض جانی۔ اور کسی قسم کا اختلاف  
 کرنا جائز نہ رکھا۔ حالانکہ حضرت علیؓ نے بھی اور ان سے پہلے خلفاء  
 نے بھی کبھی اپنے کو یہ مقام نہ دیا۔ اور حضرت عمرؓ فاروق کو سر منبر  
 ایک عورت ٹوک دیتی تو حضرت عمرؓ اپنی غلطی کو محسوس کرتے ہیں  
 اور اس عورت کو کسی قسم کی ملامت بھی نہیں کی جاتی۔

لیکن رسول اللہ صلی اللہ علیہ وسلم کے سامنے اس طرح بات کرنی انسان کو اسلام سے خارج کرنے کے لئے کافی ہے۔ اور لوگوں کو رسول اللہ پر اعتراض کرنے کا اختیار ہی نہیں دیا گیا۔ ما کان لہم الخیرۃ من امرہم۔ معصوم اور مطاع ہونا صرف رسول اللہ صلی اللہ علیہ وسلم کا مقام ہے۔ اور اگر کوئی شخص یہ مقام کسی صحابی یا امام کو دیتا ہے تو وہ دراصل رسول اللہ صلی اللہ علیہ وسلم کی توہین کرتا ہے۔ اسی طرح اگر کوئی شخص کسی انسان کو خدائی صفات کا منظر مانتا ہے۔ یا یہ کہتا ہے کہ خدا اس کی شکل اختیار کر کے زمین پر نمودار ہوا۔ یا کہتا ہے کہ اسے خدائی اختیارات ملے ہوئے ہیں۔ تو وہ دراصل اللہ تعالیٰ کی شان میں گستاخی کرتا ہے۔

اس لئے تعریف کا اصل معیار یہ ہے جو مرتبہ کسی کا ہو اسے وہیں رکھا جائے۔ چنانچہ بعض شیعوں میں سے غالی فرقوں نے جو یہ کہا ہے کہ نبوت دراصل حضرت علیؑ کو ملتی تھی۔ اور جبرائیل سے غلطی ہو گئی۔ اس لئے نبوت رسول اللہ صلی اللہ علیہ وسلم کو مل گئی۔ یا جو یہ کہتے ہیں کہ شریعت کا ظاہر محمدؐ رسول اللہ کی طرف اُترا۔ اور اس کا باطن حضرت علیؑ کی طرف اُترا۔ تو یہ لوگ دراصل رسول اللہ صلی اللہ علیہ وسلم اور ان کی رسالت کی توہین کرتے ہیں۔ اسی طرح بعض غالی فرقوں نے جو یہ کہا ہے کہ علیؑ خدا ہیں یا علیؑ کی شکل میں خدا ظاہر ہوا یا علیؑ مشکل کشا ہیں۔ اور انہیں خدائی کے اختیارات ملے ہوئے ہیں۔

تو یہ دراصل اللہ تعالیٰ کی شان میں گستاخی ہے۔

حضرت علیؑ کے زمانہ میں ہی لوگوں نے ان کے شان میں افراط و تفریط شروع کر دیا تھا۔ چنانچہ حضرت علیؑ نے خود فرمایا کہ میرے معاملہ میں دو گروہ گمراہ ہوئے۔ جو مجھے میری شان سے بڑھاتے ہیں۔ اور جو میرے ساتھ دشمنی کرتے ہیں۔ رسول اللہ صلی اللہ علیہ وسلم نے پیش گوئی فرمائی تھی۔ اے علیؑ تیری مثال عیسیٰ ابن مریم کی ہے۔ یہودیوں نے ان سے بعض کیا۔ حتیٰ کہ ان کی پاکباز والدہ پر بھی بہتان لگا دیا۔ اور عیسائیوں نے انہیں اتنا بڑھا دیا کہ جو ان کا مقام نہ تھا وہ دیدیا۔ یعنی خدا اور خدا کا بیٹا کہہ دیا۔ حضرت علیؑ کے متعلق بھی روافض نے انہیں بڑھا کر خدائی کا مقام یا کم از کم نبوت کا مقام دینے کی کوشش کی۔ اور خوارج نے وعود باللہ انہیں کافر کہہ کر اپنی عاقبت خراب کی۔

حضرت علیؑ یعنی اللہ عنہ کی سب سے بڑی فضیلت یہ ہے کہ وہ رسول اللہ صلی اللہ علیہ وسلم کے وہ صحابی ہیں جن کے متعلق محمد رسول اللہ صلی اللہ علیہ وسلم نے جنتی ہونے کی بشارت فرمائی ہے۔ اور اپنے تختِ جگر حضرت فاطمہؑ الزہراء کی رفاقت کے لئے انہیں منتخب فرمایا۔ گویا صحابہ کرام کا مقام صرف رسول اللہ صلی اللہ علیہ وسلم کی وجہ سے ہے۔

۱۔ کسی غیر نبی کو معصوم کہنا دراصل اس کو نبوت کا درجہ دینا اور ابراہیمؑ کے مترادف ہے۔ حالانکہ نبوت کا درجہ وازہ بندہ ہو چکا ہے۔

حضرت ابو بکر صدیق رضی اللہ عنہ کو مقام صدیقیت ملا تو صرف اس لئے  
 ملا کہ انہوں نے رسول اللہ صلی اللہ علیہ وسلم کی بلا طلب دلیل تصدیق  
 فرمائی۔

یہ بھی درست ہے کہ حضرت علی رضی اللہ عنہ رسول اللہ صلی اللہ علیہ وسلم کے  
 ابن عم اور ہاشمی تھے۔ لیکن کتھے ہی ابن عم اور ہاشمی تھے جنہوں نے  
 اسلام اختیار نہ کیا۔ آج تاریخ اسلام میں ان کا تذکرہ بھی نہیں ہوتا۔ تو  
 دراصل فقہیت تمام صحابہ کرام کی صرف رسول اللہ صلی اللہ علیہ وسلم  
 کی تصدیق کی وجہ سے ہے۔

ابوطالب اور ان کا اسلام

بعض لوگ بہت تکلف سے ابوطالب کا اسلام ثابت کرتے ہیں۔  
 اور ان کا مقصد صرف یہ ہوتا ہے کہ حضرت علیؑ کی شان میں کوئی نقص  
 لازم نہ آئے۔ حالانکہ حضرت نوح علیہ السلام پر ان کے بیٹے کے کفر سے  
 نقص لازم نہیں آتا۔ اگر حضرت لوط علیہ السلام کی بیوی کے کفر کی وجہ سے  
 ان کی شان پر کوئی حرف نہیں۔ اگر حضرت ابراہیم علیہ السلام کے باپ  
 کے کفر کی وجہ سے ان کی نبوت پر کوئی حرف نہیں آتا۔ تو حضرت علیؑ کے  
 باپ کے اسلام کے لئے اتنا تکلف کیوں کیا جائے حتیٰ کہ بعض روافض  
 نے حضرت علیؑ کے باپ کا نام عمران ثابت کرنے کی کوشش کی تاکہ قرآن  
 کی آیت ان اللہ اصطفیٰ آدم و نوحاً و آل ابراہیم و آل عمران  
 علی العالمین سے آل ابوطالب کو آل عمران ثابت کر کے نص سے

فضیلت ثابت کی جائے۔ حالانکہ بخاری شریف میں یہ واقعہ حضرت سعید بن مسیب سے سارا نقل ہے۔ جبکہ رسول اللہ صلی اللہ علیہ وسلم نے اپنے چچا کی وفات پر کلمہ لا الہ الا اللہ پیش کیا۔ تو ابو جہل نے عار دلائی۔ تب ابوطالب نے کہا کہ میں عبدالمطلب کے مذہب پر ہی رہنا چاہتا ہوں اور کلمہ طیبہ لا الہ الا اللہ کے قبول کرنے سے انکار کر دیا۔

اسلام میں یہ کوئی فضیلت ہی نہیں کہ فلاں کا باپ ولی تھا۔ فلاں کا باپ نبی تھا۔ بلکہ اسلام میں یہ دیکھا جاتا ہے کہ وہ خود کیا ہے۔ ان کا حکم عند اللہ اتقکم۔ اگر خود متقی ہے اسکی اللہ کے نزدیک عزت ہے۔ اور اللہ تعالیٰ کی خاص صفت ہے۔ ینجیح الہی من المیت وینجح المیت من الہی۔ کہ اللہ تعالیٰ کفار سے نیک پیدا کرتا ہے اور نیکوں سے بد پیدا کر دیتا ہے۔

خود رسول اللہ صلی اللہ علیہ وسلم نے جب اپنے چچا کے حق میں دعائے استغفار کرنا چاہی۔ تو اللہ تعالیٰ نے یہ آیتیں نازل فرمائیں:-

ماکان للنبی والذین امنوا ان ینبئوا ان یستغفروا للمشرکین ولو کانوا اولیٰ قرابی من بعد ما تبین لهم انہم اصحاب الجحیم۔ وماکان استغفار ابراہیم لابہ الا عن موعدہ وعدھا ایاہ اقلبا

نبی کے لئے اور مومنوں کے لئے یہ لائق ہی نہیں کہ وہ مشرکوں کے لئے بخشش مانگیں اگرچہ قریبی ہی کیوں نہ ہوں جبکہ انہیں معلوم ہو کہ وہ جہنمی ہیں۔ ابراہیم نے اپنے باپ کے لئے صرف اس لئے بخشش مانگی تھی کہ انہوں نے وعدہ کیا



تبیئت له انه عدو لله نبوا تھا لیکن جب معلوم ہو گیا کہ ان کا باپ  
منه ان ابراہیم لاواہ حلیم۔ اللہ کا دشمن ہے تو اس سے بری الذمہ  
دوبہ (۱۱) ہو گئے، ابراہیم بڑے نرم دل اور علم والے تھے۔

حضرت علیؓ بچپن میں سب سے پہلے اسلام لائے۔ بلکہ انہوں نے  
آنکھیں ہی اسلام میں کھولیں۔ کیونکہ جب رسول اللہ صلی اللہ علیہ وسلم  
مبعوث ہوئے تو اس وقت حضرت علیؓ کی عمر بمشکل پانچ سات برس  
کی تھی۔ تو اس عمر کا بچہ اسلام کو سمجھ بھی نہیں سکتا۔ غالی لوگوں نے تو اور  
بھی روایات گھڑی ہیں کہ رسول اللہ صلی اللہ علیہ وسلم کو سو مواری کے  
دن نبوت ملی اور دوسرے دن منگل وار کو حضرت علیؓ نے نماز پڑھی اور  
اول من صلی وغیرہ کے الفاظ دہج کئے۔ حالانکہ سنداً تو روایت کا مقام  
ہی کوئی نہیں۔ عقلاً بھی غلط ہے۔ پانچ سال کا بچہ نماز کیا پڑھے گا۔ اس  
قسم کی کافی روایات گھڑی گئی ہیں جس میں حضرت علیؓ کی فضیلت حد سے  
زیادہ بیان کی جانے لگی۔ بلکہ قرآن کی آیات کو زیادہ سے زیادہ حضرت  
علیؓ کے حق میں نازل شدہ ثابت کیا گیا۔ لیکن ایسی روایات زیادہ تر

۱۔ رسول اللہ صلی اللہ علیہ وسلم نے جب جنگ بدر میں حضرت علیؓ کو ایک علم دیا  
تھا اور حضرت علیؓ کی اس وقت عمر بیس برس تھی (البدایہ والنہایہ ص ۳۳۱) اور  
جنگ بدر مکہ میں ہوا۔ اور تیراں سال کی زندگی کے ملانے سے آنحضرت کی  
بعثت کے وقت حضرت علیؓ کی عمر پانچ سال رہ جاتی ہے۔ اور زیادہ قرین قیاس  
یہی ہے۔ (مؤلف)

موضوعات ہیں۔ اور موضوعات سے کسی کی فصیلت بیان کرنا دراصل ان کی توہین ہے۔ کیونکہ لوگ یہ سمجھیں گے کہ شاید ان کی فصیلت کی چونکہ کوئی بھی صحیح روایت نہیں۔ اس لئے موضوع گھڑی گئیں۔ حالانکہ ان کی فصیلت جو صحیح روایات سے ثابت ہے وہی کافی ہے۔

### شجاعت تحمل اور استقلال

حضرت علی کرم اللہ وجہہ کی خلافت کا پورا زمانہ خانہ جنگی اور شورش کی نذر ہوا۔ اور اس پنجسالہ مدت میں آپ کو ایک لمحہ بھی سکون و اطمینان کا نصیب نہ ہوا۔ اس لئے آپ کے زمانہ میں فتوحات کا سلسلہ تقریباً بالکل ہی بند ہو گیا۔ ملکی انتظام کی طرف بھی توجہ کرنے کی فرصت نہ مل سکی لیکن ان گونا گوں مشکلات کے باوجود جناب مرتضیٰ کی زندگی عظیم الشان کارناموں سے پُر ہے۔ لیکن ان کارناموں پر نظر کرنے سے پہلے یہ امر قابل غور ہے کہ خلافت مرتضوی میں اس قدر اختلاف اور شر و فساد کے اسباب کیا ہیں اور حضرت علی رضی اللہ عنہ نے کس تحمل، استقلال اور سلامت روی سے ان کا مقابلہ کیا۔

حضرت عثمان کی شہادت کے بعد حضرت علی رضی اللہ عنہ نے جس وقت مسند خلافت پر قدم رکھا اس وقت نہ صرف دار الخلافہ بلکہ تمام دنیا کے اسلام پر آشوب تھی حضرت عثمان رضی اللہ عنہ کی شہادت کوئی معمولی واقعہ نہ تھا۔ اس نے مسلمانوں کے جذبہ غیظ و غضب کو مشتعل کر دیا تھا حتیٰ کہ بے شمار لوگوں نے اس واقعہ سے متاثر ہو کر دنیاوی سلسلوں کو خیر باد کہہ کر کنارہ کشی اختیار کر لی۔

دوسری طرف شام میں بنو امیہ اپنے ابن عم کے خون کا مطالبہ  
 بڑی شد و مد سے کر رہے تھے۔ اور حسب ذیل وجوہ کی بنا پر ایک گونہ  
 حق بجانب بھی تھے :-

۱۔ حضرت علیؑ نے مفسدین کے مقابلہ میں حضرت عثمانؓ کی مدد نہیں  
 کی۔

۲۔ اپنی خلافت میں قاتلین عثمانؓ سے قصاص نہیں لیا۔

۳۔ محاصرہ کرنے والوں کو قوت بازو بنایا۔ اور ان کو بڑے بڑے  
 عہدے دیئے۔

یہ وجود تمام خانہ جنگیوں کی بناء قرار پائے۔ اس لئے غور کرنا  
 چاہئے۔ کہ اس میں کہاں تک صداقت ہے۔ اور کہاں تک حضرت  
 مرتضیٰ کو معذور سمجھا جاسکتا ہے۔ پہلا سبب کہ مفسدین کے مقابلہ میں  
 مدد نہ دینے کا اعتراض حضرت علیؑ پر ہی نہیں بلکہ دوسرے صحابہ پر  
 اسی طرح عائد ہوتا ہے۔ لیکن اصل معاملہ یہ ہے کہ حضرت عثمانؓ نے  
 نہایت سختی کے ساتھ کشت و خون سے منع کر دیا تھا۔ باقی رہا نرمی کے  
 ساتھ تو حضرت علیؑ نے اس باب میں جو کیا اس سے زیادہ ممکن نہ تھا۔  
 چنانچہ کئی مرتبہ مفسدین آئے۔ حضرت علیؑ نے ان کو سمجھا بھگا کر واپس  
 کرنے کی کوشش کی۔ بالآخر جب وہ پوری طرح خلیفہ راشد کو قتل ہی  
 کرنے پر تگے۔ تو انہوں نے حضرت علیؑ اور دوسرے اکابرین صحابہ  
 سب پر پیرے بٹھا دیئے۔ اور کسی کو بھی حضرت عثمانؓ تک نہ جانے

دیتے۔ ام المومنین ام حبیبہؓ نے محاصرہ کی حالت میں حضرت عثمانؓ کے پاس کھانے پینے کا کچھ سامان پہنچاتا چاہا۔ تو مفسدین نے ان کا بھی پاس دھکا نہ کیا اور گستانہ مزاحمت کی۔

اسی طرح حضرت علیؓ نے سفارش کی کہ آب و دانہ کی بندش نہ کی جائے۔ تو ان شوریدہ سروں نے نہایت سختی سے انکار کر دیا جناب امیر کو اس قدر صدمہ ہوا کہ عمامہ پھینک کر اسی وقت چلے آئے۔ اور تمام معاملات سے قطع تعلق کر کے عزت نشین ہو گئے۔ (طبری ص ۳۸)

مفسدین نے تمام بڑے بڑے صحابہ کو حضرت عثمانؓ تک جلانے سے روک رکھا تھا۔ بلکہ ان کی نقل و حرکت پر نہایت سخت نگرانی قائم کر دی تھی چنانچہ ایک دفعہ حضرت حسنؓ نے اپنے پدر گرامی سے عرض کی کہ اگر آپ میری گزارش پر عمل کر کے محاصرہ کے وقت مدینہ چھوڑ دیتے۔ تو آج مطالبہ قصاص کا جھگڑا آپ کے سر نہ پڑتا۔ اس وقت جناب امیرؓ نے یہی جواب دیا تھا۔ تمہیں کیا معلوم ہے کہ میں اس وقت آزاد تھا یا مقید تھا۔ (ابن اثیر ص ۱۸۱)

البتہ قاتلوں سے قصاص لینے کا الزام ایک حد تک لائق بحث ہے۔ لیکن حقیقت اس میں بھی یہ ہے کہ حضرت علیؓ کا دراصل پورا

لہ ان تمام واقعات و حالات کی تفصیل کے لئے دیکھو میری کتاب "سیرۃ عثمانؓ" (قیمت تین روپے)

تسلط قائم ہی نہ ہو سکا۔ ورنہ ضرور قصاص لیتے۔

امر سوم یعنی محاصرہ کرنے والوں کو قوت بازو بنانا اور ان کو بڑے بڑے عہدے دینے کا الزام ایک حد تک صحیح ہے۔ لیکن حضرت علیؓ اس میں مجبور تھے۔ اس وقت دنیائے اسلام میں تین فرقے ہو گئے تھے۔ شیعہ عثمانی، یعنی عثمانی فرقہ جو دیا نندارانہ طور پر سمجھے تھے کہ خلیفہ راشد کا خون رائیگاں نہیں جانا چاہئے۔ کیونکہ رسول اللہ صلی اللہ علیہ وسلم نے فرمایا تھا کہ مسلمان کے خون کی عزت اللہ تعالیٰ کے نزدیک خانہ کعبہ سے بھی زیادہ ہے۔ اور ان میں وہ لوگ بھی کافی تھے جو رسول اللہ صلی اللہ علیہ وسلم کے ہاتھ پر صلح حدیبیہ کے موقع پر حضرت عثمانؓ کے خون کا بدلہ لینے کی بیعت کر چکے تھے۔ اگرچہ اس وقت نوبت یہاں تک نہ پہنچی تھی۔ لیکن اب جب کہ حالات یہاں تک پہنچ چکے تھے وہ کس طرح بدلہ لینے سے بچھے بیٹھے۔

۱۔ ان ہی وجوہات کی بنا پر بعض نے حضرت علیؓ کی خلافت کو خلافت راشدہ میں شمار نہیں کیا۔ اور دلیل میں وہ روایت بھی پیش کرتے ہیں "یہاں دوسری الاسلام خمس ثلاثین سنة او كما قال" کہ اسلام کا دور دورہ پینتیس سال تک رہے گا۔ اور اس میں حضرت علیؓ کی خلافت کا زمانہ نہیں آتا۔ کیونکہ دس سال رسول اللہ صلی اللہ علیہ وسلم کی مدنی زندگی۔ سوا دس سال خلافت صدیقیؓ۔ ساڑھے دس سال خلافت فاروقیؓ اور بارہ سال کی عثمانی خلافت ملانے سے پینتیس سال پورے ہو جاتے ہیں۔ اور واقعی یہ پینتیس سال اسلامی عروج کا زمانہ تھا۔ حضرت عثمانؓ کی شہادت کے بعد پوری طرح تسلط ہی نہ ہو سکا تھا۔

دوسرا گروہ ان اکابر صحابہ کرام کا تھا جو اگرچہ حضرت علیؑ کو بھی خلیفہ برحق سمجھتا تھا۔ لیکن اپنے ورع و تقویٰ کے باعث خانہ جنگی میں حصہ لینا پسند نہ کرتا تھا۔ چنانچہ جب حضرت علیؑ نے مدینہ سے کوفہ کا قصد کیا۔ اور صحابہ کرام کو چلنے کے لئے کہا۔ تو بہت سے محتاط صحابہ نے معذرت کی۔

حضرت سعد وقاص نے کہا: مجھے ایسی تلوار دیجئے جو مسلم اور کافر میں امتیاز رکھے۔ میں صرف اسی صورت میں جان بازی کے لئے حاضر ہوں۔ حضرت عبداللہ بن عمرؓ نے کہا: "خدا کے لئے مجھے ایک ناپسندیدہ فعل کے لئے مجبور نہ کیجئے۔"

حضرت محمد بن مسلمہ نے کہا کہ قبل اس کے کہ میری تلوار کسی مسلم کا خون گرائے اسے اس زور سے جہل اُحد پر ماروں گا کہ وہ ٹکڑے ٹکڑے ہو جائے۔ حضرت اسامہ رضی اللہ عنہ نے عرض کی: "امیر المؤمنین مجھے معاف کیجئے میں نے عہد کیا ہے کہ کسی کلمہ گو کے خون سے اپنی تلوار رنگین نہیں کروں گا۔ غرض یہ گروہ عملی اعانت سے قطعی کنارہ کش تھا۔ قیسرا گروہ شیعانِ علیؑ تھا۔ جس میں ایک بڑی جماعت ان لوگوں کی تھی جو یا تو خود محاصرہ میں شریک تھے۔ یا وہ ان کے زیر اثر تھے۔ اس لئے جناب امیرِ خواہ مخواہ ایک بڑی جماعت سے بے رنجی کر کے قصدِ ان کو اپنا دشمن نہیں بنا سکتے تھے۔ تاہم اکثر ان لوگوں کو ہی مقرب بنایا۔ جو درحقیقت اس کے اہل تھے۔

غرض اسباب و علل جو بھی رہے ہوں۔ اور ان کی حقیقت کچھ بھی ہو، لیکن واقعہ یہ ہے کہ حضرت علیؑ کی مسندِ نشینی کے ساتھ ہی دنیائے اسلام میں افترا

و اختلاف کی آگ بھڑک اٹھی۔ اور شیرازہ ملی اس طرح بکھر گیا کہ جناب مرتضیٰ کی سعی اور جدوجہد کے باوجود پھر اوراق پر لیشان کی شیرازہ بندی نہ ہو سکی۔ اور روز بروز مشکلات میں اضافہ ہی ہوتا گیا۔ اس کے باوجود حضرت علیؑ نہایت استقلال سے ڈٹے رہے۔ اور کبھی بھی خطرات سے نہ گھبرائے۔

اس میں شک نہیں ہے کہ حضرت ابو بکر صدیقؓ نے جب عنانِ خلافت ہاتھ میں لی تھی اس وقت بھی دنیائے اسلام نہایت پُر آشوب تھی۔ لیکن دونوں حالتوں میں بین فرق ہے۔ حضرت صدیق اکبرؓ کے سامنے گو مصائب کا طوفان اُٹ رہا تھا۔ لیکن یہ کفر و ارتداد اور اسلام کا مقابلہ تھا۔ اس لئے سارے مسلمان اس کے مقابلہ میں متحد تھے۔ کل صحابہ ان کے معین و مددگار تھے۔ پھر خود حریف طاقتوں میں ہوا و ہوس اور باطل پرستی کی وجہ سے کوئی استقلال نہ تھا۔ اس لئے ان کو زیر کر لینا نسبتاً آسان تھا۔

اس کے برخلاف جناب امیر کے مقابلہ میں جو لوگ تھے وہ صرف مسلمان

بعض لوگوں نے رسول اللہ صلی اللہ علیہ وسلم کی پیشگوئی انت منیٰ بمنزلہ ہارونؑ موسیٰ الا انه لا نبی بعدی کہ تیرا مقام میرے نزدیک وہی ہے جو ہارونؑ کا موسیٰ کے نزدیک تھا۔ صرف وہ نبی تھے تم نبی نہیں ہو سکتے یہ استنباط کیلئے کہ جس طرح حضرت ہارونؑ حضرت موسیٰ کے بعد خلافت نہ سنبھال سکے تھے۔ اسی طرح تم سے بھی خلافت نہ سنبھالی جائیگی۔ کیونکہ یہ تمہارے بس کا روگ نہیں اس لئے اس معاملہ میں نہ آکا تمہارا مشن صرف دینی تبلیغ و اشاعت اور رشد و ہدایت کا سنبھالنا ہے۔ کیونکہ یہ انبیاء کا مشن ہے۔ اور سیاست و خلافت دوسروں کے لئے رہتے دو۔ (الوحیہ مصنفہ موسیٰ جبار اللہ روسی ترکیستا)

تھے بلکہ ان میں آنحضرت صلی اللہ علیہ وسلم کی محبوب حرم حضرت عائشہ صدیقہؓ اور آپ کے پھوپھی زاد بھائی اور ہم زلف و حواری رسول حضرت زبیر ابن العوام بکثرت صحابی اور غزوہ اُحد کے ہیرو جن کا آنحضرت صلی اللہ علیہ وسلم کی حفاظت میں سارا بدن چھلنی ہو گیا تھا۔ اور اس صلہ میں بارگاہ نبوت سے غیر کا لقب ملا تھا۔ گویا اتنے اتنے بڑے اکابر امت تھے۔ ان کے علاوہ امیر معاویہؓ والی شام جیسے مدبر تھے جنہیں آنحضرت صلی اللہ علیہ وسلم کی قرابت داری کا بھی شرف حاصل تھا۔ عمرو بن عاص فتح مصر جیسے سیاستدان تھے جن کی اسلام میں بڑی خدمات تھیں۔ اور ان میں سے ہر ایک اپنے کو برسرِ حق سمجھتا تھا۔ ساتھ ہی ان کو ساتھی بھی جاں نثار اور وفا شعار ملے تھے۔ جن کی مثالیں شیعانِ علیؓ نہیں بہت ہی کم تھیں۔ اس لئے ان کے مقابلہ میں حضرت علیؓ کا عہدہ برا ہونا بہت دشوار تھا۔

حضرت علیؓ کی سیاسی ناکامی کا ایک بڑا سبب یہ بھی تھا کہ وہ جس زہد و اتقا، دیانتداری، امانت، دیانت، عدل اور انصاف کے ساتھ حکومت

لے جنگِ صفین میں ایک شخص قیدی آیا جب حضرت امیر معاویہؓ کے سامنے لایا گیا تو کہنے لگا۔ چونکہ آپ میرے ماموں ہیں۔ اس لئے مجھے چھوڑ دیجئے۔ امیر معاویہؓ نے کہا کہ میں تیرا ماموں کیسے لگتا ہوں۔ اس نے کہا کہ آپ کی ہمشیرہ رسول اللہ صلی اللہ علیہ وسلم کی حرم محترم تھیں۔ اور چونکہ وہ تمام مومنین کی ماں ہیں لہذا آپ میرے ماموں لگے۔ امیر معاویہؓ نے اس کی گفتگو سن کر اسے چھوڑ دیا۔ اس واقعہ سے حضرت امیر معاویہؓ کی زیادتی اور رسول اللہ صلی اللہ علیہ وسلم کی شرفِ قرابت کی پاسداری کا بھی کافی ثبوت ملتا ہے۔



کرنا چاہتے تھے۔ اور لوگوں کو جس راستہ پر لے جانا چاہتے تھے نو مسلم اور  
 ناطر بیت یافتہ عوام کے قلوب میں ان چیزوں کی برداشت ہی نہ تھی۔  
 حضرت علیؑ ایک ایک خر مہرہ کا حساب لیتے تھے۔ یہی سبب ہے کہ حضرت  
 علیؑ کے طرفداروں اور ان کے بعض اعزہ تک دل برداشتہ ہو کر  
 ان سے جدا ہو گئے تھے۔

ایک بہت بڑا سبب اس ناکامی کا یہ بھی تھا کہ چونکہ حضرت علیؑ  
 بڑے بہادر تھے اور اپنے مقابلہ میں کتنی ہی فوج ہو یا کتنے بھی بڑے  
 بڑے آزمودہ کار مقابلہ میں ہوں حضرت علیؑ کے دل میں کبھی بھی  
 کسی قسم کی وحشت و دہشت کو دخل نہ تھا۔ اور نہ ہی کسی قسم کی پارسداری  
 اور دفع الوقتی سے کام لیتے۔

ان سیاسی ناکامیوں کا ایک سبب یہ بھی ہے کہ حضرت علیؑ کے  
 حامیوں اور طرفداروں میں پورا اتحاد خیال اور کامل خلوص نہ تھا۔  
 اس جماعت میں ایک بہت بڑا گروہ عبداللہ بن سبا کے پیروؤں کا  
 تھا جس کا عقیدہ تھا کہ جناب مرتضیٰ رسول اللہ صلی اللہ علیہ وسلم کے  
 وصی ہیں۔ پھر اس خیال نے یہاں تک ترقی کی کہ سبائی فرقہ کے  
 لوگ حضرت علیؑ کو انسان سے بالاتر ہستی، بلکہ بعض خدا تک کہنے  
 لگے۔ حضرت علیؑ نے ان کو عبرت ناک سزائیں دیں۔ لیکن جو وہاں  
 پھیل چکی تھی، اس کا دور کرنا آسان نہ تھا۔ اس فرقہ نے مذہب کے علاوہ  
 سیاسی حیثیت سے بھی مسلمانوں کو بڑا نقصان پہنچایا۔ واقعہ جبل میں

ممكن تھا کہ صلح ہو جاتی۔ اور ہر قسم کا قتل و غارت بالکل ہی نہ ہوتا۔ لیکن اس جماعت نے پیش دستی کر کے جنگ شروع کر دی۔ اور واقعہ تحکیم کے بعد جب پھر صلح کے آثار نمودار ہوئے۔ تو یہی جماعت خارجی فرقہ کی صورت میں ظاہر ہو کر مسلمانوں کے قتل عام میں مشغول ہو گئی لیکن ان گھر کے دشمنوں کی پریشانیوں اور مشکلات کے باوجود جناب مرتضیٰ نے غیر معمولی ہمت و استقلال اور عدیم النظیر عزم و ثبات کے ساتھ آخری لمحہ حیات تک ان مشکلات و مصائب کا مقابلہ کر کے دنیا کے سامنے بے نظیر تحمل و سلامت روی کا نمونہ پیش کیا۔ اور اپنی ناکامی کے اسباب مشاہدہ کرنے کے باوجود دیانتدار اور شریعت سے سرسبز و تجاوز کرنا پسند نہ لیا۔ اگر آپ تھوڑی دنیا داری سے کام لیتے تو کامیاب ہو جاتے۔ لیکن دین ضائع ہو جاتا۔ جس کا بچانا ایک خلیفہ راشد کے لئے سب سے پہلا فرض ہوتا ہے۔

ملکی نظم و نسق

حضرت علی رضی اللہ عنہ انتظام مملکت میں حضرت عمر رضی اللہ عنہ کے نقش قدم پر چلنا چاہتے تھے۔ اور اس زمانہ کے انتظامات میں کسی قسم کا تغیر کرنا پسند نہ فرماتے تھے۔ ایک دفعہ بخران کے یہودیوں نے دین کو فاروق اعظم نے حجاز سے جلا وطن کر کے بخران میں آباد کر دیا تھا، نہایت بجاہت کے ساتھ درخواست کی کہ ان کو پھر اپنے قدیم وطن میں آنے کی اجازت دی جائے حضرت علی نے صاف انکار کر دیا۔ اور فرمایا کہ عمر سے زیادہ کون صحیح رائے ہو سکتا ہے۔

کتاب الخراج قاضی ابویوسف  
مصنف ابی شیبہ کتاب الخراج

حضرت علی رضی اللہ عنہ حضرت عمر فاروق رضی اللہ عنہ کے تدبیر کے بالکلہ قائل تھے۔ اسی لئے ان کے نقش قدم پر چلنا چاہتے تھے۔ ساتھ ہی اپنے عزم کے اتنے پکے تھے کہ پھر حالات کیسے بھی ہوں کسی کی پرواہ نہ کرتے تھے۔ اور بہادر آدمی کی یہ خاصیت ہے کہ جب پکا ارادہ کرے۔ تو پھر اس کو کوئی چیز متزلزل نہ کر سکے۔ چنانچہ حضرت علیؑ کے وہ کارنامے جو رسول اللہ صلی اللہ علیہ وسلم کی معیت میں گزرے۔ جیسا کہ جنگ بدر، جنگ خندق، جنگ خیبر اور جنگ ہوازن کے واقعات اس پر شہادت کے لئے کافی ہیں۔

### زید و تواضع

اس بہادری کے باوجود زید کا یہ حال تھا کہ باوجود مال و دولت آنے کے بھی پس انداز کرنے کی کوشش نہیں کی۔ بلکہ زیادہ سے زیادہ خرچ کرنے کی کوشش کی۔ چنانچہ ایک دفعہ رات بھر باغ سنہج کر تھوڑے سے جو مزدوری میں حاصل کئے۔ صبح کے وقت گھر تشریف لائے تو ایک ایک ٹلٹ پسوا کر حریرہ پکوانے کا انتظام کیا۔ ابھی یک کر تیار ہی ہوا تھا کہ ایک مسکین نے صدادی حضرت علیؑ نے سب اٹھا کر اس کو دے دیا۔ پھر بقیہ میں سے دوسرے ٹلٹ کے پکنے کا انتظار کیا۔ لیکن ابھی تیار ہی ہوا تھا کہ ایک یتیم نے دست سوال بڑھایا۔ وہ بھی اسے دیدیا۔ اور تیسرا حصہ جو بیچ رہا تھا۔ وہ بھی ایک قیدی کی نذر ہو گیا۔ اور یہ مرد خدا رات بھر کی مشقت کے باوجود دن بھر فاقہ مست رہا۔ خدائے پاک کو یہ ایثار کچھ ایسا پسند آیا کہ بطور ستائش اس کے صلہ میں وہ یطعمون الطعام

علیٰ جبہ مسکینا و یتیمًا و اسیرا کی آیت نازل فرمائی۔

تو اضع کا یہ حال تھا کہ اپنے ہاتھ سے محنت مزدوری کرنے میں کوئی عار نہ تھا۔ جو ٹانگ لیتے۔ اونٹ چراتے اور کبھی کبھی زمین کھودتے ہوئے پلٹے جاتے۔ سادگی کا یہ حال تھا کہ زمین پر سونے میں بھی ہچکچاہٹ محسوس نہ فرماتے۔ چنانچہ رسول اللہ صلی اللہ علیہ وسلم نے ایک دفعہ اسی وجہ سے ابو تراب (مٹی کا باپ) کنیت سے پکارا۔ جسے آپ نے بہت پسند کیا۔ اور اس کے بعد جب کوئی آپ کو اس کنیت سے پکارتا تو بہت خوش ہوتے۔

آپ کی زندگی کا وہ دور جو کہ حضرت فاطمہؑ الزہراء کی زندگی میں گذرا بہت تنگ دستی کا تھا۔ بعد میں جب اللہ تعالیٰ نے وسعت دی تو وہ بھی اتنی تھی کہ چالیس ہزار سالانہ زکوٰۃ کی رقم ہوتی۔ (مسند احمد ص ۱۵۹) چنانچہ آپ خود فرمایا کرتے تھے کہ ایک وقت تھا کہ میں بھوک کی شدت کی وجہ سے پیٹ پر پتھر باندھتا تھا۔ اور اب میرا یہ مال ہے کہ چالیس ہزار سالانہ زکوٰۃ کی رقم ہوتی ہے۔ اس تمول کے باوجود دل میں کبھی فخر نہیں آیا۔ بلکہ اس مال سے بھی زیادہ سے زیادہ جنت ہی خرید کرتے رہے۔

حضرت علیؑ کے محاسن اتنے تھے کہ امیر معاویہؓ بھی ان کی فضیلت کے قائل تھے۔ اور کبھی بھی یہ دعوائے نہیں کیا کہ وہ مجھ سے افضل نہیں ہیں۔ چنانچہ ایک مرتبہ خود امیر معاویہؓ نے ضرار اسدی سے کہا کہ مجھ سے

حضرت علیؓ کے اوصاف بیان کرو۔ انہوں نے کہا کہ امیر المؤمنین اس سے مجھے معاف فرمائیے۔

حضرت معاویہؓ نے اصرار کیا تو ضرار بولے۔ تو پھر سنئے۔ وہ بلند حوصلہ اور نہایت قوی تھے۔ فیصلہ کن بات کہتے۔ عادلانہ فیصلہ کرتے۔ ان کے ہر جانب سے علم کا چشمہ چھوٹتا تھا۔ ان کے تمام اطراف سے حکمت ٹپکتی تھی۔ دنیا کی دلفریبی اور شادابی سے وحشت کرتے اور راست اور آس کی وحشتاکی سے انس رکھتے تھے۔ بڑے رونے والے اور بہت زیادہ غور و فکر کرنے والے تھے۔ چھوٹا لباس اور موٹا جھوٹا کھانا پسند کرتے تھے۔ ہم میں بالکل ہماری طرح رہتے تھے۔ جب ہم ان سے سوال کرتے تھے۔ تو وہ ہمارا جواب دیتے تھے۔ اور جب ہم ان سے انتظار کی درخواست کرتے تھے۔ تو وہ ہمارا انتظار فرماتے تھے۔ باوجودیکہ اپنی خوش خلقی سے ہم کو اتنا قریب کر لیتے تھے۔ اور وہ خود ہم سے قریب ہو جاتے تھے۔ لیکن اس کے باوجود خدا کی قسم ان کی بیعت سے ہم ان سے گفتگو نہیں کر سکتے تھے۔ وہ اہل دین کی عزت کرتے تھے۔ غریبوں کو مقرب بناتے تھے۔ قوی کو اس کے باطل میں حرص و طمع کا موقع نہیں دیتے تھے۔ ان کے انصاف سے ضعیف ناامید نہیں ہوتا تھا۔ میں شہادت دیتا ہوں کہ میں نے ان کو بعض معرکوں میں دیکھا کہ رات گذر چکی ہے۔ ستارے ڈوب چکے ہیں۔ اور اپنی دائرہ پکڑے ہوئے ایسے مضطرب ہیں جیسے مارگزیدہ مضطرب ہوتا ہے۔ اور اس حالت میں وہ غم زدہ آدمی کی طرح رو رہے ہیں۔ اور کہتے ہیں۔ اے دنیا مجھ کو فریب نہ

دے۔ دوسرے کو دے۔ تو مجھ سے چھپر چھاڑ کر تئی ہے۔ یا میری مشتاق ہے۔  
 افسوس افسوس میں نے تجھ کو تین طلاقیں دیدیں جس سے رجعت نہیں  
 ہو سکتی۔ تیری عمر کم اور تیرا مقصد حقیر ہے۔ آہ زادِ راہ کم اور سفر دور و  
 دراز کا ہے۔ راستہ وحشت خیز ہے۔ یہ سن کر امیر معاویہ رو پڑے۔ اور  
 فرمایا خدا ابوالحسن پر رحم کرے۔ خدا کی قسم وہ ایسے ہی تھے۔  
 علمی مقام

حضرت علیؑ کا تفسیر و حدیث میں بھی نمایاں مقام تھا۔ ان کے مرویات  
 علم تفسیر اور احادیث کے ذخائر میں کافی شاہد ہیں۔ لیکن جو مقام اللہ  
 تعالیٰ نے انہیں اجتہاد میں عطا فرمایا تھا وہ بہت ہی بلند تھا۔ حضرت  
 علیؑ کے فیصلے باقاعدہ طور پر صحابہ میں نہایت اہمیت کے ساتھ قبول کئے  
 جاتے تھے۔ حضرت عمرؓ فرمایا کرتے تھے۔ اقتضانا علیؑ و اقراءنا ابیؑ۔  
 یعنی ہم میں مقدمات کے فیصلوں کے لئے سب سے موزوں علیؑ نہیں اور  
 سب سے بڑے قاری ابیؑ نہیں۔ (طبقات ابن سعد)

رسول اللہ صلی اللہ علیہ وسلم نے جب حضرت علیؑ کو مین میں قضا پر  
 مامور فرمایا تو ساتھ دعا بھی فرمائی۔ اس وجہ سے قضا میں ان کا خاص ممتاز  
 مقام تھا۔ بڑی کتابوں میں حضرت علیؑ کے فیصلوں کی مثالیں کافی ملتی ہیں۔  
 بلکہ ان کے فیصلے قانون کے نظائر کی حیثیت رکھتے تھے۔ اس لئے اہل علم نے  
 ان کو تحریر میں مدون کر لیا تھا۔ مگر اس عہد میں اختلاف اور فرقہ آرائی کا  
 زمانہ شروع ہو چکا تھا۔ اس لئے ان میں تحریف بھی ہونے لگی۔ چنانچہ

عبداللہ بن عباسؓ کے سامنے جب ان فیصلوں کا تحریری مجموعہ پیش ہوا۔ تو اس میں سے ایک حصہ کو انہوں نے جعلی بتایا۔ اور فرمایا کہ عقل اور ہوش کی سلامتی کے ساتھ علیؑ بھی ایسا نہیں کر سکتے تھے۔ (مقدمہ صحیح مسلم، تقریر و خطابت میں حضرت علیؑ کو خدا داد ملکہ حاصل تھا۔ مسائل میں بڑے بڑے مجموعوں میں فی البدیہہ تقریر فرماتے تھے۔ تقریر نہایت خطیبانہ، مدلل اور موثر ہوتی تھیں۔ شریف رضی نے حضرت علیؑ کے تمام خطبوں کو بیچ البلاغہ کے نام سے چار جلدوں میں جمع کر دیا ہے۔ اور ان پر اپنی رائے ظاہر کرتے ہوئے یہ نہایت صحیح لکھا ہے کہ ان خطبوں نے ہزاروں اور لاکھوں آدمیوں کو فصیح و بلیغ مقرر بنا دیا ہے۔ لیکن بیچ البلاغہ کے تمام خطبوں کا صحیح ہونا ایک مشتبہ امر ہے۔ کیونکہ ان میں ایسے خیالات و اصطلاحات بھی ہیں۔ جو تیسری صدی میں یونانی فلسفہ کے ترجمہ کے بعد سے عربی میں رائج ہوئے۔ اور ان میں حضرت علیؑ کی زبان سے ایسی باتیں بھی ہیں۔ جن کو کوئی صاحب ایمان ان کی طرف منسوب نہیں کر سکتا۔

حضرت علیؑ کی طرف بہت سے اشعار بھی منسوب ہیں جن میں سے دو چار احادیث صحیحہ میں بھی مذکور ہیں۔ مثلاً آپ کا وہ رجز یہ شعر جو معرکہ خیبر میں آپ نے پڑھا تھا۔

انا الذی سمتنی امی جیدارۃ ۽ کلیت غایبات کر یہ المنظرۃ  
لیکن بہت سے جعلی اشعار بنا کر آپ کی طرف منسوب کر دیے گئے ہیں۔ بلکہ ایک پورا دیوان دیوان علیؑ کے نام سے موجود ہے۔ افسوس ہے کہ طلبہ اور علماء

نہایت شوق سے اسے پڑھتے پڑھاتے ہیں۔ حالانکہ اس کی زبان اس لائق بھی نہیں کہ کسی عربی شاعر کی طرف منسوب کی جائے۔ چہ جائیکہ انہیں افصح الفصحاء حضرت علی مرتضیٰ کے اشعار کہے جائیں۔

علم نحو کی بنیاد بھی حضرت علی نے ہی رکھی۔ ایک دفعہ ایک شخص کو قرآن غلط پڑھتے سنا۔ اس سے خیال پیدا ہوا کہ کوئی قاعدہ ایسا بنا دیا جائے جس سے اعراب میں غلطی واقعہ نہ ہو سکے۔ چنانچہ ابوالاسود ملی کو چند قواعد کلیہ بتا کر اس فن کی تدوین پر مامور کیا۔ اس طرح علم نحو کے ابتدائی اصول بھی آپ کی ہی طرف منسوب ہیں۔ (فہرست ابن ندیم)

تصوف کے بھی اکثر سلسلے سینہ مرتضوی پر جا کر ختم ہوتے ہیں۔ حضرت جنید کا قول ہے کہ اصول اور آداب و امتحان میں ہمانے شیخ الشیوخ علی مرتضیٰ ہیں۔ شاہ ولی اللہ نے اذیۃ الخفاء صوفیہ ۲۷ میں لکھا ہے کہ خلافت سے پہلے حضرت مدوح کو اس میں بیدار نہ تھا۔ مگر خلافت کے بعد مصروفیت نے ان کو اس فن کی تفصیل بیان کرنے کی فرصت نہ دی۔ محدثین کے اصول روایت کے مطابق حضرت علی مرتضیٰ کے صوفیانہ اقوال پایہ صحت کو نہیں پہنچے۔ اور نہ سلسلہ صحت کی کڑیاں ثابت ہوتی ہیں۔ یہ اکثر سلسلے حضرت حسن بصری پر جا کر ختم ہوتے ہیں۔ ان کو حضرت علی کا فیض اور صحبت یافتہ سمجھا جاتا ہے مگر حضرت حسن بصری کی صحبت اور تعلیم محدثین کی روایتوں سے ثابت نہیں۔ بلکہ امام ترمذی نے تو اس سے بھی انکار کیا ہے کہ انہوں نے حضرت علی سے بلا واسطہ کچھ سنا بھی ہے اور حضرت حسن بصری تک کا سلسلہ روایت بھی نقد و نظر سے خالی نہیں۔



# باب چہارم

## خلافت

### مسئلہ خلافت

مسئلہ خلافت شیعہ اور سنی حضرات میں بہت بڑا نزاعی مسئلہ بنا ہوا ہے۔ بلکہ شیعہ سنی اختلافات کی اصل جڑ یہ مسئلہ ہی ہے۔ اگر خلافت کے مسئلہ کو نزاعی مسئلہ نہ شمار کیا جائے۔ تو تمام شیعہ سنی اختلافات یکسر ختم ہو جاتے ہیں شیعہ حضرات کا یہ خیال ہے کہ خلافت دراصل حضرت علیؑ کا حق تھا۔ افسوس کہ انہیں مل نہ سکا۔ اور اہل سنت کا عقیدہ ہے کہ خلافت جس کا حق تھا اللہ تعالیٰ نے اسے دلا دیا تھا۔

بہت تعجب کا مقام ہے جب ہم تاریخی حالات پر نظر ڈالتے ہیں کہ حضرت علیؑ تو اس چیز کے دعویدار نہیں بنتے۔ اور شیعہ حضرات ہیں کہ حضرت علیؑ کو خلافت کا حق دار ثابت کرنے میں ایڑی چوٹی کا زور لگا دیتے ہیں۔ مدعی ست گواہ چست والا معاملہ بن جاتا ہے۔ کیونکہ کوئی ایک بھی صحیح روایت ان کا ساتھ نہیں دیتی۔ بلکہ جب ہم پرانے ذخائر کو دیکھتے ہیں تو ہمیں خلافت راشدہ میں یہ اختلاف ملتا ہی نہیں۔ اور بعد کی پیدا شدہ چیز معلوم ہوتی

ہے۔ چنانچہ جب حضرت ابو بکر صدیق رضی اللہ عنہ مسندِ خلافت پر متمکن ہوئے ہیں۔ تو حضرت علیؑ نے ان کی بیعت کی۔ لیکن قریباً چھ ماہ تک متواتر خلافت سے پوری طرح تعاون نہ کر سکے۔ کیونکہ حضرت فاطمہ الزہراء اپنے باپ کی وفات کے غم میں صاحبِ فراش تھیں۔ اور حضرت علیؑ ان کی تیمارداری کے فرائض سرانجام دیتے رہے۔ اس کے باوجود مرتدین کی جنگ "غزوہ ذی القعدة" میں حضرت علیؑ نے حضرت صدیق کی زیر قیادت پورا حصہ لیا اور جنگ میں شمولیت کی بلکہ پورے اڑھائی برس حضرت صدیق کے پیچھے نمازیں پڑھیں۔ کسی جگہ شیعہ یا سنی کی کتاب سے یہ ثابت نہیں ہو سکتا ہے کہ حضرت علیؑ نے ایک نماز میں بھی حضرت صدیق کے پیچھے پڑھنے سے انکار کیا ہو۔

اس کے بعد دوسرے خلیفہ حضرت عمر فاروق رضی اللہ عنہ کے دورِ خلافت میں تو حضرت علیؑ کے سینکڑوں مخلصانہ مشورے، تجاویز اور تعاون کی مثالیں ملتی ہیں۔ جو فریقین کی کتب میں لکھی ہوئی ہیں۔ اس تعاون کی انتہا یہ تھی کہ حضرت علیؑ نے حضرت الزہراء کے بطن اطہر کی سب سے چھوٹی لڑکی ام کلثوم کو فاروقِ اعظم کے نکاح میں دیدیا۔ اور حضرت عثمان کے ساتھ ہجرت کا یہ حال تھا کہ سب سے زیادہ دفاع حضرت علیؑ نے ہی کیا۔ اور جب تک بلوایوں نے حضرت علیؑ کو بھی محصور نہ کر دیا پوری کوشش سے خلیفہ راشد سے دفاع کیا۔ اس میں سالہ خلافت میں کوئی ایک واقعہ بھی ایسا نظر نہیں آتا جس سے ثابت ہو کہ حضرت علیؑ نے خلیفہ وقت کی مخالفت کی ہو۔ یا ان کے پیچھے نماز

۱۲۵ البیہ والنبایہ ص ۲۱۵  
۱۲۶ ایضاً ص ۲۱۶

پرٹھنے سے گریز کیا ہو۔

جہاں تک میری دانست ہے خلافت راشدہ میں یہ مسئلہ منصفہ شہود پر ہی نہیں آیا تھا۔ بلکہ شیعہ کی سب سے اہم کتاب نہج البلاغۃ کے بعض خطبات سے بھی یہ ثابت ہوتا ہے کہ حضرت علیؑ و خلفائے ثلاثہ کی خلافت کو وصیت مانتے تھے۔ اور ان کے ساتھ پورا پورا تعاون کرتے تھے۔ البتہ بعد میں جب روافض و خوارج کا زور ہوا۔ تو انہوں نے مسلمانوں میں اختلافات پیدا کرنے اور ان کو ہوا دینے کے لئے ان مسائل کو پیدا کیا۔ نہج البلاغۃ مصری صحیح روایات میں دیکھا جائے۔ تو خلفائے اربعہ کے لئے صراحتہ نام لے کر سوائے شیخین کے کسی کا نام نہیں ملتا۔ البتہ وہ بشارات جو مجملاً رسول اللہ صلی اللہ علیہ وسلم سے مروی ہیں۔ ان میں سے اکثر میں اصحاب ثلاثہ کے نام بھی آتے ہیں۔

احادیث صفحہ ۳۵۲  
لہ ابدایہ والنہایہ ص ۱۹۹ نوٹ۔ شیعہ حضرات کی کتب میں اس نکاح کو بہت بڑے الفاظ میں بیان کیا گیا ہے۔ اول فوج غصبت منا۔ کیونکہ جب یہ حقیقت نہ جھٹلائی جاسکتی اور ان کے گہرے تعلقات کا انکار نہ کیا جاسکا تو پھر ان بھونٹے الفاظ میں بیان کیا کہ اہل غیرت ان کو بیان کرنے سے بھی گریز کرتا ہے۔ چہ جائیکہ حضرت علیؑ جیسے بہادر اور غیر تمدن انسان ایسی حرکت ہوتی دیکھیں اور محسوس بھی نہ کریں۔ فافہم لہ اقتدا بالذین من بعدی ابی بکر و عمر اور اس کے علاوہ روایات کے لئے دیکھو ازالۃ الخفاء ص ۱۵۱

۳۵۲ ازالۃ الخفاء صفحہ ۲۷ تا ۵ جلد اول۔ اس کے علاوہ ازالہ میں سینکڑوں دلائل خلفائے راشدین کی خلافت کے ہیں۔

ان روایات کے علاوہ اگر قرآن کی ان آیات کو ہی لیا جائے جن میں خلافت راشدہ کی پیش گوئی فرمائی گئی ہے۔ مثلاً ایک ہی آیت جو سورہ نور میں وارد ہے جسے اللہ تعالیٰ نے ایسے جامع الفاظ میں شروع فرمایا ہے۔ سورہ اتزلنھا و فرضنھا کہ ہم نے اس سورہ کو ہم نے ہی نازل کیا ہے اور ہم نے ہی تم پر اس کا ماننا فرض کیا ہے اور اس میں ہم نے تمہاری تذکیر و عبرت کے لئے بڑے نشانات نازل فرمائے ہیں، چنانچہ ان بڑے نشانات میں سے صداقت اسلام کی ایک بہت بڑی نشانی خلافت راشدہ ہے جس کے متعلق آیت ۵۵ میں فرمایا ہے :-

وعدا اللہ الذین امنوا منکم  
وعملوا الصالحات یستخلفنہم  
فی الارض لما استخلف الذین  
من قبلہم ولیمکن لہم دینہم  
الذی ارضی لہم ولیدلہم  
من بعدا خوفہم امناً یعدون  
لا یشرکون بی شیداً۔ ومن  
کفر بعدا ذلک فاولئک  
ہم الفسقون۔

(۱۸)

(اب، ان زواضع و دلائل، کے بعد بھی جو شخص انکار کرے تو ایسے لوگ فاسق ہیں

آیت کا مطلب صاف ہے کہ آیت کے اولین مخالف وہ لوگ ہیں جو نبی صلی اللہ علیہ وسلم کے عہد میں موجود تھے۔ اور وعدہ اس وقت کیا گیا جبکہ مسلمانوں پر حالتِ خوف طاری تھی۔ اور دین اسلام نے ابھی حجاز کی زمین میں بھی مضبوط جڑ نہیں پکڑی تھی۔ پھر اس کے چند سال بعد یہ حالتِ خوف نہ صرف امن میں بدل گئی۔ بلکہ اسلام عرب سے نکل کر ایشیا اور افریقہ کے بڑے حصہ پر چھا گیا۔ اور اس کی جڑیں اپنی پیدائش کی زمین میں ہی نہیں بلکہ کربہ زمین میں ایسی جم گئیں کہ آج بھی یورپ انہیں نہیں اکھاڑ سکا۔ یہ اس بات کا تاریخی ثبوت ہے کہ اللہ تعالیٰ نے اپنا یہ وعدہ حضرت ابوبکرؓ صدیق۔ عمر فاروقؓ اور عثمان غنی رضی اللہ عنہم کے زمانے میں پورا کر دیا۔

اگر آج کوئی شخص خلقائے راشدین کے ایمان و صلاحیت میں شک کرتا ہے یا ان کی خلافت کو غلط سمجھتا ہے تو دراصل وہ شخص ایک ایسی حقیقت کا انکار کرتا ہے جس کے قبول کئے بغیر کوئی چارہ ہی نہیں جسے آج مخالف اسلام بھی قبول کر چکے ہیں۔ اور اگر خدا نخواستہ آج اس حقیقت کا انکار ہی کیا جائے۔ تو پھر دعوٰی بالحدیث، قرآنِ خدا کی کتاب نہیں ہو سکتی۔ اور نہ ہی اسلام سچا مذہب ہو سکتا ہے۔ کیونکہ قرآن کے اولین مخاطب لوگوں میں یہ وعدہ پورا نہیں ہوا۔ اور آج تک بھی نہ ہو سکا۔

لہٰذا اس کی تصدیق حضرت علی رضی اللہ عنہ نے اپنے اس خطبہ میں کی جس میں حضرت علیؓ نے حضرت عمرؓ کو ایرانیوں کے مقابلہ میں خود جانے سے روکا جو آج بھی بیخِ البلاغہ میں موجود ہے۔ اور آیت استخلاف پر لڑھکرائے اس کی تصدیق فرمائی۔

ایک دفعہ شاہ ایران رضا شاہ پہلوی کو اس کے شیعہ ہم مجلسوں نے کہا کہ تم عمر رضی اللہ عنہ، پر تبر بازی کیوں نہیں کرتے۔ تو اس نے کہا کہ "عمر رضی اللہ عنہ کا کیا قصور ہے؟ اس کا صرف یہ قصور ہے کہ اس نے تمہیں اسلام پہنچایا۔ اس لئے اس پر تبر اکروں؟" اور حقیقت بھی یہ ہی ہے کہ اگر عمر فاروق کی فتوحات فارس کو مسلمان نہ کرتیں تو شاید ایران آج اسلامی ممالک میں شمار نہ ہوتا۔ اور ایرانی آج بھی اہرمن (شیطان) کی پوجا کرتے۔

آج اگر خلفائے ثلاثہ کے دور کو اسلامی تاریخ سے نکال دیا جائے تو تمام اسلامی تاریخ یکسر ختم ہو جاتی ہے۔ (محمد علی جناح)

جس اسلام کی کھیتی کایج رسول اللہ صلی اللہ علیہ وسلم نے بویا وہ خلفائے ثلاثہ کے زمانہ میں ہی بار آور ہوا۔ اور آج بھی اس کے پھل کو ہم نصف دنیا پر اسلامی حکومتوں کی شکل میں دیکھ رہے ہیں۔

قصہ قرطاس

اگر آج خلفائے ثلاثہ کی خلافت کو صحیح تسلیم کر لیا جائے جیسا کہ فی الواقع ہے تو باقی شیعہ سنی اختلافات کی کچھ وقعت باقی نہیں رہتی مثلاً واقعہ قرطاس یعنی جو رسول اللہ صلی اللہ علیہ وسلم نے فوت ہونے کے قریب فرمایا کہ کاغذ قلم دوات لاؤ۔ تاکہ میں لکھ دوں۔ تاکہ تم اختلافات سے بچ جاؤ۔ لیکن آپ کے اس فرمان پر عمل درآمد نہ ہو سکا۔ کیونکہ حضرت عمر رضی اللہ عنہ نے آنحضرت کو آخری وقت تکلیف دینا نامناسب سمجھا اور کہا کہ اللہ کی کتاب ہمارے پاس موجود ہے جو ہماری ہدایت کیلئے

کافی ہے۔ اس بات پر کچھ اختلاف ہوا۔ تو آپ نے فرمایا کہ مجھے چھوڑ دو۔  
 کیونکہ جس حالت میں میں ہوں وہ ہی میرے لئے بہتر ہے۔  
 اس واقعہ کو حضرت عمر فاروق کے لئے ایک بہت بڑا طعن اور  
 نشانہ سمجھا جاتا ہے۔ حالانکہ اسی مجلس میں حضرت علیؓ اور حضرت عباسؓ  
 بھی موجود تھے۔ وہ ہی جلدی سے کاغذ اٹھا لاتے۔ لیکن وہ بھی نہ لائے اور  
 انہیں اس پر طعن نہیں کیا جاتا۔

شیعہ حضرات اس واقعہ کو اس لئے طعن بتاتے ہیں کہ رسول اللہ  
 صلی اللہ علیہ وسلم حضرت علیؓ کو پروانہ مخالفت لکھ کر دینے کے لئے کاغذ  
 منگوایا تھا۔ جسے حضرت عمرؓ نے روکا۔ حالانکہ یہ سراسر غلط ہے۔ کیونکہ  
 رسول اللہ صلی اللہ علیہ وسلم اس سے قبل فرما چکے تھے۔ بلکہ خود خلافت عطا  
 فرما چکے تھے۔ جبکہ آپ نے حضرت صدیق رضی اللہ عنہ کو نمازوں کے لئے  
 اپنا نائب (خلیفہ) مقرر فرمایا۔ اگرچہ حضرت عائشہؓ اور حفصہؓ نے کہا کہ حضرت  
 آپ ان کی بجائے عمرؓ کو نائب مقرر فرمائیں۔ کیونکہ حضرت ابوبکرؓ رقیق القلب  
 ہیں۔ اور وہ نماز نہیں پڑھا سکیں گے۔ تو آپ نے ڈانٹا اور فرمایا اللہ انکار  
 کرتا ہے اس سے کہ ابوبکرؓ کے سوا کوئی اور خلیفہ بنے۔ اور مومنین بھی اور کسی کو  
 تسلیم نہیں کریں گے۔

ملہ یہ تمام ٹکڑے جبارات احادیث کا ملخص ہیں۔ تفصیل کے لئے دیکھو

ازالۃ الخفاضہ - ۹۱

جب کاغذ منگوانے سے پروانہ خلافت لکھنا مقصود نہ ہو تو شیعہ کا  
 اعتراض دراصل ختم ہو جاتا ہے۔ اور اگر پھر بھی اعتراض ہو تو اس کا جواب یہ  
 ہے کہ رسول اللہ صلی اللہ علیہ وسلم اس واقعہ کے بعد چار دن زندہ رہے۔  
 چنانچہ جو کچھ آپ لکھوانا چاہتے تھے۔ اس کی آپ نے وصیت فرمادی تھی۔  
 چنانچہ آپ کی وہ وصیتیں آج بھی احادیث میں موجود ہیں۔ لیکن ان میں خلافت  
 علیؑ کی کوئی وصیت نہ تھی احادیث میں ملتی ہے نہ شیعہ کتب میں۔ اس لئے  
 یہ مفروضہ ہی غلط ہے کہ آپ نے کاغذ خلافت علیؑ کی وصیت کے لئے  
 مانگا تھا۔

جناب رسول کی نعش مبارک کو چھوڑ کر  
 ابو بکرؓ و عشر کا سقیفہ چلا جانا؟

مخالفین کا ایک بڑا اعتراض یہ ہے کہ رسول مقبول کے انتقال فرماتے  
 ہی لوگوں کو خلافت کی پڑ گئی۔ اور نعش مبارک کو بے گور و کفن چھوڑ کر  
 سقیفہ بنی ساعدہ میں جمع ہو گئے۔ چنانچہ اسی مضمون کے چند اشعار ثنوی  
 رومی میں الحاق کر دیے گئے۔ جس کو پڑھ کر سخت روحانی صدمہ ہوتا تھا۔  
 اللہ تعالیٰ حضرت حکیم الامتہ کی روح پر فوق پر ہمیشہ رحمت و برکت کے

لے مولانا شبلی نے "الفاروق" میں لکھا ہے کہ یہ حدیث کئی طرق سے مروی ہے۔ مگر پہلے  
 راوی سب طرق میں عبداللہ بن عباس ہیں اور ان کی عمر اس وقت تیرہ برس کی تھی۔ نیز  
 یہ اس وقت موجود بھی نہیں تھے۔ اور یہ معلوم نہیں کہ انہوں نے کس سے سنا اور انہوں نے  
 سرے سے ہی انکار کیا ہے۔ لیکن مجھے اس میں تامل ہے۔ (مؤلف)



امطار و انوار نازل فرماتا رہے کہ انہوں نے ثابت کیا کہ یہ اشعار الحاقی ہیں۔  
پروفیسر نکلسن نے حال ہی میں فنوی رومی کی مخطوطات قدیمہ کی رُوس سے  
جو تدوین کی ہے بجز اللہ اس میں بھی یہ اشعار نہیں ہیں۔

اس اعتراض کا جواب یہ ہے کہ اس قصیے کے پیدا کرنے کی ذمہ داری  
شیخین پر عائد نہیں ہوتی۔ وہ تو نعلش مطہر کے پاس حاضر تھے کہ اطلاع ملی  
کہ سقیفے میں بڑا اجتماع ہو رہا ہے۔ (جو درحقیقت کیا دھڑا منافقین کا تھا)  
جس میں خلافت کا مسئلہ پیش ہے۔

کسی پیغمبر یا بادشاہ کی جانشینی کا سوال اہم بہات سے ہے۔ لہذا اس کا  
طے ہونا ضروری تھا۔ اگر انصار میں سے کوئی خلیفہ مقرر ہو جاتا۔ تو قریش کے  
خلاف ہونے کے علاوہ قریش انصار کی قیادت اور سربراہی کسی طرح گوارا نہ  
کرتے۔ اور اگر انصار و مہاجرین دونوں جماعتوں میں سے ایک ایک خلیفہ  
مقرر ہوتا۔ تو ایک میان میں دو تلواریں کس طرح سمائیں۔ علاوہ بریں اس  
مسئلہ کے طے ہو جانے میں زیادہ سے زیادہ ایک دو گھنٹے صرف ہوئے  
ہونگے۔ پھر یہ سب لوگ واپس پہنچ گئے۔ رسول مقبول کا وصال پیر کو دوپہر  
ڈھلے کے بعد ہوا اور تدفین ہوئی منگل اور بدھ کی درمیان فی شام کو یعنی  
وفات سے ۲۸ یا ۲۹ گھنٹوں کے بعد۔ ظاہر ہے اس مدت میں حضرات اہل بیت  
بھی متصل و متواتر نعلش مبارک کے پاس بیٹھے نہ رہے ہونگے۔ حواج ضرورت  
کے علاوہ نماز پنجگانہ کی ادائیگی ضرورت تھی جب حضرات اہل بیت بھی حواج  
ضروریہ اور ادائیگی نماز پنجگانہ کے لئے نعلش مبارک سے جدا ہوئے تو شیخین کا

ایک اہم ہمت سوال کے طے کرنے کے لئے کچھ دیر کے لئے وہاں سے چلے جانا کس طرح قابل اعتراض ہے۔ تھوڑی سی غیر حاضری کے بعد یہ صحابہ آخر تک تجھیر تکفین میں شامل رہے۔ بلکہ خود حضرت علیؑ بھی جسید مبارک کو چھوڑ کر اگلے روز یعنی منگل کے جلسہ عام میں حضرت صدیق سے بیعت کرنے تشریف لے گئے تھے۔ یہ بالکل واضح ہے کہ حضرت صدیق کی روایت کردہ حدیث کے مطابق حجرہ عائشہ میں قبر کھودی گئی۔ قبر کھودنے کے لئے دو نام پیش کئے گئے تو حضرت فاروقؓ کی پیش کردہ اس تجویز پر عمل کیا گیا کہ دونوں کو بلایا جائے جو پہلے آجائے اس سے قبر کھدوائی جائے۔ اس لئے یہ بھی غلط ہے کہ شیخین خلافت کی دوڑ دھوپ میں لگے رہے۔ حالانکہ یہ اتنا بڑا پوچھ تھا جس کو اٹھانا معمولی بات نہ تھی۔

حضرت علیؑ نے حضرت صدیق سے بیعت کب کی؟

عام طور سے یہ خیال کیا جاتا ہے کہ حضرت علیؑ نے چھ ماہ بعد یعنی حضرت فاطمہؓ الزہراء کی وفات کے بعد حضرت صدیقؓ سے بیعت کی۔ اس خیال کا ماخذ بخاری شریف کی ایک طویل حدیث ہے۔ اس کا خلاصہ یہ ہے کہ حضرت فاطمہؓ کے انتقال کے بعد حضرت علیؑ نے حضرت صدیقؓ کو بلا کر کہا کہ آپ کے فضل کو اور جو کچھ اللہ نے آپ کو دیا ہے اسے ہم جانتے ہیں اور جو چیز (خلافت) اللہ تعالیٰ نے آپ کو بخشی ہے۔ اس میں ہم آپ کی ریس نہیں کرتے۔ لیکن ہمارے آپ نے خلافت کا معاملہ خود ہی طے کر لیا۔ حالانکہ رسول اللہ صلی اللہ علیہ وسلم

کی قرابت کی وجہ سے ہم بھی اس میں اپنا حصہ سمجھتے تھے۔ یہ سن کر حضرت صدیق نے پچھم پر تم معذرتہ کچھ کہا۔ تو حضرت علیؑ نے فرمایا کہ آپ رات کے وقت تشریف لائیں۔ میں بیعت کر لوں گا چنانچہ اسی روز آپ نے بیعت کر لی۔

اس حدیث سے یہ معلوم ہوتا ہے کہ حضرت علیؑ نے چھ ماہ بعد بیعت کی مگر ولایت اس روایت پر یہ اعتراض ہے کہ چھ ماہ تک بیعت نہ کرنا، ایک ایسی بات ہے جو ایک طرف حضرت علیؑ کی شان بہت لعیدہ سے کہ آپ جیسی تقدس مآب بہترین خیر خواہ اسلام و مسلمین ہستی باقاعدہ منتخب شدہ خلیفہ سے بیعت نہ کرے۔ دوسری طرف حضرت صدیق بلکہ عامۃ المسلمین سے گوارا نہیں کر سکتے تھے کہ چھ ماہ تک حضرت علیؑ کی سی اہم شخصیت کو ان کی بیعت سے انکار یا تاقل ہو۔ روایتہ ذوتین حدیثیں ہیں جو اگرچہ بخاری و مسلم میں مروی نہیں ہیں۔ مگر وہ انہی دونوں کے شرائط پر ہیں۔ انہیں حاکم نے مستدرک میں نقل کیا ہے۔ اور سیوطی نے تاریخ الخلفاء اور ابن تیمیہ نے منہاج السنہ میں بیان کیا ہے۔

ایک روایت تو یہ ہے کہ جب واقعہ سقیفہ کے دوسرے روز عام جلسے میں حضرت صدیق نے ایک مختصر دیا اور کہا کہ میں خلافت کا خواہاں نہ تھا۔ میری مرضی کے خلاف اتنے بڑے کام کا طوق میری گردن میں ڈال دیا گیا ہے وغیر وغیر تو حاضرین نے اسے خموشی سے سنا۔ البتہ علیؑ اور زبیرؓ نے کہا کہ ہم کو اس بات پر برہمی تھی کہ مشورے کے وقت ہمیں نظر انداز کیا گیا۔ ورنہ ہم میں بلاشبہ رسول اللہ کے بعد امارت کے مستحق ابو بکر ہی ہیں۔ وہ صاحب غار اور ثانی انبیا ہیں۔ ہم ان کے شرف و عظمت سے واقف ہیں۔ رسول مقبولؐ نے نماز کی امامت کا

حکم اپنی حیات ہی میں دیا تھا۔ (انتہی)

ابو بکرؓ نے منبر پر چڑھ کر ادھر ادھر نظر ڈالی۔ اور حضرت علیؓ کو نہ پا کر انکی بابت پوچھا تو انصار ان کو بلا لائے۔ حضرت صدیقؓ نے کہا کہ آپ رسول اللہ کے چچا زاد بھائی اور داماد ہو کر مسلمانوں میں پھوٹ ڈالنا چاہتے ہیں۔ تو حضرت علیؓ نے کہا کہ ملامت نہ کیجئے! اس کے بعد آپ نے حضرت صدیقؓ سے بیعت کر لی (انتہی) یہ حدیث بھی صحیحین کے شرائط کے مطابق ہے۔

ابن کثیر نے ان حدیثوں کو بیان کر کے حدیث بخاری کے ساتھ اس طرح تطبیق دی ہے کہ حضرت علیؓ نے حضرت صدیقؓ سے دوبار بیعت کی۔ پہلی بار تو واقعہ سقیفہ کے دوسرے روز۔ اسے بیعت عام کہا جائیگا۔ دوسری بار حضرت فاطمہ الزہراءؓ کے انتقال کے بعد چھ ماہ تک پبلک سے غائب اور خلیفۃ الرسول کے تعاون سے باز رہنے کی غلط فہمی دور کرنے کے لئے بیعت کی۔ اور وہ بیعت رضا ہے۔

قصہ فدک

یہ قصہ بھی فریقین کے درمیان معرکہ الآراء بن گیا ہے۔ باخ فدک کی آمدنی کو رسول مقبول نے اپنے اہل و عیال کے لئے مخصوص کر رکھا تھا۔ جو چچا و تھائی مساکین، ابن السبیل وغیرہ پر خرچ فرماتے تھے۔ جب حضرت صدیق رضی اللہ عنہ مسند آرائے خلافت ہوئے۔ تو میراث کا مسئلہ پیش ہوا جسکے باعث حضرت عباسؓ حضرت علیؓ۔ اہبات المؤمنین اور حضرت فاطمہ الزہراءؓ دعویٰ دار ہوئے۔ اس میں اختلاف ہے کہ آیا حضرت فاطمہؓ خود تشریف لے گئیں یا قاصد بھیجا۔ حدیث بخاری سے تو دوسری صورت ثابت ہوتی ہے۔ دعویٰ

کے جواب میں حضرت صدیق رضی اللہ عنہ نے فرمایا کہ رسول مقبول کے سب اعزہ و اقارب کو میں اپنے اعزہ و اقارب سے زیادہ محبوب و عزیز سمجھتا ہوں۔ لیکن مشکل یہ ہے کہ چونکہ خود رسول مقبول کا یہ ارشاد موجود ہے کہ ”ہم انبیاء کا گروہ کوئی چیز وراثت میں نہیں چھوڑتے۔ جو چیز ہم چھوڑتے ہیں وہ صدقہ ہوتا ہے۔“ اس لیے میں اس جائداد کو کیونکر تقسیم کر سکتا ہوں۔ ایتہ رسول مقبول کی زندگی میں اہل بیت کو جس قدر فائدہ پہنچتا تھا، وہ اب بھی پہنچتا رہے گا۔

یہ جواب دینے کے بعد حدیث بخاری میں یہ الفاظ آئے ہیں کہ فوج بیت ولہ لتکلم حتی ماتت۔ مخالفین نے اس کے یہ معنی لیے کہ حضرت فاطمہ اس قدر غصے ہوئیں کہ ابو بکر سے کبھی نہیں بولیں یہاں تک کہ انتقال فرما گئیں۔ ہماری گزارش ہے کہ اگر حضرت فاطمہؑ حضرت صدیق رضی اللہ عنہ کے اس معقول اور مطابق شریعت جواب پر اس قدر ناراض ہوئیں کہ انہوں نے حضرت صدیق سے بولنا ترک کر دیا۔ تو نعوذ باللہ خاک بدین خالتون جنت کے اعلیٰ کردار پر عرف آنا ہے۔ فرض کیجئے کہ اس چودہویں صدی میں بھی جبکہ دینداری کی حالت ناگفتہ بہ ہے اگر کسی پرہیزگار پاکباز پابند شریعت خالتون کا باپ کچھ جائداد چھوڑ کر مر جائے اور اپنے کسی مخلص اور صادق القول دوست کے سامنے جائداد کے ایک حصے کو وقف کر دے جس کا اس کی بیٹی کو علم نہ ہو۔ اور وہ دوست متوفی کی بیٹی سے کہے کہ فلاں جائداد کو تمہارا متوفی باپ میرے سامنے وقف کر گیا ہے۔ تو قارئین

کرام ذرا سوچیں کہ اس خاتون پر کیا اثر ہوگا۔ کیا وہ تکذیب کر کے اس حصہ جائداد  
 کو وقف نہ ہونے دینگی یا خدا رسول کی خوشنودی کے لئے اپنے والد متوفی کے  
 حکم کی تعمیل کرنے میں اپنی سعادت دارین سمجھے گی۔ اگر وہ خاتون درحقیقت پرہیزگار  
 پابند شریعت، فی سبیل اللہ بے دریغ خرچ کرنے والی ہے۔ تو وہ ہرگز ہرگز چون و چرا نہ  
 کرے گی۔ تو کیا رسول مقبول کی صاحبزادی سیدۃ النساء خاتونِ جنت جو سائلوں کو  
 سارا کھانا کھلا کر دو تین روز تک متواتر روزے رکھتی تھیں۔ اپنے پدر بزرگوار فداہ  
 روحی کی حدیث مبارک کو عمن کر تعمیل حکم میں اپنے دل میں ذرہ برابر ملال لائیں۔  
 معاذ اللہ و حاشا و کلا۔ بلکہ آپ خوش ہوئی ہونگی۔ کہ بھرا اللہ کہ آن حضرت  
 صلی اللہ علیہ وسلم کی وفات کے بعد ایسا شخص مسند آرائے خلافت ہوا ہے۔ جو  
 رسول مقبول کے حکم کی سر مو بھی خلاف ورزی نہیں کرتا۔ اگر خلیفۃ الرسول وہ  
 جائداد اپنی اولاد کو دیدیتے یا اپنے ذاتی تصرف میں لاتے تو ضرور ملال کی بات  
 تھی۔ آپ نے تو یہ فرمایا کہ جو کچھ آپ کے زمانے میں ملتا تھا وہ اب بھی ملتا رہے گا  
 البتہ اس کی ملکیت اب بیت المال کی طرف منتقل ہو گئی ہے۔ اگر یہ توجیہ صحیح  
 اور سکین بخش ہے تو وجدات کے معنی یہ ہونے کہ آپ نے حضرت صدیق کے  
 فرمان کو بطیب خاطر قبول فرمایا اور سوال کرنے کی غلطی کا احساس کیا۔ اور پھر  
 آپ نے اس بارے میں کبھی کسی قسم کی گفتگو نہیں کی (یہ مفہوم ہوا تم تکلم کا)  
 جناب ثناء اللہ پانی پتی السیف المسلول میں لکھتے ہیں۔ "وجدت لفظیت  
 مشترک و چند معنی بمعنی غصبت (غصتے ہوئیں) مذمت (نادم ہوئیں)۔  
 وغمت (رنج کیا) آمدہ کذافی نہایتہ الجزری۔ اینجارادی و جدت را بمعنی

ندمت یا اغمت استعمال کردہ و بعضے رواۃ کہ روایت حدیث بمعنی کردند  
و جدت را بمعنی غضبیت فہمیدہ ہمان قسم یادداشت و معنی این حدیث در حقیقت  
آنست کہ چون فاطمہ جو اب ابوبکر شنید و باستماع حدیث پیغمبر دریافت کرد کہ  
سوال میراث خلاف شریعت واقع شدہ نہ امت کشید۔ یا نمکین شد کہ این فعل  
چرا از من ظہور شد۔

علاوہ بریں حدیث صحیح ہے کہ مسلمان کو دوسرے مسلمان سے دو تین روز  
سے زیادہ مدت تک سلام و گفتگو ترک نہیں کرنا چاہئے۔ حضرت فاطمہ رضی اللہ عنہا کا  
عمل خلاف حدیث ہو سکتا تھا؛ یہ تاریخی واقعہ ہے کہ فدک کے بارے میں حضرت  
صدیق کا جو عمل درآمد تھا۔ وہ حضرت حسین رضی اللہ عنہ کے زمانہ خلافت تک جاری رہا۔  
یعنی خاتون جنت کے نہ شوہر محترم نے نہ نخت جگر نے اس میں کسی قسم کی ترمیم  
یا تیشیح کی۔ البتہ اموی عہد میں اس کی خلاف ورزی کی گئی۔ عیب حضرت  
عمر بن عبدالعزیز تخت نشین ہوئے۔ تو انہوں نے پھر سابقہ عمل درآمد بحال  
کر دیا۔ شیعی عالم فاضل ابن مثنیٰ بحرانی نے بیچ البلاغہ کی شرح مسمیٰ بمصباح  
السالکین میں ایک طویل روایت بیان کی ہے۔ اس کا خلاصہ ہم بیان کرتے  
ہیں۔ اس سے اس مسئلہ تنازعہ فیہا پر کافی روشنی پڑتی ہے۔ اور وہ یہ ہے کہ  
"ابوبکر نے جب حضرت فاطمہ کا کلام سنا تو کہا اے عورتوں میں سب سے  
بہتر عورت، اور باپوں میں سب سے بہتر باپ کی بیٹی! میں نے رسول مقبول  
کے اسلحہ، سواری اور نعلین وغیرہ چیزیں تو حضرت علی رضی اللہ عنہ کو دے دی ہیں۔  
رسول مقبول کو یہ فرماتے ہوئے میں نے سنا ہے۔ کہ ہم انبیاء کی جماعت

سوئے چاندی اور زمین اور جائداد میں کسی کو اپنا وارث نہیں چھوڑتے۔ ہم تو ایمان، علم و حکمت اور سنت و راسخ میں چھوڑتے ہیں۔

اس پر حضرت فاطمہؓ نے کہا کہ رسول اللہ نے وہ باغ مجھے ہیہ کر دیا تھا۔ ابو بکرؓ نے کہا کہ اس کا کون گواہ ہے۔ تو علیؓ اور ام ایمن نے گواہی دی۔ پھر عمر اور عبدالرحمن نے گواہی دی کہ رسول اللہ اس کی آمدنی تقسیم فرمایا کرتے تھے۔ مجھے ابو بکرؓ نے کہا کہ تم سب نے صحیح کہا۔ اور یہ اس طرح کہ پدر بزرگوار کی چیز آپ ہی کی ہے۔ رسول مقبول فدک کی آمدنی سے آپ کی خوراک کا انتظام کر کے جو بچتا تھا اسے تقسیم فرما دیا کرتے تھے۔ اور کچھ خدا کی راہ میں دے دیا کرتے تھے۔ اور میں آپ سے عہد کرتا ہوں کہ میں بھی ایسا ہی کرتا رہوں گا۔ اس پر حضرت فاطمہؓ راضی ہو گئیں۔ اور عہد کروا لیا۔ (فرائضیت

بذلک واخذ العہد علیہ)

ابو بکرؓ فدک کی آمدنی سے بقدر کفایت حاجت آپ کو دیتے رہے۔ اور پھر خلفائے ثلاثہ بھی ایسا کرتے رہے۔ یہاں تک کہ معاویہؓ کے زمانے میں امام حسنؓ کے بعد عیسٰی حصہ مروان کو ملتا رہا۔ اور خود مروان کے زمانہ خلافت میں ساری خالصہ ہو گئی۔ تاہم ایک عمر ابن عبدالعزیز نے جائداد پھر اولاد فاطمہؓ کو ٹاڈی۔ جس پر شیعہ تو کہتے ہیں کہ یہ پہلا غصب کردہ مال ہے جو اس کو ٹاڈا۔ اور اہل سنت کہتے ہیں اس نے خالصہ کر کے ان کو بخش دیا۔ (انتہی)

اس روایت سے حضرت فاطمہؓ کا حضرت صدیق کے فیصلے سے راضی

ہو جانا ظاہر ہے۔ (حاشیہ صفحہ ۳۶۶ کے نیچے دیکھیں)



کیا حضرت علیؑ کی خلافت متحقق نہیں ہوئی؟

جس طرح شیعہ حضرات کی طرف سے خلفائے ثلاثہ پر اعتراض کئے جاتے ہیں کہ ان کی خلافت غاصبانہ تھی۔ اور حضرت علیؑ تمام عمر ڈر کر زندگی گزارتے رہے۔ اور ان سے ٹکر نہ لے سکے۔ حالانکہ ایک غیرت مند آدمی کی اس میں تو ہین ہے۔ خصوصاً جس شخص کا لقب ہی (حیدر) شیرِ خدا ہو۔ بالکل اسی طرح خارجیوں کی طرف سے حضرت علیؑ پر بھی اعتراض کیا جاتا ہے کہ ان کی خلافت متحقق ہی نہیں ہوئی۔ کیونکہ مدینہ کے اہل حل و عقد نے ان کی بیعت میں حصہ نہ لیا۔ اور بہت سے صحابہ کرام نے فتنہ سے الگ رہنے کے لئے بیعت نہ کی۔ اور شام کے تمام علاقہ میں سے کسی نے بھی نہ کی۔ اگر بیعت کی تو صرف ان

لہ (حاشیہ صفحہ ۳۶۶) ماخوذ از مضمون خلافت و صحابیت ڈاکٹر زبید احمد پٹی۔ اریح۔ ڈی۔ اے۔ رسالہ تجلی بہ جنوری ۱۹۶۱ء۔ میرے خیال میں اس کو اختلافی مسئلہ بہت بعد میں بنایا گیا ہے۔ کیونکہ حضرت فاطمہ الزہراءؑ سے عدالت میں پیش کرنے پر بھی پشیمان ہوئیں۔ اور باقی زندگی کبھی تذکرہ بھی نہ کیا۔ اور اگر خدا نخواستہ رسول اللہ صلی اللہ علیہ وسلم کا ارشاد ولانوث و نورث نہ بھی ہوتا تو حضرت فاطمہؑ کو صرف نصف حصہ مل جاتا۔ لیکن وہ بھی سال کے اندر ہی ٹکڑے ٹکڑے ہو جاتا۔ اور شاید خلافت اموی تک چپہ چپہ زمین بٹ جاتی۔ لیکن رسول اللہ صلی اللہ علیہ وسلم کے ارشاد کی وجہ سے فدک کی پوریشن ایک وقف جائداد کی سی ہو گئی تھی جو آخر تک محفوظ رہی۔ اور اس پر منحرف بھی فاطمی خاندان ہی رہا۔ صرف مروان کی حکومت میں ایک تہائی مروان لینے لگا تھا جس کو عمر بن عبدالعزیز نے پھر فاطمی خاندان میں لوٹا دیا۔ البتہ خلفائے ثلاثہ نے اس وقف کی حفاظت ضرور کی ہے۔

بلوائیوں نے کی جنہوں نے سابقہ خلافت کو ذرہم برہم کیا۔

جس طرح یہ چیز بالکل غلط ہے۔ کہ خلفاء ثلاثہ کی خلافت برحق نہیں تھی

بالکل اسی طرح یہ بھی غلط ہے کہ حضرت علیؑ کی خلافت مستحق نہ ہوئی۔

کیونکہ خلافت دراصل "اقامتِ دین کا نام ہے۔ اگر صرف انتظاماتِ حکومت

تو ہو لیکن اقامتِ دین نہ ہو تو وہ بادشاہت ہوگی۔ خلافت نہ ہوگی۔ اور

اسی طرح اگر کوئی زبردستی حاکم بن بیٹھے۔ جیسا کہ موجودہ نظامت میں

ڈکٹیٹر شپ کہلاتی ہے۔ اور اگر وہ "اقامتِ دین" کا انتظام کر دے۔ باقاعدہ

حدود شرعیہ کا نفاذ ہو۔ اور اسلامی قوانین کا اجراء ہو۔ نماز و زکوٰۃ کا نظم قائم ہو۔

تو اس کی بھی اطاعت فرض ہو جاتی ہے۔ اس سے بغاوت عین اسلام سے بغاوت

ہوتی ہے۔ برخلاف اس کے اگر کوئی خلیفہ باقاعدہ منتخب ہو کر خلیفہ بنے۔ لیکن

دین قائم نہ کرے۔ حدود اللہ کو توڑے۔ اور شریعتِ اسلامی کے خلاف منہیات کو

رواج دے۔ اللہ تعالیٰ کی نافرمانی پر لوگوں کو آمادہ کرے۔ تو اس کی اطاعت

یہی وجہ ہے کہ زیدی شیعہ خلفاء ثلاثہ کی خلافت کو درست مانتے ہیں اور کہتے ہیں کہ حضرت علیؑ

نے بطیب خاطر خلفاء ثلاثہ کی اطاعت کی۔ اور کبھی بغاوت کی ادنیٰ کوشش بھی نہیں کی۔

کیونکہ انہوں نے پوری طرح دین قائم کر دیا تھا۔ اگرچہ شیعوں کے باقی فرقے خلفائے

ثلاثہ کی خلافت کو درست نہ مانتے ہوئے بھی ہر اس خلافت کی اطاعت کو فرض مانتے ہیں

متفق ہیں جس کی بیعت مستحق ہو چکی ہو۔ اور نظام قائم ہو چکا ہو۔ کیونکہ حضرت علیؑ

دیگر اہل بیت کا خلفاء ثلاثہ کی اطاعت کرنا اور ان سے بغاوت نہ کرنا ان کے لئے کافی دلیل ہے

فرض نہیں ہے۔ بلکہ اس کی نافرمانی فرض ہے۔ لاطاعت لمنخلق فی  
معصیت الخالق۔ (المحدث،) کیونکہ اللہ تعالیٰ کی نافرمانی کے لئے کسی مخلوق  
کی فرمانبرداری جائز نہیں۔

چونکہ حضرت علیؓ نے اس وقت یہ ہی مناسب سمجھا کہ اس بدافظامی کو ختم  
کیا جائے۔ اور بلوایوں سے بیعت قبول کر کے ان کو مدینہ سے نکال دیا جائے۔  
اور امن کو بحال کیا جائے۔ اس لئے ان کا خلافت کو قبول کر لینا درست تھا۔  
یہ الگ بات ہے کہ بلوایوں نے وفات کی۔ اور اگر وہ خلافت کو قبول نہ کرتے۔  
تو بلوایوں نے قتل عام شروع کر دینا تھا۔ اس لئے حضرت علیؓ نے بلوایوں سے  
بیعت کر لی۔ تو یہ وقت کا تقاضا تھا۔ اور بہت ہی اچھا کیا۔ اگر بلوایوں کے  
دباؤ سے ہی بیعت قبول کی ہو۔ بلکہ اگر ایسے موقع پر حضرت علیؓ خود بخود بھی نظم  
خلافت سنبھال لیتے تو بھی درست تھا۔ جس طرح حضرت یوسف علیہ السلام  
نے قوم کو ہدایت کے لئے مواقع بہم پہنچتے دیکھے تو عہدہ قبول کر لیا یا اسی  
طرح رسول اللہ صلی اللہ علیہ وسلم کے زمانہ میں بسا اوقات ایسا ہوا کہ ایک  
امیر شکر شہید ہو گیا۔ تو دوسرے نے خود بخود علم سنبھال لیا۔ اور اللہ نے  
فتح بھی دی۔ اس لئے حضرت علیؓ کی خلافت درست تھی۔ البتہ دوسری  
طرف جن لوگوں نے ان کی بیعت نہ کی۔ ان کا اختلاف محض اجتہاد ہی اختلاف  
تھا۔ کیونکہ جنگِ جمل اور جنگِ صفین میں بھی حضرت علیؓ کے مقابل مخالفت  
کا کوئی دعویدار نہ تھا۔ بلکہ قاتلانِ عثمانؓ مطلوب تھے حضرت علیؓ نے بیعت  
خلافت قبول کر کے بلوایوں اور باغیوں کے فتنہ کو ایک گونہ روک دیا تھا۔

جس طرح کہ حضرت صدیق رضی اللہ عنہ نے انتشار کی خبر سنتے ہی سقیفہ بنی ساعدہ میں جا کر اُمت کو انتشار و اختلاف میں پڑنے سے بچا لیا۔

حقیقت یہ ہے کہ خلفائے اربعہ میں سے کسی نے بھی خواہش نفس سے خلافت

نہیں لی۔ بلکہ اُمت نے ان پر زبردستی بوجھ ڈالا۔ اور انہوں نے بھی اس کو بوجھ

سمجھ کر ہی اٹھایا۔ چنانچہ حضرت صدیق رضی اللہ عنہ کو جب رسول اللہ صلی اللہ

علیہ وسلم نے اپنی بیماری میں نماز کے لئے حکم دیا تو حضرت صدیق رضی اللہ عنہ نے محسوس

کیا کہ جب رسول اللہ صلی اللہ علیہ وسلم نے مجھے اپنی نیابت کے لئے ارشاد فرمادیا

ہے تو اُمت کس طرح کسی اور کو نائب بنائے گی۔ چنانچہ واقعہ بھی اسی طرح ہوا

کہ سقیفہ میں جب آپ نے فرمایا۔ الاثمۃ من قریش۔ تو انصار و

ہذاجرین نے بالاتفاق آپ کو منصبِ خلافت کے لئے

منتخب فرمایا۔ اور کہا کہ اگر رسول اللہ صلی اللہ علیہ وسلم نے ہمارے دین

کے لئے آپ کو مقرر فرمادیا ہے۔ تو ہم اپنی دنیا کے لئے بھی آپ ہی کو خلیفہ

منتخب کرتے ہیں۔

حضرت صدیق رضی اللہ عنہ نے اُمت نماز سے ہی محسوس کر گئے۔ کہ خلافت کا بوجھ

مجھ پر ڈالا جانے والا ہے۔ اس لئے انہوں نے حضرت عائشہؓ کو کہا کہ حضرت

کو کہہ دیں کہ میرے باپ بہت رقیق القلب ہیں۔ اس لئے اس کام پر انہیں

مأمور نہ فرمائیں۔ لیکن رسول اللہ صلی اللہ علیہ وسلم نے سختی سے فرمایا۔ یا ابا اللہ

ورسولہ والمؤمنون۔ کہ اللہ تعالیٰ اور اس کا رسول اور مومن سب اس

چیز سے انکاری ہیں کہ نیابت کسی اور کو ملے۔

اس واقعہ کی صحت پر شیعہ و سنی دونوں حضرات متفق ہیں۔ اس سے معلوم ہوا کہ حضرت صدیق اس بوجھ کو اٹھانے سے پس و پیش کرتے تھے۔ اور اگر رسول اللہ صلی اللہ علیہ وسلم نے انہیں ابام مقرر نہ کیا ہوتا تو کبھی بھی اسے قبول نہ کرتے۔

اس کے بعد حضرت عمر فاروق کی خلافت آتی ہے۔ تو اس کو بھی تمام لوگ محسوس کرینگے کہ وہ بھی خلافت کو ایک بہت بڑی ذمہ داری اور بوجھ محسوس کرتے تھے۔ یہی وجہ ہے کہ جب فوتیگی کے وقت صحابہ کرام نے انہیں کہا کہ کسی کو اپنا نائب مقرر فرمایا جائیں۔ تو انہوں نے فرمایا کہ میں جس بوجھ کو اپنی زندگی میں اٹھائے رکھنا نہیں چاہتا تھا وہ بوجھ مرنے کے بعد بھی میرے سر پہ رہے۔ یعنی نائب مقرر کرنے سے انکار کر دیا۔ اور اگر صحابہ نے کہا کہ آپ اپنے بیٹے کو نائب مقرر فرمایا جائیں۔ تو بھی فرمایا کہ میں نہیں چاہتا کہ اپنی اولاد کو دنیوی فوائد سے محروم کر جاؤں۔ کیونکہ حضرت عمر فاروق سمجھتے تھے کہ جو سہولتیں خلیفہ کو میسر ہوں۔ وہ رعیت کو میسر آنی چاہئیں۔

ایک دفعہ کسی غلام نے مشہد کا شربت پانی کی جگہ دے دیا۔ تو آپ روئے۔ اور فرمایا کہ خلیفہ کے لئے یہ شربت کس طرح جائز ہے۔ جبکہ رعیت کو دو وقت کا کھانا بھی میسر نہ ہو۔ یہ ہی وجہ ہے کہ حضرت عمرؓ معمولاً فاقوں رہتے تھے۔ تاکہ فاقہ کشوں کی تکلیف کا اندازہ ہو سکے۔

اگر حضرت عمر فاروقؓ خلافت کو دنیاوی بادشاہوں کی طرح بہت بڑی نعمت عظمیٰ سمجھتے۔ تو آپ اسے اپنی اولاد میں منتقل کر دیتے۔ کیونکہ اکثر صحابہ کرام

کی یہ خواہش تھی لیکن آپ نے اسے بوجہ سمجھتے ہوئے اپنی اولاد کو ان مشکلات میں پڑنے سے محفوظ رکھا۔

اسی طرح حضرت عثمان رضی اللہ عنہ نے بھی خلافت کو بوجہ اور ذمہ داری ہی سمجھا۔ اور حضرت علی رضی اللہ عنہ تو خلافت کی ذمہ داریوں سے اتنے پریشان تھے کہ کئی مرتبہ آپ نے موت کی آرزو کی۔ بلکہ وفات کے وقت حضرت حسن کو وصیت کر دی کہ اس بوجہ کو اٹھانے کی کوشش نہ کرنا۔ کیونکہ حضرت علی رضی اللہ عنہ تھے کہ جن مجبوروں کے ماتحت نے انہوں نے خلافت کو قبول کیا تھا وہ بھی حل نہ ہو سکیں۔ اور سب سے پہلے بیعت کرنے والے کو فی سب سے زیادہ غدار نکلے۔

امت میں سب سے زیادہ افضل کون تھا؟

شیعہ حضرات کے نزدیک امت میں سب سے افضل حضرت علی رضی اللہ عنہ ہیں۔ لیکن اہل سنت کے نزدیک تمام امت میں سے سب سے افضل حضرت ابوبکر رضی اللہ عنہ ہیں۔ اس کے بعد حضرت عمر رضی اللہ عنہ چنانچہ بخاری شریف باب مناقب ابی بکر میں وارد ہے۔ حضرت عبداللہ بن عمر فرماتے ہیں۔ کہ ہم امت میں سے سب سے افضل حضرت ابوبکر رضی اللہ عنہ کو گنا کرتے۔ اس کے بعد حضرت عمر فاروق رضی اللہ عنہ کو۔ اس کے بعد حضرت عثمان رضی اللہ عنہ کو۔ (رضی اللہ عنہم اجمعین)

ویسے اوصاف کے لحاظ سے بھی دیکھا جائے۔ تو امت میں سے افضلیت اس کو ملنی چاہئے۔ جو سب سے زیادہ نبوت کے قریب ہو۔ اور نبوت کا سب سے بڑا خاصہ از بد عن الدنیا ہے۔ رسول اللہ صلی اللہ علیہ وسلم نے تمام زندگی

گزار دی۔ لیکن دنیا سے کوئی تعلق قائم نہ کیا۔ وفات کے وقت گھر میں چراغ  
جلانے کے لئے تیل بھی نہ تھا۔ رسول اللہ صلی اللہ علیہ وسلم کے گھر والوں (اہل بیت)  
نے کبھی تین دن سیر ہو کر کھانا نہ کھایا اور فوت ہوئے تو صرف تلوار، زرع اور  
سواری کے بغیر کوئی چیز نہ تھی۔

جب ہم صحابہ میں سے دیکھتے ہیں۔ تو سب سے زیادہ زاہد حضرت صدیق  
رضی اللہ عنہ تھے۔ جنہوں نے اپنا تمام مال و دولت حضور کے لئے وقف  
کر دیا تھا۔ اور جنگ تبوک کے وقت سارے کا سارا متاع بیت لاکر  
قدموں میں ڈھیر کر دیا تھا۔ اس کے بعد حضرت عمر فاروق رضی اللہ عنہ کا مقام ہے۔  
جنہوں نے نصف مال لاکر جنگی امداد کے لئے دے دیا۔ ویسے اپنی خلافت کے  
دور میں ان کے زہد کے سینکڑوں ایسے واقعات ملتے ہیں جن کی نظیر نہیں۔  
اور شیخین نے وفات کے وقت یہ وصیت فرمادی کہ جتنا ہم نے اخراجات  
کے لئے لیا ہے۔ وہ ہماری جائیداد میں سے واپس کر دیا جائے۔ ان کے بعد  
حضرت عثمان رضی اللہ عنہ کا مقام آتا ہے۔ تو وہ باوجود بہت بڑے رئیس  
ہونے کے اتنی سخاوت کرتے کہ اپنی زندگی میں اسلام پر کوئی وقت ایسا  
نہیں آیا۔ جو حضرت عثمان کی سخاوت کا مرہونِ منت نہ ہو۔ اور جب فوت  
ہوئے۔ تو اپنے پاس ایک درہم بھی نہ تھا۔ بلکہ سب کچھ خیرات کر چکے  
تھے۔ اس کے بعد حضرت علی رضی اللہ عنہ کا مقام ہے جو ساری زندگی  
ہی زہد و اتقا میں گزار گئے۔

حضرت علیؑ نے اگرچہ ساری زندگی زہد میں گزار دی۔ لیکن جو باوجود

مالدار ہونے کے زہد اختیار کرنا بہر حال افضل ہے اس شخص سے جس کے پاس ہی کچھ نہ ہو۔  
 تواضع زکرون فرازاں کوست ہے۔ گداگر تواضع کند خوئے اوست  
 حضرت علیؑ افضلیت اصحاب ثلاثہ کے معترف تھے۔ اور ان کے مرویات سے یہ چیزیں ملتی ہیں۔ چنانچہ بخاری شریف مناقب ابی بکرؓ میں وارد ہے کہ محمد بن حنفیہ نے اپنے باپ حضرت علیؑ سے پوچھا کہ رسول اللہ صلی اللہ علیہ وسلم کے بعد سب سے افضل کون ہیں۔ تو آپ نے فرمایا ابو بکرؓ۔ پھر پوچھا کہ اس کے بعد تو فرمایا عمرؓ۔ محمد بن حنفیہ کہتے ہیں کہ میں ڈرا کہ تیسرے نمبر پر حضرت عثمانؓ کا نام نہ لے دیں۔ اس لئے میں نے سوال کا انداز بدلتے ہوئے کہا کہ تیسرے نمبر پر آپ ہیں۔ تو آپ نے فرمایا میں تو تمام مسلمانوں میں سے ایک آدمی ہوں۔

ہجرت البلاغہ کے ان خطبوں میں جن میں حضرت علیؑ نے امیر معاویہؓ کو بیعت کی ترغیب دی ہے۔ ان میں اصحاب ثلاثہ کی فضیلت کا اعتراف کیا ہے۔ گویا سنیوں کی افضل کتاب بخاری شریف اور شیعوں کی مستند کتاب ہجرت البلاغہ دونوں میں حضرت علیؑ کا اعتراف موجود ہے کہ اصحاب ثلاثہ افضل ہیں۔ نیز کم از کم میری نظر میں کوئی ایک صحیح روایت بھی ایسی نہیں گذری جس میں حضرت علیؑ نے اپنے آپ کو اصحاب ثلاثہ سے افضل کہا ہو۔ جب حضرت علیؑ ہی اصحاب ثلاثہ کی افضلیت کے قائل ہوں۔ تو دوسروں کو انکار کا کوئی حق ہی نہیں رہتا۔

۱۵۹ میں ہے کہ حضرت علیؑ نے فرمایا کہ ایک وہ زمانہ تھا کہ رسول اللہ صلی اللہ علیہ وسلم کے ساتھ بھوک کی شدت سے پیٹا پر پتھر باندھنا تھا اور آج یہ حال ہے کہ ہر سالانہ میری زکوٰۃ کی رقم ہوتی ہے



## اختلافاتِ امت

اختلافات کا ہو جانا بالکل ناگزیر امر ہے۔ کتنی پیار و محبت کی گھریلو زندگی ہو یا دوستانہ اختلافات ہو ہی جاتے ہیں۔ اسی لئے اختلافات پیٹانے کے لئے سوارۂ نساء اور سورۂ حجرات میں احکام صادر فرمائے ہیں۔

اختلاف دو قسم کا ہوتا ہے۔ پہلا وہ جو محض اصلاح اور تفلاح و بہبود کے لئے ہو۔ اس میں اختلاف کرنے والا نیک نیت ہوتا ہے۔ اور بسا اوقات اگر فریقین میں سے کسی کا نقصان ہو تو انہیں اس کا افسوس بھی ہوتا ہے۔ اس قسم کے اختلاف سے اگرچہ نقصان تو ہوتا ہے۔ لیکن اس کو اتنی اہمیت نہیں دی جاسکتی جہاں کرام کے اختلاف اسی قسم کے ہیں۔

دوسرا اختلاف وہ ہے جو محض بغض و عناد کی وجہ سے ہوتا ہے۔ اس کے پس پردہ اصلاح وغیرہ کی بجائے تخریب مقصود ہوتی ہے۔ اختلاف کرنے والے میں دیانت و امانت قطعاً نہیں ہوتی۔ قرآن کہتا ہے فما اختلفوا الا من بعد ما جاءتهم البیئت بغیا بینہم۔ کہ یہود نے اہل اسلام

سے اور رسول اور رسول اللہ صلی اللہ علیہ وسلم سے اختلاف کیا اور علم ہونے کے باوجود محض سرکشی اور بددیانتی کی وجہ سے اختلاف کیا۔ ان کا مقصد اہل اسلام میں پھوٹ ڈالنا اور اسلامی نظم کو درہم برہم کرنا ہوتا ہے۔ جس کی جتنی بھی مذمت کی جائے کم ہے۔

رسول اللہ صلی اللہ علیہ وسلم نے جب اسلام پیش کیا تو جن لوگوں نے اسے قبول کیا۔ اور اس اسلام کی وجہ سے تکالیف بھی برداشت کیں۔ جانی اور مالی نقصان برداشت کیا۔ لیکن اپنے اسلام کو واعدار نہ کیا۔ ان کے متعلق دل میں یہ خیال لانا بھی کبیرہ گناہ ہے کہ وہ بغض و عناد کی وجہ سے اختلاف کرتے تھے۔ کیونکہ اگر ان کے سامنے رسول اللہ صلی اللہ علیہ وسلم کا ارشاد پیش کر دیا جاتا۔ تو وہ فوراً اختلاف کو ختم کر دیتے اور بعد میں اسی طرح ملتے رہتے جیسے کبھی کوئی اختلافی بات ہی نہیں ہوئی۔

سب سے پہلا اختلاف امت میں آنحضرت کی وفات پر ہوا۔ بعض صحابہ کا خیال تھا کہ رسول اللہ صلی اللہ علیہ وسلم اس وقت تک وفات نہیں پاسکتے، جب تک تمام دنیا میں اسلام نہیں پھیل جاتا۔ لیکن حضرت صدیق رضی اللہ عنہ کے خطبہ سے لوگ سمجھ گئے۔ کہ واقعی رسول اللہ صلی اللہ علیہ وسلم

اس دنیا سے رحلت فرما گئے ہیں۔ اور حضرت صدیق کے منہ سے قرآن کی آیت سنتے ہی خاموش ہو گئے۔

دوسرا اختلاف خلافت کا ہوا۔ انصار کا ارادہ تھا کہ خلیفہ ہم میں سے ہو۔ لیکن وہاں بھی رسول اللہ صلی اللہ علیہ وسلم کا فرمان سنتے ہی تمام خاموش ہو گئے۔ جبکہ حضرت صدیق نے فرمایا کہ الائمة من قریش۔ کہ آپ نے فرمایا ہے کہ میرے بعد خلافت قریش میں ہوگی۔ اور کسی نے بھی کوئی اعتراض نہ کیا۔

تیسرا اختلاف رسول اللہ صلی اللہ علیہ وسلم کے غسل کے متعلق ہوا۔ کہ آپ کو غسل کپڑے اتار کر دیا جائے۔ یا بمع کپڑوں کے غسل دیا جائے۔ اس میں بھی حضرت عمر فاروق نے حضرت کا ارشاد بیان کیا۔ تو آپ کو کپڑوں سمیت غسل دیا گیا۔ اور اختلاف ختم ہو گیا۔

چوتھا اختلاف آپ کے دفن کے متعلق ہوا۔ کہ کس جگہ دفن کیا جائے۔ لیکن وہاں بھی رسول اللہ صلی اللہ علیہ وسلم کے فرمان کی وجہ سے اختلاف ختم ہو گیا۔ اور صحابہ کے کہنے کے مطابق

لے حضرت صدیق نے فرمایا تھا من کان یعبدا محمداً فان محمداً قد مات ومن کان یعبدا الله فان الله حی لا یوت۔ اس کے بعد اپنے اشد لال میں قرآن کی آیت پڑھی۔ افان مات او قتل الانقلبتم علی اعقابکم

رسول اللہ صلی اللہ علیہ وسلم کو اسی جگہ دفنایا گیا جہاں وہ فوت ہوئے تھے۔

یہ تمام اختلافات ان لوگوں میں ہوئے جن کی تربیت رسول اللہ صلی اللہ علیہ وسلم نے فرمائی تھی۔ چنانچہ جب ان کے سامنے قرآن کی آیت یا فرمان نبوی پیش کیا گیا۔ سب نے فوراً سر تسلیم خم کر دیا۔ اور قطعاً کسی قسم کا اختلاف نہ کیا۔

لیکن دوسری قسم کے اختلافات ۳۳ھ میں شروع ہوئے۔ یعنی خلیفہ ثالث کے آخری سالوں میں۔ چونکہ وہ اختلافات دراصل اختلافات نہیں تھے۔ بلکہ غیر ملکی سازش تھی۔ جو صرف اسلامی تنظیم کو درہم برہم کرنا چاہتے تھے۔ اس لئے وہ کسی انصاف اور اعتدال کی بات کو کس طرح تسلیم کر سکتے تھے؟ ان کا اختلاف محض اسلام دشمنی اور بغض و عناد پر مبنی تھا۔ چنانچہ وہی لوگ جو حضرت عثمانؓ کو خلافت سے معزول کروانا چاہتے تھے اور ان کی جگہ حضرت علیؓ کو مستند خلافت پر بٹھانا چاہتے تھے۔ حضرت علیؓ کے خلیفہ بنتے ہی سب سے پہلے وہی ان کے زیادہ نافرمان بنے۔ جب انہی نافرمانوں کو اپنے شکر سے الگ کرنا چاہا۔ تو انہوں نے الگ ہونے سے انکار کر دیا۔

اس وقت کے اختلافات سے چند فرقے نمودار ہوئے۔ جن کو دراصل وہی گروہ نہیں کہنا چاہئے۔ بلکہ وہ کچھ سیاسی

قسم کے فرقے تھے۔ سب سے پہلے "شیعانِ عثمان" اور "شیعانِ علی" دو گروہ پیدا ہوئے۔ لیکن ان دونوں گروہوں میں صحابہ کرام بھی شامل تھے۔ کوئی ایک دوسرے کو کافر نہ کہتا تھا۔ بلکہ مسلمان سمجھتا۔ اس کے علاوہ ایک تیسرا گروہ جو ان گروہوں سے الگ تھلگ رہا۔ اور خانہ جنگی میں قطعاً کوئی حصہ نہ لیا۔ لیکن پھر بھی پہلے دونوں گروہوں میں سے کسی کو بھی برا بھلا کہنے کو جائز نہ سمجھتا۔ بلکہ دونوں کو مسلمان سمجھتا۔

حضرت علیؓ کے دورِ خلافت میں جب سیائی پارٹی کے لوگوں کو من مانی کارروائیاں کرنے کا موقع ملا۔ تو انہوں نے حضرت علیؓ کے معاملہ میں بہت غلو سے کام لیا۔ حتیٰ کہ بعض نے حضرت علیؓ کو خدا اور خدا کا منظر کہا۔ اور اس کا انکار کرنے والوں کو کافر کہا۔ حضرت علیؓ کو جب معلوم ہوا تو ان کو سخت سزائیں بھی دیں۔ یہی وہ لوگ تھے۔ جو رافضی۔ غالی اور سبائی کے نام سے مشہور ہوئے۔

لہٰذا اس دور میں شیطانِ علیؓ کا عقیدہ بالکل اہل سنت کا عقیدہ تھا۔ صرف حضرت علیؓ کی خلافت کا استحکام اور ان کے مکمل تسلط کے خواہاں تھے۔ اور شیعانِ عثمانؓ وہ تھے جو حضرت عثمانؓ کے قصاص کے مطالبہ میں پیش پیش تھے۔ اور یہ دونوں گروہ حضرت عثمانؓ کی شہادت پر پیدا ہوئے۔

غالی فرقہ کے رد عمل سے خارجی فرقہ نمودار ہوا۔ جو بجائے اس کے کہ غالی رافضیوں کے عقائد کی تردید کرتے وہ حضرت علیؑ کو بھی ناجائز الفاظ سے یاد کرنے لگے۔

خارجی دراصل سبائی فرقہ کی ہی ایک شاخ تھی۔ جن کے لیڈر عیار قسم کے تھے۔ اور ہر ماحول کے مطابق اپنے آپ کو تبدیل کر لیتے۔ اور عوام نو مسلم اور نا تربیت یافتہ مقلد جنگ جو تھے۔ جو اپنے دماغ سے کچھ نہ سوچتے۔ بلکہ جس طریقے پر ان کے لیڈر انہیں چلاتے چل جاتے۔ چنانچہ وہ ہی لوگ حضرت عثمانؓ کو شہید کرنے میں پیش پیش تھے۔ اور وہ ہی حمل و صفین کے میدانوں میں جنگ کو بے ہرکانے والے تھے۔ اور واقعہ تحکیم کے بعد وہی لوگ حضرت علیؑ کو کافر کہہ کر ان سے جنگ کرنے والے تھے۔

جتنی زبردستی سے جنگ کرنے والے یہ خارجی تھے۔ اگر ان کو قیادت اچھی نصیب ہو جاتی۔ تو یہ لوگ تو اسلامی جنگوں میں بہترین سر رہا یہ ہوتے۔ لیکن افسوس کہ وہ بعض غیر ملکی سازشیوں کے ہتھے چڑھ کر ضائع ہو گئے۔

یہ جتنے فرقے تھے ان کو دینی فرقے نہیں کہا جا سکتا۔ بلکہ دراصل یہ سیاسی فرقے تھے۔ دینی فرقوں کے عروج کا زمانہ چوتھی صدی ہے۔ اور ان کا نمود دوسری صدی میں ہوا۔

اس قسم کی فرقہ بازی ایک بہت بڑا فتنہ ہوتا ہے۔ اور اس کی خبر رسول اللہ صلی اللہ علیہ وسلم نے اسی طرح دی تھی جس طرح آپ نے ایک بہترین خطہ کی خبر دی تھی۔ چنانچہ بخاری شریف باب قول النبی صلی اللہ علیہ وسلم الفتن قبل المشوق میں ارشاد ہے۔ کہ آپ نے حرمین شریفین کی خیر و برکت میں اپنے یمن (دائیں طرف) اور اپنے شام (بائیں طرف) کو داخل کرنے کے لئے دُعا فرمائی ہے۔

اللهم بارک لنا فی شامنا و فی یمیننا و قالوا فی نجدنا نا  
فاظنہ قال فی الثالثۃ هنا ک الذلائل و الفتن و بہا  
یطلع قرن الشیطان و فی روایۃ قال رجل و فی عراقنا  
قال ان فیہا قرن الشیطان و تہج الفتن وان الجفابا المشرق  
رکن العمال ص ۲۲۴

اے اللہ (جس طرح ہمارے حرمین حجاز کو خیر و برکت سے نوازا ہے) ہمارے یمن اور شام میں (بھی) برکت فرما۔ کسی نے کہا کہ ہمارے نجد عراق کے لئے بھی دُعا فرمائیں۔ تو آپ نے فرمایا کہ یہ مشرق کی طرف تو فتنوں کی آماجگاہ ہے۔ وہاں فتنے جوش مار کر ابھر رہے ہیں۔

یعنی جس طرح رسول اللہ صلی اللہ علیہ وسلم نے اپنے خطہ ارض کی نشان دہی فرمائی۔ اور عرب کے مخصوص خطوں کا نام لے کر

بتا دیا۔ اسی طرح بدترین خطہ ارض کا بھی نام لے کر بتا دیا کہ مدینہ طیبہ کا مشرق جو عراق ہی کا علاقہ آتا ہے۔ فتنوں کی زمین ہے۔ اور واقعی جتنے فتنے ابھڑے اسی زمین سے ابھڑے ہیں۔ قاتلین عثمانؓ سبائیوں کے پیش پیش یہ کوئی لوگ ہی تھے۔ حضرت عمرؓ فاروق کو شہید کرنے والا اسی طرف کا تھا۔ حضرت علیؓ کو انہی لوگوں نے شہید کیا۔ حضرت حسینؓ کو انہی لوگوں نے شہید کیا۔ خارجی تمام اسی علاقہ کے تھے۔ بلکہ اُمت میں جتنے اختلافات آج نظر آ رہے ہیں سب مشرق ہی کی مہربانیاں ہیں۔ عرب علاقوں میں آج بھی چلے جائیں اختلافات ہونگے۔ لیکن کفر بازمی نہیں ہوگی۔ لیکن اپنے مشرق کو دیکھئے۔ کہ معمولی اختلافات پر بھی کفر بازمی کا غلغلہ ہوگا۔

صحابہ کرام ہیں بھی اختلافات تھے۔ لیکن کفر بازمی کا مرض نہ تھا۔ ہمیں صحابہ کے اختلافات سے سبق حاصل کرنا چاہئے۔ اور بجائے اس کے کہ ایک دوسرے کو کافر کہہ کر متفق کیا

یہ بھی اس دور کے مسلمان کی کم علیوں اور تعصوبوں میں سے ایک ہے کہ وہ پختی گوئی جو رسول اللہ صلی اللہ علیہ وسلم نے خارجیوں (جو پہلے سبائی تھے) کے لئے بیان فرمائی تھی آج اہل سنت کے ان لوگوں پر چسپاں کی جاتی ہے جن کی حقانیت قرآن و حدیث کے علاوہ فقہ سے بھی ثابت ہے۔ خدا ہمیں سمجھنے کی توفیق دے۔



ہائے۔ بلکہ اختلاف رکھتے ہوئے بھی ایک دوسرے کی خیر خواہی کرنا  
چاہئے۔

اگر رسول اللہ صلی اللہ علیہ وسلم کا اخلاق یہ ہوتا جو آج کے  
علماء پیش کرتے ہیں۔ تو اسلام کبھی ترقی نہ کرتا۔

خالد گھر جاگھی

دعوتِ اسلامیہ کے لیے

# سیرت الانورین

یعنی

علی ابن ابی طالب و عثمان بن النورین

مرتبہ

خالد گھبراہی

مکتبہ نور گھبراہی ضلع گوجرانوالہ

قیمت فی جلد — پانچ روپے